

زبدة العارفين سراج السالكين محي الملّت والدين ثانی

# حضرت فادریس عظیم

قَدَّسَ اللّٰهُ سِرَّهُ الْعَزِيزَ

## حیات وکرامات

الحاج علامہ سید اخلاق حسین دہلوی



طبع اول : 1413ھ 1992

طبع دوم : 1426ھ 2005

تعداد : ایک ہزار

ناشر : سید شاہ عبدالقیوم، قمصی قادری (سجادہ نشین)

کاتب : شریف میاں۔ محلہ راجد دارہ مسجد کیت رام پور یو پی 244901  
(خانقاہ صفویہ ہدایتیہ)

قیمت : 60/-

مطبع : پرنٹنگ سروس کارپوریشن نئی دہلی-110055

فون : 011-30974474



# فہرست عنوانات

## کتاب حضرت قادر قمیص عظم

### حیات و کرامات

نمبر شمار	عنوان	صفحہ	نمبر شمار	عنوان	صفحہ
۱	فہرست	۳ تا ۵	۱۵	حرمین شریفین	۲۷
۲	آغاز	۷	۱۶	بغداد شریف	۲۷
۳	سفر بنگالہ (حضرت تاج الملتہ والدین)	۸	۱۷	مراجعت ہند	۲۸
۴	سلطان شاہ حسین	۹	۱۸	اجمیر شریف	۲۹
۵	اولاد پاک نہاد (حضرت ابوالحیات)	۱۱	۱۹	گنگوہ	۳۰
۶	عہد ولادت (حضرت قمیص عظم)	۱۲	۲۰	سرائے افغان	۳۳
۷	تعلیم و تربیت	۱۲	۲۱	ترغزی بزرگ	۳۴
۸	مناکحت	۱۴	۲۲	قاصی ابوالمکارم	۳۶
۹	شہزادی کا انجام	۱۵	۲۳	ورودِ سادھورہ	۳۷
۱۰	حجرہ نشینی	۱۶	۲۴	عقدِ ثانی	۳۹
۱۱	حدیثِ قدسی	۱۷	۲۵	زیارتِ مقابر	۴۱
۱۲	کراماتِ قمیصی	۲۰	۲۶	عروجی و نزولی کیفیات	۴۳
۱۳	توکل علی اللہ	۲۳	۲۷	خالقہ	۴۴
۱۴	دریائی مجاہدہ	۲۵	۲۸	خلفاء	۴۶

نمبر شمار	عنوان	صفحہ	نمبر شمار	عنوان	صفحہ
۲۹	مراجعت بنگالہ	۲۸	۵۰	جامع مسجد قاضیان	۷۴
۳۰	وفات	۲۸	۵۱	مسجد سرراہ	۷۴
۳۱	اعتذار	۲۹	۵۲	دیگر مساجد	۷۴
۳۲	تذکروں میں تذکرہ	۵۱	۵۳	عید گاہ	۷۴
۳۳	اخبار الانبیاء	۵۱	۵۴	مقابر - سید عبد الحمید گنج العلمؒ	۷۴
۳۴	خزینۃ الاصفیاء	۵۵	۵۵	ماموں بھانجے کی قبریں	۷۵
۳۵	قصر عارفان	۵۷	۵۶	گنج شہیداں	۷۶
۳۶	تذکرۃ الفقراء	۵۹	۵۷	نوگڑے پیر (مقابر)	۷۶
۳۷	تذکرہ اولیائے ہند	۶۰	۵۸	ستر گڑے	۷۷
۳۸	تحفۃ الابرار	۶۰	۵۹	شہدائے بلندی	۷۷
۳۹	حقیقۃ الاولیاء	۶۱	۶۰	مشہد پیر سید بدھوشاہ	۷۸
۴۰	نزمیت النواظر	۶۲	۶۱	مینارۃ زریں	۷۸
۴۱	تذکرہ ثمرات القدس	۶۶	۶۲	کوشک اور بند	۷۸
۴۲	شہر پرزیب - ساڈھورہ	۶۸	۶۳	روضہ مبارکہ حضرت قیصؒ	۷۹
۴۳	پکا اور کچا قلعہ	۷۱	۶۴	منظر عرس	۷۹
۴۴	منادر	۷۲	۶۵	شجرۃ نسب غوثیہ قیصیہ	۸۲
۴۵	مساجد	۷۲	۶۵	شعور و آگاہی	۸۵
۴۶	مسجد جن	۷۲	۶۶	حقیقی اور نظری قدروں سے مشترک نقشہ حیات	۸۵
۴۷	مسجد قیصیہ	۷۳	۶۷	رسالہ قیصیہ	۹۲
۴۸	مسجد روضہ سید عبدالوہاب ترمذیؒ	۷۳	۶۸	رسالہ قیصیہ طبع اول	۹۷
۴۹	جامع مسجد پیر زادگان	۷۳	۶۹	خوارقات حضرت قیصؒ	۹۸

نمبر شمار	عنوان	صفحہ	نمبر شمار	صفحہ
۷۰	رویائے صادقہ	۹۹	۹۰	پیغام شادی
۷۱	سفر بنگالہ	۱۰۳	۹۱	شادی خانہ آبادی
۷۲	شاہ حسین کا حاضر خدمت ہونا	۱۰۴	۹۲	ہمایوں بادشاہ
۷۳	پیام شادی	۱۰۵	۹۳	(ملاقات اور ہندی قیدیوں کی رہائی)
۷۴	سید ابوالحیات کی آمد اور شادی	۱۰۶	۹۴	آثار ولادت
۷۵	نسب نامہ	۱۰۷	۹۵	شہدائے بلندی
۷۶	حضرت سید تاج الدینؒ کی بغداد واپسی	۱۰۸	۹۶	برادر نسبتی سید عبداللہ
۷۷	ظہور کرامت	۱۰۹	۹۷	کوہستان سر مور
۷۸	شاہ محمد ذاکری القادریؒ	۱۱۱	۹۸	حاتم بیگ تاجر
۷۹	شاہ عبدالعزیزؒ	۱۱۲	۹۹	بازی طفلان
۸۰	حضرت شاہ قمیص اعظم قادریؒ	۱۱۲	۱۰۰	خاتمہ کتاب خوارقات
۸۱	حادثہ جاں ستاں	۱۱۳	۱۰۱	سنووات الاتقیاء
۸۲	حجرہ نشینی اور حبس بیجا سے رہائی	۱۱۵	۱۰۲	ضمیمہ
۸۳	مجاہدات شاقہ	۱۱۸	۱۰۳	صحیفہ ابرار
۸۴	زیارت حرمین شریفین	۱۲۰	۱۰۴	شیخ عبدالقدوس گنگوہیؒ کا مکتوب
۸۵	اجیر شریف اور گنگوہ پہنچنا	۱۲۴	۱۰۵	سنہرا دیس
۸۶	سرائے افغان	۱۲۷	۱۰۶	اشرف الاخبار دہلی ۱۸۶۷ء
۸۷	حضرت سید عبدالوہاب ترمذیؒ	۱۲۸	۱۰۷	شکریہ
۸۸	قاضی ابوالمکارمؒ	۱۳۰	۱۰۸	کتابیات
۸۹	پیر نور	۱۳۱		

بِسْمِ اللّٰهِ الرَّحْمٰنِ الرَّحِیْمِ

حضرت سید شاہ قادر قمیص اعظم قادری قدس سرہ العزیز

فخر دودمان سیادت محی الدین ثانی حضرت شاہ سید قادر قمیص اعظم قدس اللہ سرہ العزیز  
و جعل اللہ جنت المثنوی اپنے عہد کے ممتاز ترین اولیاء اللہ رحمہم اللہ تعالیٰ میں سے تھے۔  
آپ کے ممتاز معاصر تذکرہ نویس حضرت شیخ عبدالحق محدث دہلوی رحمۃ اللہ علیہ رقمطراز ہیں:  
الحق دریں زماں در زمرہ درویشاں  
و سالکاں ایں چنین مردم در سلوک  
ایں طریق در سوخ قدم و اتباع سنت  
حضرت سید المرسلین صلی اللہ علیہ وآلہ  
و سلم نادر و عزیز الوجود اند۔  
(اخبار الاخیار)  
سج یہ ہے کہ اس زمانے کے سالکوں  
اور درویشوں کے گروہ میں ایسے باکمال  
جو سنت نبوی صلی اللہ علیہ وآلہ وسلم کی  
پیروی اور اتباع میں اتنے ثابت قدم اتنے  
بار سوخ اور لائق اعتماد ہوں (جیسے)  
حضرت قادر قمیص ہیں) نادر و نایاب زمانہ  
ہیں۔

ایک معزز معاصر کا یہ اعتراف کمال بڑی سے بڑی مدحت سرائی سے بہتر و افضل ہے۔  
اس سے یہ حقیقت روشن ہے کہ سلوک و علوم میں کوئی معاصر حضرت قادر قمیص اعظم قدس اللہ  
سرہ العزیز کا ہم پلہ و ہم مرتبہ نہ تھا۔ بلاشبہ آپ یگانہ روزگار تھے۔

حضرت شاہ سید قادر قمیص اعظم قدس اللہ سرہ العزیز سید الآفاق تاج الملت  
والدین مفتی عراق حضرت سیدنا و مولینا حضرت شاہ عبد الرزاق ابن غوث الثقلین  
محبوب سبحانی قطب ربانی محی الملت والدین سیدنا و مولینا شیخ الاسلام ابو محمد  
سید عبد القادر جیلانی الحسینی الحسینی پیران پیر دستگیر غوث اعظم قدس اللہ سرہ العزیز

لہ عربی زبان کے قاعدے سے قمیص لفظ قمیص کی تصغیر ہے معنی ہیں چھوٹا سا کرتا البتہ سلوک میں جملہ کمالات درویشی کی  
جامع شخصیت مراد ہوتی ہے۔ کیونکہ اس کے مجازی معنی ہیں۔ لباس ولایت عزت۔ (المنجد)



درضی اللہ عنہ کی اولاد پاک نہاد سے تھے۔ دس واسطوں سے آپ کا سلسلہ نسب منتهی ہوتا ہے جیسا کہ اوراقِ آیندہ میں زیر مطالعہ آئے گا۔

**سفر بنگالہ** | حضرت سید قادر قمیص اعظم کے جدِ بزرگوار حضرت سید تاج الدین محمود مشائخ عصر میں برگزیدہ اور صاحب کشف و کرامت بزرگ تھے۔ آپ روضہ مبارکہ حضرت پیران پیر دستگیر غوث اعظم رضی اللہ عنہ کے دروازے میں خواب استراحت فرما رہے تھے۔ کیا دیکھتے ہیں کہ جدِ بزرگوار پیران پیر دستگیر شریف فرما ہیں اور فرماتے ہیں کہ بر خور دار تم ملک بنگالہ جاؤ والی ملک بنگالہ میرا بہت ہی عقیدتمند ہے تم جاؤ اور اس کی رہنمائی کی سعادت حاصل کرو یہی مشیتِ انبوی ہے اور یہی حضور اکرم صلی اللہ علیہ وآلہ وسلم کا منشاء و حکم ہے۔ آنکھ کھل گئی۔ حضرت سید تاج الدین محمود حیران و سرا سیمہ رہ گئے۔ سوچنے لگے کہ یہ ماجرہ ہے تو کیا ہے۔ اسی فکر و تردد میں پھر آنکھ لگ گئی پھر یہی دیکھا۔ پھر آنکھ کھل گئی تو حیرت ہوا ہو گئی دل ہی دل میں کہنے لگے کہ کیسے حکم کی تعمیل کروں۔ مجھے کچھ بھی معلوم نہیں ملک بنگالہ کہاں ہے۔ کدھر ہے۔ کس طرف ہے جاؤں تو کہاں جاؤں۔ کس سے دریافت کروں میں نے تو ملک بنگالہ کا نام تک بھی کسی سے نہیں سنا۔ ان ہی خیالات میں مستغرق تھے کہ پھر آنکھ لگ گئی۔ پھر جدِ بزرگوار حضرت پیران پیر دستگیر کو تشریف فرما دیکھا اور یہ کہتے سنا کہ بر خور دار تم ہندوستان جاؤ وہاں سے تمہیں ملک بنگالہ کا راستہ مل جائے گا۔ آپ بیدار ہوئے اور آمادہ سفر ہو گئے۔

دستورِ زمانہ کے مطابق کسی قافلے کی ہمراہی اختیار کی ہوگی کیونکہ تنہا اتنا طولانی سفر کرنا دودھری تھا۔ قافلے میں راہ آشنا ہر بھی ہوتے تھے جن کی راہ نمائی سے قافلے بآسانی منزل مقصود کو پہنچ جاتے تھے۔ آپ نے ایسے قافلے کی معیت اختیار کی ہوگی جو ہندوستان کی سمت جانے والا ہوگا۔ یہ ممکن ہے کہ کہیں کہیں کسی دوسرے قافلے میں بھی شمولیت اختیار کر لی ہو۔ بہر حال آپ ہندوستان پہنچے اور ہندوستان سے بنگالہ کی راہ لی اور بنگالہ کے دار السلطنت شہر گوڑہ (لکھنوتی) جا پہنچے اور شہر ہی میں

قیام فرمایا

دوران سفر میں آپ سے کرامات کا ظہور ہوتا رہا۔ اور اکثر اہل قافلہ معتقد و مرید ہوئے۔ جب آپ گوڑہ (بنگالہ) پہنچے تو آپ کے کشف و کرامت کی شہرت بھی ساتھ ہی ساتھ پہنچی۔ گوڑہ (بنگالہ) کے باشندے رجوع ہوئے حتیٰ کہ امرا و مشائخ عظام اور سادات کرام نے بھی ملاقات کی سعادت حاصل کی اور اکثر حلقہ ارادت میں داخل ہوتے چلے گئے۔ یہ اطلاع جب والی ملک بنگالہ کو پہنچی جو پہلے ہی سے حضرت پیران پیر دستگیرؒ کا عقیدہ مند بلکہ حلقہ بگوش تھا تو وہ بھی کمال شوق و نیاز مندی سے حاضر خدمت ہوا اور شرف قدمی سے مشرف ہوا۔

ملک بنگالہ میں آپ کو بہت مقبولیت حاصل ہوئی۔ اور کیوں نہ ہوتی۔ انھیں گھر بیٹھے وہ نعمت نصیب ہو گئی جس کا انھیں وہم و گمان بھی نہ تھا۔ یہ ضرور ہے کہ حضرت پیران پیر دستگیرؒ کو شہرت و قبول عام کا شرف حاصل ہے اور مسلم و غیر مسلم سب ہی آپ کے حلقہ بگوش ہیں اور رہے ہیں۔ گیارہویں شریف کا شہرہ عام ہے۔ گھر گھر یہ تقریب منائی جاتی رہی ہے اور منائی جاتی ہے مسلمان ہی نہیں ہندو بھی مناتے رہے ہیں۔ پر تکلف کھانے پکوانے اور دعوت عام کرتے ہیں۔ ابھی تک یہ سلسلہ برقرار ہے۔ ماہ ربیع الآخر کا نام ہی گیارہویں کا مہینہ ہو گیا ہے۔ اس مہینے میں محلے محلے دگیں کھنکھناتیں اور دعوت عام سے عجب رونق ہوتی ہے اور حضرت پیران پیر دستگیرؒ کے نام و کام کا شہرہ چرخ چہارین پر پہنچ جاتا ہے۔

حضرت پیران پیر دستگیرؒ محبوب سبحانی قطب ربانی غوث صمدانیؒ کی خدمت تبلیغ دین اور کرامات کی شہرت عام ہے اور بچے بچے کی زبان پر ہے۔ سلسلہ قادریہ کی مقبولیت کا بھی یہی عالم ہے کہ دنیا کے گوشہ گوشہ میں جاگزیں ہے۔ حجاز و عراق۔ مصر و سین۔ شام و اندلس۔ ایران و خراسان۔ ہند و پاک؛ جزائر الہند۔ جاوہ سماٹرا۔ کشمیر و بنگال۔ فلسطین و افغانستان۔ ممالک روسی۔ براعظم افریقہ۔ یورپ و امریکہ میں بھی آپ کی اولاد پاک نہاد اور نمایندگان سلسلہ قادریہ مشغول کار ہیں اور سلسلہ

توسیع پذیر ہے۔ ان ہی گونا گوں اوصاف کی بدولت ملک بنگالہ میں حضرت سید تاج الدین محمود قادریؒ کو وہ مقبولیت نصیب ہوئی جو ہونی چاہیے تھی۔ سونے پر سہاگہ یہ کہ حضرت سید تاج الدین محمود قادریؒ بذات خود اوصاف شریعت و طریقت سے مزین تھے۔ گویا کہ ملک بنگالہ میں آپ ہی کے ہاتھوں سلسلہ قادریہ کی نیوٹری۔ جس نے مستقبل میں استقلال کے ساتھ فروغ پایا۔ مفتی غلام سرور لاہوریؒ رقمطراز ہیں:

در دیار ہندوستان سلسلہ عالیہ ہندوپاک کے شہروں میں سید ابی الحیاتؒ قادریہ از ذات بابرکات سید ابی الحیاتؒ اور شاہ قادریؒ کی ذات بابرکات کی و شاہ قمیصؒ جاری شد۔ (خزینۃ الاصفیاء ج ۱) بدولت سلسلہ عالیہ قادریہ کا آغاز ہوا۔

حضرت سید تاج الدین محمود قادریؒ کچھ مدت قیام کے بعد بغداد شریف واپس چلے گئے تھے۔ انھوں نے جو نجم ریزی فرمائی تھی۔ ان کے بعد ان ہی دونوں بزرگوں نے آبیاری کی اور پردان چڑھایا اسی لیے ان دونوں بزرگوں کے نام نامی زبان قلم پر آئے ہیں۔ اور امر ہو گئے ہیں۔

ثبت است بر جریدہ عالم دوام ما

**سلطان شاہ حسین** | سلطان شاہ حسین والی ملک بنگالہ کا نام شریف مکی ہے کنیت ابوالمظفر لقب علاء الدین اور عرف شاہ حسین ہے

پہلے یہ سلطان بنگالہ سیدی بدر حبشی کا وزیر تھا۔ سیدی بدر بہت سخت گیر اور ظالم تھا۔ اس لیے اس کے خلاف بغاوت ہوئی اور وہ مارا گیا اس کے بعد اہل بنگالہ نے شاہ حسین کو بادشاہ بنالیا۔ یہ دین دار اور رغبت پرور تھا۔ سلطان شاہ حسین حضرت پیران پیر دستگیر سید عبدالقادر جیلانی رضی اللہ عنہ کا بہت ہی عقیدہ مند تھا۔ تعجب نہیں جو شورش و بغاوت کے دوران یہ منٹ مانی ہو کہ اگر سلطان سیدی بدر حبشی کو کامیابی نصیب نہ ہو تو میں اس منصب پر فائز ہو جاؤں۔ اگر مراد میری بر آئی تو میں اپنی دختر نیک اختر کو حضرت پیران پیر دستگیر محبوب سبحانی قطب ربانی کی اولاد نیک نہاد میں سے کسی کی زوجیت میں دے دوں گا۔ درال حالیکہ شاہ و گد میں زمین آسمان کا فرق ہے۔



دنیاوی اعتبار سے حضرت والا کی اولاد میں کوئی بھی ایسا نہ تھا کہ جسے کسی بادشاہ کا ہم پلہ قرار دیا جاسکے۔ گویا کہ یہ بہت بڑی قربانی تھی کہ نخت جگر کو ایسے ماحول میں لا ڈالا جائے جہاں الفقر و فخری کے سوا کچھ بھی نہ ہو۔ غرض کہ سلطان شاہ حسین نے بڑی ہی عقیدتمندی کے جذبے سے یہ منٹ مانی ہوگی۔ کچھ بھی سہی نیت اس کی یہ تھی کہ خانوادہ غوثیہ میں سے کسی کی زوجیت میں اپنی بیٹی کو دے دے جیسا کہ ذکر آنے والا ہے۔ تعجب نہیں کہ کمال اخلاص سے اس نے بارگاہِ غوث الاعظم میں عرض بھی کیا ہو۔ اور اسی کے صلے میں حضرت پیران پیر دستگیر رضی اللہ عنہ نے حضرت سید تاج الدین محمود قادریؒ کو سفر بنگالہ کے لیے ہدایت دی ہوگی۔

بہر حال سلطان شاہ حسین آپ سے شرف ملاقات حاصل کر کے مسرور بھی ہوا اور مطمئن بھی۔ چنانچہ جب محل میں پہنچا تو اپنے ہمراز مصاحب کو بلایا اور دل کی بات اس کو بتائی اور کہا کہ تم حضرت والا کی خدمت فیض درجت میں حاضری دو اور میری یہ عرضداشت پیش کرو کہ شہزادی کے لیے مدت سے یہ بات دل میں ہے یا یہ منٹ مان رکھی ہے کہ میں اپنی لڑکی کو حضرت پیران پیر دستگیر غوث الاعظم قدس اللہ سرہ العزیز کی اولاد پاک نہاد میں سے کسی کی نذر کر دوں گا۔ یہ میری لڑکی کی خوش قسمتی ہے کہ خداوند قدوس نے آپ کو یہاں بھیج دیا ہے لہذا عرض یہ ہے کہ آپ میری لڑکی کو اپنی زوجیت میں قبول فرمائیں۔ حضرت سید تاج الدین محمود قادریؒ یہ پیغام سماعت فرما کر مسکرائے اور فرمایا کہ میرا لڑکا سید ابوالحیات قادری بغداد شریف میں ہے میں اسے خط لکھتا ہوں دو درویشوں کو بھیجتا ہوں اور اسے بلائے لیتا ہوں انشاء اللہ وہ آجائے گا۔ مشیت ایزدی بھی یہی ہے کہ دختر سلطان کی شادی اسی سے کی جائے۔ اگر بادشاہ چاہے تو اپنے معتبر اشخاص کو بھی ان دونوں درویشوں کے ہمراہ بھیج دے۔ بادشاہ نے حکم کی تعمیل کی کہ معتبر اشخاص کو درویشوں کے ہمراہ بھیج دیا بلکہ اغلب ہے کہ سامان سفر اور مصارف سفر کا اہتمام بھی کیا ہوگا۔ بہر حال فرستادے گئے خط بھی لے گئے اور حضرت سید ابوالحیات قادریؒ اپنے والد بزرگوار کی طلب پر آگئے۔ صاحب خوارق



نے لکھا ہے کہ می گویند بعد از چہار سال و نہ ماہ دیگر سید شاہ ابوالحیات قادری از حضرت  
بغداد در شہرہ کورہ بہ ملک بنگالہ رسید یعنی حضرت سید شاہ ابوالحیات قادریؒ  
بغداد شریف سے شہر کوڑہ (لکھنؤتی) بنگالہ میں چار سال نو مہینے میں پہنچے تھے۔

الغرض جب حضرت سید ابوالحیات قادریؒ پایہ تخت بنگالہ کوڑہ پہنچ گئے تو  
سلطان شاہ حسین نے اپنی دختر نیک اختر کا نکاح حضرت سید ابوالحیات قادریؒ سے  
کر دیا۔ دلی مراد بر آئی۔ اور اگرچہ حضرت سید تاج الدین محمود قادریؒ شاہی کرد فر کو  
نا پسند فرماتے تھے کہ آپ نے بنگالہ سے واپسی کے وقت بھی اپنے مریدوں کو اور اپنی اولاد  
کو یہ ہدایت فرمائی تھی کہ شما موافق امر الہی دریں ملک با شید و با فقر و فاقہ گزران کنید  
و ہر آئینہ خود را با کشف و کرامت ظاہر مکنید (خوارقات) یعنی تم خداوند قدوس کے حکم  
کے مطابق یہیں رہو۔ درویشانہ زندگی بسر کرو۔ اور ہرگز ہرگز اپنے کو صاحب کشف و کرامت  
کی حیثیت سے ظاہر نہ کرو۔ تاہم یہ قرین قیاس ہے کہ شادی شاہی تنزک و احتشام ہی سے ہوئی  
ہوگی کیونکہ شادی کیا تھی۔ ایسی تمنا کی باریابی تھی جس کی باریابی بظاہر آسان نہ تھی اور وہ  
ہر اعتبار سے کمالیت کے ساتھ بار آور ہوئی۔ کتنی مسرت ہوئی ہوگی۔ بادشاہ پھولانہ سما یا  
ہوگا۔ خیر خیرات بھی خوب کی ہوگی۔ اور حضرت پیران پیر دستگیرؒ کی خدمت میں تحفہ ایصال  
ثواب بھی پیش کیا ہوگا اور خداوند قدوس کی بارگاہ میں سجدہ شکر بھی ادا کیا ہوگا

**اولاد پاک نہاد** | شہزادی کے بطن سے حضرت سید ابوالحیات قادریؒ کے تین  
صاحبزادے تولد ہوئے۔ ان میں حضرت سید قادر قمیص اعظمؒ  
منجھلے صاحبزادے تھے۔ یوں تو تینوں ہی آفتاب و مہتاب تھے۔ مگر حضرت سید قادر قمیص اعظمؒ  
غیر معمولی صلاحیتوں سے مالا مال تھے۔ شیخ عبدالحق محدث دہلویؒ رقمطراز ہیں :-

از اول فطرت بر شاہ عبادت  
و تقویٰ و صلاح بر آمدہ۔  
بچپن ہی سے آپ کی طبیعت  
عبادت و تقویٰ اور اصلاح حال کی طرف

(اخبار الانبیاء) مائل تھی

ارشاد باری تعالیٰ ہے :- یَخْلُقُ مَا يَشَاءُ وَيَخْتَارُ (قصص ۶۸) گویا کہ جسکو

جس مقصد سے تخلیق فرماتے ہیں اسے ان صلاحیتوں سے نوازتے بھی ہیں جو درکار ہوتی ہیں۔ کسی نے خوب کہا ہے ۷

ہر کسے را بہرے کارے ساختند

محبِ آن در قلب او انداختند

گویا کہ حضرت سید قادر قمیص اعظم فطرتاً ان صلاحیتوں سے آراستہ پیراستہ تھے جو منصب ولایت کے لیے درکار تھیں اور ان ہی کو مچلی کرنے کی طرف بچپن ہی سے آپ کا میلان طبع تھا۔

**عہد ولادت** | یہ کیفیت عام ہے کہ سنہ ولادت بھی دستیاب نہیں ہوتا اور تاریخ ولادت بھی۔ مستورات بھی اگر یاد رکھتی ہیں تو دن اور مہینہ یاد رکھتی

ہیں۔ وہ بھی کب تک۔ مدد جزیرہ زمانہ سے وہ بھی محفوظ نہیں رہتے۔ البتہ بعض بعض کے ذکر میں ایسے نکات دستیاب ہو جاتے ہیں کہ ان کے سہارے عہد ولادت کا کچھ نہ کچھ تعین کر لیا جاتا ہے۔ وہ بھی یقینی نہیں ظنی ہی ہوتا ہے۔ حضرت سید قادر قمیص اعظم کا بھی معتبر سنہ ولادت دستیاب نہیں ہوتا البتہ قرینہ اس پر دلالت کرتا ہے کہ آپ اپنے جدِ مادری (نانا جان) سلطان شاہ حسین (۱۸۹۹ھ تا ۱۹۲۵ھ) کے عہد حکومت کے راجِ آخر میں غالباً ۱۵۱۵ھ میں تولد ہوئے تھے۔ یہ بھی قرینہ ہی ہے۔ اسے بھی حتمی اور تحقیقی قرار نہیں دیا جاسکتا۔ البتہ واقعات زندگی سے اس کو ایک گونہ مطابقت ضرور ہے۔ جو واقعات زندگی کی تفہیم میں معاون و مددگار ہے۔ جیسا کہ واقعات زندگی کے مطالعہ سے واضح ہے۔

**تعلیم و تربیت** | حضرت سید قادر قمیص اعظم نے اپنے والد بزرگوار حضرت سید ابوالحیات قادری کی آغوش شفقت میں تعلیم و تربیت حاصل کی جیسا

کہ بعض تذکروں کے بیان سے مترشح ہے۔ لیکن تعلیم و تربیت کے باب میں آپ کی فطری صلاحیت بنیادی طور پر کارفرما نظر آتی ہے حضرت شیخ عبدالحق محدث دہلوی لکھتے ہیں:-  
جامع است میان علم شریعت حضرت قادر قمیص قادری علم شریعت

و طریقت از اول فطرت بر نشاء عبادت  
و تقوی و صلاح بر آمدہ بر عصمت ذاتی  
نشو و نمایافتہ و بعد تحصیل علوم دینی  
بہ تہذیب اخلاق و تبدیل صفات  
موافق شدہ

(اخبار الانبیاء)

طریقت میں جامع شخصیت کے مالک  
ہیں بچپن ہی سے اصلاح حال و تقوی  
(خوف خدا اور پرہیزگاری) اور عبادت  
کی طرف میلان تھا انھوں نے ذاتی صلاحیت  
کے ساتھ پرورش پائی تھی اور دینی علوم حاصل  
کرنے کے بعد اپنے اخلاق و عادات کو  
ثابستہ بنایا اور اوصاف سے آراستہ کر لیا۔

حضرت شیخ عبدالحق محدث دہلوی کا یہ مختصر سا بیان نہایت ہی جامع ہے جو متعدد  
نکات و احوال سے ہم آغوش ہے اور بہت ہی شرح طلب ہے یہ جملہ کہ جامع است  
میان علم شریعت و طریقت موندھ سے پڑا بول رہا ہے کہ آپ کھلک صوفی نہیں تھے بلکہ آپ کو  
علم شریعت میں بھی کامل دسترس تھی بالفاظ دیگر کہہ لیجئے کہ تفسیر و حدیث اور فقہ و علم کلام  
پر بھی کامل عبور تھا۔ آپ عامل بے علم نہ تھے۔ علم طریقت سے مراد یہ ہے کہ آپ روزِ معرفت  
سے علمی و عملی حیثیت سے کما حقہ آگاہ تھے کہ طریقت محض علم نہیں بلکہ عمل بھی ہے علمی  
روشنی و راہنمائی کے ساتھ ساتھ ع

کہ بے علم تنواں خدا را شناخت

پر عمل پیرا بھی تھے اور یہ جو کچھ بھی تھا وہی صلاحیت کا ثمرہ تھا۔ اور اس کا تعلق عہدِ کمالت  
سے بھی ہے کہ ابتدائی کیفیت یہ ہے کہ بچپن ہی سے آپ عبادت کی طرف مائل تھے۔  
پرہیزگاری۔ خدا پر بھروسہ اور خدائی خوف کے اوصاف سے قدرتا متصف تھے۔  
رہن سہن کے اور ماحول کے اور معاشرے کے جن عادات و خصائل سے متاثر  
ہونا پڑتا رہا تھا ان سے بچنے کی اور انھیں ترک کرنے کی سعی فرماتے رہتے تھے اور  
دینی علوم حاصل کرنے کے بعد دینی علوم کی روشنی میں عادات و خصائل کو سنبھالا اور  
انھیں اوصافِ حمیدہ سے تبدیل کر لیا اور یہ سب کچھ آپ تربیت کے دوران ہی کرتے  
رہے۔ گویا کہ آپ اپنے اخلاق و عادات کو سیرتِ پاک محمد رسول اللہ صلی اللہ علیہ وآلہ وسلم



کے سانچے میں ڈھالنے کی کوشش کرتے رہے اور فی الواقع ڈھال ہی لیا۔ جب ہی تو آپ کے متعلق یہ کہا گیا ہے کہ فی زمانہ نادرویشیوں کے زمرے میں ایسے قبیح سنت سید المرسلین صلی اللہ علیہ وآلہ وسلم نادرونیاب ہیں۔ نیز یہ جملہ کہ بر عصمت ذاتی نشوونما یافتہ یہ بتا رہا ہے کہ والد بزرگوار کی تعلیم و تربیت اور ورثاتی فیوض و برکات کے ماسوا جو بھی منازل سلوک آپ نے طے کیں اور عروج کمال کو پہنچے تو اس کا مدار ذاتی استعداد اور وہی صلاحیت ہی پر ہے۔ حضرت سید قادر قمیص اعظمؒ اپنے آباؤ اجداد کا جو بزرگان سلسلہ بھی تھے اس قدر احترام ملحوظ رکھتے تھے کہ استفادہ دیگر کو بے ادبی تصور کرتے تھے چنانچہ جب خواجہ بزرگ نائب رسول اللہ فی الہند حضرت خواجہ معین الدین سنہری واجیری قدس اللہ سرہ العزیز کی جناب سے دستار سبز مرحمت ہوئی تو آپ نے یہ معذرت فرمائی :-

بر سر کلاہ قادری دارم۔ بر کلاہ قادری	میں نے قادری ٹوپی پہن رکھی ہے۔ اگر
دستار دیگر بستم۔ بزہ کار شوم۔ از غیرت	قادری کلاہ پر میں نے کوئی اور دستار باندھ لی
قادریہ می ترسم۔	تو میں بے ادب ٹھہروں گا۔ میں غیرت قادریہ
(خوارقات ۱۴)	سے ڈرتا ہوں (اس لیے معذور ہوں)

بھلا جو اتنا محتاط ہو۔ اور جس کو اتنا ادب و احترام ملحوظ ہو وہ کب کسی کے آگے دست طلب پھیلا سکتا ہے۔ ہمارے پیش نظر جو تذکرے ہیں ان میں سے کوئی بھی یہ نہیں بتاتا کہ آباؤ اجداد کے سوا حضرت سید قادر قمیص اعظمؒ نے کسی اور کی کاسہ لسی کی ہو۔ بلاشبہ حضرت سید قادر قمیص اعظمؒ بڑے ہی خوددار تھے اور انھوں نے اپنے کو خود ہی بنایا سنوارا تھا۔ یہی خلاصہ کلام ہے کہ حصول تعلیم و تربیت اور حصول کمال میں بھی ذاتی صلاحیت کو کامل دھل تھا۔

**مناکحت** | حضرت سید قادر قمیص اعظمؒ کی سعادت مندی اور نیکو کاری نے سب ہی کو موہ رکھا تھا۔ آپ عنفوان شباب کو پہنچے تو نہ معلوم کتنے دلوں میں یہ تمنا ہو گئی کہ آپ کو اپنائیں۔ نصیر الدین نصرت شاہ عرف سلطان نصیب شاہ آپ کا سگاموں

تھا جو اپنے باپ سلطان شاہ حسین کی وفات کے بعد ۹۲۵ھ میں بادشاہ بنا اور ۹۳۹ھ میں فوت ہوا اس  
جوہر قابل دیکھ کر اپنی لڑکی کی شادی حضرت قادر قمیص اعظم سے کر دی کیا تو یہ اچھا ہی تھا  
گھر کی بیٹی گھر کا بیٹا۔ بچہ بھی ہو نہا۔ مگر دونوں کے مزاج میں زمین آسمان کا فرق تھا حضرت  
قادر قمیص اعظم مائل الی اللہ اور اسباب دنیاوی سے نفور۔ شہزادی عیش و عشرت کی  
دلدادہ اور تنگ مزاج۔ طبائع کا یہ فرق رنگ لایا کیا کیا کچھ ہوا.....

**شہزادی کا انجام** | انجام کار شہزادی ایک دن آپے سے باہر بہت ہی بدمعہ بہت

ہی بدکلامی سے پیش آئی اور وہ کچھ کہہ گزری جو کہہ سکتی تھی۔  
حضرت قادر قمیص اعظم نے ہر چند تحمل سے کام لیا۔ دلدار ہی بھی فرمائی۔ یہ بھی فرمایا بیٹھو  
بیٹھو ٹھنڈے دل سے بات کرو۔ مگر وہ آپے سے باہر ہی ہوتی چلی گئی۔ حتیٰ کہ یہ بھی کہہ  
گزری کہ تم جیسے بہتیرے ہی فقیر فقرا میرے باپ کے در پر پڑے رہتے ہیں۔ تم ہو کیا۔  
قصہ مختصر جب شہزادی کسی طرح مانی ہی نہیں اور بدکلامی سے باز ہی نہیں آئی تو آپ نے  
اتنا ہی کہا کہ اچھا تو جاؤ ڈوب مرو۔ شہزادی بگڑتی، جھنجلائی واپس ہوئی۔ جا کے چھپر کھٹ  
پر بیٹھی ہی تھی کہ چھپر کھٹ آنا فائنا میں زمین میں دھنس گیا اور شہزادی بھی اس کے ساتھ  
زمین دوز ہو گئی۔ اس حادثے کے پیش آتے ہی محل میں کھرام مچ گیا۔ آہ و فغان سے  
زمین آسمان کو ہلا مارا۔ سلطان نصیب شاہ اپنے احباب میں بیٹھا اپنی دلچسپیوں میں مشغول  
تھا۔ جیسے ہی اس کو یہ خبر پہنچی دوڑا دوڑا آیا۔ حال احوال معلوم کیا۔ سمجھ گیا کہ یہ ادبار  
کا پیش خیمہ ہے کیونکہ کچھ ہی دن ہوئے تھے کہ بابر بادشاہ کی اطاعت قبول کر کے اس نے  
اس کے عزم یورش سے چھٹکارہ پایا تھا۔ یہ نیا شگوفہ کھلا تو غور و فکر سے اس نتیجے پر پہنچا کہ معذرت  
کی جائے تاکہ آئندہ کے لیے اطمینان حاصل ہو جائے اپنے وزیر کو بلایا اور کہا کہ میرے  
ساتھ باندھو اور مجرموں کی طرح مجھے قادر قمیص اعظم کی خدمت میں پیش کرو۔ ایسا ہی کیا  
گیا۔ حضرت قادر قمیص اعظم کی خدمت میں حاضر ہو کر معذرت کی اور یہ بھی کہا کہ میں اپنی  
دوسری بیٹی کو آپ کی خدمت کے لیے پیش کرتا ہوں جو بہت ہی سعادت مند ہے۔  
آپ قبول فرمائیے۔ مگر غالباً دہن میں بقلائے سلطنت کا دوسوہ بھی تھا مگر اولیاء اللہ

خداوند قدوس کے نور کی روشنی سے وہ جو کچھ دیکھ لیتے ہیں جو مادی آنکھیں دیکھ ہی نہیں  
سکتیں حضور اکرم صلی اللہ علیہ وسلم کا ارشاد ہے :-

اتَّقُوا فِرَاسَةَ الْمُؤْمِنِ فَإِنَّهُ  
يَنْظُرُ بِنُورِ اللَّهِ (ترمذی شریف)      مومن کی فراست سے ڈرو کہ وہ اللہ کے  
نور سے دیکھتا ہے۔

حضرت قادریؒ نے اس وسوسے کو تاڑ لیا دیکھ لیا اور سمجھ لیا۔ فرمایا تیرا کمان  
سے نکل چکا ہے۔ نکلا تیرا پس نہیں آتا۔ تمہاری بادشاہت کا دور گزر چکا ہے۔ الشیاط  
نے کسی اور کو متعین فرما دیا ہے۔ سلطان نصیب شاہ یہ جواب سن کر دم بخود رہ گیا اور  
چلا گیا۔ اندیشہ ہو گا کہیں کچھ اور نہ کہہ دیں لیکن قرائن یہ بتاتے ہیں کہ حاشیہ نشینوں نے  
درغلا یا ہو کہ شہزادی کو تو زندہ درگور کر ہی چکے ہیں۔ اب سلطنت کے لیے بری فال  
مونہ سے نکالی ہے اس کا کچھ نہ کچھ تدارک ہونا چاہیے مگر کیا ہونا چاہیے۔ نہ تو بیوی سے  
یہ کہنا جرم بنتا ہے کہ جاؤ ڈوب مرو۔ کہہ ہی دیتے ہیں۔ اگر وہ ڈوب مرتی تو کسی نہ کسی  
طرح جرم قرار دیا جاتا۔ وہ تو آفتِ ناگہانی کی بھینٹ چڑھی۔ قاضی بھی کیا فیصلہ دے گا۔  
وہ تو روشن ضمیر ہیں اور ہمارے قلبی خطرات سے آگاہ ہیں۔ انہوں نے یہ بھی تو کہا ہے :-  
یک حجرہ برائے من مقرر کنید کہ  
دروازہ آں حجرہ از خشت و گل مسدود  
کنید۔ و برائے آمد و شد آب جہت وضو  
تا بدان بدارید و بدید و بکار خود مشغول  
شوید (خوارقات ص ۱۰)  
ایک حجرہ (کوٹھری) میرے لیے مقرر  
کردو اور اس کا دروازہ اینٹ مٹی سے  
بند کردو۔ البتہ ایک روشن دان وضو  
کے واسطے پانی لینے دینے کے لیے رکھ دو  
اور چلے جاؤ۔ اور اپنے کام میں مشغول  
ہو جاؤ۔

**حجرہ نشینی** | یہی کر دیا گیا۔ لیکن جو ہونا تھا ہو کر ہی رہا۔ آپ تو حجرے میں مقیم  
ہو بیٹھے۔ آپ نے جو یہ کہا تھا کہ اس ملک از شرافت حق سبحانہ تعالیٰ  
بادشاہی بہ دیگرے تفویض فرمود (خوارقات ص ۱۰) تو چند روز بعد ہی سلطان نصیب شاہ  
فوت ہو گیا اس کے بعد اس کا بیٹا فیروز شاہ تخت نشین ہوا دو چار مہینے میں وہ بھی



فوت ہو گیا۔ نصیب شاہ کی اولاد میں اور کوئی نہ تھا جو تخت نشین ہوتا لہذا بادشاہی نصیب شاہ کے بھائی محمود شاہ کو منتقل ہو گئی اور انجام کار شیر شاہ سید نے ملک بنگالہ کو فتح کر لیا۔ اور بادشاہی اس خاندان ہی میں نہ رہی۔ اور خاندان بھی تتر بتر ہو گیا۔  
حدیث قدسی ہے:-

**حدیث قدسی** عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى قَالَ مَنْ عَادَى رِيًّا وَلِيًّا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُهُ عَلَيْهِ وَلَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى فَإِذَا أَحْبَبْتُهُ كُنْتُ سَمْعَهُ أَحَبَّ إِلَيَّ يَسْمَعُ بِهِ وَيُبْصِرُهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرَجُلَهُ الَّتِي يَمْشِي بِهَا وَلَئِنْ لَنْ سَأَلَنِي لَأُعْطِيَنَّكَ إِلَى آخِرِ الْحَدِيثِ رَوَاهُ الْبُخَارِيُّ كَذَا فِي الْمَشْكُوتَةِ - وَلَئِنْ اسْتَعَاذَنِي لَأُعِيدَنَّكَ

حضرت ابو ہریرہ رضی اللہ عنہ حضور اکرم صلی اللہ علیہ وآلہ وسلم سے روایت کرتے ہیں کہ اللہ تبارک و تعالیٰ نے فرمایا ہے کہ جو بھی میرے ولی کا دشمن ہے میں کہتا ہوں کہ وہ مجھ سے لڑے۔ میرے بندے نے اس فرض کے ادا کرنے کے سوا جو میں نے اس پر فرض کیا ہے اس سے بڑھ کر کسی اور ایسی چیز سے جو مجھے بہت ہی عزیز ہے میرا تقرب حاصل کرتا رہا ہے حتیٰ کہ میں اس کو اپنا بنا لیتا ہوں اور جب میں اس کو اپنا بنا لیتا ہوں تو پھر میں ہی اس کے کان بن جاتا ہوں جس سے وہ سنتا ہے میں ہی اس کی آنکھ بن جاتا ہوں جس سے وہ دیکھتا ہے میں ہی اس کے ہاتھ بن جاتا ہوں جس سے وہ کسی چیز کو پکڑتا ہے میں ہی اس کے پاؤں بن جاتا ہوں جس سے وہ چلتا ہے اگر وہ مجھ سے مانگتا ہے تو میں اسے ضرور دیتا ہوں۔ آخر حدیث تک۔ (صحیح بخاری و مشکوٰۃ)

الغرض جو اللہ کا ہو جاتا ہے اللہ بھی اس کا ہو جاتا ہے۔ مَنْ كَانَ لِلَّهِ أَوْ كَانَ لِلَّهِ لَهُ فَهُوَ لَدَى اللَّهِ عِنْدَ الْحَقِّ مُحَدَّثٌ دَلِيلٌ لِكَلِمَةٍ هِيَ:-

وَفَوَادَةُ الَّذِي يَعْقِلُ بِهِ

میں اس کا دل بن جاتا ہوں جس سے

وَلِسَانُهُ الَّذِي يَنْكَلِمُ بِهِ۔  
 (شرح مشکوٰۃ)  
 وہ سوچتا سمجھتا ہے اس کی زبان بن جاتا ہوں۔  
 جس سے وہ بولتا ہے۔

مراد یہ ہے کہ جو طلبِ رضائے الہی میں محو و مستغرق رہتا ہے اس کا عزم و ارادہ  
 مشیتِ ایزدی میں فنا ہو جاتا ہے اور وہ معمول بن کر رہ جاتا ہے۔ وہی بات اس کے  
 دل میں آتی ہے جو مشیتِ ایزدی میں ہوتی ہے اس کی زبان سے وہی بات نکلتی ہے۔  
 جس میں رضائے الہی ہوتی ہے۔ بلکہ وہی کہتا ہے جو اللہ پاک اس سے کہلاتے ہیں۔ یہی تو  
 حضرت مولانا رومؒ نے فرمایا ہے۔

گفتہ او گفتہ اللہ بود

گر چہ از حلقوم عبد اللہ بود

ذاتی خواہش و طلب کو اس میں ذرا بھی دخل نہیں ہوتا۔ لہذا جب بندہ طلبِ  
 رضائے الہی میں اس مرتبے پر فائز ہو جاتا ہے تو اس سے مافوق الفطرت امور ظہور  
 میں آتے ہیں۔ انبیاء علیہم السلام کے اس وصف کو معجزہ کہتے ہیں اور اولیاء اللہ رحمہم اللہ  
 تعالیٰ کے اس وصف کو کرامت کہتے ہیں۔ اور معجزہ و کرامت کا سرچشمہ دراصل  
 یہی حدیثِ قدسی ہے۔ امیر المومنین سیدنا حضرت عمر فاروق رضی اللہ عنہ کے عہدِ خلافت  
 کا مشہور واقعہ ہے۔ جسے مورخین و مفسرین نے نقل کیا ہے اور وہ یہ ہے کہ سیدنا حضرت  
 عمر فاروق رضی اللہ عنہ ایک دن مسجد نبوی مدینہ منورہ میں خطبہ دے رہے تھے دورانِ  
 خطبہ میں فرمایا سَارِيہُ الْجَبَلُ سَارِيہُ الْجَبَلُ۔ سب کو حیرت ہوئی اس لیے کہ مضامینِ خطبہ  
 سے اس جملے کا ذرا بھی تعلق نہ تھا مگر صورتِ حال یہ تھی کہ حضرت سَارِيہُ صحابیِ مصر کے  
 کوہستانی علاقے میں قبیلوں سے لڑ رہے تھے۔ قبیلوں نے اپنا ایک لشکر پہاڑ میں چھپا رکھا  
 تھا اور ان سے یہ کہہ دیا تھا کہ ہم لڑتے لڑاتے بھاگ کے پہاڑ کے پیچھے چلے جائیں گے۔  
 اسلامی لشکر ہمارا پیچھا کرے گا۔ لہذا جب وہ پہاڑ کے پیچھے پہنچ جائے تو تم نکل کر پیچھے سے  
 حملہ کرنا ہم بھی پلٹ پڑیں گے۔ دونوں طرف سے اسلامی لشکر کو گھیر کر صفایا کر دیں گے۔  
 لہذا جب قبیل بھاگے اور پہاڑ کے پیچھے چلے گئے تو حضرت سَارِيہُ نے جیسے ہی لشکر اسلام



کو پہاڑ کے پیچھے جانے کا حکم دینا چاہا تو انھوں نے سیدنا حضرت عمر فاروقؓ کی آواز سنی۔  
متنبہ ہوئے اور لشکر کو ہدایت دی کہ پہلے قبیلوں کو پہاڑ میں تلاش کریں۔ لشکر نے پہاڑ کا رخ  
کیا اور چھپے ہوئے قبیلے لشکر کا خاتمہ کر دیا۔ پھر اس لشکر کا مقابلہ کیا جو پہاڑ کے پیچھے جا جمع  
ہوا تھا اور شکست دی (الفاروق و تفسیر مظہری)

اس واقعہ سے یہ حقیقت واضح ہے کہ حضرت عمر رضی اللہ عنہ کی مبارک آنکھوں کو  
اللہ پاک نے ایسا وصف عنایت فرمایا تھا کہ انھوں نے کالے کوسوں دور میدان جنگ  
کو اس طرح دیکھ لیا جس طرح نزدیک کی چیز کو دیکھا جاتا ہے۔ آواز میں اللہ پاک نے  
وہ توانائی عنایت فرمائی کہ وہ حضرت ساریہؓ کے مبارک کانوں میں جا پہنچی قلب و فؤاد کو  
یہ خوبی عنایت فرمائی کہ آپ نے سمجھ لیا کہ پہاڑ میں روپوش قبیلے لشکر سے منٹ لیا جائے  
اور یہی کامیابی اور فتحیابی کا موجب بنا حضرت ساریہؓ کے مبارک کانوں کو یہ وصف  
عنایت فرمایا کہ انھوں نے سیدنا حضرت عمر فاروقؓ کی مبارک آواز کو سن لیا اور پہچان  
لیا بلا پس و پیش اس پر عمل کیا اور فتحیابی سے سرخروئی حاصل کی۔ اس حدیث قدسی سے  
یہ حقیقت آئینہ ہے کہ کرامات اولیاء اللہ رحمہم اللہ تعالیٰ کا سرچشمہ یہی ہے کہ بندہ  
رضائے الہی میں فنا ہو جائے اور یہ بھی ہے کہ جو کچھ ظہور میں آتا ہے اس سب کا خالق  
اللہ تبارک و تعالیٰ ہی ہے۔ بندہ صرف وسیلہ اظہار ہے اور کچھ بھی نہیں۔ اللہ پاک  
قادر مطلق ہے۔ وہ جس سے جو کام لینا چاہتا ہے لے لیتا ہے۔ مگر وہ انسان جس کے قلب  
پر دنیاوی کدورتوں کے پردے پڑے ہیں وہ معمول کو عامل سمجھتا اور غلط سمجھتا ہے  
اور نادانی سے انکار کا مرتکب ہوتا ہے۔ کسی نے خوب سمجھا اور خوب کہا ہے

آپ کے ہاتھوں میں سارا کام ہے

آپ کرتے ہیں جہاں کا نام ہے

خلاصہ کلام یہ ہے کہ اس حدیث قدسی کی برکت سے کرامات اولیاء اللہ کی حقیقی  
کیفیت بھی دل نشین ہو جاتی ہے اور اولیاء اللہ کی عظمت اور بے گزیدگی سے ایک گونہ  
آگاہی بھی نصیب ہو جاتی ہے کہ وہ منتخب ترین بندگانِ خدا ہوتے ہیں کہ اگر کوئی ان سے

آبادہ جنگ ہوتا ہے تو اللہ پاک اذن فرماتے ہیں کہ لو آؤ مجھ سے لڑو۔ تمہارا سب کس بل نکالے دیتا ہوں۔ یہی مہر و شفقت کا اقتضا ہے کہ جو اللہ کی رضا میں جان کو جان نہ سمجھیں ان کی لاج رکھی جائے۔

**کرامات قمیصی** | یہ اندوہناک حادثہ ہے کہ زائد از چہار صد سالہ مدت میں حضرت قادر قمیص اعظم پر کوئی جامع کتاب وجود میں نہیں آئی جو سیرت و اعمال و اذکار پر مشتمل ہوتی بالفرض محال اگر آئی بھی ہے جس کا ذکر بھی نہیں ملتا تو وہ دست برد زمانہ سے محفوظ نہیں رہی اور ہم تک نہیں پہنچی۔ یہ واقعہ حضرت والا کے مریدوں معتقدوں اور اولاد پاک نہاد کے لیے لائق ندامت ہے۔ اگر متعدد اشخاص ٹھوڑا ٹھوڑا بھی لکھتے تو قطرہ قطرہ بہم میسور دریا۔ آپ کے حالات و تعلیمات اور اشغال و اعمال سے مستفید ہونے کی سعادت نصیب ہوتی۔ لے دے کے چھوٹی سی کتاب خوارقات حضرت شاہ قمیص قادری کا قلمی نسخہ ہے جو ۵۳ صفحات پر مشتمل ہے وہ بھی کنج خمول میں پڑا ہوا ہے۔ آج تک بھی اس کا متن شائع نہیں ہو سکا ہے۔ اس سرد مہری کا بھی جواب نہیں ہے۔

شیخ بدر الدین سہرندی مصنف حضرات القدس نے حاکم سہرندی کے ایماء سے تذکرہ میں تذکرہ مجمع الاولیاء مرتب کیا تھا۔ جو ایک ہزار پانسو بزرگوں کے احوال کا جامع بتایا جاتا ہے۔ اس اعتبار سے کہ شیخ بدر الدین سہرندی کے والد بزرگوار شیخ ابراہیم سہرندی حضرت قادر قمیص اعظم کے مرید تھے۔ انہیں خاطر خواہ معلومات دستیاب ہوئی ہونگی اور انہوں نے بہت خوب لکھا ہوگا۔ مگر اتفاقات زمانہ سے تذکرہ مجمع الاولیاء بنایا ہے۔ میں نے اس توقع پر ذکر کر دیا ہے کہ کسی کی تحویل میں ہو۔ اور وہ حضرت قادر قمیص اعظم کے احوال سے آگاہی بخشے اور ہم ان کی مزید خوارق و کرامات اور ان کے مؤثر اعمال و اشغال اور طریق ہدایت سے روشناس ہو سکیں اور ان کی اتباع سے آخرت سُدھرے۔ حضرت قادر قمیص اعظم کی کرامات کا مطالعہ حضرت والا کی اعلیٰ صفات شخصیت کی نمایندگی بھی کرتا ہے۔ اور مطالعہ سے یہ حقیقت بھی واضح ہو جاتی ہے کہ حضرت والا

کے خوارق و کرامات حدیث قدسی سے عین مطابق اور پرتو اوصاف الہی کی جلوہ گاہ ہیں۔ لہذا مشتے از خروارے مسدودے چند کو نذر ناظرین کیا جاتا ہے۔

(۱) ابتدائے حال ہی میں ذکر ملتا ہے جو نو عمری ہی کا واقعہ ہے کہ جب بنت نصیب شاہ زمین دوز ہو چکی اور نصیب شاہ بقائے سلطنت کے دسو سے کو لیے ہوئے معذرت خواہ بن کر آیا تو آپ نے خداوند قدوس کی بخشی ہوئی بینائی سے مستقبل کے احوال کو دیکھ کر بتا دیا کہ اس ملک از شمارت حق سبحانہ تعالیٰ بادشاہی بہ دیگرے تفویض فرمود (خوارقات) واقعات شاہد ہیں کہ وہی کچھ ہوا جو آپ نے فرمایا تھا۔ اگر نصیب شاہ بقائے سلطنت کے علاوہ طلب ہدایت کا جذبہ لے کر آتا اور آپ سے راہنمائی حاصل کرتا تو چاہے ملک بنگالہ ہاتھ سے جاتا رہتا۔ قادر مطلق اسے اس سے بہتر ملک کی بادشاہت عنایت فرماتا۔ قادر مطلق قادر مطلق ہی ہے۔ وہ جو چاہتا ہے کرتا ہے۔ بہر حال یہ کرامت جزو حدیث بَصْرَةُ الَّذِي يُبْصِرُ بے کے عین مطابق ہے اور اس کرامت کے حق ہونے میں ذرا بھی شبہ نہیں ہے۔ اس سے یہ بھی واضح ہے کہ حضرت قادر قمیص اعظمؑ نو عمری ہی میں روحانیت کے اعلیٰ مرتبہ پر فائز ہو گئے تھے۔

(۲) ایسا ہی واقعہ وہ ہے جو آپ نے بروقت ملاقات ہمایوں بادشاہ کو بتایا کہ آپ نے دریاکنارے بہم مشورہ کر کے اللہ پاک سے یہ عہد کیا تھا کہ آپ ہندوستانی قیدیوں کو چھوڑ دیں گے۔ اور آپ کا یہ عہد بارگاہ خداوند قدوس میں مقبول ہو گیا ہے لہذا آپ ہندوستانی قیدیوں کو چھوڑ دیں۔ (خوارقات) بادشاہ یہ سنتے ہی گھوڑے سے اتر پڑا اور بہت ہی ادب سے پیش آیا اور اعتراف کیا کہ بیشک یہی عہد کیا تھا جو فراموش ہو گیا تھا۔ بہر حال ہندوستانی قیدیوں کو اس نے چھوڑ دیا۔

یہ کرامت کئی اوصاف کا مجموعہ ہے۔ دیکھنا۔ سنا۔ باہم مشورہ کرنے سے آگاہ ہونا گویا کہ آپ اس تجلیے میں تشریف فرما تھے۔ اگر وہاں موجود نہیں تھے تو خداوند قدوس نے اپنے فضل و کرم سے آگاہی بخشی۔ لہذا اس مجموعہ اوصاف کرامت کو الہام سے تعبیر کرنا ہو گا۔ جس سے یہ واضح ہے کہ حضرت قادر قمیص اعظمؑ صاحب الہام بزرگ تھے۔



اور انسانیت دوست بھی تھے۔ آپ کا عمل اس حدیث پر تھا لَا يَرْحَمُ اللَّهُ مَنْ لَا يَرْحَمُ النَّاسَ (بخاری و مسلم) جو انسانوں پر رحم نہیں کرتا اس پر خدا بھی رحم نہیں کرتا۔ چنانچہ آپ نے ہمایوں بادشاہ سے یہ نہیں کہا کہ مسلمان قیدیوں کو چھوڑ دو بلکہ یہ فرمایا کہ ہندوستانی قیدیوں کو چھوڑ دو اس زمانے میں سندھ اور پنجاب بھی ہندوستان ہی میں شامل تھا اب علیحدہ ملک ہے۔ اس سے یہ ظاہر ہے آپ کا مبارک ذہن انسانیت کے نقطہ نظر سے ہندو مسلم تفریق سے بالاتر تھا اور آپ دو قومی نظریے کے قائل نہیں تھے۔

(۳) مرزا حاتم بیگ بہت بڑے تاجر تھے۔ جو مال تجارت ملک در ملک لے جا کر فروخت کیا کرتے تھے۔ وہ حضرت قادر قمیص اعظم کے مرید بھی تھے۔ اتفاق ایسا ہوا کہ مرزا حاتم بیگ نے اپنا مال تجارت جہاز پر لے دیا۔ جہاز کنارے سے چلا اور جیسے ہی سیح سمندر میں پہنچا بھنور میں گھر گیا اور ڈوبنے لگا۔ بلکہ خاصا کچھ ڈوب گیا تھا کہ مرزا حاتم بیگ نے آپ کو یاد کیا غالباً ندائے غائبانہ سے کام لیا آپ کو الہام غیبی سے اطلاع ملی تو آپ تشریف لے گئے اور جہاز کو بھنور سے نکال دیا اور وہ صحیح سلامت منزل مقصود کو جا پہنچا حدیث قدسی کے تین مبارک جملے (۱) رَجُلُهُ الَّتِي يَمْشِي بِهَا (۲) يَدُهُ الَّتِي يَبْطِشُ بِهَا اور سَمْعُهُ الَّذِي يَسْمَعُ بِهِ بتا رہے ہیں کہ یہ خرق عادت ان ہی اوصاف کی جلوہ گری سے مزین ہے۔ آپ کا مرزا حاتم بیگ کی دلی آواز کو سن لینا سَمْعُهُ الَّذِي سے متصف ہے اور ایسی صبار فتاری سے جہاز تک جا پہنچنا جسے رَجُلُهُ الَّتِي سے تعبیر فرمایا ہے اور جہاز کو اس قوت بازو سے بھنور سے نکالنا اور راہِ راست پر لا لگانا يَدُهُ الَّتِي کا کمرشہ ہے۔ اور ظاہر ہے کہ یہ اوصاف کمالات باطنی آئینہ دار ہیں۔ جن سے انکار نہیں کیا جاسکتا۔

(۴) حضرت قادر قمیص اعظم کے برادر نسبتی (سالے) سید عبداللہ اکبری لشکر کے ساتھ دکن گئے اور لشکر نے برہان پور پر چڑھائی کی خوب ہی رن پڑا۔ اکبری لشکر محاصرے میں آگیا۔ چھٹکارے کی ذرا بھی امید نہیں رہی تو سید عبداللہ نے ندا کی یا شاہ قادر قمیص اعظم وقت امداد است۔ یہ ندا سنتے ہی بیپائے صبار فتارہ آپ میدان جنگ میں پہنچے اور

للہی قوت دست و بازو سے مدد فرمائی اور جنگ کا پاسا پلٹ دیا۔ اکبر شاہی لشکر کو فتح نصیب  
 ہوئی اور مخالف نے شکست کھائی سید عبداللہ کو بھی رہائی ملی۔ اس کرامت میں چار اوصاف  
 حدیث جلوہ گر ہیں (۱) سَمِعْتُهُ الَّذِي يَسْمَعُ بِهِ (۲) رَجُلُهُ الَّتِي يَمْشِي بِهَا (۳)  
 يَدُهُ الَّتِي يَبْطِشُ بِهَا (۴) اِنْ سَأَلْتَنِي لَا أُعْطِيَنَّكَ اَبْنِي بِ تَوْفِيقِ الْهٰی سید عبداللہ  
 کی ندائے غائبانہ کو سن لیا۔ خداوندِ قدوس کی عطا فرمودہ قوت سے بہ پائے صبارفتار  
 محاذِ جنگ پر پہنچ گئے اور قوتِ عطیہ خداوندی سے اپنے دست و بازو سے وہ کام لیا  
 کہ لڑائی کا پاسا پلٹ گیا۔ یہ بھی یقینی ہے آپ نے بارگاہِ خداوندی میں فتحیابی کے لیے  
 دعا فرمائی ہوگی جو اوصافِ درویشی کا لازمہ ہے وہ مستجاب ہوئی اور کامل فتح حاصل  
 ہوئی۔ یہ صحیح ہے کہ انسان ضعیف البنیان بیچ میچ ہے۔ مگر جس کو رب العالمین اپنالیں  
 وہ ذرہ نہیں آفتاب ہے۔ اس کے عطائی اوصاف سے انکار کرنا قادرِ مطلق کی صفت  
 قادریت سے انکار کرنے کی مصداق ہے۔ اَعُوذُ بِاللّٰهِ مِنْ شَرِّ الْوَسْوَاسِ الْخَنَّاسِ  
 (۵) اللہ تبارک و تعالیٰ کا ارشاد ہے مَنْ عَادَى لِيْ وَلِيًّا فَقَدْ اٰذَنَّاكَ بِالْحَرْبِ  
 جو میرے ولی کا دشمن ہے میں اذن دیتا ہوں کہ لڑے۔ اور دیکھ لے کہ کیا درگت بنتی ہے  
 شہزادی نے غرور و تمکنت سے حضرت قادرِ قمیصِ اعظم سے بدکلامی کی۔ اور سمجھائے  
 نہ سمجھی اس نے اپنے کیے کا خمیازہ بھگتا کہ پیوندِ زمین ہو کر رہ گئی اور باپ دادا کی  
 عزت خاک میں ملا دی۔ یہ واقعہ عبرت ناک بھی ہے اور سبق آموز بھی ہے۔ ایسے واقعات  
 متعدد ملتے ہیں کہ جس نے اوباء اللہ رحمہم اللہ تعالیٰ سے سرتابی کی وہ فخرِ مذلت میں  
 پڑ کر رہی رہا۔ شیخ الاسلام نجم الدین صغراء شیرخان برادر سلطان غیاث الدین بلبن  
 اور سلطان قطب الدین خلجی کو ایسا ہی کچھ خمیازہ بھگتنا پڑا تھا۔ تاریخ کے اوراق اس کے  
 شاہدِ عدل ہیں۔ اس واقعہ سے بھی یہ حقیقت روشن ہے کہ حضرت قادرِ قمیصِ اعظمؒ نو عمری  
 ہی میں بہت کچھ منازلِ سلوک طے فرما چکے تھے اور وہ کسی ہم عصر کے محتاج نہیں رہے تھے۔  
 حیرہ نشینی کا واقعہ شاہد ہے کہ حضرت قادرِ قمیصِ اعظمؒ توکل علی اللہ  
 میں بھی ممتاز تھے اور کوئی معاصرِ درویش آپ کا ہم پلہ نہیں تھا آپ کو

توکل علی اللہ

اس ارشادِ خداوندی پر ایسا یقین تھا کہ اس عہد میں اس کی نظیر نایاب و نادر تھی۔ ارشادِ خداوندی ہے :-

وَمَنْ يَتَّقِ اللَّهَ يَجْعَلْ لَهُ مَخْرَجًا  
وَيَرْزُقْهُ مِنْ حَيْثُ لَا يَحْتَسِبُ ط  
وَمَنْ يَتَوَكَّلْ عَلَى اللَّهِ فَهُوَ حَسْبُهُ  
إِنَّ اللَّهَ بَالِغُ أَمْرِهِ ط قَدْ جَعَلَ اللَّهُ  
لِكُلِّ شَيْءٍ قَدْرًا ط

(الطلاق - پارہ ۲۸)

اور جو کوئی بھی اللہ سے ڈرتا ہے اللہ کے  
ڈر سے برے کاموں سے بچتا اور نیک کاموں میں  
مشغول رہتا ہے (تو اللہ پاک اس کے لیے (سہولت  
کی) راہیں کھول دیتا ہے مشکلات میں مبتلا نہیں  
رہتا) اور اس کو ایسی جگہ سے رزق عنایت فرماتا ہے  
کہ جہاں گمان کی بھی رسائی نہیں ہوتی۔ اللہ پاک  
اس کے لیے کافی ہے جو اللہ پاک پر بھروسہ رکھتا ہے۔  
اللہ پاک جس طرح چاہتا ہے کام کو سرانجام فرماتا ہے  
اللہ پاک کو ہر چیز کا علم و اندازہ ہے۔

اسی یقین اور اسی توکل علی اللہ کا کمر شمع تھا کہ حضرت قادرِ قمیص اعظم نے نصیبِ ثناء  
اور اس کے حواریین کی ذہنیت کے پیشِ نظر بے تکلف یہ فرما دیا تھا کہ میرے لیے ایک  
کوٹھری مقرر کرو اور اس کا دروازہ اینٹ مٹی سے بند کر دو۔ البتہ ایک روشن دان  
رکھ دو جس سے وضو کے لیے پانی لیا دیا جاسکے۔ یہ بھی اتباعِ شریعت میں فرمایا کہ خود اختیاری  
تجویز کے باوجود فرائض و سنن وضو سے ادا ہوں کیونکہ وضو شرائطِ نماز سے ہے لہذا اگر ایسا  
نہیں کیا تو ذمہ داری نہ کرنے والوں پر رہے گی۔ خدا ہی عالم الغیب ہے کہ انھوں نے

اے حضرت بابا فرید گنج شکر کا ارشاد ہے کہ جو کوئی ہر فرض نماز کے بعد بسم اللہ کے ساتھ تین بار قل ہو اللہ شریف  
ایک بار الحمد شریف اور تین بار درود شریف پڑھے ان آیات کو پڑھے اور آسمان کی طرف دم کرے تو وہ تین  
نعمتیں پائے گا۔ (۱) درازی عمر (۲) مال کی زیادتی (۳) مقاصد میں کامیابی حتیٰ کہ جنت نصیب ہوگی۔  
اس عمل سے تنگ دستی اور مالی مشکلات بہت جلد رفع ہو جاتی ہیں۔ آزمودہ عمل ہے۔



انہوں نے کیا دیا کیا نہیں دیا۔ لیکن اللہ پاک پر کامل بھروسے کا ثمرہ ظاہر ہے کہ آپ زندہ سلا مت رہے اور یَرْزُقُکَ مِنْ حَیْثُ لَا یَحْتَسِبُ ط کے مطابق یقیناً آپ کے لیے سہولت کی راہیں کھول دی گئی ہوں گی اور آپ کو خانہ غیب سے رزق ملتا رہا ہوگا۔ جو دنیاوی رزق سے کہیں اعلیٰ و افضل ہوگا۔ اسی کا ادنیٰ کمرشمہ اس آزدوقہ کو قرار دیا جاسکتا ہے جو دریائی عباد کے دوران آپ کے حلقہ بگوش خادموں کو ملتا رہا تھا۔ اس واقعہ سے بھی یہ ثابت ہے کہ آپ نوعمری ہی میں درجہ کمال کو پہنچ گئے تھے اور یہ والدِ بزرگوار کو تربیت اور وہی صلاحیت اور دراشتی اوصاف کا ثمرہ تھا۔ حضرت خواجہ گیسو دراز بندہ نواز سید محمد حسینی کا ارشاد ہے:

”صحابہ کرام میں جس قدر کرامتیں حضرت علی کرم اللہ وجہہ رضی اللہ عنہ سے منقول ہیں اتنی کسی اور صحابی سے منقول نہیں ہیں“ (جوامع الکلم)

حضرت قادر قمیص اعظم کا کراماتی وصف بھی جذبی اوصاف ہی سے علاقہ رکھتا ہے اس کے علاوہ مجاہدات سے مادی کثافت رفع ہوتی اور روحانی قوت تقویت پاتی ہے۔ اور جب رضائے الہی حاصل ہوتی ہے تو ہر مشکل آسان ہو جاتی ہے۔ یہی تو ہوا کہ حضرت قادر قمیص اعظم حضرت رسول مقبول صلی اللہ علیہ وآلہ وسلم کے ایمان سے روشن دان کی راہ باہر نکل آئے اور کانوں کان بھی کسی کو خبر نہیں ہوئی۔ اللہ پاک ہر شے پر قادر ہے اور اپنے برگزیدہ بندوں کو اپنے اوصاف سے متصف فرماتا ہے۔ اور عجائبات قدرت ظہور میں آتے ہیں۔

حضرت قادر قمیص اعظم حجرے سے باہر نکلنے کے بعد شہر میں یا اغزاؤ آثار **دریائی مجاہدہ** میں نہیں گئے بلکہ دشت و دریائی راہ لی۔ دریا میں کھڑے رہ کر ادعیہ

ماثورہ اور اسمائے حسنہ باری تعالیٰ کا ورد فرمایا۔ **لَا إِلَهَ إِلَّا سَمَاءُ الْحُسْنَىٰ فَادْعُوهُ بِهَا** (اعراف پارہ ۹) اچھے اچھے نام اللہ ہی کے ہیں ان ہی سے اللہ کو یاد کرو۔ آیت مبارکہ **لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ** (الانبیاء پارہ ۱۷) کو حدیث میں

لے یا حَسْبِيَ يَا قَيُّوْمُ ط بالاتفاق اسم اعظم ہے۔ یا حَسْبِيَ یا قَيُّوْمُ بِرَحْمَتِكَ أَسْتَغِيْثُ وَاسْتَغْفِرُ ط پڑھتے رہنے سے جملہ مشکلات سے جلد چھٹکارہ ملتا ہے مرادیں برآتی ہیں اور آخرت بھی سدھر جاتی ہے۔

اللہ پاک کا اسم اعظم بتایا ہے۔ اس کے ورد سے مشکلات سے نجات حاصل ہوتی ہے حضور اکرم صلی اللہ علیہ وآلہ وسلم بھی یہ دعا کیا کرتے تھے :-

اے اللہ! میں آپ سے دعا مانگتا ہوں  
آپ کے ہر اس نام کے ساتھ جو آپ نے اپنے  
لیے مقرر فرمایا ہے اور اس کو کتاب میں نازل  
کیا ہے یا اپنی مخلوق میں سے کسی کو سکھایا ہے  
یا آپ نے اپنے علم غیب میں محفوظ رکھا ہے۔  
اللہ تعالیٰ کے اسماء کی تعداد معین نہیں ہے بکثرت اسماء ہیں۔ تو رات مقدس  
میں ایک ہزار اور انجیل مقدس میں پانچ سو اور زبور مقدس میں تین سو نام نازل  
ہوتے ہیں۔ ایک ہزار نام ایسے ہیں جو صرف اللہ پاک ہی کے علم میں ہیں۔ ننانوے  
نام قرآن پاک و حدیث لولاک صلی اللہ علیہ وآلہ وسلم میں ہیں حدیث شریف میں ہے:

اللَّهُمَّ إِنِّي أَسْأَلُكَ بِكُلِّ اسْمٍ  
هُوَ لَكَ بِهِ نَفْسٌ وَأَنْزَلْتَهُ فِي كِتَابٍ  
أَوْ عَلَيْهِمْ أَحَدٌ أَوْ مِنْ خَلْقِكَ  
أَوْ اسْتَأْثَرْتُ بِهِ فِي عِلْمِ الْغَيْبِ  
عِنْدَكَ (متفق علیہ)

اَسْمَاءُ اللَّهِ تَعَالَى الْمُحْسَنَى  
الَّتِي أَمَرْنَا بِالذِّعَاءِ بِهَا تِسْعَةً  
وَتِسْعُونَ اسْمًا مِنْ أَحْصَاهَا  
دَخَلَ الْجَنَّةَ۔ (بخاری و مسلم و ترمذی)

اللہ تعالیٰ کے اچھے اچھے نام ننانوے  
ہیں جن کے ساتھ ہمیں دعا مانگنے کا حکم دیا گیا  
ہے۔ جو انھیں یاد کر لے گا وہ جنت میں  
جائے گا۔

دعا کی اہمیت اس سے بھی واضح ہے کہ حضور اکرم صلی اللہ علیہ وآلہ وسلم  
کا ارشاد ہے :-

لَيْسَ شَيْءٌ أَكْرَمَ عَلَى اللَّهِ مِنْ  
الدُّعَاءِ (ترمذی، ابن ماجہ)

اللہ پاک کے نزدیک دعا سے زیادہ  
کوئی معزز و مکرم چیز نہیں ہے۔

اور بھی فرمایا :-

مَنْ قُتِحَ لَهُ فِي الدُّعَاءِ  
مِنْكُمْ فَتَحَتْ لَهُ أَبْوَابُ الْجَنَّةِ  
(ابن ابی شیبہ عن علی و ابن عمر)

جس کے لیے دعا کا دروازہ کھل جاتا  
ہے یعنی جو دعا مانگنے لگتا ہے اس کے لیے  
مقبولیت دعا کے دروازے بھی کھول دیے



جاتے ہیں۔

حضرت قادر قمیص اعظم عالم دین تھے اور دعا کی اہمیت سے بخوبی واقف تھے۔ انہوں نے دعائے سیفی حرز میانی اور حرز کافی وغیرہ ادعیہ کی مواظبت کی اور اسمائے حسنیٰ کو بھی حرز جان بنائے رکھا جن کے ساتھ دعائیں مانگنے کا حکم ہے۔ جب مطمئن ہو گئے تو عتبات عالیات کی زیارت کا عزم فرمایا۔ اس اثنا میں یہ بھی ہوا کہ چند اشخاص آپ کی ریاضت سے متاثر ہو کر آپ کے مرید ہو گئے اور آپ کے ساتھ ہی رہنے لگے۔ انہیں بھوک لگتی اور وہ آپ سے عرض کرتے تو آپ ایک طرف اشارہ کر دیتے۔ یہ اس طرف جاتے دریا سے ایک ہاتھ نکلتا اور انہیں کچھ پھل دیدیتا۔ وہ انہیں کھاتے اور سیر ہو جاتے تھے۔

**حرمین شریفین** | حضرت قادر قمیص اعظم بیت اللہ اور روضہ رسول اللہ صلی اللہ علیہ وآلہ وسلم کی زیارت کو تشریف لے گئے اور اور زیارت سے سعادت اندوز ہوئے صاحبِ خوارقات نے لکھا ہے کہ آپ نے ساٹھ ج کیے۔ عمرے بھی خوب کیے ہوں گے اور آثار و عتبات مکہ مکرمہ اور مدینہ منورہ سے بھی مشرف ہوئے ہوں گے۔ بارگاہِ بکس پناہ افضل الانبیاء صلی اللہ علیہ وسلم کے مواجہ کے رو بہ و کھڑے ہو کر خوب خوب عرض و معروض کی ہوگی اور خوب ہی دعائیں مانگی ہوں گی۔ انجام کار رحمت ہو آتے ہوں گے۔

**بغداد شریف** | زیارت روضہ رسول اللہ صلی اللہ علیہ وآلہ وسلم سے فارغ ہوتے توجہ بندہ گوار حضرت پیران پیر دستگیر محبوب سبحانی قطب ربانی قدس اللہ سرہ العزیز و رضی اللہ عنہ کے مزار پر انوار کی زیارت کے لیے بغداد شریف پہنچے اور زیارت سے سعادت اندوز ہوئے صاحبِ خوارقات نے ان مبارک اسفار کا ذکر ان الفاظ میں کیا ہے :-

یہ زیارت حرمین شریفین آپ حرمین شریفین کی زیارت

نہاد ہم اللہ تعالیٰ شرف بہارفتہ ہفت چ  
 کردند۔ از چ فارغ شدہ از مدینہ منورہ  
 در بغداد تشریف آوردند۔ و زیارت  
 جد بزرگوار خود حضرت پیر و دستگیر  
 قطب ربانی محبوب سبحانی سید محی الدین  
 ابو محمد عبد القادر جیلانی قدس اللہ سرہ  
 العزیز حاصل نمودند و چلہ فرمودند۔  
 بعضے گویند کہ چند روز بعضے گویند کہ  
 شش ماہ اقامت فرمودند بعدہ  
 رخصت ہندوستان فرمودند۔

(خوارقات ۱۲-۱۳)

(اللہ پاک ان دونوں با عظمت مقامات  
 کی بزرگی میں اضافہ فرمائے) کو تشریف  
 لے گئے۔ سات چ کیے جب چ سے  
 فارغ ہوئے تو مدینہ طیبہ سے بغداد  
 تشریف فرما ہوئے اور اپنے جد بزرگوار  
 پیر و دستگیر محبوب سبحانی قطب ربانی سید  
 ابو محمد عبد القادر جیلانی قدس اللہ سرہ  
 العزیز کی زیارت سے مشرف ہوئے  
 اور چلہ کیا۔ بعضے کہتے ہیں کہ چند روز  
 قیام فرمایا اور بعض کہتے ہیں کہ چھ مہینے  
 قیام فرمایا۔ پھر ہندوستان کے لیے رخصت ہوئے

## مراجعت ہند

آپ بغداد شریف سے رخصت ہوئے مگر اپنی منشاء سے نہیں  
 بلکہ اپنے جد بزرگوار حضرت پیران پیر و دستگیر کے ایماء سے  
 رخصت ہوئے کہ آپ کو عالم سیر میں یہ ہدایت ملی کہ ہندوستان جاؤ۔ ساڈھورہ  
 تمہارا مستقر ہے۔ یعنی تمہارا مقام ولایت ہے۔ وہیں طالبان حق کی رہنمائی کرو۔  
 یہ بھی فرمایا کہ تم جہاں بھی رہو گے وہی تمہارے لیے بغداد ہے یعنی تمہیں وہاں  
 بھی وہی فیوض و برکات حاصل رہیں گے جو یہاں متوقع ہیں۔ یہ بھی راہنمائی  
 فرمائی کہ پانی بھرا آفتابہ (لوٹا) آپ کو عنایت کیا اور فرمایا کہ اسی میں سے پانی خرچ  
 کرتے رہنا۔ جہاں اس کا پانی ختم ہو جائے وہی مقام ساڈھورہ ہے۔ ممکن ہے  
 کہ عالم ظاہر میں بھی مردان غیب میں سے کسی نے وہ آفتابہ نذر کر دیا ہو۔ بہر حال  
 آپ بغداد شریف سے رخصت ہوئے لیکن یقین کے ساتھ آج یہ کوئی نہیں بتا سکتا  
 کہ آپ نے خشکی کی راہ قطع مسافت فرمائی یا سمندر کی راہ یا وہی پرواز سے  
 کار فرما ہوئے البتہ قرینہ اس پر دلالت کرتا ہے کہ آپ خشکی کی راہ ہندوستان

پہنچے۔ صاحبِ خوارقَات لکھتے ہیں :-

چوں دے از حضرت رخصت  
شدہ بہ ملکِ دکن و پورب بطریقِ سیر  
می آمد۔ بعبادت و ریاضت مشغول  
می بودندے۔ جائے کہ خوش آمد  
چلہا می کردندے۔ ہمیں طور دراجمیر  
رسیدہ زیارت حضرت قطبِ لاقطاب  
خواجہ معین الدین ہند الاولیائے  
چشت حاصل نمودہ۔

(خوارقَات ۱۳)

جب آپ بارگاہِ پیرانِ پیر دستگیر  
سے رخصت ہوئے تو بطورِ سیاحت  
سمتِ دکن اور پورب کے شہر و دریا  
سے گزرے اور عبادت و ریاضت  
میں بھی مشغول رہے اور جو جگہ دل پسند  
ہوتی وہاں قیام فرما بھی ہوتے اور چلے  
کرتے۔ اس طرح عبادت و ریاضت  
کرتے آپ اجمیر شریف پہنچے اور قطبِ لاقطاب  
خواجہ بزرگ خواجہ معین الدین ہند الولی  
کی زیارت سے سعادت اندوز ہوئے۔

اس بیان سے ایسا لگتا ہے کہ حضرت قادرِ قمیصِ اعظم دریاۓ سندھ کو عبور  
فرما کر ہندوستان میں داخل ہوئے اور علاقہ منصورہ یا ملتان سے سیدھے دکن  
رجنوب کی سمت چلے اور راجستان جا پہنچے اور وہاں سے پورب یعنی مشرق کی  
سمت چلے اور اجمیر شریف پہنچ گئے۔

**اجمیر شریف** | اجمیر شریف میں ہند الولی نائب رسول اللہ فی الہند خواجہ بزرگ  
حضرت خواجہ معین الدین حسن سنجر (سن جری) کی زیارت

سے شرف اندوز ہوئے۔ اور اجمیر شریف کی کسی پہاڑی (کوہچہ) پر چلے کیا تعجب  
نہیں کہ کوہِ سدا بہار پہاڑ ہی پر چلے کیا ہو کہ جہاں خواجہ بزرگ ابتداء قیام پذیر ہوئے  
تھے اور وہ مقام خواجہ بزرگ کے چلہ ہی کے نام سے مشہور ہے۔ اسی میں جھیل  
انا سا گر ہے۔ بارگاہِ خواجہ بزرگ میں آپ کو دستارِ سنبر سے نوازا بھی چاہا تھا  
جیسا کہ خصوصی عقیدتمندوں کو نوازا جاتا ہے مگر آپ نے یہ معذرت فرمائی :-

بر سر کلاہِ قادری دارم۔ ترکِ آؤ  
میں قادری ٹوپی اوڑھے ہوئے



کنم (اگر) برکلاہ قادری دستار دیگر  
بستم۔ بڑہ کارشوم۔ از غیرتِ قادریہ  
می ترسم (خوارقات ۱۴)  
ہوں (اگر) میں نے اس پر کوئی اور دستار  
باندھ لی تو میں بے ادب ٹھیروں گا۔  
خطا کار ہوں گا۔ میں غیرتِ قادریہ سے  
ڈرتا ہوں۔

الغرض آپ اجیر شریف سے ساڈھورہ کے لیے رخصت ہوئے۔ پورب  
(مشرق) کی سمت چلے راہ میں بلات غیبی نے راہنمائی کی کہ از دہلی بہ طرف کوہ بہرہ  
کہ در دامن کوہ قصبہ ساڈھورہ است (خوارقات ۱۴) دہلی سے پہاڑ کی طرف چلے  
دامن کوہ ہی میں قصبہ ساڈھورہ ہے۔ دہلی اجیر شریف سے جانب شمال ہے اور  
شمال مشرق میں سلسلہ کوہ بہالیہ ہے۔ لہذا آپ نے شمال کی راہ لی اور دہلی سے  
گزر تے ہوئے گنگوہ ضلع سہارن پور پہنچ گئے۔

**گنگوہ** گویا کہ آپ حضرت شیخ عبدالقدوس گنگوہیؒ کے در دولت ہی پر جا پہنچے۔  
آپ نے محسوس کیا کہ یہاں کوئی مردِ باخبر بھی ہے یعنی کوئی کامل درویش  
بھی ہے یہاں طالبِ حق بھی ہوں گے جو تربیت سے انسانِ کامل ہو جائیں گے۔ یہاں  
پنکھے کی سی خوشگوار ہوا بھی آتی ہے۔ دورانِ سفر میں آپ کی روش مستقل طور پر  
یہ رہی کہ آپ جہاں بھی طالبانِ حق پاتے وہاں قیام فرماتے چلے کرتے اور ان کی  
راہنمائی فرماتے۔ گنگوہ شریف کے حالات بھی کچھ ایسے ہی تھے ممکن تھا کہ کچھ دنوں  
زیادہ قیام فرماتے مگر یہاں عجیب ہی اندوہناک حادثہ پیش آیا۔ صاحبِ خوارقا  
رقمطراز ہیں :-

اس خبر بہ شیخ قطبِ عالم حضرت  
پیر دستگیر شاہ عبدالقدوسؒ رسید  
ومی فرمایند۔ شیخ عبدالقدوسؒ را  
بہ طلبید۔ حضرت (شیخ عبدالقدوسؒ)  
اس سخن بشنید پیشِ شاہِ العالمین  
یہ خبر یعنی حضرت قادرقمیسِ اعظمؒ کے وارد  
گنگوہ ہونے کی اطلاع قطبِ عالم حضرت پیر  
دستگیر شاہ عبدالقدوسؒ کو پہنچی (اور یہ بھی کہ) یہ کہتے  
ہیں کہ (شیخ عبدالقدوسؒ) کو وہ طلب بھی کرتے ہیں)  
شیخ عبدالقدوسؒ نے یہ بات سنی تو

پیش شاہ العالمین شاہ عبدالرزاق قادریؒ  
 قادریؒ (جھنجھانوی) کتابت فرستاد  
 و عرض نمود کہ یک شیر بچہ از سلسلہ عالیہ  
 قادریہ بدروازہ مانتہستہ اند برائے  
 عند اللہ اس شیر بچہ را بہ ساڈھورہ  
 رخصت نمایند۔ چوں نامہ بخدمت  
 شاہ العالمین در جھنجھانہ رسید نامہ  
 بخواند.... وقت سوار شدہ در گنگوہ  
 رسیدند۔ و ملازمت سید سلطان الاولیا  
 سید شاہ قمیص الاعظم حصول نمودہ  
 و دیدند کہ از درہائے قادری در بے بہا  
 اند۔ دست بستہ پیش حضرت ایستادند  
 و عرض کردند کہ قصبہ ساڈھورہ نزدیک  
 است۔ حضرت فرمودند کہ ما میدانیم کہ  
 ساڈھورہ نزدیک است۔ اس قصبہ را  
 کہ دراں خانہ داشت شاہ عبدالرزاق  
 بعد القدوس بخشیدیم باز ہمیں گاہ  
 قصد ساڈھورہ کرد۔ (خوارق ۱۵)

شاہ العالمین شاہ عبدالرزاق قادریؒ کو  
 خط بھیجا اور عرض کیا۔ یعنی یہ لکھا کہ سلسلہ  
 عالیہ قادریہ کا ایک شیر بچہ ہمارے  
 دروازے پر آ بیٹھا ہے۔ خدا کے واسطے  
 اس شیر کے بچے کو آپ ساڈھورہ چلتا  
 کریں۔ جیسے ہی یہ خط جھنجھانہ شاہ العالمین  
 (حضرت شاہ عبدالرزاق قادریؒ) کو  
 پہنچا انھوں نے پڑھا اور اسی وقت سوار  
 ہوئے اور گنگوہ پہنچ گئے۔ اور سلطان  
 الاولیا، سید شاہ قمیص الاعظم کی خدمت  
 میں حاضر ہوئے۔ انھوں نے دیکھا کہ  
 قادری موتیوں میں سے یہ تو بے مثل اور  
 بیش قیمت موتی ہے تو وہ دست بستہ  
 حضرت قادر قمیص اعظم کے روبرو کھڑے  
 ہوئے اور عرض کیا کہ ساڈھورہ پاس ہی  
 ہے۔ آپ نے فرمایا یہ تو ہم بھی جانتے ہیں  
 کہ ساڈھورہ نزدیک ہی ہے یہ قصبہ کہ  
 جس میں ان کا گھر ہے شاہ عبدالرزاقؒ  
 کے ذریعہ عبدالقدوس ہی کو بخشا بعد  
 ازاں آپ نے یعنی حضرت قادر قمیص اعظمؒ  
 نے ساڈھورہ کا عزم فرمایا۔

غور طلب یہ ہے کہ یہ ہے کون جس کو دھکے دلانے کی سعی کی ہے مسافر ہے  
 درویش ہے۔ درویش بھی کیسا کامل درویش۔ منازل سلوک سے گزر چکا ہے بلند ترین

مرتبے پر فائز ہے۔ اعلیٰ خاندان کا فرد ہے آلِ نبی ہے معزز ترین خانوادہ سلوک کا معزز رکن ہے جوان سال ہے اور اوصافِ درویشی کے اعتبار سے عمر رسیدہ کاملوں پر فوقیت رکھتا ہے۔ اتفاق سے آنکلا ہے۔ کسی سے کسی چیز کا طالب بھی نہیں ہے۔ اخلاقِ درویشی کا اقتضا کیا یہی ہے کہ دھکے دیوائے جائیں اور چلتا کیا جائے اگر یہی وصف اور کمالِ درویشی ہے تو پناہ بخدا۔ زمانہ شاید ہے کہ عوام کا کردار ایسے باخدا بزرگوں سے بہتر ہے۔ یہ تو کوئی ایسا ہے کہ جس پر درویشی کی چھینٹ بھی نہیں پڑی ہے۔ ڈرتا ہے کہ اگر یہ باکمال یہاں رہ پڑا تو اپنی مشیخت کی ترکی تمام ہو جائے گی اور کوئی کوڑی کو بھی نہیں پوچھے گا۔ اتنا حوصلہ بھی نہیں کہ سامنے آتا۔ ضعیف العمر بزرگ کو تکلیف دی انہوں نے اوصافِ درویشی کے اعتبار سے تکلیف گوارا کی۔ تشریف لائے اور درویشانہ ادبِ آداب کو ملحوظ رکھتے ہوئے ملاقات کی۔ حالانکہ خودی و بزرگی کا امتیاز بھی تھا خیر! بیک نظر انہوں نے دیکھ لیا سمجھ لیا کہ از در ہائے قادری در بے بہا اند اور جس طرح معروضہ پیش کرنا تھا پیش کر دیا اور وہ مقبول بھی ہوا۔

میں پورے وثوق سے کہتا ہوں کہ اس صورتِ حال کا جلیل القدر بزرگ حضرت شیخ عبدالقدوس گنگوہی قدس اللہ سرہ العزیز سے دور کا واسطہ بھی نہیں ہے حضرت شیخ عبدالقدوس گنگوہی ۱۹۲۵ء میں واصلِ حق ہو چکے تھے اور وفات سے کئی سال پہلے سے عالمِ استغراق میں تھے کبھی عالمِ صحو میں ہوتے اور کوئی ہم نشین مزاج پرسی کرتا تو فرماتے میں دریائے توحید میں مستغرق ہوں اتنا فرماتے اور پھر عالمِ استغراق میں مستغرق ہو جاتے۔ انہیں اس میں وائیں اور چٹائیں و جنیں سے کیا واسطہ کو، بیاؤ کو، برو۔ اگر وہ بقیدِ حیات ہوتے تو ایسی کچھ تو وضع اور خاطر مدارا سے پیش آتے کہ جو رستی دنیا تک بھلائی نہیں جاتی۔

صورتِ حال یہ بھی ہے کہ یہ روایت صاحبِ خوارقات نے کوئی تین سو برس بعد قلمبند کی ہے۔ اتنی مدت میں زبانی نقل در نقل میں تصرف بھی ہوتا ہے اور سہو بھی



گل کھلاتا ہے۔ یہ واقعہ حضرت شیخ عبدالقدوس گنگوہیؒ کے در دولت سے متعلق سہی لیکن ہرگز ہرگز حضرت شیخ عبدالقدوس گنگوہیؒ کی ذات گرامی سے متعلق نہیں اور ظن غالب یہ ہے یہ واقعہ آپ کی وفات کے بعد پیش آیا ہو تو آیا ہو۔ اگر حضرت شیخ عبدالقدوس گنگوہیؒ بقید حیات ہوتے تو اگر وہ ملاقات کو نہ آتے تو حضرت قادر قمیصؒ اعظمؒ ہی اخلاقِ درویشانہ کی رعایت سے خود شرفِ ملاقات حاصل کرتے اگر ایسا ہوتا تو ذکر بھی زبانِ قلم پر آتا۔ مگر صاحبِ خوارقَات نے باہمی ملاقات کا ذکر تو ذکر اشارہ تک بھی نہیں کیا ہے۔ اس سے یہ حقیقت آشکارہ ہے کہ صاحبِ خوارقَات سے جس راوی نے روایت کی ہے یا تو اسے صحیح روایت پہنچی نہیں ہے یا اسے سہو لاحق ہوا ہے۔ بطور جملہ معترضہ یہ کہنا بے محل نہ ہو گا کہ اولیاء اللہ رحمہم اللہ کے باب میں لب کشائی کے لیے اور واقعات کی فہمید کے لیے اور گتھیوں کے سلجھانے کے لیے نسبتِ قوی اور طلبِ استدلال سے ذہنی الجھنیں دور ہو جاتی ہیں ورنہ بے شمار لغزشیں دامن گیر رہتی ہیں یوں تو سب ہی حضرت آدمؑ کی اولاد اور سب ہی نبی زادے ہیں۔ ابولہب اور ابوجہل بھی ابراہیم خلیل اللہؑ کی اولاد تھے۔ ہندی مثل ہے آدمی آدمی انتر کوئی ہیرا کوئی کنکر اور یہ صحیح ہے۔ معیارِ انسانیت اوصافِ حمیدہ ہی ہیں۔

**سرائے افغان** خیر! حضرت قادر قمیصؒ اعظمؒ گنگوہ شریف سے رخصت ہوئے اور اپنے معمول کے مطابق۔ جا بجا قیام فرماتے اور طالبوں کو راہِ حق کی راہنمائی فرماتے ہوئے شہرِ سرائے افغان متصل ساڈھورہ پہنچ گئے۔ اور پلکھن کے سوکھے درخت کے نیچے تشریف فرما ہوئے اور اس سے کہا اے درخت برائے نشستن فقرا سایہ بدہ۔ اے درخت فقیروں کے بیٹھنے کے لیے سایہ دے۔ پلکھن کا درخت جو مدتوں سے سوکھا کھڑا تھا پلک جھپکا ہی سایہ دار ہو گیا۔ پھر آپ نے شیخ ضمیر خادم سے تازہ وضو کے لیے پانی طلب کیا تو شیخ ضمیر خادم نے بتایا کہ اب آفتابہ (لوٹے) میں پانی نہیں ہے اس سے

یہ معلوم ہوا کہ ساڈھورہ کا علاقہ یہی ہے مگر آبادی دور ہے۔ گویا کہ یہ مقام شہر  
 سرانے افغان سے بھی فاصلے پر تھا اور جنگل بیابان میں تھا۔ وہاں ایک اندھا  
 کنوئیں بھی تھا جو مدتوں سے سوکھا پڑا تھا۔ آپ نے خادم شیخ ضمیر سے فرمایا  
 کنوئیں کے پاس جاؤ۔ اسے میری دعا کہو اور یہ کہو کہ وضو کے لیے پانی درکار ہے  
 شیخ ضمیر خادم نے حکم کی تعمیل کی کنوئیں سے آپ کی دعا کہی اور کہا کہ وضو کے لیے  
 آپ کو پانی درکار ہے۔ کنوئیں یہ پیام سننے ہی اُبل پڑا اور کنارے تک پانی آگیا  
 شیخ ضمیر خادم نے لوٹے میں پانی بھرا اور آپ کو لاکر دیا۔ دیکھتے کیا ہیں کہ پیچھے  
 ہی کنوئیں کا پانی بہتا چلا آ رہا ہے اور ساڈھورہ کی طرف رخ ہے گویا کہ آبادی  
 ساڈھورہ کی نشاندہی کر رہا ہے۔ آپ کے قریب پہنچا تو آپ نے فرمایا کہ میں نے  
 یہ تو نہیں چاہا تھا۔ جا اپنی جگہ رہ۔ پانی واپس چلا گیا اور کنوئیں میں جا اُترا اور  
 ایسا رہنے لگا جیسے کنوئیں میں پانی رہتا ہے یہاں یہ نکتہ بھی ذہن نشین رہنا  
 چاہیے کہ بلیکھن کے سوکھے درخت کا سہرا بھرا اور سایہ دار ہو جانا لِسَا تَنْتِ  
 الَّذِیْ یَتَّكِلُ عَلَیْہِمْ کَاکْرَ شَمْسٍ ہے۔ حضرت شیخ سعدیؒ نے فرمایا ہے  
 تو ہم گردن از حکمِ داورِ میح کہ گردن نہ سجد نہ حکمِ تو ہیچ  
 مطلب یہ ہے کہ جو بندہ تابع فرمان الہی ہو جاتا ہے کائنات کی سرشت اس کے  
 تابع فرمان ہو جاتی ہے آج کیا ہے کیوں نیا ہماری ڈگمگا رہی ہے۔ یہی کہ ہم تابع  
 فرمان الہی نہیں رہے ہیں۔ اگر ہم آج بھی اپنے آباء کی روش اختیار کریں تو آگ  
 کر سکتی ہے اندازِ گلستاں پیدا۔

**ترمذی بزرگ** | قطب الاقطاب حضرت سید عبدالوہاب زیدی الترمذی از  
 اولاد سید احمد تونختہ رحمۃ اللہ علیہم ساڈھورہ کے  
 جلیل القدر بزرگ تھے۔ جب آپ کو حضرت قادر قمیص اعظمؒ کے سرانے افغان  
 کے نزدیک تشریف فرما ہونے کی اور آپ کے خوارق و کرامات کی اطلاع ملی تو  
 آپ نے سلام بھی کہلا کر بھیجا اور بطورِ مہمان نوازی ایک پیالے میں لبالب



دودھ بھر کے بھیجا۔ حضرت قادر قمیص اعظمؒ نے قبول فرمایا اور اپنی مبارک آستین سے تروتازہ پھول نکال کر دودھ کے اوپر رکھ دیا حالانکہ وہ پھولوں کا موسم بھی نہ تھا۔ اور ان ہی کو بھیج دیا اور سلام کے جواب میں وَعَلَيْكَ وَعَالَيْهِمُ السَّلَام فرمایا۔ فرستادہ حضرت سید عبدالوہاب رحمۃ اللہ علیہ کی ن خدمت میں لے کر پہنچا تو آپ نے دیکھتے ہی بسیاختہ یہ فرمایا:-

ماہ من از آں آفتاب سمجھو سہا  
اس آفتاب کی تابندگی کے مقابلے میں تو میری کمالیت  
شدر۔ (خوارقات)

(یہ اظہار انکساری اور شرف النفس کی علامت ہے)

دودھ سے لبالب بھرا پیالہ بھیجنے کی روایت بعض اور بزرگوں کے ذکر میں بھی ملتی ہے اور اس پر پھول رکھ کر واپس کرنے کی بھی۔ البتہ اس روایت میں بے موسم تروتازہ پھول کا اضافہ ہے جو عجوبہ روزگار اور سر بسر کرامت ہے۔ یہاں یہ نکتہ بھی ذہن نشین رہنا چاہیے کہ دودھ مفرح و لطیف ترین غذا ہے اور حدیث روایا کے مطابق اس کی تعبیر آرام و راحت اور دنیاوی عیش و عشرت ہے گویا کہ دودھ کا تحفہ بھیجنے سے اس امر کا اظہار مقصود ہوتا ہے کہ یہاں مادی سہولتیں بھی مہیا ہیں اور لطافت کے اعتبار سے غیر مادی بھی۔ پھول میں مادیت قدرے قلیل اور اس قدر قلیل کہ لطیف و مفرح شے سے بھی بالاثرب ہے اور سراپا خوشبو ہے۔ قلب و روح کے لیے طمانیت بخش اور روحانیت میں گل سرسبز ہے۔ گل اندازی سے یہ اظہار مقصود ہے کہ ہمیں پھول کی مثل روحانیت سے مالا مال زندگی کی طلب ہے اور اسی میں ہم کوشاں ہیں ہمیں دودھ والی راحت و آرام کی زندگی درکار نہیں ہے۔

پھول کا تحفہ بھیجنے میں اس رمز کا اظہار بھی مقصود ہے کہ سید المرسلین صلی اللہ علیہ وآلہ وسلم کو دنیاوی چیزوں میں سے تین چیزیں انتہائی مرغوب اور پسندیدہ تھیں جن میں سے ایک خوشبو ہے (منہیات) اور حضور سید المرسلین

صلی اللہ علیہ وآلہ وسلم کو پسند ہے۔ پھول بھی گونا گوں اوصاف روحانیت سے متصف ہے پھول کی زبانی کسی نے کیا خوب کہا ہے

گل گفت کہ من مذہبِ دینی دارم      باروح رسول ہمنشین دارم  
رنگم چو محبت است و بویم چو علی      خلق حسن و خوی حسینی دارم

یہ دانشوری اور بصیرت باطنی کا کمال ہے کہ آپ نے پھول کی تمثیل سے وہ کچھ بتا دیا جس کے اظہار کے لئے دفتر کے دفتر درکار ہو سکتے تھے۔ بے موسم اللہ تبارک و تعالیٰ نے آپ کو تروتازہ پھول بھی مہیا فرما دیا۔ سچ ہے خدا خود میر سامان است ارباب توکل را۔ جو خدا کا ہو گیا۔ اور خدا جس کا ہو گیا۔ اس کے لیے کمی کس چیز کی ہو سکتی ہے۔ یہ روایت حضرت قادر قمیص اعظم کی اعلیٰ ترین روحانی شخصیت کا روشن مینارہ ہے۔

**قاضی ابوالمکارم** | قاضی ابوالمکارم قصبہ ساڈھورہ کے معززین میں سے ممتاز ترین شخص تھے۔ مگر قاضی تھے۔ مثل مشہور ہے کہ

قاضی کے گھر کے چوہے بھی سیانے۔ پھر قاضی صاحب کی سمجھ بوجھ سبحان اللہ۔ حضرت قادر قمیص اعظم کی کرامات کا شہرہ عام ہوا اور کرامت کی ہوشربا خبریں قاضی صاحب کے بھی گوش گزار ہوئیں۔ ان کا دل بھی پسچا۔ ملاقات کو چلے مگر یہ ٹھان کے چلے کہ اگر پہنچتے ہی حضرت قادر قمیص اعظم نے مجھے قلمدان عنایت فرمایا تو میں بھی بیعت ہو جاؤں گا بالفاظ دیگر میں بھی ایمان لے آؤں گا۔ خدا کی شان جیسے ہی حضرت قاضی ابوالمکارم حاضر خدمت ہوئے۔ حضرت قادر قمیص اعظم نے انھیں قلمدان عنایت فرمایا۔ قاضی صاحب بھی عہد کے پکے تھے۔ فوراً ہی بیعت ہو گئے اور حلقہ ارادت میں منسلک ہو گئے۔

اس کرامت میں یہ حقیقت جلوہ گر ہے کہ اللہ تبارک و تعالیٰ اپنے مخصوصین کو وہ کچھ عنایت فرماتا ہے۔ جس کا کسی کو وہم و گمان بھی نہیں ہوتا اور وہ کچھ القا فرماتا ہے اور سہرا انجام دلاتا ہے۔ جس سے دانا یان روزگار حیران و ششدر

رہ جاتے ہیں۔ یہ بات ذہن نشین رہنی چاہیے کہ کرامت کا وصف قادرِ مطلق کی قدرتِ کاملہ ہی کا پرتو ہے۔ اور یہ ان کی وساطت سے جلوہ افروز ہوتا ہے جو اس کے اہل ہوتے ہیں۔

تو ہی ناداں چند کلیوں پر قناعت کر گیا      ورنہ گلشن میں علاجِ تنگی داماں بھی تھا  
یہ کرامت ہمیں دعوتِ عمل بھی دے رہی ہے اور عزم و ارادے کو توانائی  
بھی بخش رہی ہے۔

**دروِ ساڈھورہ** | بہر کیف آپ کی ان کرامتوں کی گرد و نواح میں دھوم  
مچ گئی۔ اور مخلوقِ خدا جوق در جوق آنے لگی اور حلقہ  
ارادت میں منسلک ہونے لگی اور مرادوں کے پھولوں سے جھولی بھرنے لگی۔  
ساڈھورہ والے بھی متوجہ ہوئے اور خوب خوب فیضیاب ہوئے۔ ساڈھورہ  
ساڈھورہ ہی تھا گنگوہ نہ تھا۔ ساڈھورے والے قدردان اور مردم شناس  
تھے۔ ساڈھورہ کے اہل کمال تنگ دل اور کم ظرف نہ تھے انھوں نے اپنی بساط کے  
مطابق دل میں جگہ دی اور سر آنکھوں پر بٹھایا۔ انھوں نے یہ چاہا کہ اس جنگلِ بیابان  
سے اس خدائی نعمت کو اپنے گھر لے جائیں تاکہ ہم بھی آسانی فیضیاب ہوتے  
رہیں اور آنے جانے والوں کو بھی سہولت رہے کہ ساڈھورہ میں ضرورت کی  
ہر چیز آسانی دستیاب ہوتی رہے۔ لہذا انھوں نے حضرت قادرِ قمیصِ اعظم  
سے اپنی چاہت کا اظہار کیا آپ واقف ہی تھے کہ ساڈھورہ آپ کا مقامِ ولایت  
ہے۔ وہیں آپ کو قیام فرمانا ہے۔ آپ نے اظہارِ رضامندی فرمایا۔ چنانچہ اکابر  
ساڈھورہ آپ کو باعزازِ تمام ساڈھورہ لے آئے۔ صاحبِ خوارقِ نکھتے ہیں۔  
ہمہ اکابر ان قصبہ در رکاب      قصبے کے تمام بزرگ آپ کے  
حضرت شدہ و از آں جابر خاستہ      ہم رکاب ہوئے ساتھ ساتھ چلے اور  
پرنور نام چاہے درونِ شہر است      آپ کو وہاں سے یعنی صحرائے سرائے  
وآں جدی قبرستان باشندگان وغیرہ      افغان سے قصبہ ساڈھورہ میں لے آئے



ہستند آوردند وساکن شدند۔  
(خوارقات ۱۸)

اور آپ کو پرنور نام کنوئیں کے پاس  
ٹھیرایا جو آبادی ہی میں ہے۔ اور اس  
کے قریب ہی باشندگان ساڈھورہ کا  
اور دیگر اشخاص کا جدی قبرستان  
بھی ہے۔

اس بیان سے کہ جدی قبرستان باشندگان وغیرہ ہستند — لفظ وغیرہ  
سے یہ گمان ہوتا ہے کہ ان قبرستانوں میں سے بعض میں ایسی قبور بھی تھیں جن  
کے متعلق وضاحت سے نہیں بتایا جاسکتا کہ کن بزرگوں کی تھیں۔ مگر تھیں نمایاں  
اور ان کو عزت کی نگاہ سے دیکھا بھی جاتا تھا۔ اسی لیے لفظ وغیرہ سے ان کی  
نشاندہی کے لیے اشارہ ضروری سمجھا۔ تعجب نہیں یہ وہی مقام ہو جہاں لوگوں  
جیسے بزرگوں کی بھی قبور ہوں۔ وہیں حضرت مخدوم قادر قمیص اعظمؒ کے لیے  
قیامگاہ مقرر کی گئی ہو۔ بعض کا کہنا یہ ہے کہ محلہ قاضیان ساڈھورہ کے نزدیک  
مزار حضرت نور شہیدؒ کا تھا۔ یہی مقام پرنور نام سے نامزد تھا اور یہیں حضرت  
مخدوم قادر قمیص اعظمؒ کو ٹھیرایا گیا تھا۔ لیکن صاحب خوارقات کے بیان سے  
واضح ہے کہ پرنور نام کا کوئی کنواں تھا جو قبرستانوں کے قریب تھا اور یہی مقام  
حضرت مخدوم قادر قمیص اعظمؒ کی ساڈھورہ میں ابتدائی قیامگاہ تھا۔ الغیب  
عند اللہ۔ ندی ساڈھورہ کے جنوب میں ندی سے فرلانگ ڈیڑھ فرلانگ کے  
فاصلے پر ایک چھوٹی سی مسجد ہے جسے قمیصی مسجد کہتے ہیں۔ تعجب نہیں کہ بعد میں  
آپ اس کے قریب میں رہائش پذیر ہوئے ہوں اور اسی مسجد میں نماز ادا فرماتے  
ہوں اور اسی لیے اسے قمیصی مسجد کہنے لگے ہوں۔ یہ مسجد مشہور مسجد جن کے  
شرق میں واقعہ ہے۔ ۱۹۴۷ء سے دیران تھی لیکن اب آباد ہے کہ قرب و جوار  
میں دوبارہ مسلمان آئے ہیں۔ حضرت شیخ عبدالحق محدث دہلویؒ نے قیام ساڈھو  
کے ذکر میں لکھا ہے۔

در قصہ سالورہ خضر آبارہ  
قصہ ساڈھورہ خضر آبارہ میں سکونت  
رخت اقامت نہاد۔ مدتے ہم بوضع  
اختیار کی اور مدت تک فقر و تجرید کے  
فقر و تجرید می گزرائید۔ (اخبار الاخیار)  
ساتھ زندگی بسر کرتے رہے۔

ابتدائے حال میں مدت تک آپ درویشانہ اور مجردانہ زندگی بسر کرتے  
رہے۔ انجام کار وہ وقت آگیا کہ متاہل زندگی بسر کرنے کی طرف متوجہ ہوئے۔

**عقد ثانی** | القائے ربانی سے پاکشف والہام سے آپ کو آگاہی ہوئی کہ سید  
نصر اللہ واسطی کی صاحبزادی بی بی عائشہ کو آپ کی زوجیت کا

شرف حاصل ہونا ہے۔ آپ نے اپنے واقف کا شیخ عبدالواحد سے دریافت  
کیا کہ اولیاء وقت اور عالم متبحر سید نصر اللہ واسطی کیا یہیں رہتے ہیں جو قدوة

العارفین سید شاہ ابوالفرح واسطی کی اولاد پاک نہاد سے ہیں اور نجیب لطفین  
سید ہیں۔ شیخ عبدالواحد ساڈھورہ ہی کے رہنے والے تھے اور واقف حال تھے

انہوں نے بتایا کہ سید نصر اللہ واسطی یہیں رہتے ہیں۔ تو آپ نے شیخ عبدالواحد  
سے کہا کہ آپ تکلیف فرمائیں اور انہیں میرا یہ پیغام پہنچائیں کہ لوح محفوظ میں

آپ کی صاحبزادی بی بی عائشہ سید شاہ قمیص اعظم القادر کے نام لکھی ہوئی ہیں  
لہذا آپ ان کا نکاح مجھ سے کر دیں۔ جب یہ پیغام شیخ عبدالواحد نے سید نصر اللہ

واسطی کو پہنچایا تو وہ متفکر ہوئے اور یہ فرمایا کہ کنبے قبیلے والوں کے بیاہ شادی  
تو کنبے قبیلے ہی میں ہوا کرتے ہیں مجھے یہ نہیں معلوم کہ یہ صاحب کس قبیلے اور کس

خاندان سے ہیں۔ اتنا ہی کہا اور خاموش ہو گئے۔ یہی بات شیخ عبدالواحد نے  
حضرت قادر قمیص اعظم سے کہہ دی۔ آپ نے سنی اور آپ نے اپنے بزرگوں

حضور اکرم صلی اللہ علیہ وآلہ وسلم سیدنا حضرت علی المرتضیٰ صلوٰۃ اللہ علیہ السلام  
اور سیدنا پیران پیر دستگیر ابو محمد عبدالقادر جیلانی قدس اللہ سرہ کی طرف

رجوع فرمایا۔ سید نصر اللہ واسطی نے خواب میں دیکھا کہ یہ سب بزرگ ان کے  
ہاں تشریف فرما ہیں اور فرماتے ہیں کہ اے سید نصر اللہ کچھ شک و شبہ کی بات

نہیں ہے بلاشبہ سید شاہ قمیص اعظم صحیح النسب سید ہیں اور ہماری ہی اولاد سے ہیں اور تمھاری صاحبزادی بی بی عائشہ ان ہی کے لیے ہیں تم بر خور داری کا نکاح ان سے کر دو۔

سید نصر اللہ بیدار ہوئے تو اپنی اہلیہ سے اور اپنے عزیز واقارب سے اور دوست و احباب سے اور قاضی ابوالکلام سے اپنا خواب بیان کیا اور رشتہ قبول کر لیا۔ اور بقول صاحب ثمرات القدس لعل بیگ لعلی نکاح ہو گیا اور آپ متاہل زندگی بسر کرنے لگے۔ اور اس سنت نبوی صلی اللہ علیہ وسلم کی برکت سے آپ کی مقبولیت میں غیر معمولی اضافہ ہوا۔ حضرت شیخ عبدالحق محدث دہلوی لکھتے ہیں:-

<p>سید نصر اللہ ایک شخص تھے جو عالم بھی تھے اور منصب دار بھی تھے۔ صاحب حال و شیع شریعت بھی تھے اور اپنے معمولات کو بڑی پابندی سے انجام دیتے تھے۔ انھوں نے اپنی پیاری بیٹی کا نکاح مخدوم قادر قمیص اعظم سے کر دیا۔ اس رشتے کے ہو جانے کے بعد آپ نے ساڈھورہ ہی میں سکونت اختیار کر لی۔ پھر تو آپ کو پوری پوری</p>	<p>سید نصر اللہ مردے بود عالم و عامل و صاحب حال و شیع و مستقیم جگر گوشہ خود را در عقد نکاح او در آورد۔ و بعد از وقوع این تعلق اور اٹوٹن و سکونت ہماں جا اختیار وقت افتاد و قبولی تمام و شہرتی تمام نصیب او شد و خلق کثیر از نواحی آن دیار در حلقہ ارادت و عقیدت او درآمدند و جمع از درویشان اہل</p>
---	---

اے صاحب خوارقات نے بقول خود ثمرات القدس سے تاریخ نکاح ۵ ارجب ۱۱۵۷ھ یوم شنبہ نقل کی ہے جو کسی اعتبار سے بھی صحیح نہیں ہے ۱۱۵۷ھ قطعاً غلط ہے اس سنہ میں تو حضرت قادر قمیص اعظم پیدا بھی نہیں ہوئے تھے اور مہینہ تاریخ اور دن بھی اس سنہ کے مطابق نہیں ہے سراسر غلط ہے۔ غالباً ارجب ۱۱۵۸ھ ہو گا۔



نیز خدمت انتساب نمودند و از آں جملہ  
شیخ عبدالرزاق المشہور بہ شیخ بہلول  
مرید و خلیفہ اوست۔  
(اخبار الاخبار)

مقبولیت اور آپ کے مبارک نام کو بہت  
ہی شہرت حاصل ہوئی حتیٰ کہ ساڈھورہ  
کے گرد و نواح کے رہنے والے بھی بکثرت  
آپ کے مرید اور عقیدتمند ہو گئے یہی  
نہیں بلکہ باکمال درویشوں کی جمعیت  
کی جمعیت آپ سے وابستہ ہو گئی۔ ان  
ہی میں سے ایک شیخ عبدالرزاق ہیں  
جو شیخ بہلول کے نام سے مشہور ہیں وہ  
آپ کے مرید بھی ہیں اور خلیفہ بھی ہیں۔

حضرت بی بی عائشہؓ کے بطن سے حضرت قادر قمیص اعظمؒ کی اولاد بھی ہوئی۔  
دو صاحبزادوں کا ذکر بھی ملتا ہے۔ بڑے صاحبزادے کا نام نامی سید شاہ محمدؒ  
قادری ہے جو مادر زاد ولی تھے اور حضرت قادر قمیص اعظمؒ کے خلیفہ و جانشین تھے۔  
ان ہی سے خانوادہ قادریہ و قصبہ نے فروغ پایا۔ ہمارے مطالعہ میں اکثر ایسے ہی  
شجرے آتے ہیں جن میں حضرت قادر قمیص اعظمؒ کے بعد حضرت سید شاہ محمدؒ قادری  
کا نام نامی زیب شجرہ ہے۔ بیشک خلفاء سے بھی سلسلے نے فروغ پایا ہوگا لیکن دیگر  
خلفاء سے متعلق شجرے ہنوز ہمارے مطالعہ میں نہیں آئے۔ دوسرے صاحبزادے  
کا نام نامی سید شاہ ابوالمکارم ہے یہ بھی باکمال بزرگ تھے۔

**زیارت مقابر** | سید المرسلین حضور اکرم صلی اللہ علیہ وآلہ وسلم قبرستان  
جنت البقیع (مدینہ منورہ) میں اکثر تشریف لے جاتے اور  
یاد اللہ سے اہل قبور کو ایصالِ ثواب فرماتے تھے اور سال کے سال جبلِ اُحد  
تشریف لے جاتے اور شہداء اُحد کو ایصالِ ثواب فرماتے حضرت قادر قمیص  
اعظمؒ اتباعِ سنتِ نبوی صلی اللہ علیہ وآلہ وسلم میں بے مثل شخصیت کے مالک  
تھے لہذا آپ بھی زیارت مقابر شہداء کے لیے تشریف لے جاتے تھے اور ایصال

ثواب فرماتے تھے۔ شہداء کے مزارات گائوٹھسکا بن میں ہیں جو ساڈھورہ سے شمال مشرق میں کوئی پانچ میل کے فاصلے پر پہاڑ پر ہیں۔ اسی لیے انھیں شہدائے بلندی کہتے ہیں اور ان کے نام عبدالرحیم، عبدالکریم اور عبدالرسول بتائے جاتے ہیں اس دشت و بیابان میں بھی بکثرت شہداء آسودہ خوابِ آخرت ہیں لہذا آپ ننگے ہی پاؤں آتے جاتے تھے۔

شیخ عبدالمومن آپ کے مخلصین میں سے تھے اور آپ ان کو زندہ شیر کہتے تھے ایک دن انھوں نے آپ سے عرض کیا کہ شہدائے بلندی کے مزارات ساڈھورہ سے چار کوس کے فاصلے پر ہیں۔ آپ برہنہ پاؤں ننگے پاؤں اور پنچوں کے بل اتنی دور آتے جاتے ہیں۔ یہ تو بہت ہی تکلیف دہ ہے آپ نے فرمایا کہ آئندہ جب میں زیارت شہداء کو جاؤں تو تم مجھے یاد دلانا۔ لہذا جب آئندہ آپ زیارت شہداء کو تشریف لے جانے لگے تو شیخ عبدالمومن زندہ شیر نے یہ بات آپ کو یاد دلائی۔ آپ نے فرمایا تم تازہ وضو کر کے آؤ۔ وہ وضو کر کے آئے تو روانگی کے وقت آپ نے اپنی انگلی ان کے ہاتھ میں دی اور وہ انگلی پکڑے پکڑے چلے۔ دیکھتے کیا ہیں کہ ساڈھورہ سے پہاڑ تک جہاں شہدائے بلندی کے مزارات ہیں۔ اوپر تلے شہیدوں کی لاشیں ہی لاشیں ہیں اور آنے جانے والے ان کے سر اور سینے پر اور ان کے اجسام پر پاؤں رکھتے اور آتے جاتے ہیں۔ جب شیخ عبدالمومن زندہ شیر نے یہ منظر دیکھ لیا تو آپ نے ان سے کہا دیکھ لیا تم نے کہ میں کیوں پا برہنہ آتا جاتا ہوں۔ بلاشبہ اس عمل کے مکلف وہی بزرگ ہیں جن کی سیئی کی آنکھیں کھلی ہوئی ہیں ہر کوئی نہیں ہے۔ ابتدائے اسلام میں زیارت قبور کے لیے برہنہ پا ہی جانے کا حکم تھا جو بعد میں منسوخ ہو گیا۔ غالباً اس لیے کہ ہر کس و ناکس کو مکلف قرار نہیں دیا جاسکتا ہے۔ بہر حال اس روایت سے حضرت قادر قمیص اعظمؒ کی روشن دلی بصیرت باطنی اور بلندی مراتب آشکارہ ہے اور کامل اتباع سنت نبوی صلی اللہ علیہ وآلہ وسلم کا وصف جلوہ گر ہے۔

## عروجی و نزولی کیفیات

### کھستان سرسور

حضرات انبیاء علیہم السلام کو بھی عروجی و نزولی کیفیات سے دوچار رہنا پڑتا ہے اور اولیائے کرام رحمہم اللہ کو بھی۔ عروجی کیفیت یہ ہے کہ قرب حق کی اعلیٰ و افضل کیفیات میں ہمہ تن مستغرق رہا جائے اور عالم ظاہر سے ذرا بھی وابستگی نہ رہے۔ نزولی کیفیت یہ ہے کہ مخلوق کی راہنمائی میں اور ان کے اصلاح حال میں کابل توجہ سے منہمک رہا جائے۔ اس حال میں مراتب قرب میں ترقی ہوتی رہتی ہے اور اللہ پاک انبیاء علیہم السلام اور اولیاء رحمہم اللہ کی اس مشغولیت کو بہت ہی پسند فرماتے ہیں لیکن یہ حضرات مشاہدہ حق کے سوا بعض دیگر مشغولیات کو اپنی نسبت سے پردے سے تعبیر کرتے ہیں۔ سید المرسلین حضور اکرم صلی اللہ علیہ وآلہ وسلم بھی ایسے ہی رفیع حجاب کے لیے استغفار پڑھا کرتے تھے۔ (صحیح بخاری و نسائی)

ساڈھورہ کے قیام کے دوران رجوع خلافت بکثرت تھا۔ حضرت قادر قمیص اعظم کو رشد و ہدایت کے کام میں بہت مشغول رہنا پڑتا تھا لیکن جیسے ہی مہلت ملتی آپ دشت و جبل کی راہ لیتے اور وہاں کامل استغراق کے ساتھ مشاہدہ حق میں مشغول رہتے تھے۔ کبھی کبھی مریدوں کی جماعت کو بھی ہمراہ لے جاتے اور مَنْ یَتَّقِ اللہَ اتخذ اللہُ ذلکَ تَرَبِیَّتَہٗ فرماتے۔ صاحبِ خوارق نے لکھا ہے کہ ۹۶۹ھ میں آپ تین سو مریدوں کے ہمراہ علاقہ سرسور تشریف لے گئے جو وسیع کوہستانی علاقہ ہے اور ساڈھورہ سے شمال میں ہے۔ ناہن اس کا صدر مقام ہے جو قلہ کوہ پر واقع ہے۔ جو ناہن کی چوٹی مشہور ہے۔ اس علاقے میں غلہ کی پیداوار نایاب ہے۔ مونگ پھلی اور آلو کھیں کھیں قلیل ترین مقدار میں پیدا ہوتے ہیں۔ آپ نے کوئی دو سال اس علاقے میں قیام فرمایا اور مریدوں کی تربیت فرمائی بمشکل تمام ڈیڑھ دو کیلو آٹا دستیاب ہوتا۔ اس کی روٹی پکاٹی جاتی اور بقدر مساوی تین سو مریدوں میں بانٹ دی جاتی آپ بھی اتنا ہی حصہ لیتے جتنا دوسروں کے حصے



میں آتا تھا لیکن وَمَنْ يَتَّقِ اللَّهَ الْخُ کے کامل یقین کی برکت سے ٹکڑے پارچے ہی میں ایسی برکت ہوتی کہ سب ہی سیر ہو جاتے وَيَرْزُقْهُ مِنْ حَيْثُ لَا يَحْتَسِبُ کی شان جلوہ گر ہوتی۔ اس طرح ہر مرید مرکز ارشاد و ہدایت بن جاتا تھا۔ مریدوں کی ایسی ہی جمعیت سے متعلق حضرت شیخ عبدالحق محدث دہلویؒ کا یہ ارشاد ہے:

جمعے از درویشانِ اہل نیزنجہ متش

انتساب نمودند۔

باکمال درویشوں کی جمعیت کی جمعیت

نے بھی آپ کی خدمت فیضِ رحمت سے

والستلگی اختیار کر لی تھی۔

(اخبار الاخیار)

بلاشبہ وہ درویش جو وَمَنْ يَتَّقِ اللَّهَ الْخُ کے وصف سے متصف تھے وہ

درویشانِ اہل ہی تھے اور بجائے خود خانقاہ اور مرکزِ رشد و ہدایت تھے۔

**خانقاہ** خانقاہ مرکب لفظ ہے (خان + قاہ) حضرت مخدوم نصیر الدین چراغ دہلی رحمۃ اللہ علیہ کا ارشاد ہے کہ بروئے لغت خان کے معنی ہیں گھر۔

مکان اور سرائے۔ قاہ کے معنی ہیں عبادت۔ دعا اور دعا کا جلد قبول ہونا۔ لہذا خانقاہ کے معنی ہیں۔ عبادت کرنے اور دعا مانگنے کی جگہ۔ (خیر المجالس) مراد اس سے وہ مقام خلوت ہے جہاں اللہ والے سکون و اطمینان کے ساتھ اللہ پاک کی یاد میں مشغول رہیں۔ وہ مقام پہاڑی غار ہو یا صحرائے نق و دق ہو یا آبادی میں کوئی پرسکون جگہ ہو وہی خانقاہ ہے۔ کسی نے کیا خوب کہا ہے

مردے خدا بمشرق و مغرب غریب نیست ہر جا کہ رفت خیمہ انداخت و خانقاہ ساخت

مردانِ خدا کے لیے دورانِ سفر میں خیمہ بھی خانقاہ ہی ہے۔ یہ لازم نہیں کہ

اینٹ مٹی، یا پتھر چونے کی بنی کوئی عمارت ہی ہو بلکہ زمین کا فرش اور آسمان کا سائبان ہی ہو اور کوئی بندہ خدا وہاں محو عبادت رہتا ہو۔ وہی خانقاہ ہے۔ حدیث مبارکہ

ہے :-

قَالَ رَسُولُ اللَّهِ صَلَّى اللَّهُ

سید المرسلین حضرت صلی اللہ علیہ وآلہ وسلم

عَلَيْهِ وَآلِهِ وَسَلَّمَ كُنْ فِي الدُّنْيَا

نے فرمایا کہ دنیا میں مسافر کی طرح رہو۔ یا راہ گیر

كَانَتْ غَرِيبٌ أَوْ كَعَابَرِي سَبِيلٍ  
وَمَعَدَّ نَفْسُكَ مِنْ أَصْحَابِ الْقُبُورِ

سمجھو۔

(متفق علیہ)

لہذا حضرات اولیائے کرام رحمہم اللہ تعالیٰ اسی حدیث مبارکہ پر عمل پیرا رہتے ہیں وہ اینٹ مٹی اور پتھر چونے کی عمارتوں کی تعمیر کی طرف ذرا بھی ملتفت نہیں ہوتے اگر اقتضائے حالات سے ایسی صورت رونما ہوتی کہ کوئی خانقاہ تعمیر کرا لیتا تو معاہر اولیاء اللہ اسے سیرت و سنت اولیائے کرام کے خلاف قرار دیتے اور ناپسند فرماتے تھے اور اس نقطہ نظر کی تصدیق حضرت محبوب الہی نظام الدین اولیاء سلطان المشائخ کے اس ارشاد سے ہوتی ہے۔ آپ نے ۲۱ شوال ۱۰۸۶ھ کی مجلس میں یہ واقعہ بیان فرمایا جو قدرے تفصیل سے نذر ناظرین ہے :-

قطب الاقطاب حضرت خواجہ قطب الدین بختیار اوشی قدس سرہا لغز کے معزز خلیفہ اور جلیل القدر بزرگ شیخ بدر الدین غزنوی رحمۃ اللہ علیہ دلی ہی میں مقیم تھے قطب الاقطاب حضرت خواجہ قطب الدین بختیار اوشی کی وفات کے بعد حضرت شیخ بدر الدین غزنوی کے مرید نظام الدین خریطہ دار نے حضرت شیخ بدر الدین غزنوی کے لیے خانقاہ تعمیر کرائی اور وہ اس خانقاہ میں رہنے لگے۔ قضا عند اللہ نظام الدین خریطہ دار شاہی عتاب میں مبتلا ہوا تو حضرت شیخ بدر الدین غزنوی بھی پریشانی میں مبتلا ہوئے حضرت شیخ بدر الدین غزنوی نے اپنے ہم خرقہ شیخ شیوخ العالم حضرت بابا فرید گنج شکر قدس اللہ سرہ العزیز کو خط بھیجا اور اس پریشان کن حادثہ سے مطلع کیا۔ حضرت بابا صاحب نے جواب میں لکھا ہے :-

ہر کہ بر سیرت و سنت پیران خود نہ رود ہمچنین باشد

جو اپنے پیروں کی روش کے خلاف کرے گا۔ اسے ایسا ہی کچھ پیش آئیگا۔  
حضرت محبوب الہی نظام الدین اولیاء نے تشریفاً فرمایا چونکہ وہ (حضرت

شیخ بدرالدین غزنویؒ کے بزرگوں کے دستور کے خلاف خانقاہ میں تشریف فرما ہوئے تھے۔ اس لیے انھیں بھی نازیبا پریشانی سے دوچار ہونا پڑا تھا۔  
(فوائد الفوائد)

حقیقت حال یہ ہے کہ اولیاء اللہ رحمہم اللہ تعالیٰ شخصیات کی تعمیر فرماتے ہیں وہی چلتی پھرتی۔ جتنی جاگتی خانقاہ ہوتے ہیں اور ان ہی سے تشنگانِ ہدایت سیراب ہوتے ہیں اور رضائے الہی حاصل کرتے ہیں۔ جو مقصد زندگی ہے۔ ہر مرید کامل مرکزِ ہدایت اور مثلِ خانقاہ کے ہوتا ہے۔ حضرت مخدوم قادر قمیص اعظم جو اتباعِ سنتِ نبوی صلی اللہ علیہ وآلہ وسلم میں بقول حضرت شیخ عبدالحق محدث دہلوی کہ اتباعِ سنت سید المرسلین صلی اللہ علیہ وسلم میں نادر و عزیز الوجود تھے وہ کیسے حدیث سید المرسلین صلی اللہ علیہ وآلہ وسلم کن فی الدُّنْیَا کَأَنْتَکَ الْخ کے خلاف مسافرانہ زندگی بسر نہ کرتے اور خانقاہ بنا بیٹھتے۔ بلکہ خانقاہیں بنا بنا کر مریدوں کو ان میں سجاتے۔ اُسْتَغْفِرُ اللہ۔ یہ کہنا سراسر کذب و افتراء ہے کہ آپ نے کہیں کوئی حویلی یا خانقاہ تعمیر کرائی۔ درویشوں کی عارضی قیام گاہی کو خانقاہ سے تعبیر کیا جاتا ہے۔ خواہ قیام دشت و جبل میں ہو یا صحرائے لق و دق میں البتہ اولیاء اللہ آبادی کی ہنگامہ آرائی سے اکثر کنارہ کش ہی رہتے ہیں اور مادی تعمیرات سے ان کو دور کا تعلق بھی نہیں ہوتا۔ بلاشبہ حضرت قادر قمیص اعظمؒ نے شخصیات کی تعمیر فرمائی جن کی نور افشانی سے سرزمینِ ہند و پاک جگمگا اٹھی اور سلسلہٴ قادریہ قمیصیہ کو فروغِ عظیم نصیب ہوا۔

**خلفاء** حضرت مخدوم قادر قمیص اعظمؒ کے خلفاء میں سے شیخ عبدالرزاق المشہور شیخ بہلولؒ بہت ہی باکمال درویش تھے۔ ان کا نام نامی حضرت شیخ عبدالحق محدث دہلوی نے اور مفتی غلام سرور لاہوریؒ نے لکھا ہے۔ خلفاء تو اور بھی ہوں گے مرزا محمد اختر دہلوی نے لکھا ہے کہ بہت سے خلیفہ ہو کر اطرافِ عالم میں پھیلے۔ مگر افسوس یہ ہے کہ متداول تذکروں میں ان کے اسمائے گرامی نہیں ملتے لے ممکن ہے (حاشیہ صفحہ آئندہ)



ان تذکروں میں ہوں جو کمیاں ہیں۔ ریسرچ اسکا لرجب اس موضوع پر کام کریں گے تو یہ مسئلہ بھی حل ہو جائے گا۔

صاحب مرآۃ الاسراء شیخ عبدالرحمن چشتیؒ نے شاہ سکندر قمیصی قادریؒ کے متعلق لکھا ہے کہ یہ بزرگ حضرت شاہ شجاع کرمانیؒ کی اولاد پاک نہاد سے تھے اور شاہ قمیصی قادریؒ کے مرید تھے۔ طریقت میں تربیت یافتہ تھے۔ بڑے خوش اخلاق کریم الطبع اور حمیدہ صفات تھے۔ کئی سالہ میں فوت ہوئے۔ قصبہ ردولی میں مزار ہے (ص ۲۶۹) ان بزرگ کے اوصاف سے ظاہر ہے کہ یہ بھی حضرت قادر قمیصیؒ غفرلہ کے خلیفہ تھے۔

کتاب سنوآت الاولیاء کے بیان سے واضح ہے کہ صاحب حضرات القدس شیخ بدرالدین سہرندی کے والد بزرگوار شیخ محمد ابراہیم قمیصی قادریؒ بھی آپ کے خلفاء میں سے تھے جو عالم دین بھی تھے۔ ممکن ہے کہ ان بزرگ کا تفصیلی حال تذکرہ مجمع الاولیاء میں ہو جو شیخ بدرالدین سہرندی کی تصنیف ہے اور کمیاں ہے۔ بہر حال یہ مسئلہ تحقیق طلب ہے۔ نام گنوانے سے کچھ حاصل نہیں۔ جب کوئی لائق اہل قلم تحقیق سے کام لے کر لکھے گا تو صحیح حالات کا انکشاف ہوگا۔

دادیم تراغیج مقصود نشان

(حاشیہ صفحہ گزشتہ)

کتاب ذکر جمیع اولیائے دہلی۔ تالیف ۱۱۵۰ھ / ۱۷۳۷ء میں لکھا ہے کہ حضرت شیخ عبدالرزاق عوف شاہ بہلول مرید و خلیفہ حضرت شاہ قمیصی قادریؒ نے ۴ رجب ۱۰۰۴ھ / ۱۵۹۸ء شب پنجشنبہ کو وفات پائی۔ اور آستانہ نقشب قدم رسول مقبول صلی اللہ علیہ وآلہ وسلم معروف قدم شریف دہلی کے آس پاس دفن ہوئے۔ مگر اب ان کے مزار کی نشان دہی نہیں کرائی جاسکتی، اس لیے کہ اس میلوں طویل قدیم قبرستان میں نئی آبادی ہو گئی ہے اور خال خال قبور رہ گئی ہیں۔

**مراجعتِ بنگالہ** | حضرت قادر قمیص اعظم آخری عمر میں بنگالہ تشریف لے گئے۔ جہاں آپ تولد ہوئے اور پروان چڑھے تھے حضرت شیخ عبدالحق محدث دہلوی کے بیان میں یہ جملہ بھی ہے کہ بتقریب آں کہ سلطان عہد ایشاں رادر آں جافر ستادہ بود۔ اس سے یہ تو واضح ہے کہ سلطان عہد یعنی اکبر بادشاہ نے آپ کو بنگالہ بھیجا تھا مگر یہ نہیں ہے کہ کس سنہ و سال میں بھیجا تھا لہذا کچھ کہا بھی نہیں جاسکتا۔

**وفات** | حضرت قادر قمیص اعظم بنگالہ میں مقیم اور خدمت خلق اللہ اور راہنمائی خلق میں مشغول تھے کہ پیغام اجل آپہنچا آپ نے لبیک کہا اور واصل بحق ہوئے۔ دستیاب شدہ جملہ تذکرے متفق ہیں کہ آپ نے ملک بنگالہ میں انتقال فرمایا اِنَّا لِلّٰہِ وَاِنَّا اِلَیْہِ رَاجِعُوْنَ ط حضرت شیخ عبدالحق محدث دہلوی نے یہ لکھا ہے:-

وفات شاہ قمیص در ولایت  
بنگالہ واقع شد۔۔۔۔۔ از آں جا

حضرت قادر قمیص اعظم نے ملک  
بنگالہ میں وفات پائی۔۔۔۔۔ وہاں سے

اے جناب اظہار احمد گیلانی صاحب بھی عجب ذات شریف اور عجب باکمال ہستی ہیں۔ ایک سال کی کوشش سے معدودے چند صفحات کا کتابچہ لکھا ہے جو تضاد بیان کا اور عجوبہ گوئی کا مرقع ہے اور جو بقول ان کے پیر و مرث نفیس الحسینی صاحب کے عقیدت و خلوص کا مرقع ہے اور ایسا مرقع ہے کہ داد نہ فریاد۔ سبحان اللہ۔ مقام وفات کے متعلق بھی تضاد ہی کار فرما ہے اور وہ یہ ہے:-

(۱) حضرت شاہ قمیص کی وفات بہار شریف میں ۳ رزدی قعدہ ۹۹۲ھ کو ہوئی (صفحہ ۱۷)

(۲) بہار شریف۔۔۔ قلعہ بہار شریف ضلع پٹنہ۔۔۔ اسی خانقاہ میں آپ کی وفات ہوئی (صفحہ ۲۵)

یہ نیا انکشاف ہے۔ (۳) قمیص پورہ تحصیل جگادری (کاگوں والا) قمیص الاعظم قادری کا جسد اطہر بنگال سے ساڈھورہ لایا جا رہا تھا تو کچھ عرصے اس مقام پر رکھا گیا (صفحہ ۲۶) ۴۔ قادری باغ ضلع بلند شہر۔۔۔ آپ کا جسد مبارک بنگال سے واپسی میں کچھ دیر حصول برکت کے لیے یہاں رکھا گیا تھا ط دروغ گو را حافظہ نہ باشد۔ سبحان اللہ تصوف و سیرت کے (باقی حاشیہ صفحہ آئندہ پر)

ثالث ذی القعدہ سہ اشنین  
و تسعین و تسعماتہ ہم بسا لورہ آورده  
مدفون ساختہ اند۔ رحمۃ اللہ علیہ۔  
تین ذی القعدہ سنہ ۹۹۲ھ کو ساڈھور  
میں لا کر آپ کے جسد اقدس کو آغوش  
لحد میں فروکش کیا۔

(اخبار الانبیاء)

حضرت شیخ عبدالحق محدث دہلوی کے بیان سے یہ بھی واضح ہے کہ ۳ ذی القعدہ  
تاریخ وفات نہیں ہے بلکہ تاریخ تدفین ہے اور سالانہ تقریب عرس سے بھی اس  
کی تصدیق ہوتی ہے کہ عرس کی مخصوص تاریخ ۹ ربیع الآخر ہے جس کا حاصل یہ ہے  
کہ نور ربیع الآخر تاریخ وفات ہے۔ آپ کے جسد مبارک کو ملک بنگالہ سے لا کر ۳  
ذی القعدہ کو ساڈھورہ میں دفن کیا ہے گویا کہ ۶ ماہ ۲۳ دن میں یہ سفر طے ہوا تھا۔  
حضرت شیخ عبدالحق محدث دہلوی کے علاوہ دیگر تذکرہ نویسوں نے تاریخ وفات  
۳ ذی القعدہ لکھی ہے۔ جسے سہل انگاری کا ثمرہ کہا جاسکتا ہے اور تسنیم نہیں کیا  
جاسکتا اس لیے کہ حضرت شیخ نہایت معتبر اور معاصر تذکرہ نویس ہیں۔ دیگر تذکرہ نویس  
صدیوں بعد کے ہیں اور حضرت شیخ ہی کے خوشہ چین ہیں اور ان میں سے ایک بھی  
علم و فضل اور اعتماد و اعتبار میں ان کا ہم پلہ نہیں ہے لہذا حضرت شیخ ہی کے  
قول کو قابل قبول قرار دیا جائے گا کہ ۳ ذی القعدہ تاریخ تدفین ہے اور تقریب عرس  
سے ۹ ربیع الآخر تاریخ وفات ہے۔

حضرت قادر قمیص اعظم کی سیرت مبارکہ کا موضوع بہت اہم اور تحقیق  
اعتماد طلب ہے۔ میں نے اتنا ہی کیا ہے کہ جو کچھ آسانی دستیاب ہو سکا مختصر  
سے وقت میں محترم ذیجاہ حضرت سید عبدالباسط شاہ قمیصی قادری مدظلہ العالی

(بقیہ حاشیہ صفحہ گذشتہ) نہایت اعلیٰ و علمی تحقیقی میدان میں کیا عجوبہ روزگار کا رہ نامہ  
انجام دیا ہے۔ قمیصی ہونے کے ناتے تاریخ وفات کا صحیح احصا ان سے متوقع تھا۔ مگر ذرا  
بھی ملتفت نہ ہو سکے۔



سجادہ نشین حضرت قادر قمیص اعظم ساڈھو رہ اور نائب سجادہ نشین بر خوردار  
 سید عبدالقیوم شاہ قمیصی قادری سلمہ اللہ تعالیٰ کی فرمائش سے یکجا فراہم کر دیا ہے۔  
 اس سے مدعا یہ بھی ہے کہ حضرت قادر قمیص اعظم کی سیرت مبارکہ پر تحقیق کا جذبہ  
 رو بہ کار آئے۔ اور آئندہ کے اہل قلم اس سے آگے قدم بڑھائیں اور نظروں سے  
 اوجھل معلومات کو فراہم کریں تاکہ سیرت مبارکہ حضرت قادر قمیص اعظم کا سبق آموز  
 اور نظر افروز مرقع نذر ناظرین کر سکیں حضرت سید شاہ قادر قمیص اعظم قدس اللہ  
 سرہ العزیز کے وسیلے سے بارگاہ محبوب الدعوات میں میری عاجزانہ یہ التجا ہے  
 کہ اہل علم و نظر جو انان قوم کو اس موضوع پر کام کرنے اور سیر حاصل کام کرنے  
 کی توفیق عنایت فرمائے اور ان کے قلمی شاہکار کو مقبولیت سے نوازے اور مجھ  
 ناچیز کا انجام بخیر فرمائے آمین ثم آمین۔ ۲۔ ۱۲۔

اخلاق حسین دہلوی

## تذکروں میں تذکرہ

تذکرہ کہتے ہیں اس کتاب کو جس میں کسی ایک شعبہ علم و عمل کے کاملین کے حالات مدون ہوتے ہیں مثلاً تذکرہ اولیاء، تذکرہ علماء، تذکرہ شعراء، وغیرہ اولیاء ہندوپاک کے تذکرہ اولیاء اللہ میں سیر الاولیاء سب سے پہلا تذکرہ ہے جو مشائخ چشت رحمہم اللہ تعالیٰ کے احوال پر مشتمل ہے اس کے مصنف امیر خور دسید محمد کرمانیؒ ہیں جو پہلے ہندوستانی تذکرہ نویس ہیں اور جو حضرت محبوب الہی نظام الدین اولیاءؒ کے خور دسال مریدوں میں سے تھے۔ یہ تذکرہ نہایت معتبر و مستند ہے۔ البتہ مرور زمانہ سے الحاق و تحریف سے بقدر قلیل ملوث ہے۔

ایسے بھی کئی تذکرے دستیاب ہوتے ہیں جن میں حضرت قمیص اعظمؒ کا مختصر ذکر خیر ہے۔ اس باب میں تذکرہ نویسوں ہی کے بیانات کو پیش کرنا مقصود ہے تاکہ یہ واضح ہو جائے کہ کس کس نے کتنی کتنی جامعیت سے خراج عقیدت پیش کیا ہے جو حضرت قمیص اعظمؒ کی سوانح نگاری میں نشان منزل بھی ہیں۔ ان میں سے جو دستیاب ہو سکے ہیں وہ یہ ہیں:-

**اخبار الاخبار** | اخبار الاخبار کے مصنف حضرت شیخ عبدالحق محدث دہلوی رح (المتوفی ۱۰۵۱ھ / ۱۶۴۱ء) ہیں جو قادری المشرب اور حضرت قمیص اعظمؒ کے ہم عصر ہیں۔ ان کا تذکرہ ۹۹۹ھ / ۱۵۹۰ء میں یعنی حضرت قمیص اعظمؒ کی وفات سے سات برس بعد تکمیل کو پہنچا ہے۔ مادہ تاریخ یہ ہے ع۔ گر کئی ذکر اولیاء حسن۔ شیخ عبدالحق محدث دہلویؒ بلند پایہ عالم دین و عارف طریقت اور مستند اہل قلم گزرے ہیں اور

حق یہ ہے کہ جس جامعیت و اہتمام اور عظمت و شان کے ساتھ انھوں نے حضرت قمیص اعظم کا احوال قلمبند فرمایا ہے کوئی دوسرا ان سے سبقت نہیں لے جاسکا ہے اور وہ یہ ہے۔

شاہ قمیص بن سید ابی الحیوۃ ایشان  
نیز سلسلہ نسب خود را بہ حضرت سید  
عبدالرزاق می رسانند۔ از ولایت  
بنگالہ در لباس فقر و تجرید دریں دیار  
قدوم آوردہ در قصبہ سالورہ حضر آباد  
رہت اقامت نہاد۔ مدتہایم بوضع  
فقر و تجرید می گزارانید۔ سید نصر اللہ  
مردے بود عالم و عامل و صاحب حال  
و شیع و مستقیم جگر گوشہ خود را در عقد  
نکاح او در آورد بعد از وقوع ایں  
تعلق اور اوطن و سکونت بہاں جا  
اختیار وقت افتاد و قبول تمام و شہرت  
تام نصیب او شد و خلق کثیر از نواحی آن  
در یار در حلقہ ارادت و عقیدت در  
آمدند و جمع از درویشان اہل نیز  
بخدمتش انساب نمودند از آن جملہ شیخ  
عبدالرزاق المشہور بشیخ بہلول مرید و  
خلیفہ اوست۔ جامع است میان  
علم شریعت و طریقت از اول فطرت  
بر شاہ عبادت و تقوی و صلاح برآمدہ  
و بر عصمت ذاتی نشو و نما یافتہ و بعد

اپنے سلسلہ نسب کو حضرت سید عبدالرزاق  
تک پہنچاتے ہیں وہ یعنی حضرت شاہ قادر  
قمیص ملک بنگالہ سے فقر و تجرید کے لباس  
میں اس ملک ہند میں تشریف لائے اور  
قصبہ ساڈھورہ حضر آباد میں مقیم ہوئے  
مدت تک فقر و تجرید کی حالت میں گزر بسر  
کی دادر و اجی تعلق بھی قائم نہیں کیا تھا،  
مگر ساڈھورہ ہی میں ایک بزرگ سید نصر اللہ  
واسطی، جو عالم و عامل بھی تھے صاحب حال  
شیع شریعت و طریقت تھے وضع کے پابند  
اور مستقل مزاج تھے انھوں نے اپنی پیاری  
بیٹی سے آپ کا نکاح کر دیا (اور آپ  
متاہل زندگی گزارنے لگے) اس رشتے  
کے بعد آپ نے اقتصائے وقت سے  
بہیں یعنی ساڈھورہ ہی میں مستقل رہائش  
اختیار فرمائی۔ یہاں کے قیام میں آپ کو  
پوری پوری شہرت اور کامل مقبولیت  
حاصل ہوئی (گویا کہ یہاں مقیم ہونا مخلوق  
کے لیے بہت ہی مفید اور کارآمد ثابت  
ہوا) کہ اس علاقے کے اور آس پاس کے



تحصیل علوم دینی بہ تہذیب اخلاق و تبدیل صفات موافق شدہ و الحق دریں زمان در زمرہ درویشاں و سالکا این چنین مردم در سلوک این طریق و رسوخ قدم و اتباع سنت حضرت سید المرسلین صلی اللہ علیہ وسلم نادر و عزیز الوجود اند۔ وفات شاہ قمیص در ولایت بنگالہ واقع شد بہ تقریب آں کہ سلطان عہد ایشاں رادر آنجا فرستادہ بود از آنجا ثالث ذی القعدہ ۳۰ اثنین و تسعین و تسعماۃ ہم سالورہ آوردہ مدفون ساختہ اند رحمۃ اللہ علیہ

رہنے والے (جو راہنما کے طالب تھے اور انھیں راہنما میسر نہ تھا) وہ بکثرت اور جوق در جوق آنے لگے اور حلقہ ارادت و عقیدت میں داخل ہوتے چلے گئے (اور انھوں نے پوری پوری راہنمائی حاصل کر لی اور نہ صرف ان ہی نے بلکہ) صاحب کمال درویشوں کی جمعیت کی جمیعت بھی آپ سے وابستہ ہو گئی اور فیض پایا اور ان ہی میں سے ایک بزرگ شیخ عبدالرزاق ہیں جو شیخ بہلول مشہور ہیں جو آپ کے مرید و خلیفہ ہیں۔ (مختصر یہ کہ حضرت قادر قمیص) علم شریعت و طریقت کے جامع ہیں۔

اے شاہ عبدالحق محدث دہلویؒ نے یہ تو لکھا ہے کہ سلطان عہد ایشاں رادر آں جا (بنگالہ) فرستادہ بود۔ مگر یہ نہیں بتایا کہ کس تقریب سے بھیجا تھا۔ کب اور کس زمانے میں بھیجا تھا۔ سید اظہار احمد گیلانی صاحب نے تذکرہ حضرت شاہ قمیص الاغظم ص ۱۶ میں کسی پیر جی سید نظام الدین کی تحقیق یہ لکھی ہے کہ یہ مغلیہ فوج کی بنگال دیہار کی بازیابی کی مہم تھی جس کے لیے آپ کی معاونت اور روحانی و اخلاقی مدد ضروری سمجھی گئی تھی۔ جملہ توبے ربط ہے لیکن اس سے یہ مترشح ہے کہ حضرت قادر قمیص سلطان عہد کے آلہ کار تھے۔ دران حالیکہ اولیاء اللہ کی یہ روش نہیں رہی ہے۔ اولیاء اللہ نہ تو کسی بادشاہ کے آلہ کار بنتے ہیں اور نہ انھیں آلہ کار بنایا جاتا ہے ان سے دعا کے لیے درخواست کی جاتی ہے اور ان کی مقبول دعا کی برکت سے کامیابی و کامرانی نصیب ہو جاتی ہے۔ میرے نزدیک ایسا کہنا اور سمجھنا حضرت قادر قمیصؒ کی پاکیزہ زندگی کو داغدار بنانا ہے۔ بہار و بنگالہ کی مہم کا آغاز ۹۸۳ھ میں اور فتحیابی کے ساتھ ۹۸۴ھ میں اختتام ہوا تھا اس سے یہ بھی ظاہر ہے کہ حضرت قادر قمیصؒ وفات سے دس سال پہلے بنگالہ چلے گئے تھے جو مشتبہ ہے (باقی حاشیہ صفحہ آئندہ پر)

انچہ در دیار ما مشہور است از سلاسل  
کہ انتساب بہ این خاندان عظیم الشان  
دارند اینہا است کہ بیان کردہ شد  
بہ ترتیبی کہ ذکر یافت۔

(اخبار الاخبار ص ۱۹۵ - ۱۹۶ مطبوعہ ہاشمی  
میرٹھ ۱۲۷۸ھ)

بچپن ہی سے آپ کی یعنی حضرت قادر قمیصؒ  
کی طبیعت عبادت و پرہیزگاری اور اصلاح  
حال کی طرف مائل تھی۔ آپ نے فطری صلاحیت  
کے ساتھ پرورش پائی اور دینی علوم کے حصول  
کی روشنی سے اپنے اخلاق و عادات کی تہذیب  
فرمائی اور اعلیٰ صفات سے اپنے کو آراستہ  
فرمایا یعنی اپنے کو شریعت و طریقت کے  
سائچے میں ڈھال لیا۔

سچ یہ ہے کہ اس زمانے میں سالکوں  
اور درویشوں کے گروہ میں ایسے باکمال  
جو سنت نبوی صلعم کی پیروی اور اتباع  
میں اس قدر ثابت قدم بارسوخ اور  
لائق اعتماد ہوں جیسے کہ حضرت قادر قمیصؒ  
میں نادر و نایاب زمانہ ہیں حضرت قادر  
قمیصؒ نے ملک بنگالہ میں انتقال فرمایا  
اس تقریب سے کہ بادشاہ وقت نے آپ کو

(بقیہ حاشیہ صفحہ گذشتہ) بہر حال بادشاہوں سے روابط رکھنے کو اظہارِ شان کا موجب سمجھنا ذہنیت کی پستی اور  
اخلاقی کم مانگی کا حاصل ہے۔ معاذ اللہ۔ اٹھ شاہ عبدالحق محدث دہلویؒ کے بیان سے یہ بھی واضح ہے کہ  
۳ ذی القعدہ تاریخ تدفین ہے تاریخ وفات نہیں ہے اس کی تصدیق سالانہ عرس سے بھی ہوتی ہے کہ...  
..... سالانہ عرس ماہ ربیع الآخر میں ہوتا ہے اور اگرچہ آغاز ابتدائی تاریخ ہی سے ہو جاتا ہے  
اور ۱۲ کو ختم ہوتا ہے۔ مگر تاریخ کو خصوصیت حاصل ہے اسی تاریخ کو چادر پوشی کی تقریب بھی ہوتی ہے اس سے یہ واضح  
کہ تاریخ وفات ۹ ربیع الآخر ہی ہے۔ واللہ اعلم۔

بنگالہ بھیج دیا تھا ۳ رزی القعدہ ۹۹۲ھ کو  
ساڈھورہ لا کر آپ کو دفن کیا۔ رحمۃ اللہ  
علیہ اور جیسا کہ ہمارے ملک میں اور ان  
سلاسل میں مشہور ہے جو اس عظیم خاندان  
سے تعلق رکھتے ہیں وہ یہی کچھ ہے جو ترتیب  
سے ذکر کر دیا ہے۔

**خزینۃ الاصفیاء** | خزینۃ الاصفیاء اسم بامسمیٰ احوال اصفیاء واذکیا کا خزینہ ہی  
ہے۔ دو جلدوں میں ہے۔ جن کا مجموعی حجم ۱۱۶۴ صفحات ہے۔ یہ  
کتاب مشہور و مستند عالم دین اور معروف اہل قلم مفتی غلام سرور لاہوری دامتوفی  
۱۳۰۷ھ کی تصنیف ہے جو ۱۲۸۱ھ میں تکمیل کو پہنچی اور ۱۳۲۲ھ میں مطبع نو لکھنور کانپور  
۱۸۹۵ء میں شائع ہوئی تھی اور اب کیاب ہے۔ حضرت قمیص اعظمؒ سے متعلق لکھا ہے:-

شاہ قمیص بن سید ابی الحیات  
گیلانی قدس سرہ از بزرگان دین و مشائخ  
اہل یقین سے ہیں۔ صاحب شجرۃ الانوار  
کے بقول آبائی نسب آپ کا چند واسطوں  
سے حضرت سید عبدالرزاق بن سید الکونین  
غوث الثقلین محبوب سبحانی تک اس طرح  
پہنچتا ہے کہ سید شاہ قمیص بن ابی الحیات  
بن تاج الدین محمود بن بہاء الدین محمد  
بن جلال الدین احمد بن شاہ داؤد بن  
جمال (الدین) علی بن ابی صالح نصر بن  
سید الآفاق عبدالرزاق گیلانی بن  
غوث الاعظم محی الدین عبدالقادر جیلانی

شاہ قمیص بن سید ابی الحیات  
گیلانی قدس سرہ از بزرگان دین و مشائخ  
اہل یقین است۔ نسبت آبائی آں بزرگوار  
بقول صاحب شجرۃ الانوار بہ چند  
واسطہ بہ حضرت عبدالرزاق بن  
سید الکونین غوث الثقلین محبوب سبحانی  
می رسد بدین طریق کہ سید شاہ قمیص  
بن ابی الحیات بن تاج الدین محمود  
بن بہاء الدین محمد بن جلال الدین احمد  
بن شاہ داؤد بن جمال علی بن ابی صالح  
نصر بن سید الآفاق عبدالرزاق  
گیلانی بن غوث الاعظم محی الدین



رضی اللہ عنہ۔

ہندوستان (ہندوپاک) میں سلسلہ قادریہ حضرت سید ابی الحیات اور حضرت سید شاہ قمیضؒ ہی کی ذاتِ بابرکات سے چلا ہے۔ اور آپ یعنی حضرت سید شاہ قمیض اعظم قدس سرہ اقالیم بنگالہ سے لباس فقر و تجرید میں سب سے پہلے قصبہ ساڈھورہ حضر آباد میں آئے (جہاں آپ سے پہلے مشائخ قادریہ میں سے کوئی نہیں آیا تھا) اور سکونت اختیار کی۔ اور نصرت نامی ایک بزرگ نے جو عالم و عامل اور صاحبِ حال و قال تھے اپنی دختر نیک اختر کا نکاح آپ سے کر دیا۔ الغرض ساڈھورہ کے قیام میں آپ کو پوری پوری شہرت اور پوری پوری مقبولیت حاصل ہوئی اور اس علاقے کے ارد گرد کے رہنے والے بکثرت آپ کے حلقہ ارادت و عقیدت میں داخل ہو گئے (اور اطاعت کرنے لگے) ان میں سے بہت سے ظاہری و باطنی کمال کو بھی پہنچے۔ ان ہی میں سے ایک سید عبدالرزاقؒ ہیں جو شیخ بہلولؒ کے لقب سے مشہور ہیں۔ وہ جامع شریعت و طریقت اور حقیقت تھے جو آپ کے

عبدالقادری جیلانی رضی اللہ عنہ در دیار ہندوستان (ہندوپاک) سلسلہ عالیہ قادریہ از ذات بابرکات سید ابی الحیات و شاہ قمیضؒ جاری شد و دے اول از اقالیم بنگالہ در لباس فقر و تجرید در قصبہ سالورہ حضر آباد تشریف آورد و طرح اقامت انداخت و شخصہ نصر اللہ نامی کہ عالم و عامل و صاحبِ حال و قال بود صبیہ سعیدہ خود را بہ عقدِ نکاح دے در آورد۔ و شہرت تمام و قبول عظیم نصیب آں جناب شد و خلق کثیر از نواحی آں دیار در حلقہ اطاعت و درآمدند و بسیارے از ایشان بکمال ظاہری و باطنی رسیدند۔ از آں جملہ سید عبدالرزاقؒ المشہور شیخ بہلولؒ کہ جامع علوم شریعت و طریقت و حقیقت بود از خلفائے کالین شاہ قمیضؒ است و وفات شاہ قمیضؒ بتاریخ سوم ذیقعدہ سال نہ صد و نود و دو ہجری است۔ در ولایت بنگالہ بوقوع آمدہ و نعش مبارک دے از آں جا بہ سالورہ آورد و دفن کردند۔

(خزینۃ الاصفیاء جلد اول ص ۱۲۵)

خلفائے کاملین میں سے ہیں۔ حضرت سید  
شاہ قمیص اعظمؒ نے ۳ ذیقعدہ ۹۹۲ھ  
کو ملک بنگالہ میں وفات پائی اور آپ کی  
مبارک نعش کو بنگالہ سے لا کر ساڈھورہ  
میں دفن کیا ریزار ویتبرک بہے۔

**قصر عارفان** | تذکرہ قصر عارفان حافظ احمد علی خیر آبادی چشتی فخری سلیمانی المتوفی  
۱۲۶۶ھ کی تصنیف ہے۔ اس کی تلخیص ۱۳۸۵ھ میں اورینٹل کالج  
۱۸۵۵ء

لاہور پاکستان میں شائع ہوئی ہے۔ یہ بھی کئی جلدوں میں ہے۔ اصل کتاب نایاب  
ہے۔ اصل کتاب کا ایک قلمی نسخہ میرے ایک بزرگ ڈپٹی مظفر حسین مرحوم ساکن  
مہم ضلع حصار کے پاس تھا ۱۹۴۲ء میں جب ان کے اخلاف پاکستان چلے گئے تو ان  
کا یہ علمی ذخیرہ بھی برباد ہو گیا قضا عند اللہ یہ کتاب چودھری حبیب اللہ مرحوم ساکن  
روہتک کے ہاتھ لگی۔ انھوں نے لا کر مجھے دیدی۔ چودھری حبیب اللہ مرحوم بڑے  
باہمت بزرگ تھے۔ اگرچہ اس علاقہ سے سب ہی ترک وطن کر گئے تھے مگر صرف  
وہی مع اہل و عیال مقیم رہے۔ صوم و صلوٰۃ کے بہت ہی پابند تھے اور تاحیات  
علی الاعلان دینی خدمات انجام دیتے رہے خدائے پاک مغفرت فرمائے۔ چودھری  
صاحب نے قصر عارفان کا جو نسخہ مجھے عنایت فرمایا تھا وہ مدتوں میرے پاس رہا۔  
ایک صاحب آئے جو شیخ موسیٰ پلوی کے متعلق معلومات حاصل کرنا چاہتے تھے۔  
میں نے یہ کتاب نکلوا کر انھیں دکھائی پھر رکھوا دی۔ پھر جو مجھے ضرورت ہوئی تو وہ  
غائب تھی۔ کس نے سرقہ کیا خدا ہی بہتر جانتا ہے۔ میں نے معاف کیا خدا بھی معاف  
فرمائے۔ بہر حال حافظ احمد علی مرحوم نے جو کچھ لکھا ہے۔ وہ یہ ہے:-

سید شاہ قمیص اعظمؒ۔ آپ کا  
سلسلہ نسب عالی حضرت عبدالرزاقؒ  
قدس اللہ سرہ سے جا ملتا ہے۔ آپ

سید شاہ قمیص قادری نسب  
عالی دے ہم بہ سید عبدالرزاقؒ مدو  
می پیوند۔ بہ تقریب سیاحت وارد ہند





**تذکرۃ الفقرا** تذکرۃ الفقرا شہزادہ احمد اختر خلف اکبر شہزادہ محمد دارا بخت ابن ابونظر سراج الدین بہادر آخری تاجدار خاندان مغلیہ کی تصنیف ہے یہ ۶۴ صفحے کا مختصر سا رسالہ ہے جس میں موصوف نے اپنی مختصر و منتشر معلومات کو عنوانات کے تحت جمع کیا ہے۔ یہ رسالہ ۱۳۳۲ھ میں فخر المطالع لکھنؤ سے شائع ہوا تھا۔ موصوف لکھتے ہیں :-

گیارہواں گروہ قمیصیہ — سید شاہ قمیص بن ابی الحیات گیلانی سے جاری ہوا کہ سلسلہ خلفاء اور جدی آپ کا حضرت پیران پیر سے اس طرح ملتا ہے یعنی شاہ قمیص بن سید ابی الحیات بن تاج الدین محمد بن سید بہاء الدین محمد بن سید جلال الدین احمد بن شاہ داؤد بن سید جمال الدین علی بن سید ابی صالح بن سید السادات سید عبدالرزاق گیلانی قدس اللہ سرار ہم بتاریخ ۲۱ ماہ ذیقعدہ ۹۹۲ھ میں وفات پائی۔ اس گروہ کے فقیر ملک بنگالہ میں اکثر دیکھے ہیں اور وفات حضرت کی ملک بنگالہ میں ہوئی (ص ۲۷)

شہزادہ احمد اختر مرحوم نے اپنے اس کتابچہ میں بکثرت اولیاء اللہ کے مزارات کی نشاندہی کی ہے۔ مگر ہم سایہ دساکن کرانہ ضلع مظفرنگر) ہونے کے باوجود حضرت قمیص اعظم کے مزار پر انوار کا پتہ نشان بھی نہیں بتا سکے ہیں۔ البتہ یہ خصوصی اضافہ فرمایا ہے کہ ”اس گروہ کے فقیر ملک بنگالہ میں اکثر دیکھے ہیں جس کی کسی اور تذکرے سے تصدیق نہیں ہوتی۔ تعجب ہے کہ کالے کوسوں دور کی تو خبر ہے، گھر کی خبر کچھ بھی نہیں۔“

اے مفتی غلام سرورؒ نے تاج الدین محمود لکھا ہے جو قرین قیاس ہے۔

۲۷ دیگر تذکرہ نویسوں نے ۲ نہیں ۳ رذی القعدہ لکھا ہے۔ اسی کو ترجیح ہے۔ مگر یہ بھی تاریخ تدفین ہے، تاریخ وفات نہیں ہے۔

۲۸ گیلانی صاحب نے یہ اصلاح فرمائی ہے کہ فعل معروف کو فعل مجہول بنا دیا ہے (دیکھ گئے ہیں)۔

**تذکرہ اولیائے ہند** | تذکرہ اولیائے ہند مرزا محمد اختر صاحب دہلوی کی تصنیف ہے۔ جو تیسری بار ۱۳۴۷ھ میں میو رپرس دہلی سے شائع ہوا تھا اور ۱۹۲۸ء کے بعد سے یہی تذکرہ اولیائے ہند و پاک کے نام سے شائع ہوتا رہا ہے یہ تین جلدوں میں ہے مجموعی حجم ۵۵ صفحات ہے مرزا صاحب لکھتے ہیں:-

ذکر حضرت شاہ قمیص قدس اللہ سرہ العزیز — حضرت فرزند سید ابی الحیات گیلانی بن سید تاج الدین محمود بن سید بہاء الدین محمد بن سید جلال الدین احمد بن سید شاہ داؤد بن سید جمال الدین علی بن ابی صالح نصر بن سید عبدالرزاق بن حضرت غوث پاک۔ یہ حضرت صاحب سلسلہ اور گروہ ہوئے ہیں کہ ان کے فقیر قمیصیہ کہلاتے ہیں پہلے سکونت حضرت کی بنگالہ میں (پھر) بمقام سالورہ حضر آباد میں تھی۔ اور تجرید و تفرید کے ساتھ بسر فرماتے تھے۔ بعدہ نصر اللہ نامی ایک بزرگ تھے۔ انھوں نے اپنی لڑکی سے حضرت کا نکاح کیا۔ بعدہ شہرہ کمال آپ کا بلند ہوا۔ ہزاروں مرید ہوئے بہت سے خلیفہ ہو کر اطراف عالم میں پھیلے۔ وفات حضرت کی ۳۲ رذی قعدہ ۹۹۲ھ میں ہوئی۔ مزار سالورہ میں ہے۔ بعد آپ کے سید عبدالرزاق خلیفہ آپ کے صاحب سجادہ ہوئے (ص ۲۷ جلد سوم)

**تحفۃ الابرار** | تحفۃ الابرار تاریخی نام ہے جس سے سنہ تصنیف ۱۳۳۲ھ برآمد ہوتا ہے اصل نام کلیات جدولیہ فی احوال اولیاء اللہ ہے۔ یہ تذکرہ مرزا آفتاب بیگ کی تصنیف ہے جو مطبع رضوی دہلی سے شائع ہوا تھا۔ مرزا صاحب نے جدول بنا کر احوال لکھے ہیں بعینہ نقل کیا جاتا ہے:-

قسم خانوادہ :- پیشوائے قادریہ سرمنشا، قمیصیہ

نام مقدس صاحبان خانوادہ :- حضرت قمیص بن سید ابی الحیات گیلانی ساڈھوری

جائے تاریخ ولادت :- ساڈھورہ

تاریخ وفات :- ۳ رذی قعدہ ۹۹۲ھ

مقام مزار :- ساڈھورہ ضلع انبالہ۔

حوالہ کتب :- اخبار الانخيار :-

کيفيت مختصر حالات ضروری :- آپ کا شجرۂ نسب بچند واسطہ درمیان بھرت  
غوث الاعظم پہنچتا ہے۔ آپ کے والد شریف اول بغداد سے ہند میں آئے اور ملک بنگالہ  
سے ہوتے ہوئے قصبہ ساڈھورہ حضر آباد ضلع انبالہ میں آن کر سکونت اختیار کی اور  
وہاں ایک شخص نصر اللہ نام نے جو عالم عامل تھا اپنی بیٹی کا نکاح آپ سے کر دیا۔ اوس  
کے بطن سے حضرت شاہ قمیص پیدا ہوئے وہ ولی مادر زاد تھے۔ آپ کے والد بزرگوار  
نے آپ کو ظاہری و باطنی تکمیل سے مالا مال کر دیا اور ہزاروں آپ کی ذات سے  
کمالات ظاہری و باطنی کو پہنچے گویا سلسلہ قادریہ آپ ہی کی ذات سے ہند میں شائع ہوا  
وفات آپ کی بنگالہ میں ہوئی اور دفن ساڈھورہ میں کیا۔ سید عبدالرزاق معروف شیخ  
بہلول آپ کے خلیفہ کا ملین سے تھے (ص ۳۰)

سبحان اللہ سچ کہا ہے ع برعکس نہند نام رنگی کا فور۔ آفتاب کیا تھے سراسر ظلمات  
تھے۔ غلط ہی سمجھا غلط ہی لکھا۔ جو رو کو اماں بنا دیا ہے۔ ستم ظریفی یہ کی کہ حوالے میں  
اخبار الانخيار کا نام لکھا ہے جو یہ بتاتا ہے کہ تذکرہ نگار کو فارسی میں شد بد بھی نہ تھی جو  
کچھ انھوں نے لکھا ہے وہ بھلا اخبار الانخيار میں کہاں ہے۔ اس باکمال نے جس کا حال لکھا  
ہے یہی کیا ہے کہ کچھ کا کچھ لکھ دیا ہے صاحب سیر الاولیاء امیر خور دکر مانی کا نام لکھا  
ہے امیر خور د سید محمد بن سید محمود حالانکہ سید محمود امیر خور دکر مانی کے پردادا تھے  
غرض کہ یہ شخص نہایت ہی غلط نویس ہے اس کی کوئی بات لائق پذیرائی نہیں ہے۔  
تعجب نہیں کہ مرفوع العقل ہو۔

حقیقۃ الاولیاء نامی کتاب ۱۳۹۶ھ میں معارف پریس لاہور

حقیقۃ الاولیاء (پاکستان) سے شائع ہوئی ہے۔ یہ کتاب اردو زبان میں ہے

اور مصنف کا نام مفتی غلام سرور لکھا ہے۔ میں نے اسے ایک تاجر کتب کی دکان پر دیکھا  
تھا اور حضرت قمیص اعظم کا حال نقل کر لیا تھا اور وہ یہ ہے :-

۱۹۹۷ء سے انبالہ کی بجائے ضلع جمنانگریں شال ہے۔



شاہ قمیص۔۔۔۔۔ یہ بزرگوار بزرگانِ دین اور مشائخِ اہل یقین سے  
جامع شریعت و طریقت علومِ ظاہری و باطنی ہوئے ہیں۔ شجرہ نسب  
ان کا بچند واسطہ درمیانی بحضرت محبوب سبحانی قطبِ ربانی۔۔۔ شیخ عبدالقادر  
محمی الدین قدس سرہ تک پہنچتا ہے۔ اس طرح پر شاہ قمیص گیلانی بن سید  
ابی الحیات بن تاج الدین محمود بن بہاء الدین محمد بن جلال الدین احمد  
بن شاہ داؤد بن جمال الدین علی بن ابی صالح نصر بن سید آفاق عبدالرزاق  
بن حضرت غوث الاعظم محی الدین رضی اللہ عنہ آپ کے باپ ابی الحیات  
اول بغداد سے ہند میں آئے اور چندے بنگال میں تشریف رکھی پھر قصبہ  
ساڈھورہ حضر آباد جو انبالہ کے علاقہ میں ہے آئے۔ اور سکونت کی اور ایک  
شخص نصر اللہ نام نے جو عالم و عامل تھے۔ اپنی بیٹی ان کے نکاح میں دیدی۔  
اس کے بطن سے سید شاہ قمیص پیدا ہوئے جو مادرا دولی تھے۔ باپ نے  
ان کو ظاہری و باطنی تعلیم دی۔ ہزاروں ان کی ذات سے کمالاتِ صوری  
و معنوی کو پہنچے گویا سلسلہ قادریہ ان کی ذاتِ بابرکات سے ہند میں شائع  
ہوا۔ ان کی اولاد اب بھی ساڈھورہ میں رہتی ہے۔ وفات شاہ قمیص سوم  
ذی القعدہ سال نو سو بانوے میں وقوع میں آئی۔ مقبرہ ہے۔ (ص ۴۴)  
حدیقتہ الاولیاء کے اس بیان کو دو حصوں میں منقسم کیا جاسکتا ہے پہلا حصہ  
شروع سے شجرہ نسب کے اختتام تک۔ دوسرا حصہ حضرت سید ابی الحیات کی آمد بغداد  
سے آخر تک۔ پہلا حصہ خزینۃ الاصفیاء مصنف مفتی غلام سرور لاہوری کے بیان کے  
مطابق ہے۔ دوسرا حصہ خزینۃ الاصفیاء، مفتی غلام سرور لاہوری کے بیان کے مطابق  
نہیں ہے جنہیں حدیقتہ الاولیاء کا مصنف بھی بتایا گیا ہے بلکہ مرزا آفتاب بیگ مصنف  
تحفۃ الامراء کے بیان کے مطابق ہے اور اس قدر مطابقت ہے کہ بعض جملے مشترک  
میں یا ان میں ادنیٰ سا فرق ہے اور وہ یہ ہیں۔

## تحفۃ الاولیاء

## حدیقتہ الاولیاء

آپ کے والد شریف اول بغداد سے ہند  
میں آئے۔ ایک شخص نصر اللہ نام نے  
جو عالم و عامل تھے۔ اپنی بیٹی کا نکاح آپ  
سے کر دیا۔ اوس کے بطن سے حضرت  
شاہ قمیص پیدا ہوئے جو ولی مادر زاد  
تھے۔

آپ کے باپ ابی الحیات اول بغداد سے  
ہند میں آئے۔ ایک شخص نصر اللہ نام نے  
جو عالم و عامل تھے۔ اپنی بیٹی ان کے  
نکاح میں دیدی۔ اس کے بطن سے سید  
شاہ قمیص پیدا ہوئے جو مادر زاد  
ولی تھے۔

ہزاروں آپ کی ذات سے کمالات ظاہری  
و باطنی کو پہنچے گویا سلسلہ قادریہ آپ ہی  
کی ذات سے ہند میں شائع ہوا۔

ہزاروں ان کی ذات سے کمالات صوری  
و معنوی کو پہنچے گویا سلسلہ قادریہ ان کی  
ذات بابرکات سے ہند میں شائع ہوا۔

یہ بھی ہو سکتا ہے کہ مفتی غلام سرور لاہوری کے بیان میں جو ضمیر دے واقعہ  
ہوئی ہے اس کا مرجع غلط قرار دے لیا ہو حالانکہ سیاق و سباق بیان سے اس کا مرجع  
واضح ہے کہ مرجع ہیں حضرت قمیص اعظمؒ۔ اور اگرچہ مترجم کے پیش نظر کتاب خوارق  
شاہ قمیص قادریؒ بھی ہے۔ جو خزینۃ الاصفیاء سے بھی نصف صدی پہلے کی تصنیف ہے۔  
جس میں واضح طور پر یہ موجود ہے کہ حضرت قمیص اعظمؒ ہی ساڈھورہ تشریف فرما ہوئے  
اور ان ہی سے سید نصر اللہ واسطیؒ نے اپنی دختر نیک اختر کا نکاح کیا تھا دیگر مستند  
تذکرے بھی ہمیں متفق ہیں اور ان میں اخبار الانبیاء کو فوقیت ہے کہ اس کے مصنف  
ہمعصر بھی ہیں اور جید عالم و عارف بھی اور یہی اولین تذکرہ ہے حضرت قمیص اعظمؒ کے  
ذکر کے باب میں۔ اس کے علاوہ یہ بھی صحیح ہے کہ حضرت قمیص اعظمؒ بیشک مادر زاد  
ولی تھے لیکن کسی معتبر تذکرہ نویس نے اس وصف کا ذکر نہیں کیا ہے۔ البتہ صاحب  
خوارقات۔۔۔ نے صاحبزادہ سید محمد قادریؒ کے متعلق حضرت قمیص اعظمؒ کی زبانی  
یہ نقل کیا ہے کہ ولی مادر زاد از شکم بی بی عائشہ متولد خواہد شد (ص ۲۲) جسے اپنے  
زعم باطل سے اپنے بے سرو پا خیال کی تقویت کے لیے حضرت قمیص اعظمؒ کے حال میں

حال میں شامل کر دیا ہے جو ہدیہ ان کے سوا کچھ بھی نہیں ہے۔ بہر حال یہ کہنا یا یہ سمجھنا کہ حضرت قادر قمیصؒ بی بی عائشہ بنت سید نصر اللہ واسطی کے لطن سے تولد ہوئے سراسر لغو ہے اور باعث سخت ندامت و نجات ہے۔ استغفر اللہ۔

**نزہت الخواطر** | کتاب نزہت الخواطر مشائخ ہند رحمہم اللہ تعالیٰ کا ضخیم تذکرہ ہے جس کی آٹھ جلدیں شائع ہو چکی ہیں اس کی چوتھی جلد میں

حضرت قادر قمیصؒ قادریؒ کا مبارک ذکر ہے۔ یہ کتاب حضرت مولانا سید عبدالحی (رائے بریلی) رحمۃ اللہ علیہ کی سعی جمیل کا ثمرہ ہے۔ حضرت مولانا نے قدیم و متداول تذکروں سے اولیاء اللہ کے حالات اخذ کر کے اختصار و جامعیت کے ساتھ عربی زبان میں قلمبند فرمائے ہیں۔ زبان نہایت شائستہ و پاکیزہ سہل الممتنع ہے۔ اسلوب بیان پُرکیف اور جاذبِ توجہ ہے۔ حضرت مولانا کی اس سعی مقبول سے عظیم ترین نفع یہ ہے کہ ان ممالک کے باشندے جن کی مادری زبان عربی ہے۔ مشائخ ہند و پاک رحمہم اللہ تعالیٰ کے مبارک حال و احوال کے مطالعہ سے خاطر خواہ نفع اندوز ہو سکتے ہیں۔ یہ کتاب ۱۳۷۴ھ میں مطبع دائرۃ المعارف عثمانیہ حیدرآباد (آندھرا پردیس انڈیا) سے شائع ہوئی ہے۔ حضرت مولانا لکھتے ہیں:-

حضرت شیخ قمیصؒ قادریؒ سادھوری

السید الشریف قمیصؒ (سادھوری) بن

ابی حیات بن محمود بن محمد بن احمد بن داؤد بن علی

بن ابی صالح نصر بن عبد الرزاق بن عبد القادر

جیلانی (رحمہم اللہ تعالیٰ) وہ ہندوستان

کے شہر آفاق مشائخ میں سے تھے ملک بنگالہ

الشیخ قمیص القادری السادھوری

السید الشریف قمیص بن

ابی الحیات بن محمود بن محمد

بن احمد بن داؤد بن علی

بن ابی صالح نصر بن عبد

الرزاق بن عبد القادر جیلانی

لے تعجب ہے کہ سید اظہار احمد گیلانی صاحب نے اس بیہودہ مرفوع العقل کی کتاب کو مستند جان کر اپنے

دعوے پر اس کے بیان کو بطور دلیل پیش کیا ہے معاذ اللہ منہا۔ (ص ۱۲)



السادھو روی کان من المشائخ  
المشہورین فی ارض الہند  
قدم من بنگالہ ودخل  
بمخضر آباد دہلی فزوجہ  
الشیخ العالم نصر اللہ الواسطی  
بکریتہ فسکن بہا۔ ووزق  
حسن القبول۔ اخذ عنہ الشیخ  
عبدالرزاق المحدث المشہور  
بہلول وخلق کثیر من العلماء  
والمشائخ۔ توفی ثلاث خلون  
من ذی القعدہ سنۃ اثنتین  
وتسعين وتسع مائة بارض  
بنگالہ فنقلوا جسدہ الی  
مخضر آباد رسادھورہ) ودفنوا  
بہا۔ ذکرہ الشیخ فی اخبار الاخبار

سے آئے اور مخضر آباد دہلی پہنچے۔ بزرگ ترین  
عالم نصر اللہ واسطی نے اپنی صاحبزادی کی  
شادی ان سے کر دی پھر وہیں رسادھورہ ہی  
میں، انھوں نے سکونت اختیار کر لی اور انھیں  
بہت ہی مقبولیت حاصل ہوئی۔ ان سے حضرت  
شیخ عبدالرزاق محدث نے اور بکثرت علماء  
و مشائخ نے استفادہ کیا۔

۳۔ ذی القعدہ ۹۹۲ھ کو ملک  
بنگالہ میں وفات پائی۔ ان کی میت  
کو ملک بنگالہ سے مخضر آباد (سادھورہ)  
لائے اور وہیں انھیں دفن کیا۔  
شیخ عبدالحق محدث دہلوی نے  
اخبار الاخبار میں اُن کا ذکر  
کیا۔

اس بیان میں یہ دو جملے (۱) کان من المشائخ المشہورین فی ارض  
الہند (۲) اخذ عنہ الشیخ عبدالرزاق المحدث المشہور بہلول  
وخلق کثیر من العلماء والمشائخ بہت ہی اہمیت رکھتے ہیں جو حضرت قادر  
قمیص اعظم کی اعلیٰ شخصیت کے آئینہ دار ہیں۔

لے کتاب نزہت الخواطر کا یہ اقتباس عرشی زادہ محترم جناب اکبر علی خاں صاحب ڈائری کٹر رضا لاہوری  
رامپور انڈیا اور فاضل دینیات حضرت مولانا نظر علی خاں صاحب مدظلہ افسر اعلیٰ کویت ایمبی  
نئی دہلی کے شکریہ کے ساتھ شامل ہوا ہے۔

**تذکرہ ثمرات القدس** | اس تذکرے کا پورا نام "ثمرات القدس من شجرات الالہ" ہے۔ یہ لعل بیگ لعلی (المتوفی ۱۰۲۲ھ) کی تصنیف ہے جو شہزادہ مراد

بن شاہجہاں بادشاہ کے بخشی تھے۔ اس تذکرہ میں ۵۸۹ مشائخ ہندو پاک کا احوال ہے۔ لعل بیگ لعلی کی وفات کے بعد اسے ان کے دوست خواص خاں نے مرتب کیا تھا۔ یہ تذکرہ ابھی تک شائع نہیں ہوا ہے۔ اس کے دو نسخے دستیاب ہیں۔ ایک سالار جنگ میوزیم حیدرآباد (آندھرا پردیش) میں ہے اور دوسرا قومی میوزیم کراچی (پاکستان) میں ہے۔

میں محترم جناب ڈاکٹر رحمت علی خاں صاحب مدظلہ العالی محافظ شعبہ مخطوطات سالار جنگ میوزیم حیدرآباد کا تہ دل سے شکر گزار ہوں کہ انھوں نے ازراہ علم نوازی و کرم گستری اس تذکرے سے استفادہ کی سہولت عنایت فرمائی نیز میں جناب محترم تاج الدین صاحب حیدرآبادی مدظلہ العالی کا بھی ممنون ہوں کہ انھوں نے نقل فرما کر حضرت شاہ قیس عظیم قادری قدس اللہ سرہ العزیز کا احوال بھیجا۔ متن کتاب میں حضرت شاہ قیس عظیم کا احوال مختصر سا ہے۔ البتہ حاشیہ میں قدرے وضاحت سے ہے۔ غالباً کاتب نے متن میں نہیں لکھا جو بوقت مقابلہ حاشیہ پر لکھ دیا ہے۔ اور وہ یہ ہے۔

شیخ قیس قدس اللہ تعالیٰ سرہ۔ وے نیز از  
مشاہیر سلسلہ عالیہ قادریہ است۔ در قصبہ  
سادھورہ کہ از سرکار دہلی است مقام دشت (حاشیہ)  
وے نسبت خود را بسلسلہ حضرت سید  
عبدالرزاق می رساند۔ وے از جانب بنگ  
در زی فقر و تجرید بملک دہلی آمد و در قصبہ  
مذکورہ زاویہ ساختم متوطن گشت۔ می آرند  
سید نصر اللہ نام سید عالم و متقی فریفتہ اخلاق  
حمیدہ وے گشتہ جمیعہ کہ در پردہ عصمت خود  
شیخ قیس قدس اللہ تعالیٰ سرہ۔ وہ بھی سلسلہ عالیہ قادریہ  
کے مشہور ترین لوگوں میں سے ہیں۔ وہ قصبہ سادھورہ  
میں رہتے تھے جو سرکار دہلی میں سے ہے۔ (حاشیہ)  
وہ اپنی (نسبی اور روحانی) نسبت کو حضرت سید  
عبدالرزاق (د ابن حضرت پیران پیر دستگیر) کو  
پہنچاتے ہیں۔ وہ ترک و تجرید کے لباس میں ملک  
بنگالہ سے ملک دہلی میں آئے اور قصبہ مذکور میں چھوٹی سی  
جگہ قیام گاہ بنائی اور رہنے لگے تھے بیان کرتے ہیں کہ  
سید نصر اللہ جو عالم و متقی تھے ان کے معنی حضرت شاہ قیس کے

لہذا وہ عہد مغلیہ میں دہلی کا حدود اربعہ تھا کہ مغرب میں لدھیانہ مشرق میں پلول جنوب میں ریواڑی شمال میں کوہ کمایوں۔

(نور اللیخ میں ص ۱۶۷) لہذا دہلی کے اس رقبے کو سرکار دہلی اور ملک دہلی بھی کہتے تھے۔

مستورداشت لے.....

سنتِ سنہ مصطفیٰ صلی اللہ علیہ وآلہ وسلم  
در حبالہ نکاح وے در آورد۔ بعد از  
چند گاہ خدمت وے درون آستانہ  
پذیر آمد و بسیارے از خلایق دست  
بیعت بہ وے آوردند خدمت وے  
در غایت تقوی و نہایت ورع.....  
و در این باب بزجمیع مشایخ وقت تفوق  
عظیم داشت و ہمچیک مشایخ عہد را  
بر وے دستے نہ بود۔ مظہر بود از مظاہر الہی  
و آیتے بود از آیاتِ خدائی و خوارق و کرامات  
از وے بسیار سر بر زدہ۔ بہرے خود را از  
اصحاب خود پوشیدہ می داشت و اجتناب  
کلی می نمود..... ہچمال اگر بدانتسکی خود  
..... از اولیائے وقت بے سبب  
خوارق و کرامت خود را ظاہر گرداند  
وے را از میان خود بیروں کنند  
و از خود ندانند۔ بعد وفات وے  
در ثلث ذی قعدہ ۹۹۲ھ در قصبہ مذکورہ  
مدفون گردید۔ (تذکرہ ثمرات القدس قلمی ص ۵۸۳)

اخلاق حمیدہ و پسندیدہ پر فرشتہ ہو گئے۔ اور اپنی  
صاحبزادی کو جو اپنے پردہ عصمت میں پوشیدہ تھیں۔  
حضرت رسول اللہ صلی اللہ علیہ وآلہ وسلم کی سنت  
سنہ کے مطابق ان کے نکاح میں دیدیا۔ کہتے ہیں  
کہ کچھ دنوں بعد وہ یعنی حضرت قمیص ان کے د و لنگڑ  
میں رہنے لگے مخلوق میں سے بہت سے ان کے  
مرید ہو گئے۔ کہتے ہیں کہ وہ بہت ہی متقی اور پر مہرگار  
بزرگ تھے اور اس وصف میں وہ اپنے عہد کے  
بزرگوں میں سب سے فوقیت رکھتے تھے۔ اس  
زمانے کے بزرگوں میں سے کوئی بھی ان سے فوقیت  
نہیں رکھتا تھا۔ وہ مظاہر الہی کے مظہر تھے اور اللہ پاک  
کی نشانیوں میں سے ایک نشانی تھے ان سے بہت سی  
کرامتیں ظاہر ہوئیں (حالانکہ) وہ اپنے راز کو اپنے دوستوں  
سے بھی پوشیدہ رکھتے تھے اور ان کے اظہار سے پوری طرح  
بچے رہتے تھے۔..... ایسے ہی کہ اگر اولیائے عصر  
میں سے کوئی بلا سبب اپنی کرامتوں کا اظہار کرتا تو  
اسے اپنوں میں سے الگ کر دیتے اور اپنوں میں  
سے نہ جانتے تھے، ان کی وفات کے بعد تین ماہ  
ذیقعدہ ۹۹۲ھ کو قصبہ مذکورہ (ساڈھورا)  
میں انھیں دفن کیا۔



## شہرِ عزیزِ ساڈھورہ

ساڈھورہ تحصیل نارائن گڑھ ضلع انبالہ ہریانہ پرانت انڈیا کا قدیم اور معروف قصبہ ہے جس کی حدود زمانہ قدیم میں بہت وسیع تھیں۔ کہتے ہیں کہ ساڈھورہ اصل میں ساڈھورہ ہے۔ زمانہ قدیم میں ساڈھو جو پہاڑ پر آتے جاتے تھے وہ یہیں سے گزرتے تھے اور کبھی کبھی یہیں کچھ دیر قیام بھی کرتے تھے۔ اس لیے یہ خطہ زمین ساڈھورہ مشہور ہو گیا۔ پھر اسے ساڈھورہ کہنے لگے۔

ساڈھورہ دو لفظوں سے مرکب ہے۔ ساڈھو اور رہ۔ ساڈھو ہندی ہے اور رہ فارسی جو راہ کا مخفف ہے۔ یہ مرکب لسانی اتحاد کی یادگار ہے۔ اور یہ بتاتا ہے کہ اس عہد میں وجود میں آیا ہے جب بہمن بہمن سے ہندی اور فارسی لفظ مرکب ہونے لگے تھے۔ فارسی کتب میں ساڈھورہ کو سالورہ لکھا ہے مثلاً سالورہ خضر آباد گنج العلوم سید عبدالحمید سالوری۔ سالورہ دراصل ساڈھورہ اور ساڈھورہ کا مفرد ہے۔ فارسی میں حرف ڈھ اور دھ نہیں ہے لہذا اسے قریب الصوت حرف لام سے بدل دیا ہے اور ایسی تبدیلی بروئے قواعد (گرمیر) روا ہے جیسا کہ سنگستان کو سبستان (سیستان) اور چین کو صین کر دیا ہے اس لیے کہ عربی زبان میں حرف گاف (گ) اور حرف چ نہیں ہے لہذا ان حروف کو قریب الصوت حروف سے بدل دیا ہے۔

امپیریل گزیٹیر آف انڈیا کی تحقیق یہ ہے کہ یہ قصبہ سلطان محمود غزنوی (۳۸۷ھ تا ۳۹۷ھ) کے عہد میں آباد ہوا تھا جس کی سلطنت کی حدود تھا نیسرتک وسیع ہو چکی تھیں۔ ۱۵۳۵ء) تعجب نہیں کہ غزنوی کی متواتر یورش سے متاثر ہو کر بعض خاندانوں نے اس وادی کو مان

لے اب ضلع انبالہ میں نہیں ہے بلکہ ضلع جمنائگر میں شامل کر دیا ہے۔

بنایا ہو۔ اس لیے اس مقام کا نام وہی رہا جو قرب و جوار میں رہنے والوں کی زبان پر تھا۔ ورنہ اگر یہ قصبہ بسایا جاتا تو نام بھی ہندی ہوتا یا فارسی مگر ہوتا شاید ان شان اور معنی آفرین۔ یہ بھی ممکن ہے کہ پہاڑی راجاؤں کی باہمی جنگ و پیکار سے مامون رہنے کے لیے اس وادی کو پناہ گاہ اور رہائش گاہ بنالیا ہو۔ بہر حال اس کے آباد ہونے کا تاریخی اعتبار سے صحیح زمانہ متعین نہیں ہے۔

ساڈھورہ ہماچل پر بت کے دامن میں ہے جو انبالہ شہر سے شمال مشرق میں اور انبالہ سے ۵۰-۵۵ کلومیٹر کے فاصلے پر ہے اس کے گرد و نواح میں نہروں اور ندیوں کا جال پھیلا ہوا ہے جو باہم مل جل کر شاہ آباد (کرنال) کے قریب مارکنڈہ ندی میں جا گرتی ہیں۔ ساڈھورہ بھی ایک ندی کے کنارے ہی آباد ہے۔ جسے نکٹی ندی کہتے ہیں۔ یہ ندی برسات میں خوب بھر کر چلتی ہے اور اس کا جوش و خروش لائق دید ہوتا ہے ورنہ خشک پڑی رہتی ہے۔ البتہ نشیبی مقامات پر کہیں کہیں پانی کھڑا رہ جاتا ہے۔ پار جانے کے لیے پختہ پل ہے اسی پر سے ٹریفک گزرتا ہے یہ پل عہد حاضر ہی میں بنایا گیا ہے۔ ندی پار جانب شمال حضرت قمیص اعظمؒ کا روضہ ہے جو طالبان حق کے لیے مشعلِ راہ ہے۔

ساڈھورہ کے گرد و نواح میں سربفلک پہاڑ ہیں جو سرسبز و شاداب ہیں کہیں ساروسنبہٴ زلہ اور ندیوں کے آبِ رواں سے یہ خطہ زمین کشمیرِ جنت نظیر کی یاد تازہ کرتا ہے جب اسے کسی بلند مقام سے دیکھا جاتا ہے تو دل کو فرحت اور آنکھوں کو ٹھنڈک بخشتا ہے قدرتی پُر فضا منظر کے پیش نظر اسے شہرِ پُر زیب بھی کہا گیا ہے۔ بعض نے شہرِ پُر زیب کو ساڈھورہ کا تاریخی نام تصور کیا ہے جو محتاجِ ثبوت ہے۔ شہرِ پُر زیب سے بحساب ابجد اعداد ۲۶ کے برابر آتے ہیں۔ اگر اسے سنہ ہجری قرار دیا جائے تو یہ سلطان عادل شاہ محمد بن تغلق کی تخت نشینی کا دور

---

اے پروفیسر حامد حسن سید نے کتاب پیر سید بدھو شاہ ص ۲۲ میں لکھا ہے کہ اس صورت میں قصبہ ساڈھورہ بسنے کا زمانہ سلطان غیاث الدین بلبن کا عہد ہوتا ہے جو قطعاً غلط ہے۔ غیاث الدین بلبن کا عہد ۶۴۲ تا ۶۸۶ھ ہے۔ کسی پروفیسر سے ایسی لغزش حیرت انگیز ہے۔

سال ہے۔

آب و ہوا موسمی کیفیات سے متاثر اور معتدل رہتی ہے۔ نہ برفانی علاقوں کی مثل سرد اور نہ سخت گرم۔ البتہ جاڑوں میں کچھ دن خوب سردی پڑتی ہے اور گرمیوں میں کچھ دن سخت گرمی ہوتی ہے۔ برسات میں بارش بھی خوب ہوتی ہے جس سے سبزہ زار کی دیدہ زیبی میں اضافہ ہو جاتا ہے۔ برساتی کیڑے مکوڑے بھی بکثرت پیدا ہو جاتے ہیں۔ ندی نالے بھر کے چلنے لگتے ہیں۔ جو کہیں کہیں آمد و رفت میں حائل بھی ہوتے ہیں لیکن منظر مزید دلکش اور دیدہ زیب ہو جاتا ہے۔ زمین نہری اور سیلابی ہے۔ اس لیے باغات بھی ہیں اور کاشت بھی خوب ہوتی ہے۔ گیہوں چاول۔ جوار۔ جو۔ اکیچہ مکئی اور کپاس کی پیداوار اچھی ہے۔ پھل پھول اور تازہ بتازہ سبزیاں دستیاب ہوتی رہتی ہیں۔ جو یہیں کی پیداوار ہوتی ہیں پھول میں آم، جامن، امرود، کیلہ، سنترہ، انار، پیتا۔ سبزپوں میں آلو، ارہی۔ مٹر۔ گو بھی۔ سلیم۔ مولیٰ۔ بیگن۔ ٹماٹر کی پیداوار اچھی ہے۔ پھل اور سبزیاں آب سانی دستیاب ہوتی ہیں۔ مہندی یہاں کی مشہور ہے۔

قصہ ساڈھورہ کے باشندے نے تو قوی ہو چکے ہیں۔ نہ نجف و نزار بلکہ مندرہ قد درمیانی جھسہ۔ گندمی رنگ بعض بعض سانولا رنگ اور پست قامت ہوتے ہیں۔ بعض بعض صاف رنگ۔ سرخ سفید شکیل مقبول صورت اور دیدہ زیب ہوتے ہیں۔ ناک نقشے سے سب سے درست ہوتے ہیں۔ اکثر کاروباری اور کاشتکار پیشہ ہیں۔ شریف طبع، لئسار اور مہذب ہیں مستورات سلیقہ شعار اور باحیا ہیں۔ تعلیم یافتہ بھی خاصے پائے جاتے ہیں۔ ذات پات کے اعتبار سے بنیے۔ راجپوت۔ مگ و سنہار ہیں۔ سکھ اور جن بھی ہیں۔ ۱۹۴۷ء تک مسلمان اکثریت میں تھے اور ان ہی کو حقوق ملکیت حاصل تھے۔ قدیم شرفائیں سے اب صرف ایک گھر ہے جس کے بزرگ پیر سید عبدالباسط شاہ صاحب ہیں جو حضرت شاہ قیص اعظم کی اولاد پاک نہاد سے ہیں اور سجادہ نشین ہیں۔ ۱۹۴۷ء تک مسلمانوں میں اکثریت سادات ہی کی تھی۔ جن میں واسطی۔ ترمذی۔ زیدی۔ جعفری اور حسنی قیصی تھے۔ جولائے بھی بکثرت تھے اور ہر محلے میں تھے اور کھڈی کا کپڑا تیار کیا کرتے تھے وہ تو رہے نہیں ادھر ادھر سے اور آگئے ہیں جو قالین



بھی تیار کرتے ہیں۔ عہدِ قدیم میں کچھ ایسے جلیل القدر بزرگ گزرے ہیں جن کو آج تک احترام سے یاد کیا جاتا ہے۔ حضرت سید عبد الحمید گنج العلم، قطب الاقطاب سید عبد الوہاب ترمذی قاضی ابوالمکارم، سید نصر اللہ واسطی اور سب سے زیادہ مقبول و مرجع خلائق شخصیت حضرت قمیص اعظم قادریؒ ہیں۔ عہدِ عالمگیری کی ممتاز شخصیت سید بدر الدین عرف پیر سید بدھو شاہ ہیں جو گوردگوند سنگھ کے رفقا اور جاں نثاروں میں سے ہیں۔

تعلیم کا اچھا خاصہ بندوبست ہے۔ نرسری اسکول۔ پرائمری اسکول۔ مڈل اسکول اور ہائی اسکول اور ایک کالج ہے۔ میونسپلٹی یہاں کی بہت قدیم ہے جو ۱۸۵۸ء میں قائم ہوئی تھی۔ کہتے ہیں کہ لاہور کے بعد سب سے پہلے یہیں میونسپلٹی قائم ہوئی تھی۔ سڑکیں پختہ ہیں۔ گلیوں میں اینٹوں کا کھرنبھچا ہوا ہے۔ گلیاں صاف ستھری ہیں۔ نل اور بجلی بھی ہے۔ پرانے مکانات لکھوری اینٹ کے صاف ستھرے بنے ہوئے ہیں۔ اینٹوں کو گھس کر لگایا گیا ہے۔ جو بہت خوشنما معلوم ہوتی ہیں۔ ۱۸۹۲ء میں لیتھو پریس بھی تھا جس کا نام بلائی پریس ساڈھورہ تھا۔ جو ہریانہ پنجاب کا سب سے پہلا پریس تھا اور اسی پریس میں رسالہ قمیصیہ پہلی بار چھپ کر شائع ہوا تھا۔ اس سے یہ ثابت ہے کہ قصبہ ساڈھورہ میں تعلیم یافتہ اشخاص کی تعداد اچھی خاصی تھی۔ حالانکہ یہ دور افتادہ دامن کوہ میں ایک قصبہ تھا۔ اب چو طرفہ پختہ سڑکیں ہیں۔ بس سروس بھی ہے۔ جس کی بدولت آمد و رفت میں بہت سہولت ہے۔ اب ساڈھورہ کو اچھی خاصی مرکزی حیثیت حاصل ہے۔ صنعت و حرفت بھی ترقی پر ہے۔ ساڈھورہ کے بعض مقامات اور بعض عمارتیں بھی قابلِ ذکر ہیں اور وہ یہ ہیں :-

**پکا اور کچا قلعہ** | ساڈھورے کی ندی کے کنارے قلعوں کے آثار ہنوز پائے جاتے ہیں۔ ایک کو پکا قلعہ کہتے ہیں جو فصیل شہر کی مثل ہے۔ یہ ۳۰۔ ۴۰ فٹ چوڑی اور خوب بلند دیوار ہے۔ جو صرف مٹی کا ڈھیر ہے۔ ایسے قلعے زمانہ قدیم میں بستی کی محافظت کے لیے بنائے جاتے تھے کہ اگر غنیم قریب پہنچ کر حملہ کرے تو اس کے تیر آکر مٹی میں دھنس جاتیں اور اس کی بلندی سے دشمن پر باسانی تیر برساتے جاسکیں۔ اس قلعہ کے آثار موجود ہیں اسے پکا قلعہ اس لیے کہتے ہیں کہ تیر تو تیر توپ کا گولہ بھی مٹی میں دھنس کر رہ جاتا ہے۔ ایسے قلعے

زمانہ قدیم میں بہت تھے۔

دوسرا قلعہ جسے کچا قلعہ کہتے ہیں۔ یہ لکھوری اینٹ سے بنا ہوا ہے۔ اسے سکھ سردار بندہ برگی نے تعمیر کرایا تھا۔ یہ بھی ندی کے کنارے ہی ہے اور اب اس میں سکھ خاندان آباد ہیں۔

**منادری** ساڈھورہ میں جینیوں اور سناتن دھرم ہندوؤں کے کئی مندر ہیں۔ جن میں سے تین مندروں کی ساخت بتاتی ہے کہ یہ بہت قدیم ہیں۔ ایک قدیم مندر ہے جس کا نام من کا منا (منو کا منا) یعنی دلی مراد کی بر آری کا مقدس مقام پہلے یہ تالاب میں تھا اب تالاب کے کنارے ہے یہ بھی بہت قدیم ہے۔ پہلے چند مندر تھے اب بڑھتے جا رہے ہیں۔

**مساجد** ساڈھورہ میں ۵۴ مسجدیں بتائی جاتی ہیں۔ مسجدوں کی یہ تعداد بتاتی ہے کہ مسلمان اس بستی میں مدت مدید سے مقیم تھے۔ تعداد بھی کثیر تھی اور خوش حال اور خوش عقیدہ بھی تھے۔ شیعہ بھی تھے اور سنی بھی۔ شیعہ زیدی تھے جو تبرائی نہیں ہوتے اور خلفائے راشدین کو مانتے ہیں۔ سنی اکثر سادات کرام میں سے تھے اور اہل بیت کی عظمت کے قائل تھے۔ خارجی المسلک کوئی بھی نہ تھا۔ لیکن عہد حاضر میں ان کی اولاد میں سے جو پاک تانی ہو گئے ہیں اور جنہوں نے ساڈھورہ سے متعلق لکھا ہے۔ دو کتابچے میرے پیش نظر ہیں ایک کے لکھنے والے متعصب شیعہ ہیں اور دوسرے کے خارجی المسلک سنی ہیں۔ انکی علمی و تاریخی معلومات بھی کتنی گزری ہی سی ہے۔ مسجدوں میں کتنی مسجدیں لائق ذکر ہیں۔

**مسجد جن** یہ مسجد ندی سے قریب جانب جنوب ہے۔ بھورے پتھر سے بنی ہوئی ہے۔ اس کا صرف ایک دالان ہے اور وہ بھی شکستہ اور خراب و خستہ حالت میں ہے اس کے گنبد میں ایک پتھر ایسی صنائی سے لگایا ہے کہ وہ ٹکٹا ہوا معلوم ہوتا ہے۔ اس مسجد کے گرد اگر داب مٹی کا انبار ہے اور مسجد زمین میں دھنسی ہوئی معلوم ہوتی ہے۔ صحن مختصر سا ہے جو موجود ہے۔ اس مسجد کو چار سو۔ پانسو اور چھ سو برس پرانا بتایا جاتا ہے۔ اس کے جنوب مشرق میں محلہ بوطیموں آباد تھا۔ جہاں اب نئی عمارتیں ہیں۔ بعض نیک بندے شب عاشورہ میں اس مسجد میں مشغول عبادت رہتے تھے۔ ابو حلیم بزرگ حضرت رسول کریم محمد رسول اللہ صلی اللہ علیہ وسلم کے برادر عم زاد حضرت جعفر طیار کی اولاد پاک نہاد سے تھے۔ ان کی اولاد

شیخ زادگان مشہور تھی۔ مسجد جن کے جنوب میں ایک چھوٹی سی مسجد ہے جسے مسجد قمیصیہ کہتے ہیں۔

مسجد روضہ سید عبد الوہاب ترمذی قطب الاقطاب | قطب الاقطاب سید عبد الوہاب ترمذی مشائخ

کبار میں سے تھے۔ اخبار الاحیاء<sup>۹۹۹</sup> شیخ عبدالحق محدث دہلوی اور خزینۃ الاصفیاء مفتی غلام سرور لاہوریؒ۔ یہ دونوں صوفیائے کرام کے جامع اور مستند تذکرے ہیں ان دونوں ہی میں قطب الاقطاب سید عبد الوہاب ترمذیؒ کا ذکر ہے۔ ساڈھوڑے کے زیدی شیعہ ان ہی بزرگ کی اولاد سے ہیں جو پاکستان جا بسے ہیں۔ ان کا مبارک روضہ مسجد جن سے جانب جنوب آبادی میں ہے۔ روضے کے ساتھ ہی مغرب میں ایک مسجد ہے جو نازک گلکاری سے آراستہ اور تعمیری فنکاری کا گلدستہ ہے۔ لکھنوی اینٹ کی بنی ہوئی ہے اور بڑی ہی دیدہ زیب ہے۔ اس میں آیات قرآنیہ اور نیس شریف نقش ہے۔ مگر تعمیر کا قطعہ تاریخ بھی لکھا ہوا اور وہ یہ ہے

مسجد عالی بنا فرمود با صدق و صفا است  
جلوہ گر گشتہ بصری روضہ عالی جناب است  
تیر دانش پئے تاریخ ایمایافت است  
آخری مصرعہ سے تاریخ تعمیر ۱۰۷۵ ہجری برآمد ہوتی ہے اور یہ اورنگ زیب عالمگیر کا عہد سلطنت (۱۰۷۵ھ) ہے۔ اشعار اور بھی ہیں جو بوجہ تاریکی کے پڑھے نہیں گئے۔ اس مسجد میں ایک فقیر مقیم ہے۔ جس نے اپنے مولشی بھی مسجد میں باندھ رکھے ہیں۔ میں نے پنجاب وقف بورڈ انبالہ کو لکھا بھی تھا۔ مگر وہ متوجہ نہ ہوئے۔

جامع مسجد پیر زادگان قمیصی | یہ مسجد چوک پیر زادگان میں ہے۔ جو سہ کمی تعمیر شدہ ہے۔ اس مسجد کو پیر سید عبد الرحیم شاہ

قمیصی قادریؒ نے تعمیر کرایا تھا۔ جن کے پوتے پیر سید عبد الباسط شاہ صاحب قمیصی قادریؒ مظہر موجودہ سجادہ نشین روضہ قمیصیہ ہیں۔ اس میں جمعہ بھی ہوتا ہے اور پنج وقتہ نماز باجماعت بھی ہوتی ہے۔ یہ مسجد خاص بلندی پر ہے۔ نیچے دکانیں بھی ہیں۔ مسجد بہت وسیع اور



کشادہ ہے۔ دالان بھی بڑے بڑے ہیں۔ اور صحن بھی خوب کشادہ ہے۔

**جامع مسجد قاضیان** | یہ مسجد قاضی ابوالفتح مرحوم کی بنوائی ہوئی ہے اور محلہ قاضیان میں ہے جو ساڈھورہ کا مشہور محلہ ہے۔ بہت بڑی پنجتہ اور پُرشکوہ ہے۔

ایک بہت بڑا دالان ہے۔ سطح زمین سے کسی قدر بلند پنجتہ صحن ہے۔ حوض بھی ہے۔ جانب مشرق حجرے ہیں۔ صحن مسجد ہی میں قاضی صاحب کی قبر ہے جو خام ہے اور احاطہ میں ہے۔ مسجد کا صدر دروازہ بھی بہت پُرشکوہ ہے۔ اس مسجد کے شرقی و شمالی گوشے میں ایک بزرگ نوگزے پیر کی قبر ہے۔

**مسجد سرراہ** | یہ مختصر سی مسجد ہے جو سرراہ بس اڈے کے قریب ہے۔ پہلے ویران پڑی تھی۔ اس کی مرمت کرائی گئی ہے۔ اب آباد ہے۔ اکثر مسافر نماز پڑھتے ہیں اور جاتے آتے تبلیغی جماعتیں قیام کرتی ہیں۔ پہلے آبادی سے کچھ فاصلے پر تھی۔ اب نئی آبادی اس تک پہنچ گئی ہے۔

**دیگر مساجد** | مسجدیں اکثر محلوں میں ہیں جو یا تو ویران پڑی ہیں یا ان میں رفیو جی آباد ہیں۔ کسی کسی میں مویشی رکھے جاتے ہیں۔ کسی میں بچوں کا مدرسہ ہے۔

**عید گاہ** | قصبہ کے مغرب میں عید گاہ ہے۔ جس میں عیدین کی نماز ہوتی ہے۔ وہ چند مسلمان جو ساڈھورہ میں محنت مزدوری کرتے ہیں قرب و جوار کے دیہاتوں میں جوڑھنے جولاہے۔ لوبار۔ بڑھئی۔ کھاتی رہ گئے ہیں وہ سب یہیں آکر عیدین کی نماز پڑھتے ہیں۔

**مقابر۔ سید عبد الحمید گنج العلم** | حضرت سید عبد الحمید گنج العلم عہد لودھی و بابر کے نامور علماء میں سے تھے۔ امام المؤمنین حضرت زید

بن حضرت امام زین العابدین علی بن سید الشہداء سبط نبی اللہ سیدنا حضرت امام حسین علیہ السلام کی اولاد پاک نہاد سے تھے۔ ان کا خاندان ترمذ سے ترک وطن کر کے ہندوستان آیا اور صحرا نوردی کرتا کرتا سامانہ (پٹیالہ) میں سکونت پذیر ہوا۔ وہاں سے ساڈھورہ آ بسا جو درامن کوہ میں پُر سکون مقام ہے۔ حضرت گنج العلم پیر بھی مشہور ہیں۔ یہ شہرت بتاتی ہے کہ وہ کسی سلسلہ طریقت سے وابستہ تھے۔ ایک اہل قلم نے یہ مضحکہ خیز جملہ بھی لکھا ہے کہ طالب علموں کے پیر تھے۔ یہ عجوبہ روزگار ہے۔

قطب الاقطاب حضرت سید عبدالوہاب ترمذی جو آج بھی مرجع خلافت ہیں حضرت گنج العلم کے نامی گرامی صاحبزادے ہیں۔ عید گاہ ساڈھورہ شمال مشرقی گوشے میں قدیم قبرستان ہے وہیں ایک پختہ اور وسیع احاطے میں کئی قبریں ہیں۔ ان ہی میں حضرت گنج العلم کا مزار پرانوار ہے۔ احاطے کی شمالی دیوار میں قبروں کے سرہانے چھوٹے چھوٹے طاق بنے ہوئے ہیں۔ ان میں چراغ روشن کیے جاتے ہیں اور یہ عمل ہنوز جاری ہے۔ مسلمان تو اب برائے نام ہیں۔ ہندو عقیدت مند اس خدمت کو انجام دیتے ہیں۔ اس قبرستان کے قرب و جوار میں مہندری کے کھیت ہیں۔

یہ بھی مشہور ہے کہ اگر کسی کو باری کا بخار آجاتا ہے اور علاج معالجے سے بھی مریض تندرست نہیں ہوتا تو اس کے لیے احاطہ مزار کے آس پاس سے کوئی اینٹ پتھر اٹھالے جاتے ہیں اور منت مانتے ہیں کہ اس کے تندرست ہونے کے بعد اس کے ہموزن دانہ پندوں کے لیے لاکر احاطہ میں ڈالیں گے۔ ایسا ہی کرتے ہیں۔ خداوند قدوس مریض کو شفا عنایت فرماتا ہے۔ اس سے بھی حضرت گنج العلم کی مقبولیت اور بزرگی ظاہر ہے۔

خورش وہ بہ کنجشک و کبک و ہمام  
کہ ناگہ بہائے و رفتہ بدام

**ماموں بھانجے کی قبریں** | ساڈھورہ کی قدیم بستی سے باہر جانب مشرق سطح زمین سے کسی قدر بلندی پر بہت قدیم دو قبریں ہیں جنہیں ماموں بھانجے کی قبریں کہتے ہیں۔ یہ دونوں بزرگ واسطی سادات میں سے تھے۔ ان ہی قبور کے پاس حضرت قمیص اعظم میزاں قادر کی اہلیہ کی قبر ہے۔ یہ مقام بھی زیارت گاہ ہے۔ حضرت قمیص اعظم کے عرس پر ۹ ربیع الآخر کو حضرت پیر سید عبدالباسط شاہ صاحب سجادہ نشین کے دولت کدے رحیم گلشن چوک پیر زادگان سے چادر کا جلوس چلتا ہے تو پہلے ماموں بھانجے کے مزارات پر جاتا ہے۔ شرکائے جلوس فاتحہ پڑھتے ایصالِ ثواب کرتے۔ تبرک بانٹتے چادر پوشی اور گلیوشی کی خدمت انجام دیتے ہیں۔ بعد ازاں روضہ حضرت قمیص اعظم پر جلوس جاتا ہے اور کمال احترام سے گلیوشی اور چادر پوشی کی خدمت انجام دیتا ہے۔ تبرک کا نذرانہ بھی بکثرت پیش کیا جاتا ہے۔

یہ منظر نہایت پر لطف اور لائق دید ہوتا ہے۔ ہر ایک پر محویت طاری ہوتی ہے۔ سب ہی یادِ الہی میں محو و مستغرق ہوتے ہیں۔ ایسا لگتا ہے کہ یہ اس دنیا کے نہیں کسی اور ہی عالم کے نیک بندے ہیں۔ پست و بلند اور اونچ نیچ کا ذکر کیا ہے اس کے دربار میں پہنچے تو سبھی ایک ہوئے۔ کچھ دیر یہ پر کیف منظر رہتا ہے۔ جس کی یاد دلوں میں برقرار رہتی ہے۔ سبحان اللہ و بحمدہ۔

**گنج شہیداں** | ماموں بھانجے کے قبرستان کے پاس ہی ایک خطہ زمین ہے جسے گنج شہیداں کہتے ہیں۔ تاریخ تو واضح طور پر کسی جنگ کا حال بتاتی نہیں۔ ممکن ہے پہاڑی راجاؤں کی آویزش سے جنگ ہوتی ہو۔ بہر حال یہ خطہ زمین گنج شہیداں ہے۔ اب نئی آبادی اس کے قریب تک پہنچتی چلی ہے۔

**نو گزے پیر** | ساڈھوہرہ کے محلہ منیاران (سراجیان) میں نو گزے پیر کی دو قبریں بتائی جاتی ہیں اور ان کی قبروں پر چراغاں بھی ہوتا ہے مگر یہ کوئی نہیں جانتا کہ یہ کون بزرگ ہیں اور کس زمانے کے بزرگ ہیں۔ نو گزے پیر کی قبریں اور علاقوں اور دیہاتوں میں بھی ہیں۔ بعض اہل علم کی رائے میں یہ انبیاء بنی اسرائیل میں سے ہیں۔ بنی اسرائیل زیادہ تر فلسطین اور سامرہ میں آباد تھے جب ۷۲۱ قبل مسیح میں آشوری بادشاہ سارگون کے اور ۵۹۸ قبل مسیح اور ۵۸۷ قبل مسیح میں بادشاہ بخت نصر کے متواتر حملوں سے سامرہ و فلسطین کی اینٹ سے اینٹ بچ گئی تو وہاں کے باشندے بنی اسرائیل ترک وطن پر مجبور ہوئے اور ایران سے گزرتے ہوئے ہندوپاک پہنچے۔ دریائے سندھ کے کنارے کنارے بھی سکونت اختیار کی۔ بعض آگے بڑھتے چلے گئے اور جہاں مناسب سمجھا رہے۔ انبیائے بنی اسرائیل بھی ہمسفر تھے۔ کسی نے دورانِ سفر میں وفات پائی ہو اور کسی نے کسی قیامگاہ میں وفات پائی ہو۔ انبیاء بنی اسرائیل کا سلسلہ مدتوں ہی جاری رہا۔ ہندوپاک میں بھی انبیاء بنی اسرائیل مبعوث ہوتے رہے ہیں۔ نو گزے پیر کی قبریں جو جا بجا بتائی جاتی ہیں اغلب یہ ہے کہ ان ہی انبیاء کی ہیں جن کا دورانِ سفر میں انتقال ہوا۔ یہود و بنی اسرائیل میں میت کو دفن کر دینے کا دستور ہے۔ ممکن ہے کہ شناخت کے لیے قبریں لمبی لمبی بنادی ہوں یہ عجوبہ روزگار ہے کہ جہاں جہاں بھی ایسی قبور ہیں انھیں عزت ہی کی نگاہ سے دیکھا



جاتا ہے۔ خواہ وہ غیر مسلموں ہی کے علاقے میں کیوں نہ ہوں۔ بہر حال ساڈھورہ میں بھی نوگزے پیروں کی قبور ہیں۔ اس سے قیاس کیا جاسکتا ہے کہ بنی اسرائیل کا قافلہ اگر یہاں قیام پذیر نہیں بھی رہا تو یہاں سے گزرا ضرور ہے اور یہاں انبیائے بنی اسرائیل میں سے کسی کی قبر کا ہونا اس سرزمین کی بزرگی کی علامت ہے۔

**ستر گزے** | یہ تو ہو سکتا ہے کہ سات کو ستر کہنے میں کمال دکھایا ہو۔ مراد یہی ہو کہ یہ انبیائے بنی اسرائیل ہی کی قبور ہیں۔ بعض کا کہنا یہ ہے کہ شہداء کی بکھری ہوئی لاشوں اور ان کے منتشر اعضاء کو سمیٹ کر یک جا دفن کر دیا ہے یہ بھی ممکنات سے ہے مگر بتانا یہ بھی تو چاہیے کہ سبب شہادت کیا ہے اگر جنگ میں شہید ہوئے تو کچھ نہ کچھ اتا پتہ تو ہونا ہی چاہیے اگر گزرتے ہوئے قافلے پر چھاپا مارا گیا تو تھوڑا بہت کچھ تو ذکر فضا میں ہونا ہی چاہیے جب کچھ بھی نہیں تو ستر نہیں ست گزوں ہی کی قبور ماننی ہوں گی۔ بات یہ ہے ع

چوں نہ دیدند حقیقت رہے افسانہ زدند

نارائن گڑھ جانے والی سڑک کے مغرب میں ستر گزوں کی دو قبریں بتائی جاتی ہیں۔

**شہدائے بلندی** | نارائن گڑھ تحصیل میں ٹھسکا بنامی گاؤں ہے جو ساڈھورہ سے آٹھ کیلو میٹر کے فاصلے پر جانب شمال و مشرق میں ہے۔ ٹھسکا گاؤں کی پہاڑی

پر تین شہیدوں کے مزار ہیں جو بہت قدیم ہیں۔ ان کی زیارت کو حضرت قمیص اعظم بھی تشریف لے جاتے تھے۔ یہ بھی مشہور ہے کہ اگر کوئی زائر شہدائے بلندی کی زیارت کو نہ جائے اور حضرت قمیص اعظم ہی کی زیارت کر کے آجائے تو بارگاہ قمیصی میں اس کی حاضری قبول نہیں ہوتی۔ یہ خیال شہدائے بلندی کی زیارت کا وسیلہ ہے۔ جس پہاڑی پر ان بزرگوں کے مزار ہیں وہ سطح زمین سے کوئی تین سو فٹ بلند ہے۔ ان تینوں شہیدوں کے نام یہ ہیں۔ (۱) عبدالکریم شاہ (۲) عبدالرحیم شاہ (۳) عبدالرسول شاہ۔ مگر نہ کوئی یہ بتاتا ہے کہ یہ کس عہد کے شہدا ہیں اور نہ یہ بتاتا ہے کہ وقوعہ شہادت کا موجب کیا ہے۔ تاہم بہت قدیم ہیں اور مقبولانِ خدا میں سے ہیں کہ آج تک مخلوق ان کی زیارت سے سعادت اندہ ہوتی رہتی ہے۔ یزاس ویتبرک بلہ

**مشہد پیر بدھو شاہ** | سید محمد بدر الدین عرون پیر بدھو شاہ گوردگووند جی کے رفقا ہیں ممتاز ترین شخصیت کے مالک ہیں۔ زیدی سادات میں سے تھے۔

اور انھیں روحانیت میں بھی کمال حاصل تھا۔ ان کا رہائشی مکان بازار کے مغربی سرے پر تھا۔ جنرل عثمان نے گوردگووند جی کی رفاقت کے جرم میں انھیں صبح کے دھندلکے میں گھر سے بلایا جیسے ہی یہ اپنے مکان کی پشت پر پہنچے جہاں وہ فوجی دستہ لیے کھڑا تھا۔ سپاہیوں نے تلواریں مارنی شروع کر دیں اور پاش پاش کر دیا جو بھی معاونت کو پہنچا وہ بھی قتل کر دیا گیا۔ یہ مقام ایک گھیر سا ہے جہاں ایک چھوٹی سی مسجد بھی تھی جو اب رہائشی مکان ہے یہیں ایک پلکھن کا درخت ہے جس کے نیچے پیر بدھو شاہ کی پارہ پارہ لاش کو اور ان کے رفقا کی لاشوں کو دفن کر دیا گیا تھا۔ اس جگہ پر ایک شخص ناجائز طور پر قابض تھا۔ ساڈھو کے قدیم و شریف ہندوؤں نے اس کے خلاف مقدمہ چلوا یا۔ مصارف بھی خود ہی برداشت کئے۔ کہتے ہیں کہ مقدمہ میں کامیابی ہو گئی ہے لیکن ابھی دخل نہیں ملا ہے۔ ساتیں دست بندی شاہ اس مقدمہ میں مدعی تھا۔ پیر بدھو شاہ کی شہادت کا واقعہ ۲۶ ذیقعدہ ۱۲۵۵ھ مطابق ۲۱ مارچ ۱۸۴۰ء یوم سہ شنبہ منگلوار کو بتایا جاتا ہے۔ خدائے قدوس مغفرت فرمائے اور درجات بلند فرمائے۔ یہ بزرگ اتحادی ذہنیت کے علمبردار تھے۔ سکھ صاحبان نے ان کی یادگار میں گوردوارہ قائم کیا ہے جو ساڈھورہ کے بازار میں اور اس مکان میں ہے جس میں ۱۹۲۷ء سے پہلے ڈاکٹر سید نیر حسین صاحب ترمذی مرحوم و مغفور رہتے تھے جو پیر بدھو شاہ کے اخلاف میں سے تھے۔

**مینارۂ زریں** | ساڈھورہ خضر آباد کے پاس تویرہ گانہ سے جو پہاڑ کے نزدیک ہے سلطان فیروز تغلق ایک بہت بڑا ایک ہی پتھر کا بنا ہوا مینارہ اٹھوا کر لایا اور اسے کولہ فیروز شاہ دہلی میں لگوا یا اس مینارہ کا نام مینارۂ زریں رکھا جو اب تک موجود ہے۔

**کوشک اور بند** | سلطان فیروز تغلق نے ساڈھورہ میں ایک کوشک (محل) بھی بنوایا تھا کوشک اور بند اور ندی کا بند بھی بنوایا تھا۔

# روضہ مبارکہ حضرت قیصر اعظم قادریؒ

اور

## منظر عرس

حضرت شاہ قیصر اعظمؒ کا مبارک روضہ ساڈھوڑہ کی آبادی سے جانب شمال ندی کے پار ہے اور بہت بڑے قطعہ اراضی پر واقع ہے۔ کہتے ہیں کہ پہلے یہاں باغ تھا جس میں تدفین عمل میں آئی تھی۔ اس کے ایک سمت میں ندی ہے باقی تینوں اطراف میں باغ ہی باغ تھے اب صرف شمال میں روضہ سے ملحق ایک باغ ہے۔ یہ قطعہ زمین دو حصوں میں منقسم ہے ایک محیط ہے اور دوسرا غیر محیط۔ غیر محیط حصہ ندی سے شمال میں روضہ کے صدر دروازے تک ہے۔ کچھ مشرق میں ہے زیادہ شمال و مغرب میں ہے۔ اس رقبہ میں ایک بلند اور وسیع مسجد ہے جس کے دو وسیع دالان برآمدہ، پختہ صحن، کچا صحن اور کٹواں ہے۔ دالان کے ساتھ حجرے بھی ہیں۔ بتاتے ہیں کہ یہ عہد جہانگیری کی تعمیر ہے۔ دیدہ زیب و خوشنما ہے مسجد آباد ہے۔ نماز باجماعت ہوتی ہے۔ مسجد کے سامنے کچھ فاصلے پر نقار خانہ ہے۔ ہے تو وسیع و خوشنما اور پختہ مگر شکستہ حالت میں ہے۔ مغرب میں ایک وسیع تالاب ہے۔

بیرونی رقبہ کے اطراف میں اب زرعی اراضیات ہیں۔ البتہ شمال میں نارائن گڑھ جانے والی پختہ سڑک ہے جس سے ٹریفک گزرتا رہتا ہے۔ اسی میں سے ایک پختہ سڑک روضہ کے مغرب سے گزرتی ہوئی جنوب کی طرف آتی ہے اور مشرق کی طرف آ کے روضہ کے صدر دروازے تک پہنچ جاتی ہے۔ روضہ کے صدر دروازے کے سامنے جانب جنوب کچھ فاصلے پر ندی ہے۔ ندی برسات کے سوا اور دنوں میں خشک رہتی ہے لہذا ساڈھوڑہ کے رہنے والے ندی سے گزر کر ہی آتے جاتے ہیں۔ اس لیے کہ یہ قریب کا راستہ ہے۔



اسی بیرونی وسیع رقبے میں عرس کے موقع پر بازار لگتا ہے۔ جو شہر کا شہر ہی ہوتا ہے۔ زائرین کی کثرت سے خوب چہل پہل رہتی ہے۔ رات کا منظر بڑا ہی دلکش ہوتا ہے۔ جنگل میں منگل ہی کا نظارہ ہوتا ہے۔ دکانیں طرح طرح کے ساز و سامان سے آراستہ و پیراستہ ہوتی ہیں اور ہر شے باسانی دستیاب ہوتی ہے۔ زائرین دور دور سے آتے ہیں۔ قرب و جوار سے بھی آتے ہیں۔ لاکھ ڈیڑھ لاکھ کا مجمع ہوتا ہے۔ جس میں غیر مسلموں کی تعداد بھی معقول ہوتی ہے۔

روضہ مبارکہ کا احاطہ نہایت وسیع اور پختہ چار دیواری سے محیط ہے۔ مستطیل ہے۔ روضہ مبارکہ کا صدر دروازہ جنوب میں ہے جو تین دروازوں پر مشتمل ہے۔ بڑا دروازہ بیچ میں ہے دائیں بائیں دو چھوٹے چھوٹے دروازے ہیں اور تینوں بہم متصل ہیں اور بہت ہی شاندار ہیں۔ پہلی ہی نظر میں دل کو موہ لیتے ہیں۔ دل مرعوب ہو جاتا ہے۔ اندر دائیں بائیں کمروں کی قطاریں ہیں مشرق کی طرف جانے والی قطار آگے جا کر شمال کی طرف چلی گئی ہے اس میں بھی دور تک کمرے ہیں ان کے آخر میں لنگر خانے کی عمارت ہے۔ لنگر خانے کے قریب ہی ایک چھوٹا سا دروازہ ہے۔ آگے جانب شمال وسیع چبوترہ ہے۔ مغرب کی طرف جانے والی قطار مغربی دیوار سے مل گئی ہے۔ مغربی دیوار میں ایک کمرہ ہے کچھ فاصلے پر ایک چھوٹا سا دروازہ ہے۔ اس کے بعد متعدد کمرے اور وسیع ہال ہے۔ ہال کے بعد بھی کمرے ہیں۔ چبوترہ ہی ان کا صحن ہے۔


صدر دروازے سے داخل ہوتے ہی چبوترے تک سڑک ہے۔ جس پر سرخ بھری بجھی رہتی ہے۔ دونوں جانب پودوں کی روش ہے اور اس کے ساتھ ساتھ پھولوں کے پودے ہیں اور آم۔ جامن۔ انار۔ شہتوت۔۔۔ کے سر بلند درخت ہیں۔ غرض کہ چبوترے تک سارا صحن چین زار ہے۔ پختہ قبور کی قطاریں ہیں اور کئی گنبد ہیں جن کی تعمیر خوشنما ہے۔ چبوترے پر جانے کے لیے سیڑھیاں ہیں۔ اوپر پہنچتے ہی سامنے حضرت قمیص اعظم کے مقبرے کا دروازہ ہے جو بہت ہی پر شکوہ ہے۔ بسے دیکھ کر دل مرعوب ہو جاتا ہے مقبرہ خوب بلند اور شاندار ہے۔ مقبرے کا ایک چھوٹا سا دروازہ مغرب میں ہے۔ مقبرے میں داخل ہوتے ہی طبیعت بید متاثر ہوتی ہے۔ اور اللہ سے لوگ جاتی ہے اللہ ہی اللہ

زبان پر ہوتا ہے۔ مقبرے کی پشت پر اور دائیں بائیں قطار در قطار نچتہ قبور ہیں جو صاف ستھری رہتی ہیں۔

اور بیچ الآخر کو چادر پوشی کی رسم ادا کی جاتی ہے۔ چادر کا جلوس حضرت پیر سید عبدالباسط شاہ صاحب قمیصی قادری کے دولت کدہ رحیم گلشن (چوک پیر زادگان ساڈھورہ) سے چلتا ہے بازار میں سے گزرتا ہوا ماموں بھانجے کے مزارات پر جاتا ہے۔ وہاں رسم گلیوشی و چادر پوشی ادا کی جاتی ہے۔ فاتحہ پڑھتے ایصالِ ثواب کرتے ہیں۔ تبرک بھی تقسیم کیا جاتا ہے۔ جلوس جم غفیر ہوتا ہے۔ جس میں مقامی بھی ہوتے ہیں اور بیرونی زائرین بھی وہاں سے یہ جلوس شان و شکوہ کے ساتھ حضرت قمیص اعظم کی درگاہ فلک بارگاہ کو جاتا ہے اور عصر مغرب کے درمیان حضرت قمیص اعظم کے روضے پر پہنچتا ہے۔ اس وقت کی کیفیت عجیب ہوتی ہے۔ ہر شخص محو یادِ الہی ہوتا ہے دل ذکر میں مشغول ہوتا ہے۔ ہر ایک پر محویت کا عالم طاری ہوتا ہے، دل دنیا سے بیزار اور آنکھیں اشک بار ہوتی ہیں۔ چہروں سے معصومیت نمایاں ہوتی ہے۔ اور کیے پرند امت ہوتی ہے۔ ایسا لگتا ہے کہ یہ اس دنیا کے نہیں کسی اور ہی عالم کے نکو کار بندے ہیں۔ سب ہی یادِ الہی میں مستغرق اور دست بدعا ہوتے ہیں اور قمیص اعظم کے وسیلے سے دلی مرادیں مانگتے ہیں۔ جو مقبول ہوتی ہیں۔ عجب کیفیت کا سماں ہوتا ہے۔ پتھر دل بھی پانی ہو جاتا ہے کچھ دیر یہ کیفیت منظر برپا رہتا ہے کہ مغرب کی اذان ہو جاتی ہے۔ مسلمان زائرین نماز باجماعت ادا کرتے ہیں۔ حضور قلب سے دعائیں مانگتے ہیں۔ نماز سے فارغ ہونے کے بعد کچھ ذکر و اذکار اور تلاوت قرآن پاک میں مشغول ہو جاتے ہیں اور کچھ سیر و تفریح میں۔ آج کے دن سب دنوں سے زیادہ تبرکات کا انبار ہوتا ہے اور نذرانہ کی کثرت ہوتی ہے۔

لنگر تو پہلی سے متواتر چلتا رہتا ہے اور دونوں وقت چلتا ہے۔ مگر آج زیادہ گہما گہمی ہوتی ہے۔ نماز عشاء کے بعد کچھ سو جاتے ہیں اکثر جاگتے رہتے ہیں۔ رات بھر رونق اور چیل چیل رہتی ہے۔ نماز فجر کے بعد رات کے جاگے شب بیدار سو جاتے ہیں۔ باقی حاضر دربار رہتے ہیں اور رفتہ رفتہ شہدائے بلندی کی زیارت کو جاتے آتے رہتے ہیں۔ ۹۔ ۱۰۔ ۱۱ یہ تین دن بڑی رونق کے ہوتے ہیں گیارہ کو آخری قل ہوتا ہے۔ ۱۲ کو میلا بچھڑ جاتا ہے۔ ۱۳ کو سو کا میدان ہوتا ہے۔ ہمیشہ یہ نام اللہ کا۔

# شجره نسب عالیہ نقشبۃ قصبیہ رحمہم اللہ تعالیٰ





۱ عماد الدین علی  
۲ ابوالحسن سیف الدین  
قاضی  
۳ کمال الدین حسن  
۴ ابو حمد نور الدین  
۵ محی الدین علی  
جیلانی

۳ جلال الدین احمد  
۴ بہاء الدین محمد  
۵ تاج الدین محمود  
۶ سید ابی الحیات

۴ شمس العارفین شہاب الدین  
۵ سید ظہر الدین  
۶ سید صدر الدین  
۷ سید مسیح الدین  
۸ سید علاء الدین

۵ ابونصر  
۶ سید قاسم  
۷ علی ثانی  
۸ شہاب الدین احمد سید ابدال  
۹ شمس الدین محمد  
۱۰ علاء الدین علی  
۱۱ میر یحییٰ  
۱۲ میر شرف الدین  
۱۳ سید بہ الدین گیلانی  
۱۴ مزار پر انوار  
۱۵ لاسور میں ہے




۷ حسین جیلانی ابو محمد  
ابو احمد  
۸ حسین جیلانی  
۹ سید غلام مصطفیٰ  
۱۰ بی بی قطب النساء  
۱۱ سید شاہ ابو المکارم  
قادری  
۱۲ سید شاہ محمد باقر لا ولد  
۱۳ سید شاہ محمد غوث  
۱۴ سید شاہ ابو محمد  
۱۵ سید شاہ عبدالحی  
۱۶ قطب الاقطاب  
۱۷ سید شاہ عبد الرزاق  
۱۸ سید شاہ محمد یار  
۱۹ سید شاہ ابو الخیر  
۲۰ قادری باغ گولانہ - بھورے والا  
۲۱ سید یحییٰ زاید  
۲۲ شہنشاہ اکبر اعظم کی والدہ  
۲۳ ماجدہ سیدہ مریم زمانی نواب  
۲۴ حمیدہ بانو عرف حاجی بیگم  
۲۵ نور اللہ مرقدہ جب حج بیت اللہ  
۲۶ اور زیارت عتبات عالیات  
۲۷ کو تشریف لے گئی تھیں تو واپسی

میں اپنے ہمراہ علماء و مشائخ  
اور سادات کرام میں سے  
جن منتخب بزرگوں کو تحفۃ  
لانی تھیں انھیں عربی و ہندی  
میں آباد کیا اور دینی درگاہ  
قائم کی تھی۔ ان ہی میں سے  
ایک یہ بزرگ ابو صالح حسین  
جیلانی ہیں۔ ان ہی کے  
اخلاف میں سے یہ بدنام کلمہ  
نکو نام چند مسترحم

کتاب خوارق شاہ  
قمیص قادری اخلاق حسین  
دہلوی بن محمد ابراہیم حسین  
بن سید حسین بن سید علی  
قادری حنی حینی ہے  
جسے اللہ پاک نے اپنے  
فضل و کرم سے اور فداہ

امی وابی حضور اکرم صلی اللہ  
علیہ وآلہ وسلم کے صدقے  
میں اس خدمت کی سعادت  
بخشی ہے۔ الحمد للہ علی احسانہ



۲۲ سید اظہار احمد گیلانی صاحب ایم اے نے اپنی کتاب تذکرہ قمیص الاعظم صفحہ ۳۳ میں جو شجرہ نسب شامل کیا ہے اور جس کو حضرت پیر سید شاہ عبدالباسط قادری حیدر آبادی مظہر العالی کا شجرہ نسب بتایا ہے اس کے ابتدائی تین نام سید شاہ محمد غوث ابن سید شاہ محمد قادری ابن حضرت قمیص الاعظم تو صحیح ہیں باقی سب غلط اور خود ساختہ ہیں۔ پھر یہ لکھنا کہ سید حاجی فاضل بخش کی اولاد میں سے پانچویں نسل میں سید عبدالباسط حیدر آبادی ہیں جو موجودہ سجادہ نشین درگاہ حضرت شاہ قمیص الاعظم قادری دساڈھورہ ہیں اور کسی مجہول الحال کو نسباً قمیصی بتانے کے لیے کسی نسب میں رد و بدل کرنا بعید از شرافت اور نہایت شرمناک حرکت ہے جو کسی شریف النفس کے لیے زیبائ نہیں ہے۔

# شعور و آگاہی

## کتاب خوارقات حضرت شاہ قمیص قادریؒ

کتاب خوارقات حضرت شاہ قمیص قادریؒ سوانح حیات نہیں۔ خوارق و کمالات کا مجموعہ ہے۔ لیکن مصنف کی سلیقہ شعاری اور سلامت روی کا وصف یہ ہے کہ اگر مبالغہ آمیزی سے کنارہ کش رہ کر جو کہیں کہیں ہے تو اس کے مطالعہ سے مختصر سی سوانح مرتب ہو سکتی ہے جو سودمند بھی ہوگی۔ اور اس کے مطالعہ سے طالبین حق رہنمائی بھی حاصل کر سکیں گے۔ مبالغہ کا وصف یہ ہے کہ کبھی تو اس سے اسلوب و بیان کی تابانی جگمگا اٹھتی ہے۔ اور خیال باسانی دلنشین ہو جاتا ہے۔ مگر کبھی کبھی اس سے حقائق روپوش ہو جاتے ہیں حتیٰ کہ طبائع اثر قبول نہیں کرتیں۔ اور مبالغہ کی آمیزش نقصان دہ ثابت ہوتی ہے اور کسی کی سیرت افسانہ بن کر رہ جاتی ہے۔ یہ نقص ان سوانح حیات میں اکثر پایا جاتا ہے۔ جن میں عقیدت مندی کا جذبہ زیادہ سے زیادہ کار فرما رہا ہے۔

کتاب خوارقات میں بھی کہیں کہیں یہ نقص ہے۔ یہاں اسی کا تخطیہ و تخرجہ مقصود ہے تاکہ سیرت کے حقائق پر تو فکرن ہو سکیں۔ خوارقات کے مصنف نے ترقیمہ لکھا ہے۔

بتاریخ پنجم شہر ذی الحجہ سال ۱۰۸۰ جلوس اکبر شاہ روز یکشنبہ تمام یافت

تاریخ و تقویم بتاتی ہے کہ اکبر شاہ یعنی معین الدین اکبر ثانی کا گیارہواں جلوس ۱۵۳۲ھ/۱۵۱۶ء

ہے اور ۵ رذی الحجہ کو اتوار ہی کا دن ہے۔ اس سے یہ حقیقت آشکارہ ہے کہ یہ کتاب حضرت شاہ قمیص اعظمؒ کی وفات سے دو سو چالیس (۲۴۰) برس بعد مرتب ہوئی ہے اور اس





تاہم بہت ج (سات ج) کی بلکہ مجموعی طور سے سفر و حضر کی مدت آٹھ سال ہوگی۔

(۴) یہ بھی بیان کیا ہے کہ آپ بغداد شریف سے رخصت ہوئے تو دار ملک دکن و ملک پورب ہوئے اور جو مقام پسند آتا، ٹھہرتے اور چلے کرتے اس طرح آپ اجمیر شریف پہنچے وہاں سے ساڈھوڑہ کی تلاش میں پورب کی طرف چلے اور القائے ربانی سے دہلی کی راہ لی۔ گنگوہ گئے۔ پھر ساڈھوڑہ کی راہ لی۔ سیر و سیاحت فرماتے ہوئے سرانے افغان پہنچے جو ساڈھوڑہ ہی کی سرحد تھی۔ وہاں اتنے دن قیام فرما رہے کہ گرد و نواح میں خوب شہرت ہو گئی کہ مخلوق خدا دور و نزدیک سے جوق در جوق حاضر خدمت ہونے لگی۔ حتیٰ کہ اکابر ساڈھوڑہ آپ کو ساڈھوڑہ لے آئے۔ جہاں جانا مقصود تھا (ص ۱۳ تا ۱۸) اس سفر و حضر میں بھی خاصی مدت گزری ہوگی جو چھ سال ہو سکتی ہے۔

(۵) مذکورہ مدتوں میں اس مدت عمر کو بھی شامل کرنا ہوگا جو حجرہ نشینی سے پہلے گزر چکی تھی۔ یا بالفاظ دیگر حجرہ نشینی کے وقت آپ کی عمر جتنی تھی ہمارے عندیے میں اٹھارہ برس سے کچھ زیادہ ہی ہونی چاہیئے۔ لیکن بروئے احتیاط ہم اٹھارہ برس متعین کرتے ہیں۔

(۶) بعض قرائن بتاتے ہیں کہ آپ حدود ساڈھوڑہ (سرانے افغان) میں ۹۵۲ھ/۱۵۴۵ء میں پہنچے تھے اور ۹۹۲ھ/۱۵۸۵ء میں آپ داصل بحق ہوئے۔ درمیانی مدت چالیس برس ہوئی اسے قیام ساڈھوڑہ کی مدت سے تعبیر کیا جاسکتا ہے۔

الغرض جملہ غلط مدتوں (۲۰ + ۴۰ + ۸ + ۶ + ۱۸ + ۲۰) کا مجموعہ ۱۳۲ سال ہوتا ہے۔ اگر اس مجموعہ عمر کو ۹۹۲ھ سنہ وفات میں سے وضع کیا جاتا ہے تو سنہ ولادت ۸۶۰ھ قرار پاتا ہے جو سراسر خلاف واقعہ اور غلط اور ناقابل قبول ہے۔ اس لیے کہ اس زمانے میں تو شاہ حسین بادشاہ بھی نہیں ہوا تھا بلکہ ۲۸ برس بعد ۸۹۹ھ/۱۴۹۳ء میں بادشاہ بنا تھا۔ اگر ان مبالغہ آمیز مدتوں کو صحیح سمجھا جائے گا تو یہ بھی ماننا پڑے گا کہ آپ شاہ حسین کی تخت نشینی سے پہلے اور اپنے جد بزرگوار کی بنگالہ آمد سے پہلے اور والد بزرگوار کی بنگالہ آمد اور بنت شاہ حسین سے شادی ہونے سے پہلے ہی تولد ہو چکے تھے۔

کیونکہ جد بزرگوار اور والد بزرگوار شاہ حسین کے عہد سلطنت ہی میں وارد بنگالہ ہوئے تھے اور جب ہی حضرت ابوالحیاتؒ کی شادی بنت شاہ حسین سے ہوئی تھی۔ شادی ہونے سے پہلے ولادت استغفر اللہ۔ لہذا ان تمام مبالغہ آمیز مدتوں کو مسترد قرار دینا ہوگا اور صحیح معلومات کی روشنی میں ایسا نقشہ مدت حیات مرتب کرنا ہوگا۔ جو قابل قبول ہو سکے۔ اسی نقطہ نظر سے حقیقی و نظری قدروں سے مشترک نقشہ حیات پیش کیا جاتا ہے۔ ممکن ہے کہ عین مطابق ہو۔ اور وہ یہ ہے۔

### حقیقی اور نظری قدروں سے مشترک نقشہ حیات

نام	سن	عہد	وفات	مدت سلطنت
۱ سلطان بنگالہ شاہ حسین کی تخت نشینی	۸۹۹ھ 1492	عہد سکندر لودھی	۹۲۵ 1518	۲۶ برس
۲ حضرت سید تاج الدین کا وارد بنگالہ ہونا	۹۰۸ھ تقریباً 1502	"		
۳ حضرت سید ابوالحیات کا بنگالہ آنا	۹۱۵-۱۶ھ 1509-10	"		
۴ بنت شاہ حسین سے شادی	۹۱۴-۱۸ھ 1511-12	"		
۵ ولادت سید ذاکر قادریؒ	۹۱۹ھ 1513	"		
۶ ولادت حضرت قمیص اعظمؒ	۹۲۱ھ 1514	"		
۷ نصیب شاہ کی تخت نشینی	۹۲۵ھ 1519	عہد ابراہیم لودھی	۹۳۹ھ 1532	۱۳ برس
۸ بابر بادشاہ کا عزم حملہ اور نصیب شاہ کا طاعت قبول کرنا	۹۳۷ھ 1530	عہد بابر بادشاہ		
۹ حضرت قمیص اعظم کی بنت نصیب شاہ سے شادی	۹۳۷ھ تقریباً 1530	عہد بجاویں بادشاہ		
۱۰ بنت نصیب شاہ کا زمین میں دھنسنے	۹۳۸ھ 1530	"		



نام	سن	عہد	وفات	مدت سلطنت
۱۱ حجرہ نشینی یا حبس بیجا	۹۳۸ھ تقریباً 1530	عہد ہمایوں بادشاہ		چند روز درال حجرہ ماندند
۱۲ فیروز بن نصیب شاہ کی تخت نشینی	۹۳۹ھ 1532	"	۹۳۹ 1532	چند ماہ
۱۳ محمود بن شاہ حسین کی تخت نشینی	۹۳۹ھ 1532	"	۹۴۴ھ میں 1537	۵ برس ۹۴۴ھ 1537
			معزول ہوا	شیر شاہ سے شکست کھا کر معزول ہوا
۱۴ حجرہ نشینی یا حبس بیجا سے بچکارہ	۹۴۰ھ تقریباً 1533	عہد محمود شاہ		
۱۵ شیر شاہ بادشاہ کا حملہ اور فتحیابی	۹۴۴ھ 1537	عہد شیر شاہ		
۱۶ شاہ عبد القدوس گنگوہی		عہد ہمایوں بادشاہ	۹۴۵ھ 1538	
۱۷ شاہ عبد الرزاق قادری جھنجانوی		عہد شیر شاہ	۹۵۰ھ 1543	
۱۸ حضرت قیس اعظم سرافغان میں	۹۵۲ھ تقریباً 1545	عہد شیر شاہ		
۱۹ " " " " " " " " " " " "	۹۵۶ھ 1549	عہد سلیم شاہ		
۲۰ " " " " " " " " " " " "	۹۵۸ھ 1551	" "		
سے شادی				
۲۱ ولادت شاہ محمد قادری	۹۶۱ھ تقریباً 1553	عہد عادل شاہ		
۲۲ ہمایوں بادشاہ اور فتح ہند	۹۶۳ھ 1553	عہد سکندر و ہمایوں		
۲۳ اکبر بادشاہ کی تخت نشینی	۹۶۳ھ 1556	عہد اکبری		
۲۴ کہستان بہر مور	۹۶۹ھ 1561	"		
۲۵ بہار و بنگال کی فتح کے لیے	۹۸۳ھ 1575	"		
اکبر بادشاہ کا حملہ				
۲۶ بہار و بنگال کی فتح	۹۸۴ھ 1576	"		
۲۷ حضرت قیس اعظم کا	۹۹۰ھ 1582	"		
سفر بنگال				

		عہد	وفات	مدت سلطنت
۲۸	بنگالہ میں حضرت قمیص اعظم کی وفات	عہد اکبری	۹۹۲ھ ۱۵۸۴ء ۲ ربيع الآخر	
۲۹	ساڈھورہ میں تدفین		۹۹۳ھ ۱۵۸۵ء ۳ رذی القعدہ	

یہ نقشہ کامل یقینی نہیں ہے بلکہ حقیقی اور نظری اقدار کا مجموعہ ہے۔ البتہ اس میں امور ذیل کو ملحوظ رکھا گیا ہے :-

(۱) صاحبِ خوارقات کے بیان کی ترتیب برقرار ہے۔

(۲) اس امر کو ملحوظ رکھا ہے کہ حضرت سید تاج الدین قادریؒ کا دور حضرت سید ابوالحیات قادریؒ کا دور و در بنگالہ شاہ حسین سلطان بنگالہ کے عہد میں رہا ہے اور آمد کی مناسب مدت برقرار ہے۔

(۳) حضرت قمیص اعظمؒ کی ولادت اور حجرہ نشینی کے زمانے کے تعین میں اس پیشین گوئی کی رعایت رکھی ہے کہ اس ملک از شمارفت۔ تاکہ پیشین گوئی کا ظہور بروقت ثابت ہو مدت مدید گزرنے نہ پائے۔

(۴) حجرہ نشینی سے خلاصی پانے میں ماہ ابقید شاہاں گزشتی کی رعایت رکھی ہے کہ نصیب اور اس کا بیٹا فیروز شاہ ایک ہی سال میں گزر جاتے ہیں اور محمود شاہ کے دور کا آغاز ہو جانا ہے۔ اور شاہاں کی کامل دلالت ظہور پذیر ہو جاتی ہے۔

(۵) مدتِ عبادت و ریاضت بلکہ مدتِ سیاحت میں دو ازدہ سال۔۔۔ عبادت و ریاضت۔۔۔ می کرد کی رعایت رکھی ہے کہ اس مدت کا تعلق وروڈ ساڈھورہ سے پہلی مدت سے ہے۔ ورنہ یہ سلسلہ تا حیات برقرار رہا ہے۔

(۶) گنگوہ تشریف لے جانے میں حضرت شاہ عبدالرزاق قادری جھنجانویؒ کے عہد حیات کو ملحوظ رکھا ہے کہ گنگوہ میں آپ ہی سے ملاقات ہوئی تھی۔ صاحبِ خوارقات کے بیان کی روشنی میں حضرت شاہ عبدالقدوس گنگوہیؒ سے ملاقات ثابت نہیں ہے؛ غالباً

حضرت شاہ عبدالقدوس گنگوہی وفات پا چکے تھے۔ اور یہ جملہ بھی کہ ”یک شیربچہ از سلسلہ عالیہ قادریہ بہ دروازہ مات مستہ است برائے عند اللہ“ میں شیربچہ را بہ ساڈھورہ رخصت نمایند (ص ۱۵) ہرگز حضرت شاہ عبدالقدوس گنگوہی کی شان درویشی کے مطابق نہیں ہے۔ ان کا نہیں کسی تنگ دل ہیبت زدہ کا ہو سکتا ہے۔ جو سراسر نظری ہے۔

(۴) سرائے افغان یعنی سرحد ساڈھورہ وارد ہونے کے زمانے کا بھی نظری تعین ہے جو قرین قیاس ہے۔ اسی طرح سفر بنگالہ کا بھی نظری تعین ہے جو قرین قیاس ہے۔ ان اعتبارات سے مدت عمر مبارک ۷۲ برس متعین ہوتی ہے:-

(۱) ولادت  $\frac{921}{1514}$  (ب) شادی کے وقت عمر ۱۵ سال (ج) حجرہ نشینی کے وقت عمر ۱۸ سال (د) حجرہ نشینی سے خلاصی کے وقت عمر ۲۰ سال (۴) عبادت و ریاضت اور سفر و حضر کی آخری مدت (بارہ سال کے بعد) عمر ۳۲ سال تا درود سرائے افغان (و) قیام سرائے افغان ۳ سال تا عمر ۳۵ سال (ذ) قیام ساڈھورہ ۲۴ سال تا عمر ۶۹ سال (ح) سفر بنگالہ بعمر ۷۰ سال (ط) وفات بعمر ۷۲ سال بنگالہ میں — ہمارے نزدیک عمر مبارک اور واقعات زندگی کی ترتیب اس طرح قرین قیاس ہے۔ الغیب عند اللہ۔



# رسالہ قمیصیہ

(اُردو)

حجم ۲ صفحات، سائز ۸×۱۴ مسطر ۲۵ سطری قلم متوسط۔ کتابت و طباعت نو شہاد و دیدہ۔ کاغذ چکنا سفید اس کے سرورق پرسنہ ۱۲۱۲ھ درج ہے۔ پرنٹ لائن ہے۔ در مطبع بلالی ساڈھورہ ضلع انبالہ رونق انطباع یافت۔ ناشر پیر شکور احمد آف شاہ آباد ہیں۔ سرورق کی پشت پر مشہور فارسی رباعی مندرج ہے۔ صفحہ ۳ سے متن شروع ہوا ہے جو صفحہ ۶ پر ختم ہو گیا ہے۔ اسی صفحہ پر منظوم شجرہ ہے۔ جس کے آخر میں تمت لکھا ہے۔ صفحہ ۷ پر پہلے منظوم دعا ہے پھر منظوم شجرہ ہے۔ منظوم دعائیں یہ دو شعر بھی ہیں۔ جو غماز ہیں مخصوص گروہ کی بدعتیہ کی کے

جو رکھے بغض رسولِ دو جہاں      سب خطاؤں کی یہ جڑ ہے بے گماں  
جو ہے گستاخ رسولِ کمر دگار      جڑ گناہوں کی ہے سن اے نابکار  
صفحہ ۱۸ پر عرض حال کے تحت ترکِ وطن ۱۹۴۷ء کا مختصر سا ذکر ہے اور موجود ۵

۱۲۱۲ھ کو اگر ۱۸۹۳ء عیسوی کی مطابقت کے اظہار کے لیے لکھا ہے تو صحیح نہیں ہے غلط ہے۔ ۱۲۱۲ھ کے مطابق عیسوی ۱۸۹۷ء ہے جو ہمارے لیے مفید مدعا نہیں ہے۔ اسے کتابت کی غلطی قرار دینا ہوگا۔ اس لیے کہ یہ رسالہ بلالی پریس ساڈھورہ میں طبع ہوا ہے مگر ۱۲۱۲ھ میں شمال میں کہیں بھی پریس کا کاروانج نہیں تھا۔ دہلی میں بھی ۱۲۵۳ھ میں قائم ہوا تھا۔ نیز اس رسالے کے پہلے جملے میں میر محمد لاہوری کا ذکر ہے جنہوں نے ۱۲۳۲ھ میں اپنی کتاب خوارقات..... تصنیف کی تھی۔ جس سے رسالہ قمیصیہ ماخوذ ہے۔ اس لیے ماننا ہوگا کہ ۱۲۱۲ھ نہیں بلکہ ۱۳۱۲ھ ہے جو ۱۸۹۷ء کے مطابق ہے۔

سجادہ نشین درگاہ قمیصیہ کے متعلق یہ لکھا ہے :-

ہندوستان میں مشہور و معروف شخصیت حضرت سید عبدالرزاق  
کے صاحبزادے سید عبدالباسط قادری موجودہ سجادہ نشین ساڈھورہ <sup>بھٹ</sup>  
بھی آپ ہی کی اولاد سے ہیں۔

صفحہ ۱۹ پر شجرہ نسب ہے جو پیر شکور احمد آف شاہ آباد کے پوتوں پر ختم ہوا ہے۔  
صفحہ ۲ پر اشتہار ہے اور آخر میں یہ پرنٹ لائن ہے :-  
نیو عالمگیر پریس سیالکوٹ۔۔۔۔۔

مطالع کے دو مختلف نام یہ بتاتے ہیں کہ پہلے یہ رسالہ مطبع بلالی ساڈھورہ (انڈیا) سے  
شائع ہوا پھر ۱۹۴۷ء کے بعد تین صفحات کے اضافے سے نیو عالمگیر پریس سیالکوٹ (پاکستان)  
سے شائع ہوا ہے۔ ہو سکتا ہے کہ آفسٹ پر طبع کرایا ہوا اور پیر شکور احمد اینڈ سنز نے  
طبع کرایا ہو۔ لیکن واضح طور پر نہ تو ناشر کا نام ہے اور نہ طبع ثانی کی تاریخ ہے۔  
رسالہ قمیصیہ کا مطالعہ بتاتا ہے کہ یہ کتاب خوارقات حضرت شاہ قمیص قادریؒ کی  
تصنیف میر محمد لاہوری مرتبہ کیا ہواں جلوس اکبر شاہی (۱۲۳۲ھ) کا اردو ترجمہ  
ہے۔ آغاز ہی میں یہ جملہ ہے :-

اما بعد۔ ملفوظات پیر محمد لاہوری قادری میں مذکور ہے۔

اس جملہ سے یہ تو واضح ہے کہ یہ کتاب خوارقات حضرت شاہ قمیص قادریؒ کی آواز  
باز گشت ہے۔ جسے رسالہ قمیصیہ کے مرتب نے ملفوظات پیر محمد لاہوری قادری سے  
تعبیر کیا ہے جس کو عرف عام کے اعتبار سے ملفوظات سے تعبیر نہیں کیا جاسکتا۔ بالخصوص  
اس لیے کہ مصنف کا بیان یہ ہے :-

بندۂ ضعیف و نحیف بن عبداللہ الصمد میر محمد لاہوری کہ از معتقدان  
جناب حضرت قادریہ باقلت بضاعت و عدم استطاعت خوارقات  
قطب الاقطاب۔۔۔۔۔ حضرت سید سلطان الاولیاء  
پیر دستگیر سید شاہ قمیص الاعظم قادریؒ قدس اللہ سرہ العزیز از مشائخ

صاحب مقال و درویشانہ اہل حال اصغاً نمودہ و از جائے بجائے جمع کرد۔ تا خواص و عوام از مطالعہ اش مستفید شوند۔

لہذا یہ ملفوظات نہیں تصنیف ہے جسے انھوں نے خاص و عام کے استفادہ کے لیے مرتب کیا تھا اور ان کا یہ مخلصانہ کارنامہ ہنوز نفع بخش خاص و عام ہے۔ کرامات کی ترتیب اور مضمون کی یکسانی بھی موٹھ سے پڑی بول رہی ہے کہ رسالہ قمیصیہ کتاب خوارقات ..... کا ترجمہ ہی ہے۔ مگر مترجم کا نام نہیں۔ ترجمہ بھی بے لطف اور سطحی ہے۔ کسی کسی روایت میں نازیبا الحاق بھی ہے جو عدم واقفیت کا غار ہے۔ مثلاً ص ۱۱ میں لکھا ہے۔  
ہمایوں بادشاہ نے سلیم شاہ بادشاہ دہلی سے پانی پت کے میدان میں فتح پائی اور تمام ہندوستان کی بادشاہی ہمایوں بادشاہ کو تفویض ہوئی۔

یہ تاریخ کی کھلی غلطی ہے۔ ہمایوں بادشاہ نے نہ تو دہلی کے بادشاہ سلیم شاہ سے جنگ کی اور نہ پانی پت کے میدان میں فتح پائی۔ اس نے دہلی کے بادشاہ سکندر شاہ سے سہرند میں جنگ کی تھی جس میں سکندر کو شکست اور ہمایوں کو فتح حاصل ہوئی تھی اور وہ سہرند سے براہ شاہ آباد دہلی پہنچ کر بادشاہ بنا تھا۔ عہدِ مغلیہ کی تاریخ کی ہر کتاب سے اس واقعہ کی تصدیق ہوتی ہے۔ یہ جنگ ۹۶۲ھ میں ہوتی تھی۔

ایسی غلط بیانیوں سے یہ بدگمانی ہوتی ہے کہ یہ مجموعہ کرامات حقیقی نہیں بلکہ خود ساختہ کذب بیانی کا مجموعہ ہے اور ایسی روایتوں سے کسی بزرگ کی شان بڑھتی نہیں گھٹتی اور مشتبہ و مشکوک ہو جاتی ہے۔ اس سلسلہ میں یہ اعتراف بر محل ہو گا کہ کتاب خوارقات حضرت شاہ قمیص قادریؒ اس نقص سے مبرا ہے جس کا ذکر خیر ملفوظات پیر محمد لاہور کے نام سے رسالہ قمیصیہ کے پہلے ہی جملے میں موجود ہے۔ یہ بھی صحیح ہے کہ میر محمد لاہوری بھی نامی گرامی اہل قلم اور مشہور انشاء پرداز نہیں ہیں لیکن ان کی تحریر ان کی خوش اعتقادی اور ان کی سلامت روی کی بین دلیل ہے۔ انھوں نے جو کچھ لکھا ہے پوری احتیاط سے لکھا ہے اور بڑی خوبی سے حقائق کی ترجمانی کی ہے۔

کتاب خوارقات حضرت شاہ قمیص قادریؒ اور رسالہ قمیصیہ کا تقابلی مطالعہ یہ بھی



بتاتا ہے کہ تین ایسی روایتوں کو رسالہ قمیصیہ میں شامل نہیں کیا ہے جو کتاب خوارقات حضرت شاہ قمیص قادریؒ کی زینت ہیں اور وہ یہ ہیں :-

(۱) قطب الاقطاب سید عبدالوہاب ترمذیؒ کا اعتراض یہ فرمانا کہ ماہ من ازاں آفتاب ہمو سہا شد۔ (۱۷)

(۲) صاحبزادگان (سید شاہ محمد و سید شاہ ابوالکارم) کا ہم زور آزمائی کرنا اور ارواح بزرگوں کا تشریف فرما ہونا (۳۰)

(۳) کتاب سنوآت الاتقیاء سے ماخوذ کرامت (۳۴-۳۵)

یہ ممکن ہے کہ پیر شکور احمد آف شاہ آباد کو ناقص نسخہ دستیاب ہوا ہو یا امتداد زمانہ سے یہ روایتیں ناقابل خواندگی ہو گئی ہوں اور شامل نہ کی جاسکی ہوں۔ یہ بھی ہے کہ رسالہ قمیصیہ میں پانچ ایسی روایتوں کا اضافہ ہے۔ جو کتاب خوارقات حضرت شاہ قمیص قادریؒ میں نہیں ہیں اور وہ یہ ہیں :-

(۱) چور کا ولی بن جانا (۱۲-۱۱)

(۲) حجرے کا وجود مبارک سے معمور ہو جانا (۱۳)

(۳) نالے میں بکثرت پارس پتھریاں ہونا (۱۴)

(۴) اکبر بادشاہ کا حضرت کو طلب کرنا (۱۴)

(۵) بہادر میں وفات کا ذکر (۱۵)

ان اضافی روایتوں کا اسلوب بیان بھی کسی قدر بے ربط ہے تاہم پیر سید شکور احمد صاحب کی یہ کوشش لائق تحسین ہے کہ انھوں نے کباب ذخیرہ کرامات کو روشناس کرایا۔ حالانکہ ان سے پہلے کسی نے توجہ بھی نہیں کی تھی۔ اس خصوصیت سے وہ افراد خاندان میں ممتاز اور مستحق شکر یہ ہیں۔ اگر وہ اتنا اور کر لیتے کہ کسی سنجیدہ اہل قلم سے نظر ثانی کرا لیتے تو ان کا یہ کارنامہ امر ہو جاتا بہر حال ان کی یہ کوشش بار آور ہے کہ موجودہ سجادہ نشین حضرت پیر سید عبدالباسط شاہ صاحب قمیصی قادری مدظلہ نے اسی کو بعینہ (۱۳۹۰ھ میں) محمدی پریس دیوبند (ضلع سہارن پور، انڈیا) سے دوبارہ شائع کرایا جس کے آخر میں

تصیّدۃ غوثیہ عربی کا اضافہ ہے۔ تاریخ طبع درج نہیں ہے۔

یہ المیہ ہے کہ حضرت قمیص اعظم قدس اللہ سرہ العزیز جیسے بزرگ کے حالات پر کوئی مستقل و مستند تصنیف دستیاب نہیں ہوتی۔ حالانکہ ان ہی کے دم قدم سے ہندوپاک میں خانوادۃ قادریہ نے فروغ پایا ہے۔ اور اگرچہ آپ کی اولاد پاک نہاد میں کئی جلیل القدر بزرگ ہو گزرے ہیں۔ ان میں حضرت مہر علی شاہ رحمۃ اللہ علیہ (گولڑہ شریف۔ پاکستان) شمالی ہند کی معروف شخصیت ہیں۔ (مہر منیر شجرہ نسب سادات حسنی حضرت میراں قادر قمیص) جن کی درگاہ فلک بارگاہ سے ہنوز فیض جاری ہے اور جنوبی ہند (حیدر آباد) میں حضرت سید شاہ نور الدین قمیصی قادری علیہ الرحمۃ والغفران بلند مرتبہ بزرگ گزرے ہیں جو نواب افضل الدولہ نظام دکن کے پیر و مرشد تھے۔ ایک بزرگ پیر علی احمد ہوئے ہیں۔ جن کا مزار شاہ آباد (ضلع کمرناں) میں ہے۔ ان ہی کے صاحبزادے پیر شکور احمد صاحب ہیں جو رسالہ قمیصیہ کے ناشر ہیں۔

عہد حاضر ۱۹۸۵ء میں مجلس معارف صوفیہ لاہور (پاکستان) کی طرف سے ۳۲ صفحات کا ایک کتابچہ شائع ہوا ہے جو تذکرہ قمیص الاعظم ہے۔ اس کا مطالعہ بتاتا ہے کہ بعض بیانات محتاج ثبوت ہیں۔ بعض متضاد اور بعض مبنی برالحاق ہیں۔ مرتب

لے مثلاً خواتین کے نام ام کلثوم۔ ام عمارہ (ص ۱۱-۱۳) اور حضرت غوث الثقلین سید عبدالقادر جیلانی کے مدفن شہر بغداد میں سات سال مقیم رہے (ص ۱۴) محتاج ثبوت ہیں (۲) نصیب شاہ ۹۲۵ھ تا ۹۳۹ھ بنگالہ کا حکمران رہا (ص ۱۲ سطر ۱) پانچویں سطر میں لکھا ہے سید شاہ قمیص الاعظم کی ولادت ۹۲۲ھ میں۔۔۔۔۔ سلطان بنگالہ ناصر الدین نصرت شاہ کے عہد حکومت۔۔۔ میں ہوئی۔ نصیب شاہ ناصر الدین نصرت شاہ ہی کا عرف ہے۔ جب وہ ۹۲۲ھ میں حکمران ہی نہ تھا تو اس کے عہد حکومت (۹۲۵ھ تا ۹۳۹ھ) میں حضرت قمیص اعظم کیسے تولد ہو گئے کسی سواد خواں سے بھی ایسی لغو بیانی کی توقع نہیں ہو سکتی جن کا قلم سطی لغزشوں سے بھی پاک نہ ہو، ان سے کیا توقع کی جاسکتی ہے۔ (۳) خوارقات حضرت شاہ قمیص قادری کے حوالے سے لکھا ہے کہ حویلی کی ڈیوڑھی پار کرنے سے پہلے اپنی زوجہ محترمہ سے فرمایا الخ (ص ۱۶ سطر ۸-۹) یہ صریح الحاق ہے خوارقات۔۔۔ میں یہ نہیں ہے (خوارقات ۱۹) حیرت ہے کہ کنز الانساب سے بھی (باقی حاشیہ صفحہ آئندہ پر)

اپنے مآخذات کا عمیق نگاہی سے مطالعہ بھی نہیں کیا ہے۔ اس کا محرک غالباً یہ جذبہ ہے کہ قمیصی افراد کو ناکام خود مختاری و طلب امارت کی تحریک سے وابستہ ثابت کیا جائے۔ سچ ہے دوست وہ کرتے ہیں دشمن سے جو ہو سکتا نہیں

بلاشبہ ضرورت ہے کہ قدیم و مستند مآخذات سے حضرت قمیص اعظمؒ کی جامع سیرت لکھی جائے۔ اور آپ کے فیوض برکات کو دلپذیر اسلوب سے نشر کیا جائے۔ تاکہ روحانی معاشرہ فروغ پائے اور اسلامی و ایمانی قدروں سے انسانیت مستفید ہو سکے۔ مناسب ہے کہ شاہ قمیص اکیڈمی قائم کی جائے اور ان قلمی کتابوں کی فوٹو اسٹیٹ کاپیاں فراہم کی جائیں جو ہندوپاک میں بعض اشخاص کی تحویل میں بتائی جاتی ہیں اور ان سے آسانی استفادہ نہیں کیا جاسکتا ہے۔ اگر حضرت قمیص اعظمؒ کی اولاد پاک کے مقتدر اشخاص اس طرف متوجہ ہوں تو یہ کار خیر آسانی انجام پاسکتا ہے۔ ورنہ یہی ہوگا کہ غلط بیانی سے سیرت کو بگاڑ بگاڑ کر پیش کیا جائے گا جو مستقبل کا دردناک حادثہ ہوگا۔

### رسالہ قمیصیہ طبع اول

خداوند قدوس کا لاکھ لاکھ شکر ہے کہ وہ رسالہ قمیصیہ بھی دستیاب ہو گیا جو سب سے پہلے مطبع بلالی ساڈھورہ سے شائع ہوا تھا اس کا سائز ۲۶ × ۲۰ ہے۔ ۲۳ سطری مسطر ہے اور ۲۴ صفحات حجم ہے۔ ناشر کا نام درج نہیں ہے۔ البتہ سرورق پر یہ لکھا ہے :- بارشاد عالی جلالہ حضرات اولاد حضرت شاہ قمیص الاعظم رحمۃ اللہ علیہ۔ اس سے یہ ظاہر ہے کہ اس کے ناشر مالک مطبع ہیں اور جو رسالہ قمیصیہ ۱۹۷۷ء کے بعد نیو عالمگیر پریس سیالکوٹ پاکستان سے شائع ہوا ہے۔ چونکہ اس کے سرورق پر بھی مطبع بلالی ساڈھورہ اور ناشر کا نام پیر شکور احمد صاحب لکھا ہے اس لیے یہ سمجھا گیا کہ طبع اول کے ناشر بھی پیر شکور احمد صاحب ہی ہیں مگر ایسا ہے نہیں۔ البتہ تین اصلی یکساں ہیں۔ اور چونکہ رسالہ قمیصیہ طبع اول بعد از کتابت دستیاب ہوا ہے۔ لہذا اطلاع عام کے لیے یہ چند سطور لکھ دی ہیں۔  
(اخلاق حسین دہلوی)

(بقیہ حاشیہ صفحہ گذشتہ)

مدد ملی ہے جو نامعتبر کتاب ہے جسے فہرست مآخذات میں بھی جگہ نہیں دی ہے۔



# خوارقات

# حضرت شمس العظم فادری

(میر محمد لاہوری)

مترجم و مرتب

(اخلاق حسین دہلوی)

یکے از اخلاف پیران پیر دستگیر ابو محمد محی الدین سید عبدالقادر جیلانی  
محبوب سبحانی قطب ربانی قدس اللہ سرہ العزیز  
لال محل

بستی حضرت نظام الدین اولیاء، نئی دہلی

110013

انڈیا

## بِسْمِ اللّٰهِ الرَّحْمٰنِ الرَّحِیْمِ

اللہ تبارک و تعالیٰ کی حمد و ثنا اور اللہ پاک کے برگزیدہ رسول حضرت محمد رسول اللہ صلی اللہ علیہ وآلہ و اصحابہ اجمعین پر صلوٰۃ و سلام کے بعد بندہ ضعیف و نحیف میرے محمد لاہوری بن عبد اللہ الصمد جو حضرات قادریہ کے عقیدتمندوں میں سے ہے کم علم و کم استعداد ہونے کے باوجود اس ناچیز نے قطب الاقطاب غوث الاولیاء رکن دین نبوی استحکام شرع مصطفویٰ مُرشدِ کامل و فاضل یگانہ روزگار دافع علّاقِ مبہیں باکرامت فائزہ و خوارقِ باہرہ حضرت سلطان الاولیاء پیر و دستگیر حضرت سید شاہ قمیص الاعظم قادری قدس اللہ سرہ العزیز کے خوارق و کرامات جو مشائخ صاحبِ مقال اور درویشانِ صاحبِ حال سے پوری توجہ سے سُنے اور جا بجا سے فراہم کیے ہیں اس مقصد سے یہ ناچیز قلمبند کرتا اور لکھتا ہے کہ اس کے مطالعے سے عام و خاص کو فائدہ پہنچے۔

روایات صادقہ | حضرت سید شاہ قمیص الاعظم قدس اللہ سرہ العزیز کی کرامتوں میں سے سب سے پہلی کرامت یہ ہے کہ ۲۷ رمضان المبارک شبِ جمعہ کو

۱۔ یہ لفظ مبیضہ میں دیر لکھا ہے۔ نیچے پڑا سا نقطہ ہے جو دو نقطوں کا قائم مقام ہو سکتا ہے۔ میم کا پورا شوشہ بھی نہیں ہے۔ بعض نے اسے پیر نقل کیا ہے۔ مگر پ کے تین نقطے بھی نہیں ہیں۔ اس لیے پیر کی نسبت میر قرین قیاس ہے۔ وہی میں نے لکھا ہے۔

آپ کے جدِ بزرگوار قطب الاقطاب حضرت سید شاہ تاج الدین قادری رحمۃ اللہ علیہ اپنے جدِ محترم محبوب سبحانی قطبِ ربانی حضرت پیرانِ پیر دستگیر قدس اللہ سرہ الغزنیہ کے روضۂ اقدس واقع بغداد شریف کے دروازے میں سو رہے تھے کہ خواب میں دیکھا کہ حضرت پیرانِ پیر دستگیر غوثِ اعظم محی الدین عبد القادر جیلانی قدس اللہ سرہ الغزنیہ تشریف فرما ہیں اور فرماتے ہیں کہ ”اے بر خوردار تمہارے لیے اللہ پاک کا اور حضور اکرم ﷺ فداہ امی و ابی محمد رسول اللہ صلی اللہ تعالیٰ علیہ وآلہ وسلم کا حکم یہ ہے کہ تم جلدی سے جلدی ملک بنگالہ چلے جاؤ اور وہاں کے سلطان

لے حضرت پیرانِ پیر دستگیر محی الدین عبد القادر جیلانی غوثِ اعظم قدس اللہ سرہ الغزنیہ اپنے والدِ بزرگوار کی طرف سے حضرت امام حسنؑ کی اولادِ پاک نہاد سے ہیں اور والدہ ماجدہ کی طرف سے حضرت امام حسینؑ شہیدِ کربلا کی اولادِ پاک نہاد سے ہیں۔ اسی لیے آپ حسنی حسینی مشہور ہیں۔ اپنے عہد کے سب سے بڑے عالم شریعت و طریقت تھے۔ روحانیت میں بہت بلند مقام ہے۔ خوارق و کرامات بکثرت ہیں اور شہرہ آفاق ہیں۔ آپ کا فیض ہنوز جاری ہے اور تاقیامت رہے گا۔ جملہ خانوادہ طریقت آپ کے فیض سے فیضیاب ہیں۔ آپ نے دینِ اسلام کو از سر نو زندہ کی بخشی تھی اسی لیے محی الدین یعنی دین کو زندہ کرنے والے آپ کا لقب ہے۔ کمالِ علمی یہ تھا کہ آپ شافعی مسلک کے مطابق بھی فتویٰ صادر فرماتے تھے اور حنبلی مسلک کے مطابق بھی، جو تسلیم کیے جاتے تھے۔ آپ ہر مہینے کی گیارہ تاریخ کو روحِ پُر فتوح حضور اکرم صلی اللہ علیہ وآلہ وسلم کے لیے ایصالِ ثواب کرتے اور کھانا کھلاتے تھے۔ اسی لیے گیارہویں آپ کے نام سے مشہور ہوئی (ما ثبت بالسند شیخ عبد الحق محدث دہلوی)۔ آپ ۷۷۸ھ عہدِ خلیفہ مقتدی باللہ عباسی میں پیدا ہوئے اور ۹ ربیع الآخر ۵۶۱ھ عہدِ مستنجد باللہ عباسی میں وفات پائی۔ مزار پُر انوار عروس البلاد بغداد میں ہے اور مرجعِ خلائق ہے یزاروا ویتبرک بہ۔

۲۔ حضرت محمد رسول اللہ صلی اللہ علیہ وآلہ وسلم۔ مصری عالم ہیئت محمود پاشا فلکی کی تحقیق کے مطابق ۱۱ اپریل ۵۷۰ھ کو عرب کے معزز ترین خاندان بنو ہاشم میں پیدا ہوئے۔ حضرت عبد اللہ آپ کے والدِ بزرگوار تھے اور حضرت عبد المطلب آپ کے جدِ بزرگوار تھے جو پورے عرب کے سردار تھے۔ حضرت آمنہ آپ کی والدہ محترمہ تھیں۔ آپ بچپن ہی سے نیک صفات (باقی حاشیہ صفحہ آئندہ پر)



شاہ حسینؒ کو بیعت کرلو۔ وہ میرا بہت سچا معتقد ہے۔

و بقیہ حاشیہ صفحہ گنہشتہ) اور نیکو کار تھے۔ اسی لیے اہل مکہ آپ کو صادق و امین کے لقب سے یاد کرتے تھے۔ ۳۴ برس کی عمر میں منصب نبوت پر فائز ہوئے۔ اس کے بعد ۱۳ برس مکہ معظمہ میں تبلیغ دین و ہدایت کی خدمات انجام دیں اور سخت ترین تکالیف کا تحمل فرماتے رہے۔ پھر بحکم الہی مدینہ منورہ ہجرت فرمائی قیام مدینہ میں تاریخ کی اہم ترین لڑائیوں سے دوچار ہونا پڑا۔ جن میں سے جنگ بدر۔ جنگ احد اور جنگ احزاب مشہور ترین ہیں۔ رمضان ۲۹ شعبہ ہجری میں مکہ مکرمہ کو فتح کیا اور پرچم اسلام لہرایا۔ اسلام کو فروغ کامل نصیب ہوا۔ اور نیکی و نیکو کاری کی فضا برپا ہوئی۔ انسان نما درندے فی الواقع انسان بن گئے تاریخ وفات میں راویوں کا اختلاف ہے۔ حضرت علامہ سید سلیمان ندویؒ فرماتے ہیں کہ ”کتب حدیث کا تمام دفتر چھان ڈالنے کے بعد بھی تاریخ وفات کی مجھ کو کوئی روایت حدیث میں نہیں ملی۔“ (سیرۃ النبی جلد ۲ ص ۱۷۲ حاشیہ) یہ بہت ہی افسوس ناک حادثہ ہے۔ ارباب سیر میں سے بہیقی نے دلائل میں مسند صحیح سلیمان التیمی سے ۲ ربیع الاول کی روایت نقل کی ہے۔ حضرت بابا فرید مسعود گنج شکرؒ (المتوفی ۶۷۰ھ/۱۲۷۱ء) ۹۳ سال کا ارشاد ہے :-

۲ ربیع الاول کو حضرت رسول اللہ صلی اللہ

علیہ وآلہ وسلم نے اس دار فانی سے رحلت فرمائی..... حضور صلی اللہ علیہ وآلہ وسلم کی نو بیویاں راز و اج مطہرات حیات، تھیں ہر ایک نے ایک ایک دن کھانا دیا (ایصالِ ثواب کیا) جب وہ نو کی نو کھانا دے چکیں تو بارہویں تاریخ کو امیر المومنین حضرت ابو بکر صدیق رضی اللہ عنہ نے کھانا دیا اور اتنا دیا کہ سب ہی مدینے والوں کو پہنچا۔ چونکہ بارہویں مشہور ہو گئی اسی لیے (بقیہ حاشیہ صفحہ آئندہ پر)

نقل کردہ رسول اللہ صلی اللہ علیہ وآلہ

وسلم در دوم ماہ ربیع الاول بود..... رسول اللہ صلی اللہ علیہ وآلہ وسلم نہ حجرہ بودند۔ ہر روز یک حجرہ طعام می داد۔ چوں ہر نہ حجرہ طعام داد۔ روز دوازدهم امیر المومنین ابو بکر صدیق رضی اللہ عنہ طعام داد۔ چنداں کہ جملہ خلق مدینہ را رسید۔ چوں روز دوازدهم شہرت یافتہ ازین جہت مسلمانان دوازدهم روز عرس می کنند و می گویند عرس رسول اللہ صلی اللہ علیہ

خواب دیکھتے ہی آنکھ کھل گئی۔ آپ حیران رہ گئے اور سوچنے لگے کہ یہ کیا ماجرا ہے۔ بنگالہ کہاں ہے۔ میں نے تو کبھی نام بھی نہیں سنا جاؤں تو کہاں جاؤں؟ اسی سوچ اور فکر میں پھر آنکھ لگ گئی۔ پھر یہی دیکھا کہ جد بزرگوار محبوب سبحانی قطب ربانی حضرت پیران پیر دستگیر شریف فرما رہے ہیں اور فرماتے ہیں ملک بنگالہ چلے جاؤ اور شاہ حسین سلطان بنگالہ کو بیعت کرو اللہ پاک کا اور اللہ پاک کے برگزیدہ رسول محمد رسول اللہ صلی اللہ علیہ وآلہ وسلم کا یہی حکم ہے۔ پھر آنکھ کھل گئی اور بھی حیرت ہوئی۔ سوچنے لگے کہ وہ تو کیا کروں؟ جاؤں تو کہاں جاؤں؟ ملک بنگالہ کہاں ہے؟ کدھر ہے؟ کس طرف ہے؟ کس سے پوچھوں؟ کون

(بقیہ حاشیہ صفحہ گزشتہ سے پیوستہ)

مسلمان بارہویں ہی کو آپ کا عرس کرتے ہیں اور کہتے ہیں کہ بارہ کو حضور اکرم صلی اللہ علیہ وآلہ وسلم کا عرس ہے بارہ وفات ہے لیکن صحیح روایت کے مطابق ۲ ربیع الاول کو آپ کی وفات ہوئی ہے۔  
 (راحت القلوب ص ۶۶)

صحیح بخاری و مسلم میں حضرت انس بن مالک سے روایت ہے کہ آخر یوم یعنی دو شنبہ (پیر سوار) کے آخری وقت وفات پائی۔ خلاصہ کلام یہ ہے کہ ۲ ربیع الاول ۳۲ھ ہجری یوم دو شنبہ کو آپ نے اس دار فانی سے عالم جاودانی کو رحلت فرمائی۔ صلی اللہ علیہ وآلہ وسلم۔

(صفحہ گزشتہ کا حاشیہ) اے شاہ حسین کا نام سید شریف گئی ہے اور علاء الدین ابوالمنظر شاہ حسین لقب ہے جسینی سادات سے تھا۔ شاہ حسین عرف عام ہے۔ یہ پہلے سیدی بدر والی بنگالہ کا وزیر تھا جو بہت ظالم تھا۔ اس کے خلاف بغاوت ہوئی اور وہ مارا گیا۔ شاہ حسین سے پہلے خوش تھی اس لیے سیدی بدر کے بعد شاہ حسین کو بادشاہ بنایا گیا۔ شاہ حسین ۸۹۹ھ میں تخت نشین ہوا اور ۹۲۵ھ میں وفات پائی۔ ۲۷ برس بادشاہت کی۔ اس زمانے میں شمالی ہند میں پہلے سلطان بہلول لودھی حکمران ہوا تھا جب اس کا انتقال ہوا تو اس کا بیٹا سکندر لودھی بادشاہ بنا جو ۹۲۳ھ میں فوت ہوا۔ اس کے بعد اس کا بیٹا ابراہیم لودھی بادشاہ بنا جو بابر بادشاہ سے لڑتے ہوئے ۹۳۲ھ میں پانی پت کے میدان میں مارا گیا۔ وہیں بلند چبوترے پر اس کی قبر ہے۔ اس میدان کو کالا آم کہتے ہیں۔

بتائے گا؛ اسی سوچ و بچار میں پھر آنکھ لگ گئی تو دیکھا کہ جد بزرگوار حضرت پیران پیر دستگیر محبوب سبحانی قطب ربانی تشریف فرما ہیں اور بڑے پیار سے اور بڑی شفقت سے فرماتے ہیں کہ بر خوردار! تم یہاں سے ملک ہندوستان جاؤ۔ وہاں پہنچو گے تو تمہیں آسانی ملک بنگالہ کا پتہ نشان مل جائے گا جاؤ جلدی سے چلے جاؤ۔

(۳) سفر بنگالہ | قطب الاقطاب حضرت سید تاج الدین قادریؒ بیدار ہوئے تو آمادہ سفر ہو گئے۔ سواری لی اور خشکی کے راستے ہندوستان جانے والے قافلے کے ساتھ سفر اختیار کیا۔ اثنائے راہ میں آپ سے بہت سی عجیب و غریب کرامتیں ظہور میں

اے کرامت امر مطلوب نہیں ہے بلکہ اضافی ہے۔ یہ وصف برضائے الہی طالبوں سے بعد تکمیل بلا طلب جلوہ گر ہوتا ہے البتہ ابتدائی حالات میں کرامات کا انخفا اشد ضروری ہے کیونکہ اظہار سے مقصد اصلی فوت ہو جاتا ہے۔ طبقہ جنیدیہ کا نقطہ نظریہ ہے کہ سلوک کے تئو درجے ہیں سترہواں درجہ کرامت کا ہے۔ (فوائد السالکین ص ۲) سید الطائفہ حضرت جنید بغدادیؒ حضرت پیران پیر دستگیرؒ کے پیران طریقت میں سے بزرگ ترین پیر تھے ان ہی کے متبعین کے گروہ کو طبقہ جنیدیہ کہتے ہیں حضرت محبوب الہی نظام الدین اولیاءؒ کا ارشاد ہے:-

سلوک را صد مرتبہ نہادہ اند و ہفتادم مرتبہ کشف کرامت است اگر سالک ہمد میں مرتبہ بماند ہشتاد و سہ دیگر کے برسد۔  
(فوائد الفوائد ص ۱۱۷)

انہوں نے یعنی مشائخ جنیدیہ نے سلوک کے تئو درجے قرار دیے ہیں۔ سترہواں درجہ کشف کرامت کا درجہ ہے۔ اگر سالک اشف کرامت ہی کے درجہ میں اٹک کر رہ گیا تو دوسرے ترائسی درجوں سے کیسے فیضیاب ہوگا۔

بہر حال اس ہدایت کا اور اس احتیاط کا تعلق منازل سلوک طے کرنے کے زمانے سے ہے تکمیل کے بعد یہ اختیاری امر ہے تاہم انخفا بہتر ہے لیکن تکمیل کے بعد خود بخود بھی اظہار ہوتا رہتا ہے اور ضرورتاً بالارادہ بھی اظہار کیا جاسکتا ہے قطب الاقطاب حضرت خواجہ قطب الدین بختیار اوشیؒ کا ارشاد ہے:-  
(باقی حاشیہ صفحہ آئندہ پر)



آئیں رجن سے ہمراہی متاثر ہوتے اور معتقد ہوتے گئے، الغرض آپ ہندوستان پہنچ گئے تو ملک بنگالہ کا پتہ نشان بھی مل گیا۔ آپ نے ملک بنگالہ جانے والے قافلے کے ساتھ ملک بنگالہ کی راہ لی۔ حتیٰ کہ ملک بنگالہ کی راجدھانی گوڑہ جا پہنچے (جسے لکھنوتی بھی کہتے ہیں) آپ نے شہر میں قیام کیا۔ شاہ حسین سے نہ تو ملاقات کی اور نہ اپنے آنے کی اطلاع دی بلکہ ہوا یہ کہ وہاں بھی آپ سے بہت سی کرامتیں ظہور میں آئیں اور ان کی بڑی شہرت ہوئی خوب چرچا ہوا وہاں کے رہنے والے بکثرت حاضر خدمت ہو کر فیضیاب ہونے لگے حتیٰ کہ وہاں کے بلند پایہ سادات کرام اور مشائخ عظام اور امراء عالی مقام آپ کے کشف و کرامت کے مشتاق ہو ہو کر پروانہ دار آنے لگے مرید ہوتے اور حلقہ ارادت میں داخل ہوتے چلے جاتے۔ غرض کہ آپ کے کمالات کی خوب شہرت ہو گئی اور سب ہی واقف ہو گئے حتیٰ کہ شاہ حسین بھی واقف ہو گیا۔

(۴) شاہ حسین کا حاضر خدمت ہونا | جب یہ اطلاعات شاہ حسین کو پہنچیں جو پہلے ہی سے حضرت پیران پیر دستگیر محبوب سبحانی قطب ربانی کا معتقد بلکہ حلقہ بگوش تھا تو وہ بھی بڑی عقیدتمندی سے اور بڑے ہی ادب و احترام کے ساتھ حاضر خدمت ہوا اور نہ راند نہ عقیدت پیش کیا اور متواتر حاضر خدمت ہوتا رہا۔ جب اس نے اپنی آنکھوں سے یہ دیکھ لیا کہ بڑے بڑے عارف و کامل اور زاہد

(بقیہ حاشیہ صفحہ گزشتہ)

چوں صد مرتبہ ہم طے کند آں گاہ ہر چہ  
خواہد کشف کند ..... مرد کامل آنست کہ خود را  
تا آں زمان کشف نہ کند تا تمام حاصل نہ کند  
دخواتہ السالکین ص ۲۰) آئینہ مفوضات  
جب تو مرتبے پورے طے کر لے تو پھر جو  
چاہے ظاہر کرے۔۔۔ پھر اظہار کرامت کی مانعت  
نہیں ہے۔۔۔ مرد کامل وہی ہے جو اپنے کو اس  
وقت تک ظاہر نہ کرے جب تک تکمیل نہ کر لے۔  
گویا کہ ظہور کرامات سے یہ ثابت ہے کہ قطب الاقطاب حضرت سید تاج الدین قادری اظہار  
کرامات کے منصب پر فائز تھے اور منازل سلوک طے فرما چکے تھے۔

دگوشتہ نشین جو سالکان راہ طریقت کی اولاد پاک نہاد سے ہیں وہ سب آپ کے عارفانہ کلام سے اور آپ کی پاکیزہ اور معارف پرور گفتگو سے اور عرفان حق کی روشن نشانیوں سے متاثر ہیں اور آپ کی بلند پایہ عارفانہ شخصیت کے آگے سرنجم ہیں اور تسلیم کرتے ہیں تو در دل کی بات بھی زبان پر آئی، سلطان شاہ حسین نے اپنے ہمراز و معتبر امیروں میں سے ایک امیر کو بلایا اور دل کی بات اس سے کہی اور کہا کہ تم قطب الاقطاب حضرت سید تاج الدین قادری کی خدمت فیض درجت میں حاضر ہو اور میری طرف سے بڑے ادب کے ساتھ یہ عرض کرو:-

(۵) **پیام شادی** مدت سے میری نیت اور میری خواہش یہ ہے کہ میں اپنی ایک لڑکی کو حضرت غوث اعظم پیران پیر دستگیر محبوب سبحانی قطب ربانی محی الدین سید عبدالقادر جیلانی قدس اللہ سرہ العزیز کی اولاد پاک نہاد میں سے کسی کی خدمت وضو کے لیے نذر کروں۔ اللہ پاک نے ازراہ کرم آپ کو یہاں بھیج ہی دیا ہے تو میری یہ درخواست ہے کہ آپ مجھے ناچیزی بخور دیں کہ اپنی زوجیت میں قبول فرمائیں تو یہ میرے لیے موجب سعادت ہو گا اور میری دختر نیک اختر کے لیے بھی۔

قطب الاقطاب حضرت سید تاج الدین قادری نے امیر ہمران کی زبانی یہ گفتگو سنی تو مسکرائے شاید کہ آپ کبیر السن ہوں، آپ نے فرمایا کہ میرا لڑکا سید ابوالحیات قادری بغداد شریف میں ہے اسی کے لیے یہ امر الہی ہے کہ سلطان اپنی لڑکی کو اس کی زوجیت میں دیں میں تو اس ملک کی سیر کے لیے اور بادشاہ کو دیکھنے اور ملاقات کے لیے آیا ہوں۔

قطب الاقطاب حضرت سید تاج الدین قادری نے شاہی امیر سے جو یہ پیام لایا تھا یہ بھی کہا کہ میں اپنے لڑکے سید ابوالحیات قادری کو خط بھیجتا ہوں اور دو معتبر درویشوں کو بھیجتا ہوں کہ وہ میرا خط پہنچا دیں۔ خط کے پہنچتے ہی وہ انشاء اللہ ان کے ہمراہ آجائیں گے۔ بہتر یہ ہے کہ بادشاہ بھی اپنے معتبر آدمیوں کو ان کے ساتھ بھیج دیں۔ جب وہ آجائے تو جلد بزرگوار حضرت پیران پیر دستگیر محبوب سبحانی قطب ربانی کے ارشاد کے مطابق اپنی صاحبزادی کا عقد مسنون اس سے کر دیں۔ سلطان شاہ حسین نے آپ کے ارشاد پر عمل

کیا کہ درویشوں کے ہمراہ صاحبزادہ سید ابوالحیات قادریؒ کو لانے کے لیے اپنے معتبر آدمی بھی بھیج دیئے (یقین ہے کہ مصارف سفر کا بھی خاطر خواہ انتظام کیا ہوگا)

**سید ابوالحیات کی آمد اور شادی** | یہ مختصر سا قافلہ ملک بنگالہ سے بغداد شریف کے لیے روانہ ہوا (یہ بھی ہوا ہو کہ کسی بڑے

قافلے کی ہمراہی اختیار کی ہو کہ سفر طویل تھا کوہ و صحرا اور دشت و دریا سے گزرنا تھا بڑے قافلوں کے ساتھ راہ آشنا رہبر بھی ہوتے تھے جو واقف ہوتے تھے کہ کہاں سے کون سا راستہ لینا ہے۔ کس وقت کہاں پہنچنا ہے اور کہاں پڑاؤ ڈالنا ہے تاکہ قافلے والوں کی ضروریات بھی پوری ہوتی رہیں اور قافلہ بحفاظت تمام منزل مقصود کو پہنچ جائے۔)

بہر حال یہ مختصر سا قافلہ بغداد شریف پہنچ گیا۔ صاحبزادے سید ابوالحیات قادریؒ کو ان کے والد بزرگوار کا خط بھی پہنچ گیا اور وہ اپنے والد بزرگوار کے حسب طلب اسی قافلے کے ساتھ ملک بنگالہ کے لیے روانہ ہو گئے۔ کہتے ہیں کہ صاحبزادے صاحب چار سال نو ماہ کے بعد ملک بنگالہ کی راجدھانی گوڑہ (لکھنوتی) پہنچے تھے۔ (یقین ہے کہ سلطان شاہ حسین کی طرف سے اس قافلے کا شایان شان استقبال بھی کیا گیا ہوگا) جب یہ قافلہ بخیریت پہنچ گیا تو سلطان شاہ حسین نے حضرت رسالت مآب صلی اللہ علیہ وآلہ وسلم کے ارشاد باطنی کے مطابق اپنی دختر نیک اختر کا نکاح صاحبزادے سید ابوالحیات قادریؒ سے کر دیا۔ (بادشاہ کی دلی مراد پوری ہوئی یقین ہے کہ دلی مسرت بھی نصیب ہوئی ہوگی اور شادی بھی شان و شوکت ہی سے کی ہوگی) اللہ پاک نے اوالاد سے بھی نوازا۔ ان عقیقہ کے بطن سے تین صاحبزادے تولد ہوئے۔

(۱) سید شاہ محمد ذاکری قادریؒ (ممکن ہے محمد ذاکر نام اور ذاکری عرف ہو)

(۲) حضرت سلطان الاولیا، سید شاہ قمیص الاعظم قادریؒ (حضرت سید ابوالحیات

۱۔ سید اطہار احمد گیلانی نے تذکرۃ قمیص الاعظم ص ۱۱ میں ان خاتون کا نام اُم کلثوم لکھا ہے جو محتاج ثبوت ہے۔ ۲۔ سید اطہار احمد گیلانی نے تذکرۃ قمیص الاعظم ص ۱۲ میں حضرت قمیص الاعظم کا سنہ ولادت ۹۲۲ھ لکھا ہے جو ظنی ہے اور محتاج ثبوت ہے۔ (باقی حاشیہ صفحہ آئندہ پر)



قادرؒ کے فرزندوں میں اہم ترین شخصیت آپ ہی کی ہے۔  
(۳) سید شاہ عبدالعزیز قادرؒ۔

**(۴) نسب نامہ** | حضرت سید شاہ قمیص الاعظم قادرؒ بن سید شاہ ابو الحیات قادرؒ  
ابن سید شاہ تاج الدین قادرؒ بن سید شاہ بہاء الدین قادرؒ  
ابن سید شاہ جلال قادرؒ بن سید شاہ داؤد قادرؒ بن سید شاہ علی جمال اللہ قادرؒ  
ابن سید شاہ ابوصالح نصر قادرؒ بن سید شاہ شاہاں شاہ عبدالرزاق قادرؒ بن سید  
شاہ حضرت قطب الاقطاب غوث الصمدانی محبوب سبحانی میراں سید محی الدین ابو محمد عبدالقادر  
جیلانی الحسنى الحسینی الشافعی الحنبلی قدس اللہ سرہ العزیز۔

(بقیہ حاشیہ صفحہ گذشتہ) حضرت قمیص الاعظم کا نام نامی بھی محی الدین لکھا ہے (ص ۱۱) جو کسی مشہور اہل قلم  
نے نہیں لکھا ہے۔ مہرمنیر (شجرہ نسب سادات حسنی) مرتبہ مولانا فیض اللہ قلمی میں میراں قادر قمیص لکھا  
ہے۔ یہی زبانِ زدن خاص و عام ہے۔ محمد ذاکر کے تعلق سے آپ کا نام محمد قادر ہو سکتا ہے اور عبدالعزیز  
کی نسبت سے عبدالقادر ہو سکتا ہے جو قرین قیاس بھی ہے۔

۱۔ رسالہ قمیصیہ میں ابوصالح نصر سے پہلے ایک نام مکرر ہے۔ جو زائد ہے۔

۲۔ حضرت سید شاہ عبدالرزاق قادرؒ حضرت پیران پیر دستگیرؒ کے منجھلے صاحبزادے تھے۔ ابوبکر اور  
ابو الفرج آپ کی کنیت ہے۔ جلیل القدر عالم عصر تھے۔ ملک عراق کے مفتی اعظم تھے۔ تاج الدین اور  
تاج العلماء لقب تھا۔ علوم دینیہ میں اور سلوک و روحانیت میں آپ اپنی نظیر تھے۔ سلوک میں اور  
علوم دینیہ میں اپنے والد بزرگوار سے فیضیاب تھے۔ امام شریعت و طریقت تھے۔ خانوادہ قادریہ کے  
کتنے ہی سلاسل آپ سے جاری و ساری ہیں۔ آپ کے پانچ صاحبزادے تھے۔ (۱) ابوصالح نصر  
(۲) ابوالقاسم عبدالرحیمؒ (۳) ابو محمد اسماعیلؒ (۴) ابوالحسن فضل اللہؒ (۵) سید جمال اللہؒ  
آپ کے بڑے صاحبزادے ابوصالح نصرؒ کی اولادِ پاک نہاد سے کئی بزرگ کمال ہندوستان  
میں تشریف فرما ہوئے اور مخلوقِ خدا کی راہنمائی فرمائی۔ ان میں سے اولین شاہ سید اسماعیلؒ بن  
سید ابدالؒ ہیں۔ یہ بزرگ سید عبدالجبار بن ابوصالح نصرؒ کی اولاد سے تھے (باقی حاشیہ صفحہ آئندہ پر)

## (۸) حضرت سید تاج الدین کی بغداد واپسی | خاصی مدت بعد قطب الاقطاب

حضرت سید تاج الدین قادریؒ نے اپنے وطن مالوف بغداد شریف واپس جانے کا عزم فرمایا۔ اپنے مریدوں سے اور اپنی اولاد سے رخصت ہوئے اور نصیحت فرمائی کہ تم یہیں

(بقیہ حاشیہ صفحہ گذشتہ) قلعہ رنتھنپور میں قیام تھا۔ شیخ محمد حسن و شیخ امان پانی پتی اور شیخ عبداللہ سنی جھنڈا نوئی آپ کے خلفاء میں سے ہیں۔ شیخ عبدالحق محدث دہلویؒ نے لکھا ہے قبل از ایشاں احدیٰ از اولاد حضرت غوث رخ بہ ہندوستان نہ کرد۔ اگر کمرہ قیام نہ پذیر رفت (خزینۃ الاصفیاء) ۹۰۶ھ/۱۵۰۰ھ میں واصل حق ہوئے۔ مزار رنتھنپور میں ہے۔ (۲) سید بہاء الدین گیلانیؒ معروف بہاول شیر یہ بزرگ علی جمال اللہ ابن ابوصالح نصرؒ کی اولاد پاک نہاد سے تھے۔ کرامات عجیبہ و غریبہ آپ سے منسوب ہیں عمر بھی بہت طویل پائی ۹۷۳ھ ہجری میں وفات پائی۔ مزار پر انوار بمقام حجرہ ہے۔ (۳) سید بدر الدین عرف شاہ بدر گیلانیؒ عہد اکبری میں لاہور تشریف لائے (یہ بزرگ سید احمد متقی بن سید ابوصالح نصرؒ کی اولاد سے تھے) مخلوق کو راہ ہدایت پر لگایا بہت سے حلقہ ارادت میں داخل ہوئے صاحب کشف و کرامت بزرگ تھے۔ ۱۰۱۸ھ میں وفات پائی۔ مزار پر انوار موضع مسانیاں علاقہ ٹیپالہ میں ہے اور مرجع خلا ہے۔ (۴) حضرت شاہ قمیص اعظمؒ کے والد بزرگوار عہد لودھی میں بنگالہ آئے۔ سلطان بنگالہ کی صاحبزادی کو زوجیت میں قبول کیا۔ حضرت قمیص اعظمؒ بنگالہ ہی میں تولد ہوئے۔ وہیں پرورش پائی۔ ہندوستان ہی میں رہے۔ یہ بزرگ سید شاہ علی جمال اللہ ابن سید شاہ ابوصالح نصرؒ کی اولاد پاک نہاد سے تھے اور بڑے ہی صاحب کشف و کرامت بزرگ تھے۔ ۹۹۲ھ میں واصل حق ہوئے۔ مزار پر انوار ساڈھور ضلع انبالہ میں ہے اور مرجع خلائق ہے۔ یزاس ویتبرک بے (۵) شہنشاہ اکبر اعظمؒ کی والدہ ماجدہ نواب حمیدہ بانو عرف حاجی بیگم ملکہ زمانی جب حج بیت اللہ اور زیارت عتبات عالیات کو تشریف لے گئیں تو واپسی میں ارض مقدس حجاز سے تحفہ تین گنہار ہمراہ لائیں جن میں سے ستو سادات کرام تھے اور ستو شیوخ عظام تھے اور ستو عام عرب تھے جو ان کے خدام تھے۔ ۹۶۹ھ میں ان کی رہائش کے لیے دہلی میں ایک عالیشان عمارت بنوائی جو اب تک موجود ہے۔ (باقی حاشیہ صفحہ آئندہ پر)

رہنا۔ درویشانہ زندگی بسر کرنا اور کشف و کرامت کا ہرگز نہ گزرا نظر نہ کرنا۔ یہ نصیحت فرمائی اور نصیحت ہوئے اور خشکی کا وہی راستہ اختیار کیا جس سے آئے تھے۔ آپ کے ہمراہ آپ کے خدام بھی تھے۔ جب آپ شمالی ہند میں (قصبہ بنوڑ پہنچے جو ہندوستان کے مشہور قصبے ساڈھورہ و ضلع انبالہ) کے پاس ہی ہے۔

(۹) ظہورِ کرامت | آپ نے قصبہ بنوڑ کی جامع مسجد میں قیام فرمایا۔ خود تو مسجد کی عمارت میں مقیم ہوئے اور سواری کے گھوڑے کو مسجد کے صحن

(بقیہ حاشیہ صفحہ گذشتہ) عرب سرائے اس کا نام رکھا اور دارالعلوم بنایا جس میں یہ بزرگ درس دیتے تھے اور مہایوں بادشاہ کی روح کو ثواب ایصال کرتے تھے۔

یہ بزرگ مختلف قبائل ثقافت، بالفقیہہ، باطہ، بابود، بالنور، جل ایل اور باحسن (حسنی حسینی) سے تھے۔ میرے بزرگوں میں سے حسین بن محسن جیلانی تشریف لائے تھے جو محی الدین ابو عبد اللہ ابن ابو صالح نصر کی اولاد پاک نہاد سے تھے۔ میرے بزرگ عرب سرائے ہی میں مقیم رہے یہاں تک کہ ۱۹۲۲ء میں عرب سرائے کا انخلا عمل میں آیا تو شہر دہلی میں جا بسے البتہ بعض بعض انقلابی اثرات سے متاثر ہو کر کہیں کہیں جا بسے تھے۔ جن میں سے اکثر ۱۹۴۷ء میں پاکستان چلے گئے۔ جو پشاور، اسلام آباد، کراچی اور لاہر کا نہ (سندھ) میں رہتے ہیں۔

میرے پردادا بزرگوار سید علی بغدادی بغداد شریف ہی میں پیدا ہوئے اور وہیں پرورش پائی تھی۔ کیونکہ آپ کے والد نے سفر حج کے دوران قیام بغداد میں اپنے ہی خاندان میں شادی کی تھی۔ حضرت سید علی بغدادی نوجوانی میں دہلی آئے اور آخر دم تک یہیں رہے ۱۹۲۷ء میں وفات پائی۔ مزار پر انوار ترمذی عرب سرائے میں ہے (نسب نامہ سادات حسنی حسینی عرب سرائے دہلی) شاہ ولی اللہ مولانا شاہ فخر الدین چشتی مجدد چشتیہ خواجہ میر درد اور مرزا مظہر جان جاناں آپ کے معاصرین میں سے تھے۔ شاہ عالم بادشاہ اور شہزادگان تیموریہ آپ کے بہت ہی عقیدتمند تھے۔ بادشاہ اور شہزادے جب حاضر خدمت ہوتے تو نذرانہ بھی دیا کرتے تھے۔

اے بنوڑ۔ یہ قصبہ پنجاب میں راجپورہ کے پاس ہے جو ساڈھورہ سے تقریباً ۱۰۰ باقی حاشیہ صفحہ آئندہ پر)



میں بند ہو ادیا۔ قضاء عند اللہ رات کو بارش ہوئی اور خوب ہوئی۔ آپ نے خدام سے کہا کہ گھوڑے کو بھی اندر لا باندھو۔ وہ اندر لے آئے۔ علی الصباح جب فجر کی نماز کو قصبے کے عام و خاص اور ساداتِ عظام اور مشائخ کرام آئے اور انھوں نے گھوڑے کو مسجد کے اندر کھڑا دیکھا تو آپ سے کہا کہ اسے بزرگوار! یہ آپ نے کیا کیا کہ گھوڑے کو مسجد کے اندر کھڑا کر رکھا ہے۔ اسے باہر نکلوائیے۔ حضرت تاج الدینؒ نے دریافت فرمایا کہ تم اندر کھڑے رہنے سے کیوں روکتے ہو اور کیوں باہر نکلوانا چاہتے ہو۔ انھوں نے کہا کہ گھوڑا لید کرے گا۔ کوڑا کرے گا۔ پیشاب کرے گا تو مسجد گندی ہوگی ناپاک ہوگی۔ آپ نے فرمایا کہ گھوڑا اگر پانی پیے گا اور گھاس دانہ کھائے گا تو لید بھی کرے گا۔ کوڑا بھی کرے گا اور پیشاب بھی کرے گا۔ لیکن جب نہ کچھ کھائے گا اور نہ پانی پیے گا تو کچھ بھی نہ کرے گا۔ اور مسجد بھی غلیظ نہ ہوگی۔ انھوں نے کہا اگر ایسا ہے تو کچھ خرچ نہیں خدا کی قدرت کہ چالیس دن تک متواتر بارش ہوتی رہی۔ حضرت والا اور آپ کے خدام اور گھوڑا سب ہی مسجد میں رہے۔ گھوڑے نے نہ تو کچھ کھایا نہ پیا۔ نہ پیشاب کیا نہ لید کی اور نہ کوڑا کر کٹ ہوا۔ اس سے قصبے میں رہنے والوں کو بہت ہی حیرت ہوئی (انھیں کچھ یہ بھی پتہ چلا کہ حضرت والا حضرت پیران پیر دستگیر محبوب سبحانی قطب ربانیؒ ہی کی اولاد پاک نہاد سے ہیں تو) وہ آپ سے کشف و کرامت کے طالب ہوئے تاکہ انھیں طمانیت ہو جائے کہ آپ بلاشبہ حضرت پیران پیر دستگیرؒ ہی کی اولاد پاک نہاد سے ہیں تو خاطر خواہ حضرت سے فیضیاب ہوں۔

حضرت والا نے ان کی بات چیت سے سمجھ لیا کہ یہ کیا چاہتے ہیں۔ لہذا آپ نے زبانِ الہام ترجمان سے فرمایا کہ میرا پوتا سلطان الاولیاء سید شاہ قمیص الاعظم قادریؒ جو سلطان شاہ حسین بادشاہ بنگالہ کا نوادہ ہے اور بنگالہ ہی میں اپنے والد سید ابوالحیات کے پاس ہے تو جب وہ کچھ دنوں بعد حکم الہی اور ارشادِ نبوی صلی اللہ علیہ وآلہ وسلم کے مطابق یہاں

(بقیہ حاشیہ صفحہ گزشتہ)

۶ کیلو میٹر کے فاصلے پر ہے اور انبالہ سے شمال میں اور ساڈھورہ سے مغرب میں ہے پرانی یادگار ایک جامع مسجد ہے۔ تعجب نہیں کہ یہ وہی مسجد ہو جس میں حضرت سید تاج الدین قادریؒ نے قیام فرمایا تھا۔ نئی آبادی بکترنگ

آئے گا۔ اور تم سب اس سے بیعت ہو گے تو تم پر وہ حقیقت واضح ہو جائے گی جس کے تم طالب ہو۔ یعنی یہ بات مان لو گے کہ میں حضرت پیران پیر دستگیر محبوب سبحانیؒ ہی کی اولاد سے ہوں اور اس بات کی مستند طریقے سے شہرت بھی ہو جائے گی۔ اس کے بعد آپ یہاں سے رخصت ہوئے اور بغداد شریف چلے گئے۔

(۱) شاہ محمد ذاکری القادریؒ | یہ ذکر آچکا ہے کہ حضرت سید ابوالحیات کی شادی شاہ حسین سلطان بنگالہ کی دختر نیک اختر سے ہوئی تھی اور

ان عقیقہ کے بطن سے تین صاحبزادے ہوئے تھے جو نیک سیرت تھے اور غیر معمولی دہی اوصاف سے مالا مال تھے۔ شاہ محمد ذاکری القادریؒ بڑے صاحبزادے تھے۔ ایک دن بچپن میں وہ بچوں کے ساتھ کھیل رہے تھے۔ ہر ایک بچے کے پاس ہاتھ میں رکھنے کی لکڑی تھی جسے وہ گھوڑا بنائے۔ دوڑاتے پھر رہے تھے۔ شاہ محمد ذاکریؒ کے پاس ہاتھ میں رکھنے کی لکڑی تو تھی نہیں جسے وہ گھوڑا بنانے کے لڑکوں کے ساتھ کھیلتے، البتہ وہاں کچی عمارت کی گری پڑی ایک دیوار تھی۔ آپ اس دیوار پر چڑھ بیٹھے اور اسے دوڑانے لگے۔ دیوار لاٹھی کے گھوڑے کی طرح دوڑنے لگی۔ اور آپ بچوں کے ساتھ کھیلتے رہے، اس بات کا چرچا ہوا تو ان کے والد بزرگوار سید ابوالحیاتؒ کو بھی خبر ہوئی۔ وہ خفا ہوئے اور ناراضگی کا اظہار فرمایا۔ کیونکہ اظہار کرامت سے داد بزرگوار نے منع فرمایا تھا۔

دوسرا واقعہ یہ پیش آیا کہ شاہ محمد ذاکریؒ کا عہد شباب تھا اور آپ شہر گورہ (بنگالہ) کے بازار میں کھڑے تھے کہ سلطان شاہ حسین کامست ہاتھی اُدھر آنکلا۔ بازار میں ہٹو بچو کا شور مچا۔ سب ہٹ ہٹا گئے مگر شاہ محمد ذاکریؒ اپنی جگہ کھڑے ہی رہے۔ جب وہ ہاتھی آپ کے قریب پہنچا تو بھی کسی نے آپ سے کہا اے صاحبزادے یہاں سے ہٹ جاؤ مست ہاتھی آ رہا ہے رکھیں کچل نہ دے، آپ نے دریافت کیا ہاتھی کس کا ہے؟ انھوں نے کہا کہ ہاتھی بادشاہ کا ہے۔ آپ نے فرمایا میں بھی تو اللہ کامست ہاتھی ہوں۔ بدطینت فیل بان نے بھی یہ بات سن لی

اور ہاتھی کو آپ کی طرف پیل دیا۔ ہاتھی جیسے ہی آپ کے پاس پہنچا تو آپ نے اس کے دونوں دانت و جو باہر نکلے ہوئے ہوتے ہیں، کچھ اس طرح پکڑے کہ اس کی ساری مستی ہوا ہو گئی اس حیرت انگیز کرامت کا چرچا خوب ہوا۔ اس واقعہ کی اطلاع سلطان شاہ حسین کو بھی پہنچی اور آپ کے والد بزرگوار سید ابوالحیاتؒ کو بھی پہنچی۔ والد بزرگوار نے سخت ناگواری کا اظہار فرمایا۔ قضا عند اللہ جوانی ہی میں ان کا انتقال ہو گیا واللہ پاک مغفرت فرمائے اور درجات بلند فرمائے

(۱۱) **شاہ عبدالعزیز سراج القادریؒ** | شاہ عبدالعزیز قادریؒ بھائیوں میں سب سے چھوٹے اور حضرت سید ابوالحیات قادریؒ کے تیسرے صاحبزادے تھے۔ یہ اپنے حقیقی ماموں نصیب شاہ کے ساتھ کسی لڑائی کی مہم میں شریک ہوئے اور شہید ہو گئے واللہ پاک مغفرت فرمائے

(۱۲) **حضرت سید شاہ قمیص اعظم قادریؒ** | حضرت سید شاہ قمیص قادریؒ بھائیوں میں منجھلے بھائی اور حضرت سید ابوالحیات

قادریؒ کے دوسرے صاحبزادے تھے۔ ان کے دم قدم سے روحانیت کا چراغ روشن ہوا اور خاندان کا بول بالا ہوا۔ آپ نے والد بزرگوار کے آغوش شفقت میں پرورش پائی علوم دینیہ میں دسترس حاصل کی اور والد بزرگوار کی نگاہ شفقت سے منازل سلوک طے فرمائیں۔ آپ کو فطرتاً سلوک سے لگاؤ تھا۔ اس لیے شب و روز یاد الہی میں مستغرق رہتے تھے۔ آپ کی

لے لکھا ہے کہ در حق وے دعائے بد کرد جوان فوت شد یعنی باپ کی بد دعا سے وہ جوانی ہی میں مر گئے۔ یہ ذاتی تصور ہے اولیاء اللہ کسی کے لیے بد دعا نہیں کیا کرتے پھر ماں باپ جو اولاد کو برا بھلا کہتے یا کہتے ہیں اس سے مراد اصلاح ہوتی ہے موت اور تباہ حالی مقصود نہیں ہوتی۔ اس لیے یہ تصور ناقابل قبول

۲ نصیب شاہ عرف ہے اصل نام ہے نصرت حسین شاہ اور لقب ہے نصیر الدین شاہ اپنے باپ شاہ حسین کی وفات کے بعد ۹۲۵ھ میں تخت نشین ہوا۔ مورخین نے لکھا ہے کہ سید ہونے کے باوجود بہت تعیش پسند

اور فسق و فجور میں بہت ہی مبتلا تھا۔ بابر بادشاہ نے جب ۹۳۳ھ میں دہلی اور آگرہ کو فتح کر لیا تو لودھی امرا

بھاگ کر بنگالہ گئے۔ ابراہیم لودھی کی لڑکی بھی گئی تھی جس سے نصیب شاہ نے شادی کر لی تھی۔ بابر بادشاہ

نے جو پور فتح کرنے کے بعد جب ۹۳۶ھ میں بنگالہ پر حملہ کرنا چاہا تو نصیب شاہ نے وباقی حاشیہ صفحہ آئندہ



شادی آپ کے سگے ماموں سلطان نصیب شاہ کی دختر واژگون اختر سے ہوئی تھی جو عیش کی بڑی تھی اور ناز و تنعم میں مستغرق رہنا چاہتی تھی۔ اسے حضرت قمیص اعظم کا ریاضت و عبادت میں مشغول رہنا ذرا بھی پسند نہ تھا۔

(۱۳) **حادثہ جانتاں** | (کہتے ہیں کہ جب بُرا وقت آتا ہے تو عقل ماری جاتی ہے اور شعور کی آنکھیں پھوٹ جاتی ہیں۔ یہی ہوا) وہ اکثر غصے سے برہم ہوتی ہوئی حضرت قمیص کے پاس آتی اور جو مونہ میں آتا کہتی اور بڑی ہی گستاخانہ گفتگو کرتی آپ تحمل سے کام لیتے اور دلجوئی فرماتے۔ اسے تو اپنے باپ کی دولت و ثروت پر ناز تھا۔ وہ کسی کی کیا سنتی تاہم آپ دلداری فرماتے رہتے۔ شامت اعمال سے ایک دن وہ آنی نخوت و غرور کے نشے سے چور اور غصے میں مبہوت تھی۔ بڑی ہی گستاخی سے پیش آئی۔ جو مونہ میں آیا کہہ گزری۔ یہ بھی کہا کہ مجھے تم سے کیا سروکار ہے تم جیسے کتنے ہی فقیر فقرا میرے باپ کے در پر پڑے رہتے ہیں۔ آپ نے ہر چند تحمل سے کام لیا اور یہی فرمایا بیٹھو بیٹھو! (جو کچھ کہنا سنا ہے اطمینان سے کہو سنو) وہ اجل رسیدہ کس کی سننے والی تھی اور بھی آپ سے باہر ہو گئی اور بھی سخت کلامی کرنے لگی تو آپ نے اتنا فرمایا کہ (جب تم اتنی بے حیا و بے شرم ہو اور اتنی مغلوب الحال ہو تو جاؤ) ڈوب مرد۔ وہ بگڑتی بگڑاتی بُرا بھلا کہتی، چلی گئی۔ جا کر چھپر کھٹ پر بیٹھی ہی تھی کہ چھپر کھٹ سمیت زمین میں دھنس گئی۔ اس حادثے کے پیش آتے ہی مجلس رائے میں کہرام مچ گیا۔ رونا پیٹنا پڑ گیا۔ گھر والے سب ہی خوفزدہ اور محو گم رہ گئے تھے۔ بادشاہ نصیب شاہ اپنے یاروں میں بیٹھا اپنی دلچسپیوں میں مشغول تھا۔ اسے یہ اطلاع ملی تو اٹھ کر محل سرائے میں آیا اور واقعہ کی پوری کیفیت معلوم کی۔ اس نے سب کو گم رہ و زاری سے

بقیہ حاشیہ صفحہ گزشتہ) بابر بادشاہ کی اطاعت قبول کر لی تھی۔ ۹۳۹ھ میں مر گیا۔ آخری دور حکومت میں خاصا انتشار رہا۔ آخر کار عہد محمود شاہ میں ۹۴۴ھ میں شیر شاہ نے بنگالہ پر قبضہ کر لیا۔ پھر اسے ہمایوں بادشاہ نے فتح کر لیا۔ اسے سید اظہار احمد گیلانی نے سلطان نصیب شاہ کی بیٹی کا نام ام عمارہ لکھا ہے۔ رمانہ کی نشاندہی نہیں کی ہے، محتاج ثبوت ہی ہے۔

اور شور و غوغا سے منع کیا اور یہ بھی کہا کہ اگر نہیں مانے تو تمہیں بھی وہی کچھ پیش آئے گا جو شہزادی کو آیا ہے (اگرچہ وہ خود بھی بندہ عیش و عشرت تھا لیکن تاڑ گیا تھا کہ تیر کمان سے نکل چکا ہے عاجزی و انکساری ہی اگر کچھ آڑے آئے تو آئے ورنہ خیر نہیں ہے) اس نے محمد نعیم الدین نامی اپنے وزیر کو بلایا اور اس سے کہا کہ (مجرموں کی طرح) میرے ہاتھ باندھ کے مجھے حضرت والا (حضرت قمیص اعظم) کی خدمت میں لے چلو۔ وزیر نے ایسا ہی کیا کہ نصیب شاہ کے ہاتھ باندھ کے اسے حضرت والا کی خدمت میں پیش کر دیا۔ نصیب شاہ نے دست بستہ عرض کیا کہ اس نے یعنی میری اُس لڑکی نے اپنے کیے کی سزا بھگتی۔ اب عرض یہ ہے کہ میری ایک اور لڑکی ہے وہ نہایت نیک اور صالح ہے (میں اسے پیش کرتا ہوں) آپ اسے قبول فرما لیں وہ بڑے ادب سے وضو کی خدمت انجام دیتی رہے گی (تعجب نہیں کہ ایسے حالات ہوں کہ نصیب شاہ کو ملک کے ہاتھ سے نکل جانے کا اندیشہ درپیش ہوا اور اسی کے پیش نظر یہ تدبیر اختیار کی ہو کہ حضرت کی خوشنودی کے طفیل ملک ہاتھ سے نہ جائے۔ مگر اولیاء اللہ کے سینے کی آنکھیں کھلی ہوتی ہیں کہ حضور اکرم صلی اللہ علیہ وآلہ وسلم کا ارشاد ہے اَتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ تعالیٰ (ترمذی) مؤمن کی فراست (داناتی و دوراندیشی) ضرور اس لیے کہ وہ اللہ کے نور سے (اللہ کی دی ہوئی روشنی سے) دیکھتا ہے حضرت قمیص اعظم نے (اس کے دل کی بات کو بھانپ لیا) اور فرمایا یہ ملک تو تمہارے ہاتھ سے نکل گیا ہے اور حق سبحانہ تعالیٰ نے کسی دوسرے کو عنایت فرما دیا ہے۔

اس جواب سے ممکن ہے کہ مزاجوں میں برہمی پیدا ہوتی ہو۔ اور حاشیہ نشینوں نے سلطان نصیب شاہ کو ورغلا یا ہو کہ صاحبزادی کو تو مار چکے۔ اب سلطنت کے لیے فال بد ہو گئے سے نکال رہے ہیں۔ ضرورتاً رک کرنا چاہیے اور کیے کی سزا ملنی چاہیے نصیب شاہ

---

اسے تعجب نہیں یہ اسی زمانے کا واقعہ ہو جب بابر بادشاہ کے حملہ کی خبریں گرم تھیں اور نصیب شاہ نے مجبور ہو کر اطاعت قبول کر لی تھی۔ مگر اندیشہ لاحق ہی ہو گا۔ بہر حال اس سے کچھ دنوں بعد ملک ہاتھ سے نکل ہی گیا تھا۔

نے ڈرتے ڈرتے یہ کہا ہو کہ ان ہی سے پوچھ لو ان کے کیے کی کیا سزا دی جائے۔ آپ نے روشنی ضمیری سے ان کے دلی منشاء کو سمجھ لیا ہوا در یہ فرمایا ہو)

(۱۲) حجرہ نشینی اور حبسِ بیجا سے رہائی | میرے لیے یہی کوٹھری تجویز کرو کہ میں اس میں بیٹھا رہوں۔ اس کا دروازہ بھی اینٹ

مٹی سے بند کر دو (تاکہ میں کہیں جا آنہ سکوں اور کسی سے کچھ کہہ سُن نہ سکوں) البتہ ایک روشندان رکھ دو کہ اس سے وضو کے لیے پانی دیا لیا جاسکے۔ اتنا کرو اور چلے جاؤ اور اپنے کاموں میں مشغول ہو جاؤ (یہ اللہ پر کامل بھروسے کی بات تھی کہ اسے زندہ رکھنا ہے تو رکھے ہی گا۔ غیب سے رزق دے گا یا تو انائی بخشے گا اور چھٹکارہ بھی دلالتے گا) آپ کتنے ہی دن اس کوٹھری میں بند رہے۔ بعض کہتے ہیں کہ بیس سال رہے (مگر یہ مبالغہ ہے اور خلاف واقعہ بھی ہے)

ایک دن آپ نے جدِ بزرگوار حضرت رسالتِ مآب صلی اللہ علیہ وآلہ وسلم کو اور چاروں اصحاب کرام رضی اللہ تعالیٰ عنہم کو اور حضرت پیرانِ پیر دستگیر محبوب سبحانی قطبِ ربّانی کو اسی

لے چاروں اصحاب سے مراد خلفاء راشدین ہیں۔ اور یہ چار بزرگ یہ ہیں (۱) حضرت ابو بکر صدیقؓ (۲) حضرت عمر فاروقؓ (۳) حضرت عثمان غنیؓ (۴) حضرت علیؓ۔

(۱) حضرت ابو بکر صدیقؓ بالغ و ذی شعور مردوں میں سب سے پہلے ایمان لائے۔ سب سے پہلے واقعہ معراج کی تصدیق فرمائی اور صدیق کے لقب سے مشہور ہوئے۔ حضور اکرم صلی اللہ علیہ وآلہ وسلم کے ساتھ ہجرت کی اور غارِ ثور میں آپ کے ہمراہ رہے۔ بدری صحابہ کرام میں سے ہیں اپنی صاحبزادی حضرت عائشہ صدیقہ کو حضور اکرم صلی اللہ علیہ وآلہ وسلم کی زوجیت میں دیا۔ صوفیائے کرام آپ کو صاحبِ مشاہدہ تسلیم کرتے ہیں۔ حضور اکرم صلی اللہ علیہ وآلہ وسلم کی وفات کے بعد ۳۲ھ ہجری میں آپ ہی خلیفہٴ اول منتخب ہوئے۔ آپ ہی کے عہدِ خلافت میں قرآنِ پاک کو کتابی صورت میں مرتب کیا گیا جو بعینہٴ مروج ہے۔ ۶۳ سال کی عمر میں ۲۲ جمادی الآخر ۳۴ھ میں وفات پائی۔ روضہٴ رسول اللہ صلی اللہ علیہ وآلہ وسلم میں مزارِ پُر انوار ہے۔

(۲) حضرت عمرؓ ابتدائے حال میں اسلام کے سخت مخالف تھے۔ قتل (باقی حاشیہ صفحہ آئندہ پر)



کو ٹھہری میں دیکھا تو عرض کیا کہ مجھے بادشاہوں کی قید میں ڈال رکھا ہے۔ یہ سب بزرگ متوجہ ہوئے۔ حضور صلی اللہ علیہ وآلہ وسلم نے فرمایا کہ اے پیارے بیٹے تم فلاں مہینے کی فلاں

دہائیہ حاشیہ صفحہ گزشتہ) کرنے کے ارادے سے شمشیر بکھنکھاتے تھے کہ توفیق الہی سازگار ہوئی حضور صلی اللہ علیہ وآلہ وسلم کوہ صفا کی پشت پر دار ارقمؓ میں مقیم تھے وہیں پہنچے اور ایمان لائے۔ آپ کے ایمان لانے سے اسلام کو اور مسلمانوں کو بہت ہی تقویت پہنچی۔ جب مسلمانوں کو ہجرت کا حکم ملا تو آپ نے بھی ہجرت فرمائی اور مدینہ منورہ کے قریب مقام قبا میں سکونت اختیار کی۔ ہمت و حوصلہ اور تدبیر میں آپ اپنی مثال تھے۔ امیر المؤمنین حضرت ابو بکر صدیقؓ کی وفات کے بعد آپ ہی منصب خلافت پر سرفراز ہوئے۔ فیروز نامی پارسی غلام نے نماز فجر کے دوران زخمی کیا اور پہلی محرم ۶۱ھ کو آپ اللہ کو پیارے ہوئے۔ روضۂ رسول اللہ صلی اللہ علیہ وآلہ وسلم میں مدفون ہوئے۔

(۳) حضرت عثمان غنیؓ حضور اکرم صلی اللہ علیہ وآلہ وسلم کی سگی چھو بھی حضرت بیضا کے نواسے اور حضرت رومی کے صاحبزادے تھے۔ عفان آپ کے والد بزرگوار تھے جو قبیلہ بنی امیہ میں سے تھے۔ ابتدائی اسلام لانے والوں میں سے تھے۔ سب سے پہلے آپ ہی نے حبش میں ہجرت کی تھی۔ آپ بہت دولت مند اور فیاض تھے۔ اسلام کے ابتدائی حالات میں بارہا کثیر قومات سے امداد فرمائی۔ مدینہ منورہ میں مسلمانوں کے واسطے بیر و ما خرید کر وقف کیا تھا بڑے ہی نیک صفات اور شرمیلے تھے۔ خوب رو بھی تھے۔ حضور اکرم صلی اللہ علیہ وسلم نے یکے بعد دیگرے اپنی دو صاحبزادیوں کو آپ کی زوجیت میں دیا تھا۔ اسی لیے ذوالنورین آپ کا لقب ہوا۔ امیر المؤمنین حضرت عمرؓ کے بعد آپ منصب خلافت پر سرفراز ہوئے آپ کے عہد میں دولت و فراغت خوب تھی۔ مسلمان عیش و عشرت کی زندگی بسر کرنے لگے تھے۔ آپ کا برادر بستی (سالہ) مروان بن حکم آپ کا وزیر بن گیا تھا جو بہت ہی مفسد تھا۔ اسی کی شرارت سے آپ کی شہادت کا اند فہناک حادثہ پیش آیا تھا آپ ۱۲ رزی الحجہ ۳۵ھ کو شہید ہوئے اور جنت البقیع کے متصل دفن کیے گئے۔ آپ کے عہد کا اہم ترین کارنامہ یہ ہے کہ آپ نے قرآن کریم کی کئی نقلیں کرا کے مختلف ممالک کو بھیجیں تاکہ مسلمان قرآن کریم پر پورا عمل کر سکیں اس سے قرآن کریم کے محفوظ رہنے کی تدبیر بھی نکل آئی۔

(باقی حاشیہ صفحہ آئندہ پر)

تاریخ کو بِسْمِ اللّٰهِ الرَّحْمٰنِ الرَّحِیْمِ پڑھا اور اسی روشن دان سے باہر نکل آؤ۔ ہم نے ملک ہندوستان کے قصبہ ساڈھوہ کی ولایت تمہیں دی جو دہلی کے آس پاس ہی ہے۔ آپ ان مکرم و محترم ہندوؤں کی ہدایت کے مطابق مقررہ تاریخ کو روشن دان کے راستے اس کو ٹھہری سے نکل آئے۔ اور جس بیجا سے نجات پائی۔

(بغیہ حاشیہ صفحہ گزشتہ) (۴) حضرت علیؑ اسد اللہ الغالب۔ آپ حضور اکرم صلی اللہ علیہ وآلہ وسلم کے چچا زاد بھائی تھے اور حضور صلی اللہ علیہ وآلہ وسلم کے آغوش شفقت میں پرورش پائی تھی آپ بچوں میں سب سے پہلے ایمان لائے تھے۔ حضور صلی اللہ علیہ وآلہ وسلم کی تربیت کی یہ تاثیر تھی کہ آپ نے کبھی غیر اللہ کے آگے سر نہیں جھکایا اور اگرچہ آپ نا سمجھ بچے ہی تھے مگر حضور صلی اللہ علیہ وآلہ وسلم کے ساتھ نماز پڑھا کرتے تھے۔ مردوں میں سب سے زیادہ حضور صلی اللہ علیہ وآلہ وسلم آپ ہی کو چاہتے تھے۔ جب حضور اکرم صلی اللہ علیہ وآلہ وسلم نے ہجرت فرمائی تو اپنے بستر پر آپ ہی کو سلا یا اور غزوہ تبوک کے موقع پر آپ ہی کو اپنا قائم مقام بنا کر مدینہ طیبہ کا سردار مقرر کیا اور یہ بھی فرمایا کہ تم میرے لیے ایسے ہی ہو جیسے حضرت موسیٰؑ کے لیے حضرت ہارونؑ تھے مگر میرے بعد کوئی نبی نہ ہو گا۔ حضور اکرم صلی اللہ علیہ وآلہ وسلم نے سیدنا حضرت علیؑ کو دو غنیوں سے تشبیہ دی ہے۔ حضرت علیؑ عشرہ مبشرہ میں سے بھی ہیں جنہیں جنت کی خوشخبری دی گئی ہے حضور صلی اللہ علیہ وآلہ وسلم نے آپ کے علم و فضل کے باب میں یہ بھی فرمایا کہ میں علم کا شہر ہوں اور علیؑ اس کے دروازے ہیں۔ غزوہ خیبر کے موقع پر فرمایا کہ میں کل اسے غلّے دوں گا جو اللہ در رسولؐ کو چاہتا ہے اور اللہ در رسولؐ اسے چاہتے ہیں اور اسی کے ہاتھوں قلعہ خیبر فتح ہو گا۔ دوسرے دن صبح سیدنا حضرت علیؑ کو غلّے عنایت فرمایا اور آپ ہی کے ہاتھوں قلعہ خیبر فتح ہوا۔ سیدنا حضرت علیؑ شجاعت میں بھی بے مثل تھے غزوات بدر و احد میں کارہائے نمایاں انجام دیے اور غزوہ احزاب میں بھی ابن عبدود کو تلوار کے گھاٹ اتارا جو ہزار بہادروں کی برابر مانا جاتا تھا اور کسی کی ہمت نہ تھی کہ اس کے مقابلے میں آتا۔ حضور اکرم صلی اللہ علیہ وآلہ وسلم نے اپنی سب سے پیاری بیٹی حضرت فاطمہ الزہراء رضی اللہ عنہا کو آپ کی زوجیت میں دیا جنہیں آپ اپنے گوشت کا ایک ٹکڑا فرماتے تھے۔ حضرت علیؑ پنچتن پاک میں سے بھی تھے آپ نے پورا قرآن پاک حضور صلی اللہ علیہ وآلہ وسلم کی حیات مبارکہ ہی میں حفظ کر لیا تھا آپ یہ بھی فرماتے (باقی حاشیہ صفحہ آئندہ پر)

(۱۵) مجاہداتِ شاقہ | مدتوں تن تنہا کوٹھڑی میں بند رہنا اور اللہ سے لو لگائے رہنا یہ خود ہی بہت بڑا مجاہدہ تھا۔ جس کی بدولت اوصافِ باطنی سے فیضیاب ہونا حیرت انگیز نہیں۔ مجاہدہ طبعیتِ ثانیہ بن چکا تھا جو جس بیجا سے چھٹکارہ پانے کے بعد بھی شدتِ تمام کار فرما رہا۔ لہذا آپ نے دریا میں کھڑے رہ کر عبادت اور اذکار و اوراد میں مشغول رہنا اختیار کیا اور مدتوں ملکِ بنگالہ کے دریاؤں میں محوِ عبادت و ریاضت رہے۔ چرمی لباس بنوالیا تھا وہ پہنتے مگر جب دریا میں اترتے تو اسے اتار دیتے اور ٹھوڑی ٹھوڑی پانی میں جا کھڑے ہوتے اور عبادت میں مشغول ہو جاتے۔ شب و روز اسی طرح مشغول رہتے۔ نماز کا وقت ہوتا تو نکل آتے چرمی دھڑلے کا، لباس پہن لیتے اور جو بھی اشخاص اور عقیدت مند دریا کنارے ہوتے ان کے ساتھ نماز باجماعت پڑھتے۔ نماز سے فارغ ہوتے تو چرمی لباس اتار دیتے دریا میں اترتے اور عبادت و ریاضت میں مشغول ہو جاتے۔ اس دوران آپ ہفت سیفی کا عمل پڑھتے۔ سیف اللہ۔ عین اللہ۔ سہام اللہ۔

(بقیہ حاشیہ صفحہ گزشتہ) تھے کہ میں یہ خوب جانتا ہوں کہ آیاتِ کلام اللہ کب اور کہاں نازل ہوتی ہیں۔ علمِ نحو کے موجد بھی آپ ہی ہیں۔ آپ کے متعلق یہ بھی ارشاد فرمایا جن کا آقا و مولیٰ میں ہوں علی بھی ان کے آقا مولیٰ ہیں۔ سیدنا حضرت علیؑ کے فضائل میں جتنی کثرت سے حدیثیں وارد ہیں اتنی کسی اور کیلئے نہیں ہیں آپ حضرت عثمان غنیؓ ذوالنورین کے بعد منصبِ خلافت پر فائز ہوئے۔ مدتِ خلافت میں باہمی جنگ و پیکار سے بھی دو چار رہنا پڑا جو امیرِ شام کی اجتہادی غلطی کی بدولت ظہور پذیر ہوئی تھیں جن سے اسلامی اتحاد کو عظیم ترین نقصان پہنچا اور مسلمانوں میں اختلاف جو پکڑ گیا۔ حضرت علیؑ نے ادب و احتیاط کے پیش نظر مدینہ منورہ سے کوفہ کو مرکزِ خلافت قرار دیا تھا۔ عبدالرحمن ابن ملجم نے نمازِ فجر کے دوران حملہ کیا۔ تلوار آپ کی پیشانی پر لگی اور اترتی چلی گئی۔ زخم شدید تھا اسی سے ۲۱ رمضان المبارک ۴۰ھ کو واصلِ حق ہوئے۔ روحانی سلاسل اکثر و بیشتر آپ ہی سے فیضیاب ہیں۔ رضی اللہ عنہ و کرم اللہ وجہہ۔



قدرت اللہ۔ حزب اللہ۔ برہان اللہ۔ سہام اکبر اور حزرِ یحیٰیؑ بلکہ جملہ احرازِ پڑھتے تھے۔ ان میں سے بعض دعاؤں کی تاثیر بہت ہی گرم ہے، جہاں کھڑے ہو کر آپ یہ دعائیں پڑھتے تھے وہاں کا پانی کوس کوس بھرتک بہت ہی گرم ہو جاتا تھا۔ وضو کے لیے نکالتے تو ایسا گرم ہوتا جیسے حمام کا پانی گرم ہوتا ہے۔ نکالنے کے بعد کچھ دیر رکھتے تو وہ ٹھنڈا ہوتا اور اس سے وضو کرتے اور نماز پڑھتے۔

اس دوران کچھ واقفِ حال بندہ بے دام بن گئے تھے۔ جو دریا کنارے موجود رہتے

اے حزرِ حفاظت کو کہتے ہیں۔ بزرگوں نے قرآنِ کریم سے ایسی آیات کو منتخب کر کے جو ہر طرح کی حفاظت سے متعلق ہیں دعائیں مرتب کی ہیں جو مشاہدے میں سریع الاثر ثابت ہوئی ہیں۔ تاثیر کے سریع الاثر ہونے کے لیے کچھ قواعد بھی مقرر کیے ہیں۔ جب ان قواعد کے مطابق انھیں پڑھ لیا جاتا ہے تو سجدہ کا گرم ثابت ہوتی ہیں۔ قواعد کے مطابق پڑھنے کو زکوٰۃ دینا کہتے ہیں۔ پڑھنے کے لیے وقت بھی مقرر ہوتا ہے تعداد بھی مقرر ہوتی ہے اور پڑھنے کی مدت بھی۔ جب ایک بار اس طرح پڑھ لی جاتی ہے تو پھر بار بار اس طرح پڑھنے کی ضرورت نہیں رہتی پھر کارِ برآری کے لیے ایک بار پڑھنا ہی کافی ہوتا اور عامل کے بتانے پر عمل کرنے سے مدعا پورا ہو جاتا ہے۔ زمانہ قدیم میں ان ادعیہ کا رواج عام تھا حضرت محبوب الہی نظام الدین اولیاءؒ بھی روزانہ حزرِ کافی اور حزرِ یحیٰیؑ پڑھا کرتے تھے (سیر الاولیاء) اسی طرح کی ایک مشہور دعا حزب البحر بھی ہے۔ شمس العلماء حضرت خواجہ حسن نظامیؒ اس کے عامل تھے۔ انھوں نے پوری صحت کے ساتھ اس کو چھپوایا بھی تھا جو اب بھی ان کے کتب خانے سے دستیاب ہوتی ہے۔ حضرت پیر سید عبدالباسط شاہ صاحب قمیصی القادری سجادہ نشین درگاہ قمیصیہ (ساڈھورہ ضلع انبالہ) بھی اس کے عامل ہیں اور اس کی برکتوں سے فیضیاب ہیں۔ یہ سب دعائیں میرے والد بزرگوار حضرت سید محمد ابراہیم حسین حسینی حسینی کے قلمی ذخیرہ میں تھیں اور نہایت خوشخط لکھی ہوئی تھیں اور ایسی نہیں کہ دیکھنے سے آنکھیں روشن ہو جاتی تھیں مگر اب انھیں دیکھنے کو آنکھیں ترستی ہیں۔ ہوا یہ کہ ۱۹۴۶ء کے ہنگامہ پُر آشوب میں میرا گھر بار گٹا تو یہ نادر سرمایہ بھی خرد برد ہو گیا بقول فردوسی طوسی سے نسب نامہ دولت کی قباد ورق برد ورق ہر سوئے بردہ باد (باقی حاشیہ صفحہ آئندہ پر)

اور آپ سے جدا ہونا گوارا ہی نہ کرتے تھے ان ہی کے ساتھ آپ جماعت سے نماز ادا فرماتے تھے۔ جب انھیں بھوک لگتی تو آپ دریا کی کسی سمت اشارہ کرتے یہ وہاں جاتے تو ایک ہاتھ نکلتا ہاتھ میں پھلوں کی یا میوے کی قسم سے کچھ دانے ہوتے جو عموماً سات ہوتے تھے جنھیں کھالینے سے سیری ہو جاتی تھی اور یہ ایسے ہوتے تھے کہ کسی نے دیکھے بھی نہیں تھے رنجب نہیں کہ ثمر بہشتی ہوں، آدمیوں کی تعداد کے مطابق ہاتھ نکلتا اور وہ ثمر بہشتی انھیں دیدیتا۔ بہر حال آپ مدتِ معینہ تک ان معمولات میں مشغول رہے۔ بعض کہتے ہیں کہ آپ چالیس برس تک دریائی عمل میں مشغول رہے۔ بعض کہتے ہیں بارہ برس تک مشغول رہے لیکن یہ دونوں مدتیں مبالغہ آمیز اور معقولیت سے بعید ہیں سچ ہے چوں کہ یہ نہ حقیقت رہے افسانہ زدند۔ مقدمہ کتاب ہذا میں اس مسئلے کو کو سلجھا دیا ہے، الغرض عملِ دریائی سے فارغ ہونے کے بعد آپ نے حج بیت اللہ کا عزم فرمایا۔

(۱۶) زیارتِ حرمین شریفین | دریائی ریاضت سے فارغ ہو کر آپ حج بیت اللہ کو تشریف لے گئے۔ سات حج کیے حج سے فارغ ہو کر

مدینہ منورہ تشریف لے جاتے۔ خدائے امی و ابی حضور اکرم صلی اللہ علیہ وآلہ وسلم کے روضہ منورہ کی زیارت کی سعادت حاصل کرتے۔ آخر میں مدینہ منورہ سے عروس البلاد بغداد تشریف لائے جو آپ کا آبائی وطن تھا۔ بغداد میں اپنے جدِ نذر گوار حضرت پیران پیر دستگیر محبوب سبحانی قطب ربانی سید محی الدین ابو محمد عبد القادر جیلانی قدس اللہ سرہ العزیز کی زیارت

و بقیہ حاشیہ صفحہ گزشتہ) خاندانِ علم و فضل کا حقیقی نسب نامہ ان کا علمی ذخیرہ ہی ہوا کرتا ہے۔ میں کیا ہوں ع۔ بدنام کنندہ نگو نام چند۔ اور کچھ بھی نہیں۔

لے بغداد عراق کا مشہور شہر اور پایۂ تخت ہے سب سے پہلے نو سیروان عادل نے اس سرزمین پر باغ بنوایا تھا۔ جہاں وہ عدل و انصاف کیا کرتا تھا۔ اس لیے اس کا نام باغ داد مشہور ہو گیا تھا پھر بغداد کہنے لگے۔ باغ اجڑا جڑا گیا تھا۔ پھر اسی سرزمین پر ۳۶ھ میں پہلے عباسی خلیفہ منصور بن سفاح نے شہر بنایا اور پایۂ تخت بنایا۔ بغداد نے ہر اعتبار سے اتنی ترقی کی کہ عروس البلاد مشہور ہوا۔ اس کے گرد و نواح میں بکثرت اولیاء اللہ اور بعض انبیاء آسودۂ خواب آخرت ہیں۔

کی سعادت حاصل کی۔ چلہ بھی کیا یعنی چالیس دن لو ازم چلہ کے ساتھ عبادت میں مشغول رہے بعض کہتے ہیں چند روز قیام پذیر رہے بعض کہتے ہیں کہ چھ مہینے مقیم رہے۔ پھر آپ کو ہندوستان جانے کا حکم ملا اور اگرچہ آپ کی خواہش یہ تھی کہ آپ بغداد ہی میں رہیں آپ نے جد بزرگوار کی بارگاہ میں یہ بھی عرض کیا کہ سات پشتیں مجھ ناچیز کی یہیں گزری ہیں اور وہ یہیں آسودہ خواب آخرت ہیں۔ میں بھی اسی سرزمین میں سپرد خاک کیا جاؤں تو میرے لیے عین سعادت ہے۔ ارشاد ہوا دیکھو! تم جہاں کہیں بھی رہو گے بغداد ہی میں رہو گے (ظاہری فصل مانع نہ ہو گا قرب باطنی حاصل ہی رہے گا) پھر آپ کو پانی بھرا ایک لوٹا دیا گیا اور فرمایا جتنا بھی پانی خرچ کرنا ہو اسی میں سے خرچ کرتے رہنا۔ تمہیں قصبہ ساڈھورہ میں قیام کرنا ہے وہی تمہارا مسکن ہے اور جہاں اس لوٹے کا پانی ختم ہو جائے وہی مقام قصبہ ساڈھورہ ہے۔ حضرت شاہ قمیص اعظمؒ بغداد شریف سے ہندوستان آئے تو کچھ دنوں ہندوستان کے

اے سید اظہار احمد گیلانی نے (تذکرہ قمیص الاعظم ص ۳۴ میں) لکھا ہے کہ ”مکہ معظمہ تشریف لے گئے مدینہ منورہ اور بیت المقدس کی زیارت کے بعد بالآخر اپنے جدا مجد حضرت غوث الثقلین سید عبدالقادر جیلانی کے مدفن شہر بغداد میں ساٹھ سال مقیم رہے۔ اس دوران آپ نے ساٹھ حج ادا کیے۔“

ظ بڑھا بھی دیتے ہیں زیب داستاں کے لیے۔ گیلانی صاحب کا یہ بیان بھی محتاج ثبوت ہے خوارقات کے مصنف نے تو زیادہ سے زیادہ چھ مہینے قیام بغداد کی مدت روایت کی ہے یہ نہیں لکھا کہ شہر بغداد میں سات سال مقیم رہے مگر موصوف نے قیام کی مدت ساٹھ برس لکھی ہے جو محتاج ثبوت ہے بلکہ یہ بھی لکھا ہے کہ اس دوران میں آپ نے ساٹھ حج کیے گویا کہ قیام بغداد ہی میں رہا ساتھ میں بیت المقدس کا اضافہ بھی فرما دیا ہے۔ مگر یہ نہیں بتایا کہ اس سفر کی کل مدت کتنی تھی۔ تاریخی اعتبار سے یہ کس طرح صحیح ثابت ہوتا ہے۔ تاریخی زندگی کے باب میں قدم قدم پر تاریخی رعایت پیش نظر رکھنی ہوتی ہے تاریخی زندگی کو افسانہ بنادینا مفید نہیں سخت مضر ہے۔ غالباً ایسی ہی خامیوں کے پیش نظر جناب سید نفیس الحسینی صاحب نے اس کتابچہ کو عقیدت و خلوص کا حسین مرقع تو قرار دیا ہے مگر تحقیق کا شاہکار یا تحقیق کا مرقع قرار نہیں دیا۔ لفظ مدفن بھی نازیبا اور مخالف شان ہے روضہ مبارکہ یا مزار پر انوار ہونا چاہیے تھا۔



دکنی اور پوربی علاقوں کی سیر و سیاحت فرمائی۔ جو جگہ پسند آتی وہاں قیام فرماتے اور چلہ کرتے غرض کہ سفر و حضر میں برابر مشغول عبادت و ریاضت رہتے۔ اسی طرح چلتے پھرتے آپ اجمیر شریف پہنچے اور ہندو ولی نائب رسول اللہ فی الہند خواجہ خواجگان خواجہ معین الدین حسن سنجر (سن ن ج ر ی) چشتی قدس اللہ سرہ العزیز کے مزار پر انوار کی زیارت سے

۱۔ اجمیر شریف علاقہ راجستان کا قدیم و مشہور شہر ہے۔ جس کے گرد اگرد کو ہستانی سلسلہ ہے۔ ہندوستان کے نامی گرامی راجہ پرتھوی راج درائے پتھورا کی راجدھانی تھا۔ پرتھوی راج کے قلعہ کی فصیل ایک موجود ہے۔ جو پہاڑی چوٹی پر ہے۔ عمارت تو رہی نہیں ہے لیکن خوشناتالاب موجود ہیں۔ جھیل آنا ساگر کا منظر بھی بہت دلکش ہے جو پہاڑوں کے درمیان ہے۔ زمانہ قدیم میں انا ساگر کے ارد گرد شکر میں جو قریب ہی چند کیلو میٹر کے فاصلے پر ہے بہت سے بڑی عظمت والے مندر تھے اور بڑے باکمال جوگی اور سنیا سی بھی رہتے تھے ان کی کشش سے شب و روز یا تریوں کا تانا بندا ہوتا تھا جس سے اجمیر شریف کی شہرت و رونق دو بالاتھی اور اجمیر کی حیثیت مرکزی تجارتی منڈی کی تھی جہاں ہر نادر چیز دستیاب تھی۔ اجمیر علمی و تہذیبی اور تمدنی اعتبار سے بھی بلند پایہ تھا۔ اب بھی مرکزی مقام ہے۔ یہاں کی یونیورسٹی میں تصوف کا بھی شعبہ ہے۔

۲۔ خواجہ بزرگ حضرت خواجہ معین الدین حسن سنجر (سن ن ج ر ی) چشتی اجمیری قدس اللہ سرہ العزیز مقام سنجر (سن ن ج ر) علاقہ سیستان (سجستان) میں پیدا ہوئے جو ایران کا جنوبی کوہستانی علاقہ ہے۔ اسی کو ملک نیمروز کہتے ہیں۔ ایران کا نامی پہلوان رستم بھی اسی علاقہ کا تھا۔ خواجہ بزرگ بچپن ہی میں یتیم ہو گئے تھے نو عمری میں ابراہیم قندوز قلندر کی توجہ سے ایسے متاثر ہوئے کہ جملہ اثاثہ پیری خیرات کر کے تارک الدنیا ہو گئے اور سنجر کی سکونت ترک کر کے سمرقند، بخارا اور قندہار چلے گئے اور علم ظاہری و علم دینیہ کی تکمیل فرمائی۔ پھر عراق و عرب کی سیاحت اختیار کی اور ہر مقام کے اولیاء اللہ سے شرف ملاقات حاصل کیا۔ نیشاپور پہنچے تو حضرت عثمان بارہوئیؒ سے نیاز حاصل کیا۔ ان کی باکمال عالمانہ اور درویشانہ شخصیت سے بہت ہی متاثر ہوئے حتیٰ کہ حضرت عثمان بارہوئیؒ سے بیعت ہو گئے۔ پھر ان کے ہمراہ پایادہ کئی حج کیے اور روضہ رسول اللہ صلی علیہ وآلہ وسلم (باقی صفحہ ۱۲۳)

شرف اندوز ہوئے اور پہاڑ کے نزدیک چلے کیا۔ آپ کو حضرت خواجہ بزرگ قدس اللہ سرہ العزیز کی طرف سے سبز دستار پیش کی گئی تو آپ نے معذرت فرمائی اور فرمایا کہ کلاہ قادری سر پہ رکھتا ہوں اگر کلاہ قادری پر کوئی اور دستار باندھوں تو یہ امر خلاف ادب ہوگا اور میں

(بقیہ حاشیہ صفحہ گزشتہ) کی حاضری سے سعادت اندوز ہوئے۔ خواب میں دیکھا کہ حضور اکرم صلی اللہ علیہ وآلہ وسلم ہندوستان میں اشاعتِ دین کا کام کرنے کے لیے ایما فرماتے ہیں۔ بیدار ہوئے۔ پیرو مرشد کی جناب میں عرض کیا۔ رخصت کی اجازت لی اور ہندوستان کے لیے روانہ ہو گئے۔ بغداد پہنچے تو وہاں کے اولیاء سے ملاقاتیں کیں اور وہاں کی غیر ملکی زبانوں کی درسگاہ سے استفادہ کیا۔ ہندوستانی زبانوں سے آگاہی حاصل کی۔ غزنی پہنچے تو غزنی کی غیر ملکی زبانوں کی درسگاہ سے مزید استفادہ کیا۔ غزنی سے ملتان پہنچے۔ ملتان اس عہد میں کلیدی مقام تھا۔ خشکی کی راہ سے ایران و عراق جانے آنے والے قافلہ سب یہیں سے گزرتے تھے یہاں بھی ہندی السنہ میں مہارت حاصل کرنے کی سہولتیں تھیں۔ آپ نے قیام ملتان میں بھی ہندی بول چال میں مہارت حاصل کی (آئینہ ملتان) ملتان سے لاہور تشریف فرما ہوئے۔ حضرت علی ہجویری داتا گنج بخش قدس اللہ سرہ العزیز کے روضے پر حاضر ہوئے اور روحانی استفادہ فرمایا لاہور سے دہلی تشریف لائے اور چند روزہ قیام کے بعد اجیر تشریف لے گئے۔

اجیر شریف آنا ساگر جھیل کے پہاڑ کی چوٹی سدا بہار کی گچھا میں قیام فرمایا۔ راجہ پرتھوی راج آپ کے قیام سے خوش نہ تھا۔ جوگیوں اور سنیاسیوں کو آپ کے خلاف ابھارا وہ آپ کے مقابلے کو آئے اور جادو جنتر کے خوب ہی کرتب دکھائے لیکن ناکام ہی رہے اور ان میں سے بعض بعض نے اسلام بھی قبول کر لیا۔ انجام کار شاہ محمد غوری نے ۵۸۸ھ میں تھانیسر کے میدان میں پرتھوی راج سے جنگ کی جس میں پرتھوی راج پکڑ لیا گیا اور اجیر محمد غوری نے فتح کر لیا اور پرتھوی راج کے بیٹے گووند راج کو اجیر کا حاکم مقرر کر دیا۔ حضرت خواجہ بزرگ کا قیام پہلے ہی سے تھا بعد میں بھی رہا اور تبلیغِ دین اور سلوک و روحانیت کی خدمات کو کمال خوبی سے انجام دیتے رہے۔ ۶ رجب ۶۳۲ھ یا ۶۲۶ھ (یومِ دو شنبہ) کو انتقال ہوا۔ مزار پُرانوار اجیر شریف میں ہے اور مرجعِ خلافت ہے۔ (باقی حاشیہ صفحہ آئندہ پر)

بے ادب ٹھیکروں گا۔ میں غیرت قادری سے ڈرتا ہوں اس لیے مجھے معاف رکھا جائے۔  
 حضرت قیص اعظم اجمیر شریف سے رخصت ہوئے پورب (مشرق کی طرف چلے مشرقی ممالک  
 کی سیاحت فرماتے ہوئے سفر کے دوران ساڈھورہ پہنچنے کا عزم تھا مگر راستہ معلوم نہیں تھا۔  
 القاتے رتی ہوا کہ دہلی سے پہاڑ کی جانب (شمال مشرق کی طرف) چلو۔ پہاڑ کے دامن ہی میں  
 ساڈھورہ ہے۔ جہاں اس آفتابے (اس لوٹے) کا پانی ختم ہو جائے (جو بارگاہِ غوث اعظم  
 سے ملا ہے) وہی مقام قصبہ ساڈھورہ ہے۔ وہی تمہارا مسکن ہے۔ وہیں تمہیں رہنا ہے۔  
 لہذا جب آپ اس ہدایت کے مطابق دہلی کے راستے سے چلے تو گنگوہ (ضلع سہارنپور)  
 پہنچے۔

(۱) گنگوہ پہنچنا | آپ گنگوہ پہنچے تو گویا حضرت شیخ عبدالقدوس گنگوہی رحمۃ اللہ علیہ  
 کے در دولت پر پہنچ گئے وہاں کی فضا آپ کو خوش گوار معلوم ہوئی۔  
 وہاں کے رہنے والے بھی بھلے مانس اور بے سار معلوم ہوئے اور یہ محسوس فرمایا کہ یہاں ایک  
 اچھا اور نیک صفات شخص بھی ہے غرض کہ طبعی مناسبت و اتحاد نے اس طرف طبیعت  
 کو مائل کیا کہ فی الحال یہیں قیام کیا جائے کہتے ہیں کہ آپ نے قطب العالم حضرت شاہ  
 عبدالقدوس گنگوہیؒ کو بلوایا بھی تھا۔ لیکن جب حضرت شاہ عبدالقدوسؒ کو یہ اطلاع ملی

(بقیہ حاشیہ صفحہ گذشتہ) شب و روز زائرین کی آمد و رفت کا تائبند ہار ہوتا ہے۔ یزاد و یتبرکہ۔  
 سلطان التارکین صوفی حمید الدین ناگوری سوائی فرماتے ہیں کہ خدائے تعالیٰ ان کے مرشد  
 خواجہ بزرگ خواجہ معین الدین حسن سنجرؒ کو تین زبانوں میں کمال مہارت عنایت فرمائی تھی۔ وہ عربی۔  
 فارسی اور ہندی تینوں زبانیں خوب جانتے تھے اور ان میں شعر بھی کہتے تھے۔ یہ ہندی شعر آپ ہی کہتے

ادکھند بھجن دھن گئی دو دھی برہیں ادکھند دیک بجانئی بار بھجی تیں

(سرور الصدور ورق ۹۲ کتب خانہ قومی عجائب گھر کراچی پاکستان)

امام شاہ عبدالقدوسؒ سلسلہ صابریہ میں شیخ محمدؒ سے بیعت تھے جو شاہ عبدالحق ردو لوئی کے پوتے تھے۔  
 شاہ عبدالقدوسؒ جامع الصفات بزرگ تھے۔ علم و فضل میں بھی بلند درجہ رکھتے تھے۔ ان کا کلام سوز  
 و گداز سے مالا مال اور کیف پرور ہے شاہ عبدالقدوسؒ نے ۲۳ جمادی الآخر ۹۲۵ھ (باقی صفحہ آئندہ پر)



کہ حضرت قمیص اعظم کا عزم یہیں قیام فرمانے کا ہے تو آپ نے (روحانی قدروں کے پیش نظر اس عزم کو مناسب نہیں سمجھا اور خود کچھ کہنا بھی مناسب نہیں جانا بلکہ) شاہ العالمین حضرت شاہ عبدالرزاق قادری جھنجانوی کو خط بھیجا اور یہ لکھا کہ سلسلہ عالیہ قادریہ کا شیر بچہ (بقیہ حاشیہ صفحہ گزشتہ) میں پردہ فرمایا۔ مزار پر انوار گنگوہ (ضلع سہارنپور) میں ہے اور الحاج حکیم قریش احمد صاحب سجادہ نشین ہیں۔ ڈیرہ دون میں مطب کرتے ہیں۔ منتخب روزگار شخصیت کے مالک ہیں۔

حضرت شاہ عبدالقدوس گنگوہی وفات سے تین سال پہلے سے عالم سکوت و محویت میں تھے کسی سے بات چیت بھی نہیں کرتے تھے نیز اس مقولے سے جو آپ سے منسوب ہے بتایا گیا ہے اور حضرت شاہ عبدالرزاق جھنجانوی کو مدعو کرنے سے یہ گمان ہوتا ہے کہ اس واقعہ کا تعلق حضرت شاہ عبدالقدوس گنگوہی سے نہ ہو بلکہ ان کے کسی صاحبزادے یا کسی جانشین سے ہو۔ اور چونکہ حضرت شاہ عبدالقدوس کا نام نامی زبانِ مذہب و خلاق ہے اس لیے شہرتِ عامہ کی بنا پر راوی کو آپ ہی کا نام یاد رہا ہو کہ واقعہ بھی آپ ہی کے ہاں کا ہے۔ اور اس طرح یہ روایت آپ سے منسوب ہو گئی ہو۔ اگر یہ صورت حال واقعاً صحیح ہے تو پھر واقعہ کی ترتیب بھی مناسب ہو جائے گی۔ نیز یہ جملہ جو حضرت شاہ عبدالقدوس گنگوہی سے منسوب بتایا گیا ہے ذوقِ سلیم پر گمراہ گمراہ ہے کیونکہ یہ نہ تو حضرت شاہ عبدالقدوس گنگوہی کے شایانِ شان ہے نہ اخلاقِ درویشانہ ہی کا ترجمان ہے۔ حضرت پیران پیر دستگیر قدس اللہ سرہ العزیز کے تعلق سے اور اخلاقِ درویشانہ کے تعلق سے مہمان نوازی کا سلوک روادار کھنا چاہیے تھا جس کی ان سے زیادہ سے زیادہ توقع کی جاسکتی ہے۔ یہ جملہ تو کسی تنگ دل بدخصلت ہی کی زبان سے نکل سکتا ہے۔ بہر حال کتابِ خوارقات کے بیان سے بھی حضرت قمیص اعظم کی ملاقات قطبِ دوراں حضرت عبدالقدوس گنگوہی سے ثابت نہیں ہے۔ سید اظہار احمد گیلانی کا یہ لکھنا کہ ”آپ لی یعنی حضرت قمیص اعظم کی ملاقات بقول ملا پیر محمد لاہوری حضرت عبدالقدوس گنگوہی سے بھی ہوئی (ص ۱۵) سراسر خلافِ تحقیق اور محتاجِ ثبوت ہے۔ ذرا سے کتابچہ میں متعدد لغزشیں تعجب خیز ہیں۔ دریاں حالیکہ ایم۔ اے ہیں۔

اے شاہ عبدالرزاق قادری جھنجانوی رحمۃ اللہ علیہ بڑے ہی ذاکر و شاغلِ بزرگ تھے اور بڑے ہی صاحبِ کشف و کرامت تھے۔ کشفِ ارواح میں کمال حاصل تھا۔ ۱۹۵۳ء میں وفات پائی۔ مزار پر انوار جھنجانہ (ضلع مظفرنگر) میں ہے اور مرجعِ خلاق ہے۔

ہمارے دروازے پر آ بیٹھا ہے۔ خدا کے لیے آپ آئیں اور اسے یہاں سے ساڈھوڑہ بھیج دیں  
 وغالباً یہ حفظ مراتب کی بات تھی کہ خود نہیں کہا بلکہ حضرت شاہ عبدالرزاق قادریؒ کو یاد فرمایا کہ  
 وہ خانوادہ قادریہ کے جلیل القدر بزرگ تھے۔ یہ بھی ہو سکتا ہے کہ حضرت شاہ عبدالقدوسؒ  
 اس زمانے میں علیل ہوں کیونکہ تاریخی قدروں کے پیش نظر قریب تر زمانے ہی میں آپ نے وفات  
 پائی یا اصل حق ہو چکے ہوں، جب حضرت شاہ عبدالقدوس گنگوہیؒ کا خط جھنجانہ (ضلع مظفرنگر)  
 شاہ العالمین حضرت شاہ عبدالرزاق جھنجانویؒ کو پہنچا تو پڑھتے ہی آپ سوار ہوئے اور گنگوہ  
 شریف پہنچے اور سلطان الاولیاء حضرت شاہ قمیص اعظمؒ کی خدمت میں حاضری کی سعادت  
 حاصل کی۔ حضرت جھنجانویؒ نے دیکھتے ہی یہ سمجھ لیا کہ یہ قادری موتیوں میں سے بیش بہا موتی ہے۔

۱۔ دروازے سے مراد نزدیک تر ہے۔ گھر کا یا حولی کا دروازہ مراد نہیں ہے۔ مقصود یہ ہے کہ بستی سے باہر  
 ہی مقیم ہیں لیکن سر راہ ایسی جگہ مقیم ہیں کہ بستی میں آنے جانے والے ان کے پاس ہی سے گزرتے ہیں جو  
 متاثر بھی ہوتے ہوں گے اسی نزدیکی کو دروازے سے تعبیر کیا ہے۔

۲۔ ایسا لگتا ہے کہ حضرت شاہ عبدالقدوس گنگوہیؒ نے (اگر بقید حیات تھے تو انھوں نے) یا حضرت شاہ  
 عبدالرزاق قادریؒ نے کشف سے یہ معلوم کر لیا تھا کہ حضرت شاہ قمیص اعظمؒ کو ساڈھوڑہ میں قیام کرنا ہے  
 اور اسی علاقے کی ولایت پر مامور ہیں اسی لیے دونوں بزرگوں کی مبارک زبان پر ساڈھوڑہ کا نام آیا  
 ۳۔ حضرت شاہ عبدالرزاق قادری جھنجانویؒ جو اس قدر ادب و احترام سے پیش آئے کہ ہاتھ باندھ کر  
 ادب سے حضرت قمیص اعظمؒ کے سامنے کھڑے ہو گئے اور ادب سے یہ عرض کیا کہ ساڈھوڑہ پاس ہی ہے  
 تو اس کی وجہ ظاہر ہیں کہ وہ خود کشف ارجح میں کامل دسترس رکھتے تھے حضرت قمیص اعظمؒ کے متعلق جملہ  
 معلومات حضرت پیران پیر دستگیر قطب ربانی محبوب سبحانی قدس اللہ سرہ العزیز سے کر لی ہوں گی کہ آپ  
 اولاد پاک نہاد سے بھی ہیں۔ علاقہ ساڈھوڑہ کی ولایت پر مامور بھی ہیں اور جواں سال ہونے  
 کے باوجود سلوک کے ایسے بلند تر مقام پر فائز ہیں کہ کوئی دوسرا ان کا ہم عصر اس مرتبے پر فائز  
 نہیں ہے۔ اسی لیے تو انھوں نے یہ فرمایا تھا کہ یہ قادری موتیوں میں سے بیش بہا  
 موتی ہے۔

باتھ باندھ کر حضرت شاہ قمیص اعظم کی خدمت میں حاضر ہوئے۔ کھڑے رہے اور ادب سے عرض کیا کہ قصبہ ساڈھورہ قریب ہی ہے۔ حضرت شاہ قمیص اعظم نے فرمایا میں بھی جانتا ہوں کہ قصبہ ساڈھورہ نزدیک ہی ہے۔ اچھا تو میں نے اس قصبہ گنگوہ کو شاہ عبدالرزاق کے ذریعے شاہ عبدالقدوس کو بخشا۔ پھر آپ نے ساڈھورہ کی راہ لی۔

(۱۸) **سرائے افغان** | آپ سرائے افغان پہنچے جو قصبہ ساڈھورہ کے پاس ہی ہے آپ پلکھن کے سوکھے درخت کے نیچے بیٹھے اور بیٹھتے ہی اس درخت سے کہا کہ اے درخت افقیروں کے بیٹھنے کے لیے سایہ کر دے تو پلک جھپکاتے ہی وہ درخت ہر ابھر سایہ دار ہو گیا جو مدت سے سوکھا کھڑا تھا۔ وہیں آپ نے چاہا کہ وضو کی تجدید فرمائیں تازہ وضو کریں۔ آپ نے شیخ ضمیر خادم سے کہا کہ وضو کے لیے پانی لاؤ شیخ ضمیر خادم جو واصلان حق ہی میں سے تھا اس نے عرض کیا کہ لوٹے میں پانی نہیں ہے معلوم ہوتا ہے کہ ساڈھورہ یہی جگہ ہے (یہ واقعہ ۹۵۲ھ کا ہو سکتا ہے)۔

اس پلکھن کے پاس ہی ایک کنواں تھا جو مدت مدید سے سوکھا پڑا تھا۔ آپ نے خادم سے فرمایا کہ جاؤ اور کنوئیں کو میری طرف سے دعا کہو اور اس سے کہو کہ وضو کے لیے پانی درکار ہے۔ وہ کنواں جو مدتوں سے سوکھا پڑا تھا۔ یہ بات سنتے ہی کناروں کناروں تک پانی سے بھر پور ہو گیا۔ خادم نے لوٹے میں پانی بھرا اور لے کر آپ کی خدمت میں حاضر ہوا۔ کرامت کا مزید ظہور یہ ہوا کہ خادم کے پیچھے پانی ابل پڑا۔ اور جوش مارتا ہوا ساڈھورہ کی طرف بہنے لگا۔ حضرت والا کے قریب پہنچا تو آپ نے فرمایا کہ یہ تو میں نہیں چاہتا تھا کہ پانی بہتا ہوا یہاں تک آجائے، اچھا جا اپنی جگہ رہ۔ پانی واپس چلا گیا اور کنوئیں میں جا ٹھہرا۔ آپ نے وضو کیا اور عبادت و ریاضت میں مشغول ہو گئے۔

آپ کی ان دونوں کرامتوں کی قصہ ساڈھورہ میں بڑی شہرت ہوئی۔ حتیٰ کہ قصبہ ساڈھورہ میں رہنے والے سادات کرام اور مشائخ ذی احترام اور دوسرے باشندے



بہت شوق و ذوق سے اور خشوع و خضوع سے اور بڑی عقیدت مندی کے ساتھ حاضر خدمت ہونے لگے یہی کیفیت اس پاس کے رہنے والوں کی تھی غرض کہ بکثرت آتے مرید ہوتے اور حلقہ ارادت میں داخل ہو کر جان نچا و رکرنے لگتے۔

(۹) حضرت سید عبدالوہاب ترمذی | قطب الاقطاب حضرت شاہ سید عبدالوہاب<sup>رحمہ</sup> زیدی سادات ترمذ سے تھے اور حضرت

اے سید عبدالوہاب ترمذی حضرت سید عبدالحمید گنج العلم کے صاحبزادے تھے ان کا ذکر خیر اخبار الاخبار میں بھی ہے اور خزینۃ الاصفیاء میں بھی ہے بچپن سے آثار ولایت ہویدہ تھے۔ حضرت گنج العلم طلباء کو کتاب ہدایہ کا درس دے رہے تھے جو فقہ حنفیہ کی معتبر کتاب ہے کسی نکتے کے حل کرنے میں مشغول تھے کہ یہ بچوں کے ساتھ کھیلنے کو دتے ادھر آئے اور دو باتیں ایسی کہیں کہ نکتے کا حل نکل آیا۔ بچپن میں اپنے والد محترم کے ہمراہ حوض پر غسل کرنے گئے تھے پانی میں سے ایک شخص نمودار ہوا اور اس نے ان کا ہاتھ پکڑ کے پانی میں کھینچ لیا اور دونوں لاپتہ ہو گئے۔ ہر چند تلاش کیا مگر ملے نہیں۔ مدتوں بعد پھر حوض میں سر نظر آیا تو آپ کو نکالا۔ اب یہ کیفیت تھی کہ علم سے بھی مالا مال تھے اور روحانیت سے بھی۔ اس کے بعد درس و تدریس میں مشغول رہنے لگے جو آبائی مشغلہ تھا۔ ایک دن اپنے کتب خانے میں بیٹھے مطالعہ میں مشغول تھے ہر طرف کتابیں ہی کتابیں رکھی ہوئی تھیں۔ تن تنہا تھے کوئی دوسرا وہاں نہ تھا۔ اچانک آپ کی خلوت گاہ میں ایک شخص پہنچے۔ جن کی آنکھیں ماتھے کے اوپر تھیں۔ انھوں نے کتابوں کی طرف اشارہ کیا اور کہا یہ کیا ہے؟ اور ان میں مشغول رہنا کیلئے اس بات کے سنتے ہی قطب الاقطاب حضرت سید عبدالوہاب پر عجب کیفیت طاری ہوئی اور آپ نے سب کچھ ترک کر دیا اور عبادت میں مشغول رہنے لگے۔ ۹۶۵ھ ہجری (عہد اکبری) میں وفات پائی اور ربیع الآخر کو سالانہ عرس ہوتا ہے۔ مزار پُرانوار ساڈھورہ کی ایک مسجد میں ہے جو عہد عالمگیر اورنگ زیب میں مکرر تعمیر کی گئی تھی۔ مسجد میں سورۃ یس منقوش ہے اور دیوار زیب گلکاری بھی ہے لیکن اب قابل مرمت ہے۔ ان بزرگ کی یہ کرامت مشہور ہے کہ جب گائے بھیش بکری کسی سبب سے دودھ نہیں دیتی تو پانی کسی برتن میں لا کر مزار کے قریب رکھتے ہیں۔ پھر لے جا کر اس پانی سے ٹھنوں کو دھوتے ہیں تو جانور (باقی حاشیہ صفحہ آئندہ پر)

سید احمد توختہؒ کی اور امام المؤمنین حضرت زیدؑ راہن حضرت امام زین العابدین علی بن حضرت امام حسین شہید کربلا علیہ السلام کی اولاد پاک نہاد سے تھے (ساڈھو رہی میں رہتے تھے۔ کم آمیز و گوشہ نشین تھے) جب حضرت قمیص اعظمؒ کی خبر انھیں پہنچی تو انھوں نے سلام کہلا کر

(بقیہ حاشیہ صفحہ گزشتہ)

دودھ دینے لگتے ہیں۔ یہ کرامت بھی ہے کہ اگر کوئی پاگل یا دیوانہ ہو جاتا ہے تو اسے لاکر اس کا سرتاق میں رکھ دیتے ہیں تو جب تک دیوانہ پن رفع نہیں ہوتا وہ سرد ہاں سے اٹھا نہیں سکتا۔ جب صحیح ہو جاتا ہے تو اٹھا لیتا ہے۔

اے حضرت سید احمد توختہ ترمذیؒ حسینی سادات میں سے تھے۔ بہت ہی برگزیدہ اور خدا رسیدہ بزرگ تھے۔ ترمذ میں رہتے تھے۔ غیبی اشارہ سے لاہور میں تشریف فرما ہوئے۔ مخلوق کی رہنمائی فرمائی۔ ہزار مہاتابین کو خدا رسیدہ بنایا۔ بکثرت اشخاص نے آپ سے فلاح دارین حاصل کی۔ توختہ لقب اس لیے ہوا کہ ایک رات آپ کے پیر روشن ضمیر نے حجرے میں سے آپ کو آواز دی اور بلایا۔ آپ پہنچے تو حجرے کا دروازہ بند تھا۔ آپ نے ادباً نہ تو آواز دی نہ دستک دی رات بھر خاموش کھڑے رہے۔ صبح سویرے ہی جب پیر روشن ضمیر نے حجرے کا دروازہ کھولا اور سید احمدؒ کو کھڑا دیکھا تو بہت ہی خوش ہوئے اور توختہ کے لقب سے ملقب فرمایا۔ توختہ ترکی زبان کا لفظ ہے۔ ترکی زبان میں کھڑے رہنے والے کو توختہ کہتے ہیں اور اسے بھی توختہ کہتے ہیں جو ہر وقت حاضر خدمت رہتا ہے۔ حضرت سید احمد توختہ ترمذیؒ نے ۱۲۵۵ھ میں اس دنیا سے پردہ فرمایا اور واصل حق ہوئے مزار پُر انوار محلہ چہل بی بی (طولیہ غلام محی الدین متصل چوک نواب صاحب) اکبری دروازہ لاہور میں ہے یزاد ویتبرک بے (تخریضۃ الاصفیاء و کتاب پیر بدھو شاہ قلمی)

اے امام المؤمنین حضرت زید علیہ السلام کو امام ماننے والے اور جو بھی ان کی اولاد پاک نہاد سے ہیں وہ زیدی مشہور ہیں۔ زیدی شیعہ بھی ہیں اور سنی بھی ہیں۔ جو شیعہ ہیں وہ تبراہی نہیں ہیں بلکہ خلفائے راشدین کو مانتے اور احترام کرتے ہیں۔ ان بزرگ کی اولاد میں اکثر شیعہ ہیں جو آبائی مسلک پر ہیں تبراہی نہیں ہیں مگر بعض غالی بھی ہیں سید بدر الدین عرف پیر سید بدھو شاہ ان بزرگ کی اولاد میں سے تھے اور گرو گوند سنگھ جی کے رفقاء میں سے تھے۔ بڑے ہی جاں نثاری کے کارنامے انجام دیئے تھے۔ (باقی حاشیہ صفحہ آئندہ پر)

بھیجا اور ایک پیالے میں لبالب دودھ بھر کے بھیجا۔ فرستادہ لے گیا سلام عرض کیا اور دودھ سے بھرا ہوا پیالہ پیش کیا، حضرت قمیصِ اعظم نے سلام کے جواب میں تو وعلیک وعلیہ السلام فرمایا اور اگرچہ پھولوں کا موسم بھی نہیں تھا لیکن آپ نے اپنی آستین مبارک سے تروتازہ پھول نکالا اور پیالے میں دودھ کے اوپر رکھ دیا اور فرمایا کہ بعینہ اور وہ پیالہ ان کو بھیج دیا۔ جب وہ فرستادہ پیالہ لے کر حضرت سید عبدالوہابؒ کی خدمت میں پہنچا تو انھوں نے فرمایا ماہِ من ازاں آفتاب ہمچو سہا شد "میرا ماہِ تاب اس آفتاب سے تو سہا ستارہ ہی بن کے رہ گیا ہے۔ پہلے چاند تھا مگر اب چمک دار ستارے کی مثل ہے پہلی سی آب و تاب نہیں رہی۔ یہ گویا کہ حضرت قمیصِ اعظم مرتبے میں مجھ سے اعلیٰ و افضل ہیں۔ یہ انکساری کے ساتھ اعترافِ کمال ہے۔

(۲۰) قاضی ابوالمکارم | قاضی ابوالمکارمؒ قصہ ساڈھو رہ کے بہت بڑے آدمی اور معززین اشخاص میں سے تھے اور یہ بھی شہرت تھی کہ قاضی ابوالمکارمؒ حضرت ابراہیمؒ بن ادہم کی نسل سے ہیں۔ غرض کہ جب یہ خبر انھیں پہنچی کہ حضرت سید عبدالوہابؒ

(بقیہ حاشیہ صفحہ گزشتہ) تمام سکھ آج تک دل سے ان کی عزت کرتے ہیں۔ یہ بزرگ عصیت سے مبرا تھے میں نے ان کی سوانح حیات لکھی ہے جو زیرِ طبع ہے۔ (حیات پیر سید بدھو شاہؒ)

لے دودھ بھرا پیالہ بھیجنا اور جس کے پاس بھیجنا اور اس کا دودھ پر پھول رکھ کر واپس کرنا کتنے ہی بزرگوں کے حالات میں مذکور ہے۔ لیکن اب نہ تو اس درجے کے بزرگ رہے نہ یہ رسم رہی۔

حضرت قاضی ابوالمکارمؒ کے متعلق لکھا ہے کہ از نسلِ سلطان ابراہیم بن ادہم اشتہار دارند یعنی قاضی ابوالمکارمؒ کی یہ شہرت ہے کہ وہ حضرت ابراہیمؒ بن ادہم سلطان بلخ کی نسل سے ہیں۔ نسل سے مراد اولاد بھی ہوتی ہے اور کنبہ و خاندان بھی۔ یہاں کنبہ و خاندان ہی مراد ہے کیونکہ حضرت ابراہیمؒ بن ادہم کے ایک ہی صاحبزادے تھے جن کا نام نامی اسحاق تھا جو جوانی ہی میں ان کا انتقال ہو گیا تھا۔ شادی بھی نہیں ہوئی تھی۔ حضرت ابراہیمؒ بن ادہم جلیل القدر اور تارک دنیا بزرگ تھے۔ ان کی نسبت خاندان والوں کے لیے باعثِ فخر ہے اس لیے قاضی ابوالمکارمؒ حضرت ابراہیمؒ بن ادہم کی نسل سے مشہور تھے۔

(باقی حاشیہ صفحہ آئندہ پر) حضرت ابراہیمؒ بن ادہمؒ مشائخِ چشتیہ کے اکابر میں سے ہیں



قطب الاقطاب نے ایسا کچھ فرمایا ہے) تو انھوں نے بھی حاضر خدمت ہونے کا ارادہ کیا اور کشف  
ذکر امت کے آزمانے کے لیے اپنے دل میں یہ بات رکھی کہ اگر ملاقات ہوتے ہی حضرت قمیص اعظم  
نے قلمدان مجھے عنایت فرمایا تو میں بھی ان کا مرید ہو جاؤں گا تو جیسے ہی قاضی ابوالکلام حاضر  
خدمت ہوئے۔ آپ نے فوراً ہی انھیں قلمدان عنایت فرمایا اور وہ بھی حضرت قمیص اعظم  
سے بیعت ہو گئے۔ غرض کہ اس علاقے کے رہنے والے بکثرت حاضر خدمت ہوتے اور ان  
کرامات کا مشاہدہ کرتے جو آپ سے ظہور میں آتی رہتی تھیں اور مرید ہو جاتے تھے اور جو  
بھی آتے وہ نعمائے دینی و دنیاوی سے خوب مستفید ہوتے تھے اور ہمیشہ ہی آتے رہتے  
اور فیضیاب ہوتے رہتے تھے۔

(۲۱) پیر نور | قصبہ ساڈھورہ میں بلکہ آبادی شہر میں پیر نور مقام ہے جہاں باشندگان ساڈھورہ  
کے جدی قبرستان وغیرہ ہیں۔ ساڈھورہ کے سارے ہی معزز اشخاص اور  
اکابر حضرت قمیص اعظم کی خدمت میں حاضر ہوئے اور ساڈھورہ میں قیام کرنے کی درخواست  
کی جو آپ نے منظور فرمائی، چنانچہ ساڈھورہ کے جملہ اکابر آپ کے ہمراہ ہوئے اور وہاں  
سے جہاں آپ مقیم تھے یعنی سرائے افغان کے پاس سے، آپ کو ساڈھورہ لے آئے اور مقام  
پیر نور میں آپ کو فروکش کیا ذغالبا اس لیے کہ آپ کی برکت سے ساڈھورہ والے بھی مستفید  
ہوتے رہیں اور آنے جانے والوں کو بھی سہولت حاصل رہے)

(بقیہ حاشیہ صفحہ گذشتہ) حضرت خواجہ فضیل بن عیاضؒ کے مرید و خلیفہ تھے۔ سنہ وفات میں  
اختلاف ہے۔ راقم نے آپ کے حالات زندگی تحقیق سے لکھے ہیں اور یہ کتاب حیات حضرت خواجہ  
ابراہیم ادہمؒ شائع ہو چکی ہے اور کتب خانہ انجمن ترقی اردو۔ اردو بازار دہلی سے دستیاب  
ہو سکتی ہے۔

لے پیر نور۔ تحقیق سے معلوم ہوا کہ یہ مقام محلہ قاضیان کے قرب و جوار میں تھا۔ محلہ قاضیان سے جانب مغرب  
ایک مسجد ہے جسے مسجد قمیصیہ بتاتے ہیں تعجب نہیں کہ اس کے قرب و جوار ہی میں حضرت قمیص اعظم کی  
ابتدائی قیام گاہ ہو۔

(۲۲) پیغام شادی | جب آپ مقام پیر نور ساڈھورہ میں مقیم تھے تو ایک دن شیخ عبدالواحد

سید نصر اللہ واسطی جو عالم معتبر اور اولیاء عصر سے ہیں اور جو قدوة العارفین حضرت ابو الفرج واسطیؒ کی اولاد پاک نہاد سے ہیں اور جو سیدۃ النساء حضرت فاطمہ الزہراءؑ علیہا السلام اور اسد اللہ الغالب حضرت علی المرتضیٰ کرم اللہ وجہہ و رضی اللہ عنہ کی اولاد پاک نہاد سے صحیح النسب سید ہیں کیا وہ یہیں رہتے ہیں؟ شیخ عبدالواحد نے عرض کیا کہ بیشک سید نصر اللہ واسطیؒ ہیں (اور یہیں رہتے ہیں) آپ نے فرمایا اچھا تو میرا یہ پیغام لے جاؤ اور ان سے یہ کہو کہ آپ کی صاحبزادی بی بی عائشہ لوح محفوظ میں سید شاہ قمیص قادری کے نام لکھی ہوئی ہیں لہذا آپ انھیں سید شاہ قمیص قادریؒ کے نکاح میں دے دیں۔ جب شیخ عبدالواحد نے آپ کا یہ پیغام سید نصر اللہ صاحب واسطیؒ کو پہنچایا

لے سیدۃ النساء حضرت فاطمہ الزہراءؑ رضی اللہ عنہا و علیہا السلام حضور اکرم محمد رسول اللہ صلی اللہ علیہ وآلہ وسلم کی سب سے چھوٹی صاحبزادی تھیں شقہ بعثت میں تولد ہوئیں حضور اکرم صلی اللہ علیہ وآلہ وسلم آپ کو بہت ہی چاہتے تھے اور فرماتے تھے اَلْفَاطِمَةُ بِضْعَةٌ مِنِّي حضرت فاطمہ میری نخت جگر ہیں اور میرے ہی گوشت کا ایک ٹکڑا ہیں۔ جس بات سے انھیں تکلیف ہوگی۔ مجھے بھی ہوگی۔ ۳۲؎ میں حضرت علی علیہ السلام و کرم اللہ وجہہ سے آپ کی شادی ہوئی۔ پانچ بچے ہوئے۔ ایک بچہ ہی میں فوت ہو گئے۔ چار یہ ہیں :-

(۱) حضرت امام حسن علیہ السلام (۲) حضرت امام حسین علیہ السلام (۳) حضرت زینب (۴) حضرت رقیہؑ۔ دونوں صاحبزادے شہرۂ آفاق شخصیت کے مالک ہیں۔ تاریخ اسلام میں ان دونوں بزرگوں کے کارنامے اظہر من الشمس ہیں۔ سیدۃ النساء حضرت فاطمہ الزہراءؑ نے حضور اکرم صلی اللہ علیہ وآلہ وسلم کے وصال سے چھ مہینے بعد ۲۴ برس کی عمر میں رمضان المبارک ۳۲؎ ہجری میں انتقال فرمایا اور جنت البقیع (مدینہ منورہ) میں آسودۂ خواب آخرت ہوئیں۔

صلوات اللہ علیہا

تو وہ سوچنے لگے۔ سوچنے سمجھنے کے بعد انھوں نے کہا کہ کنبہ قبیلہ والوں کے لڑکوں لڑکیوں کے شادی بیاہ کنبہ قبیلہ ہی میں ہوا کرتے ہیں یہی عام دستور ہے۔ مجھے یہ بھی معلوم نہیں کہ یہ صاحب کس خاندان سے ہیں اور کس قبیلہ سے ہیں (انھوں نے صرف یہی بات کہی) شیخ عبد الواحد نے یہی بات حضرت قمیص اعظمؒ کی خدمت میں عرض کر دی تو آپ نے رسالتآب حضور اکرم صلی اللہ علیہ وآلہ وسلم کی طرف اور حضرت علی مرتضیٰ صلوات اللہ علیہ السلام کی طرف اور اپنے جدِ بزرگوار حضرت پیران پیر دستگیر سید عبد القادر جیلانی قدس اللہ سرہ العزیز کی طرف رجوع فرمایا۔ کہ حضرت سید نصر اللہ واسطیؒ کو میرے حسب و نسب کے متعلق جو فکر و تردد رہے وہ رفع ہو جائے۔ اور حقیقت حال ان پر روشن ہو جائے، چنانچہ سید نصر اللہ واسطیؒ نے خواب میں دیکھا کہ حضور اکرم صلی اللہ علیہ وآلہ وسلم اور آپ کے چاروں برگزیدہ اصحابؓ اور حضرت پیران پیر قدس اللہ سرہ العزیز جناب سید نصر اللہ صاحب واسطیؒ کے گھر میں تشریف فرما ہیں اور حضور صلی اللہ علیہ وآلہ وسلم فرماتے ہیں کہ اے میرے بیٹے سید نصر اللہ یہ بات جان لو اور سمجھ لو کہ سید شاہ قمیص اعظمؒ میرا ہی صحیح النسب فرزند ہے۔ اس میں ذرا بھی شک و شبہ کی گنجائش نہیں ہے۔ اور تمھاری دختر نیک اختر اسی کے مقدر میں ہے لہذا تم اپنی صاحبزادی کا نکاح سید شاہ قمیص اعظمؒ ہی سے کر دو۔ سید نصر اللہ واسطیؒ بیدار ہوئے تو انھوں نے اپنا خواب اپنی اہلیہ کو اپنے گھر والوں کو اپنے بھائی بندوں کو اپنے دوست احباب کو اور قاضی ابوالکارم کو سنایا اور (متفق الرائے ہو کر) حضرت سید شاہ قمیص اعظمؒ سے اپنی صاحبزادی کی شادی کرنے کا تہیہ کر لیا۔

(۲۳) شادی خانہ آبادی | چنانچہ حضور اکرم محمد مصطفیٰ صلی اللہ علیہ وآلہ وسلم کے ارشاد کے مطابق سید نصر اللہ واسطیؒ نے ماہِ رجب المرجب

۹۵۵ھ ہجری کی گیارہویں تاریخ سنچر (ہفتے) کی رات کو اپنی صاحبزادی کی شادی حضرت سید قمیص اعظمؒ سے کر دی۔ یہ واقعہ کتاب ثمرات المقدس میں منقول ہے۔ (دستور کے مطابق)

لے ثمرات القدس لعل بیگ لعلی کی تصنیف ہے۔ اس کا ایک قلمی نسخہ نیشنل میوزم کراچی پاکستان میں محفوظ ہے۔ کتب تصوف کے ان مخطوطات کی فہرست جو ابھی تک شائع نہیں ہوئے ہیں ص ۲) اس کتاب کا پورا نام ثمرات القدس من شجرات لادن ثمرات القدس کا ایک قلمی نسخہ سالار جنگ میوزیم حیدرآباد (انڈیا) میں ہے۔



جب حضرت سید شاہ قمیص اعظمؒ کو گھر میں لے جایا گیا تو (آپ نے غالباً تخلص میں دیکھا کہ) بی بی عائشہ صاحبہ اپنے خاندان و قبیلہ کے دستور کے مطابق زیور پہنے ہوئے ہیں آپ نے ان سے کہا کہ اس زیور کو اتار دو جو محض دنیاوی زیب و زینت ہے اور مستحقوں کو خیرات کر دو۔ (کیونکہ) اس زیور میں سے مجھے (دنیا داری کی) بو آتی ہے۔ حضرت بی بی صاحبہ نے ارشاد کی تعمیل کی زیور اتار دیا اور مستحقوں کو خیرات کر دیا۔ گویا کہ یہ بھی بڑی نیک اور وفادار خاتون تھیں (ام المؤمنین حضرت عائشہ صدیقہؓ نے بھی ایسا ہی کیا تھا کہ حضور صلی اللہ علیہ وآلہ وسلم کے فرمانے سے سونے کے کنگن اتار دیئے تھے جو وہ ہاتھوں میں پہنے ہوئے تھیں۔ (الحديث)

---

اے جناب سید اظہار احمد گیلانی ایم اے نے (تذکرہ قمیص الاعظم ص ۱۶) میں کتاب خوارقات حضرت شاہ قمیص قادریؒ کے حوالے سے یہ لکھا ہے :-

شادی کے بعد رخصتی کے وقت آپ نے سید نصر اللہ واسطی کی حویلی کی ڈیوڑھی پار کرنے سے پہلے اپنی زوجہ محترمہ سیدہ عائشہ سے فرمایا اس زینت دنیاوی کے منظر زیورات کو اتار کر خدا کے راستے میں مستحقین میں تقسیم کر دو۔

لیکن کتاب خوارقات حضرت شاہ قمیص قادریؒ (ص ۱۹ آذر گلشن) میں صرف اتنا ہے :-

چوں آں حضرت را اندرون محل بردند و برسم ہرادران و قبیلہ خود بی بی عائشہ زیور داشت حضرت فرمود کہ ایں زیور را کہ (زینت دنیاوی) است، دور کردہ مستحقان را عند اللہ بدہند الخ

اس میں نہ شادی کے بعد ہے نہ رخصتی کے وقت ہے اور نہ اس غیر مہذب طریق کار کا مذکور ہے کہ حویلی کی ڈیوڑھی پار کرنے سے پہلے ہی اپنی اہلیہ سے یہ کہنے لگے تھے کہ زیورات کو.... الخ بزرگوں کی سیرت کو بگاڑنا اور بد نما بنانا بہت ہی معیوب ہے۔ معتقد نما اشخاص کی ایسی ہی نازیبا حرکات سے خانقاہیت ہدفِ ملامت ہے۔ طرفہ تریہ کہ ان کے خدا رسیدہ مرشد شیخ و آقا سید انور حسین نفیس الحسینی صاحب نے بعنوان فتح یاب پیش لفظ لکھا ہے لیکن انھوں نے بھی اس بے راہ روی سے (باقی حاشیہ صفحہ آئندہ پر)

دوسرے دن کھانے کے وقت سید نصر اللہ واسطی آپ کو اپنے گھر لے گئے۔ دسترخوان بچھایا گیا (کھانا لا کر رکھا گیا) تو آپ نے یعنی حضرت سید شاہ قمیص اعظم نے اپنی قدیم عادت کے مطابق کھانے میں ہاتھ تو ڈالا مگر سر پر اور مونہ پر مل لیا۔ (کیونکہ) جب سے سلطان نصیب شاہ کی

(بقیہ حاشیہ صفحہ گزشتہ) محترم رہنے کے لیے اشارہ تک نہیں کیا ہے۔ پھر ایسے برگزیدہ راہ آشنا سے رہنمائی کی توقع اگر سراب راہ نہیں تو کیا ہو سکتی ہے۔ کیا کسی ایسے شخص کو پیش لفظ لکھنے کا حق حاصل ہے جسے موضوع پر پورا عبور نہ ہو اور جو سطی لغزشوں سے بھی مجتنب نہ رکھ سکے۔ کیا یہ سچ ہے؟

یہ آدے کا آدہ ہے بگڑا ہوا کہ ہر سمت سے جبل پھیلا ہوا

گھر میں لے جانے کا مدعا ظاہر ہے کہ حضرت قمیص اعظم کے پاس غالباً زنانی رہائش کے لائق مکان نہیں تھا اسی لیے آپ شادی کے بعد سید نصر اللہ واسطی ہی کے دولت کدہ پر فروکش رہتے تھے۔ خوارقا میں لکھا ہے :- چوں کتخدائی شدہ بود بخانہ میر سید نصر اللہ سکونت داشتند (ص ۲۳) اس سے ظاہر ہے کہ آپ کی رہائش کے لیے سید نصر اللہ واسطی کی حویلی ہی میں انتظام کر دیا گیا تھا اور رہائش ہی کے لیے آپ کو حویلی میں لے جایا گیا تھا۔

لے یہ بھی بات کا بتنگڑ ہی ہے۔ جو عقیدت مندوں کی کارستانی ہو سکتی ہے۔ خورد و نوش کی صلاحیت فطری امر ہے۔ عادت نہ رہے تو نہ رہے لیکن فراموش نہیں ہو سکتی۔ نوزائیدہ بچہ بھی مونہ ہی سے شیر خوری کرتا ہے اور تلاش میں مونہ ہی مارتا ہے۔ اصل یہ ہے کہ شمالی ہند میں اور بنگالہ دیش میں چادر خوری کے اسلوب میں قدرے امتیاز ہے۔ شمالی ہند میں انگلیوں کے اگلے پوروں سے کھاتے ہیں اور بنگالہ دیش کے رہنے والے اکثر کچھ اس طرح کھاتے ہیں کہ بادی النظر میں ایسا لگتا ہے کہ جیسے مٹھی بھر بھر کے کھا رہے ہیں۔ کبھی کبھی مونہ کے آس پاس چادر لگ بھی جاتے ہیں۔ اتنی سی بات کو افسانہ بنا دیا ہے جو ہرگز قابل قبول نہیں۔ سر پر ملنا بھی مبالغہ ہی مبالغہ ہے از خود رفتہ دیوانوں کو بھی کسی نے ایسا کرتے نہیں دیکھا ہے۔

پھر جس بے جا دکوٹھری، سے نکلے بھی مدت مدید گزر چکی تھی۔ اسی دوران میں عراق و عرب کی بھی آپ نے سیاحت فرمائی تھی۔ تعجب ہے کہ کہیں بھی شعور بیدار نہیں ہوا (باقی حاشیہ صفحہ آئندہ پر)

لڑکی زمین میں دھنسی تھی اور آپ کو ٹھری میں بند ہو گئے تھے اور کوٹھری کا دروازہ مٹی سے بند کر دیا تھا تو آپ نے کھانا پینا چھوڑ دیا تھا اور یہ بھول گئے تھے کہ کھانا کس طرح کھایا جاتا ہے۔ جب سید نصر اللہ واسطی نے یہ کچھ دیکھا تو آپ کے خادموں سے کھانے کی اس ہیئت کے متعلق دریافت حال کیا آپ کے خادم شیخ ضمیر نے اور شیخ گداآئی نے اور دوسرے ساتھیوں نے پورا ماجرا سنایا کہ حضرت تاج الدین قادریؒ کو خواب میں بنگالہ جانے کی ہدایت ہوئی وہ بنگالہ آئے اور انہوں نے اپنے صاحبزادے سید ابوالحیاتؒ کی شادی سلطان بنگالہ شاہ حسین کی لڑکی سے کی اور ان محترمہ سے تین لڑکے ہوئے۔ اور حضرت سید شاہ قمیص اعظمؒ کی شادی ان کے ماموں نصیب شاہ کی لڑکی سے ہوئی۔ پھر نصیب شاہ کی لڑکی کا زمین میں دھنسنے لگا۔ کوٹھری میں بیٹھ کے کوٹھری کے دروازے کو بند کر لیا اور کوٹھری سے نکلنا اور ہندوستان کی طرف چلے جانا اور دریا میں ہفت سیفی کے عمل میں مشغول رہنا۔ اس سے فارغ ہونے کے بعد اسمائے الہی کے پڑھنے میں مشغول رہنا اور بعد ازاں حج بیت اللہ کو جانا پھر بغداد شریف جانا اور جد بنہر گوارہ حضرت پیران پیر دستگیر محی الدین سید عبدالقادر جیلانی قدس اللہ سرہ العزیز سے پانی بھرا لٹا ملنا بعد ازاں ہندوستان آنا۔ اجمیر شریف جانا اور بارگاہ خواجہ بندرگ خواجہ معین الدین حسن سنہری قدس اللہ سرہ العزیز سے دستار ملنا اور آپ کا معذرت کرنا وغیرہ وغیرہ سب کچھ بیان کیا (اور یہ بھی بیان کیا کہ) حضرت سید قمیص اعظمؒ جب ملک عرب سے اور مشرقی (پوربی) ملک سے اجمیر شریف وارد ہوئے تو بہت سے اسرار و انوار متجلی ہوئے اور ولایت کی علامات و کمالات اور زہد و تقویٰ کی بے مثل خوبیاں مشاہدے میں آئیں جو معجزہ دیدہ بیضاء کی مثل جلوہ گر تھیں۔ اور ان شہروں کے رہنے والے اکثر و بیشتر آپ کی خدمت میں حاضر ہو کر فیضیاب ہوتے رہے۔ حتیٰ کہ آپ براہِ دہلی ساڈھورہ تشریف لائے اور حضرت سید

(بقیہ حاشیہ صفحہ گذشتہ)

ماشاء اللہ یہ طرفہ تر ہے۔ میرے نزدیک یہ افراط عقیدت کا اور نا فہمی کا ثمرہ ہے۔ قلم کار کی ذمہ داری یہ ہے کہ جب ایسی گتھیاں حائل ہوں تو سلیقہ سے انہیں سلجھا کر قدم آگے بڑھائے۔



نصر اللہ واسطیٰ نے یہ واقعات سنے تو انھیں کامل اطمینان حاصل ہوا،  
 (۲۴) ہمایوں بادشاہ | حضرت سید شاہ قیص اعظم کے دہلی سے ساڈھوڑہ پہنچنے اور سکونت  
 اختیار کرنے کے کچھ دنوں بعد ہمایوں بادشاہ لشکرِ جہاز لے کر ولایت  
 (کابل) سے ہندوستان پہنچا۔ اس کے لشکر میں بہت سے تجربہ کار اور نامی گرامی امیر بھی تھے۔  
 جو شہر یا جو دیہات راستے میں پڑتا اسے لوٹتے اور وہاں کے رہنے والوں کو قتل کرتے یا  
 قیدی بناتے آگے بڑھے چلے آتے تھے۔ سہرند پہنچے (سہرند میں سکندر سوری سے سخت مقابلہ ہوا)

لے ظہیر الدین بابر بادشاہ کے انتقال کے بعد اس کا بڑا بیٹا نصیر الدین ہمایوں ۹۳۷ھ میں بادشاہ بنا اور ملک  
 کی توسیع میں مشغول ہو گیا۔ جو نیور فتح کر لینے کے بعد گجرات کی مہم میں مشغول ہوا تو شیر شاہ سوری مشرقی اضلاع  
 کو فتح کرنے کے بعد ہمایوں سے نبرد آزما ہوا۔ ہمایوں شکست کھا کر ۹۳۷ھ میں ایران چلا گیا اور شاہ ایران  
 طہماسپ سے مدد لے کر ۹۶۲ھ میں دوبارہ ہندوستان آیا۔ پنجاب کے علاقے کو فتح کرتا ہوا سہرند  
 پہنچا۔ سکندر سوری جو اس وقت ہندوستان کا بادشاہ تھا اور جس کی حکومت دریائے الک سے گنگا کے  
 دہانے تک تھی۔ اس نے سہرند میں ہمایوں سے مقابلہ کیا سخت رن پڑا۔ کشتوں کے پشتے لگ گئے ہمایوں  
 کی فتح ہوئی اور سکندر سوری شکست کھا کر کوہ شوالک کی طرف چلا گیا۔ ہمایوں نے امیر الامرا بیرم خاں کو  
 اور شہزادہ اکبر کو سکندر سوری کے تعاقب میں بھیجا۔ سکندر سوری مشرقی ممالک کی طرف بھاگ گیا۔ ہمایوں  
 سہرند سے براہ شاہ آباد دہلی روانہ ہوا۔ دہلی پہنچ کر تخت شاہی پر جلوس کیا اور آگرے کو بھی فتح کر لیا۔ چھ  
 مہینے ہی ہوئے تھے کہ شیر منڈل (پرانا قلعہ دہلی) سے اتر رہا تھا کہ پیر پھسلا اور نیچے آ پڑا چونکہ دن اربع الاول  
 ۹۶۳ھ کو وفات پائی۔ انہام اوفتاد تاریخ وفات مشہور ہے۔ مقبرہ ہمایوں دہلی نہایت عالیشان اور  
 لائق دید عمارت ہے۔ مقبرے کے شمال مشرقی گوشے میں حضرت محبوب الہی نظام الدین اولیاؒ کا رہائشی  
 مکان ہے۔ جسے چلہ کہتے ہیں اور جنوب مغربی گوشے میں عمارت عرب سرائے ہے جو ہمایوں بادشاہ کی اہلیہ  
 مریم زمانی نواب حمیدہ بانو عرف حاجی بیگم نے ۹۶۹ھ میں تعمیر کرائی تھی۔ مدرسہ قائم کیا تھا اور عرب شرفاء  
 و فضلا کو اس میں آباد کیا تھا۔

لے سہرند مشہور شہر ہے۔ حکام صوبہ کا صدر نشین بھی رہا ہے (باقی حاشیہ صفحہ آئندہ پر)

سہرند کے گرد و نواح میں حضرت قمیص اعظمؒ کے بہت سے مرید و عقیدتمند بھی رہتے تھے۔ ان پر بھی مصیبت آئی۔ بہت سے مارے گئے اور بہت سے قیدی بنالیے گئے۔ جنہیں ہمایوں بادشاہ کے سپاہی دہلی لے جا رہے تھے۔ نواحی سہرند کے غریب و مسکین آدمی جو حضرت قمیص اعظمؒ کے معتقد و مرید تھے آپ کی خدمت میں فریاد لے کر آئے۔ آپ نے ان کی فریاد سنی تو آپ صرف اللہ کے بھروسے پر ہمایوں بادشاہ کے لشکر کی طرف روانہ ہوئے اور قصبہ شاہ آباد میں راستے ہی میں ہمایوں بادشاہ سے ملاقات کی اور ہمایوں بادشاہ سے کہا کہ اے بادشاہ! ہندی قیدیوں کو چھوڑ دیجئے۔ بادشاہ نے امیر الامرا بیرم خاں کی طرف دیکھا کہ گویا کہ دریافت کیا کہ یہ درویش

بقیہ حاشیہ صفحہ گزشتہ، یہ مقام ساڈھورہ اور انبالہ سے جانب غرب و شمال ہے۔ تاریخ مبارک شاہی کا مصنف بچہ سہرندی بھی یہیں کا رہنے والا تھا۔ حضرت مجدد الف ثانی شیخ احمد سرہندی قدس اللہ سرہ العزیز کا مزار پرانوار بھی سہرند ہی میں ہے اور مرجع خلافت ہے۔ ۲۷ صفر کو عرس ہوتا ہے اور ہندوپاک کے عقیدت مند بکثرت شریک ہوتے ہیں۔ حضرت مجدد الف ثانی حضرت بابا فرید گنج شکرؒ کے حقیقی چچا کی اولاد پاک نہاد سے ہیں۔ سہرند میں بھی بعض انبیاء کی مزارات ہیں۔ ممکن ہے کہ یہ بھی انبیائے بنی اسرائیل ہی میں سے ہوں۔

اے شاہ آباد۔ شاہراہ اعظم (جی ٹی روڈ) پر واقع ہے جو ساڈھورہ سے جنوب مغرب کی طرف ۳ میل تقریباً (۵ کیلو میٹر) کے فاصلے پر ہے۔ پُرمرونی قصبہ ہے۔ اسٹیل کی الماریوں کے کارخانے ہیں۔ آئل بل ہیں۔ ریلوے اسٹیشن اور بس اسٹینڈ ہے۔ مسجد اور مزارات بھی ہیں موشیوں کی منڈی بھی لگتی ہے۔ اب مسلمان برائے نام ہیں۔ حضرت قمیص اعظمؒ کی اولاد پاک نہاد میں سے بعض بزرگوں کے مزار بھی ہیں۔ جن میں سے ایک کا نام نامی پیر جی سید علی احمدؒ ہے۔ ان کی اولاد سیالکوٹ پاکستان میں ہے۔

گلہ امیر الامرا نواب بیرم خاں خان خانان بڑا بہادر قلعہ شکن بڑا مدبر اور ہمایوں بادشاہ کا بہت ہی وفادار وزیر تھا۔ انتظام ملکی میں ماہر تھا۔ ہندوستان کی فتوحات اکثر اسی کی حسن تدبیر کا ثمرہ تھیں۔ ہمایوں بادشاہ کی وفات کے بعد جب اکبر بادشاہ تخت نشین ہوا تو بہت ہی کم عمر تھا اس لیے بیرم خاں ہی نے کاروبار سلطنت کو سنبھال لیا اور حکومت پر چھا گیا تھا۔ اکبر بادشاہ نے (باقی حاشیہ صفحہ آئندہ پر)

کیا کہہ رہے ہیں، امیر الامرا بیرم خاں نے بادشاہ سے کہا کہ یہ درویش ہیں اور یہ کہتے ہیں کہ ہندی قیدیوں کو چھوڑ دیجیے۔ بیرم خاں کہہ چکا تو، آپ نے بادشاہ ہمایوں سے مخاطب ہو کر یہ بھی کہا کہ آپ کو کچھ یاد ہے کہ آپ نے دریا کو عبور کرتے وقت بہم مشورہ کر کے اللہ تعالیٰ سے کیا عہد کیا تھا؟ یہی تو عہد کیا تھا کہ کسی کو قید نہ کر دے اور آپ کا یہ عہد بارگاہِ خداوندی میں مقبول بھی ہوا تھا۔ شاید کہ یہ عہد آپ نے فراموش کر دیا۔ یہ بات سنتے ہی ہمایوں بادشاہ گھوڑے سے اتر پڑا اور ادب و احترام کے ساتھ ملاقات کی۔ آپ نے ملاقات کے دوران بھی یہی فرمایا کہ ہندوستان کے قیدیوں کو چھوڑ دو۔ تمہیں اور تمہاری اولاد کو دہلی کی بادشاہی مبارک ہو۔ واقعہ یہ تھا کہ ہمایوں بادشاہ نے امیر الامرا نواب بیرم خاں سے مشورہ کر کے یہ طے کیا تھا کہ اگر اس مرتبہ ہندوستان کی فتح نصیب ہوئی تو ہم مخالف ہندوستانیوں کو قید نہیں کریں گے۔ یہ مشورہ دریا کنارے کیا تھا اور جناب باری تعالیٰ میں عرض کر کے عہد بھی کیا تھا۔ مگر فتحیابی کے دوران فراموش ہو گیا تھا اور یاد نہیں رہا تھا۔ ہمایوں بادشاہ نے اعتراف کیا اور کہا کہ حضرت قمیصِ اعظم نے بھولا عہد یاد دلایا تو یاد آیا۔ اس نے قیدیوں کو چھوڑ دیا اور وہ سب اپنے اپنے وطن اور اپنے اپنے گھر چلے گئے۔ امیر الامرا نواب بیرم خاں اس واقعہ سے متاثر ہوا اور آپ سے بیعت ہو گیا۔

(بقیہ حاشیہ صفحہ گزشتہ) جب عنانِ حکومت سنبھالی تو بیرم خاں کی مداخلت کو برداشت نہیں کیا اور بیرم خاں کو حج کے لیے بھیج دیا۔ بیرم خاں ارادۂ حج سے احمد آباد پہنچا ایک دن تالاب کی سیر کو گیا تھا واپسی میں ایک دشمن نے حملہ کیا اور قتل کر دیا۔ بیرم خاں امیر الامرا کا مصرعہ تاریخِ وفات یہ ہے: گفتا کہ شہید شد محمد بیرام  
 (سیر المتاخرین)۔

نواب عبدالرحیم خان خانانا اسی بیرم خاں کا بیٹا تھا جو بہت ہی فیاض تھا اور ہندی اور فارسی کا بالکمال شاعر تھا۔ جس کے نام و کام کو حیات جاوید حاصل ہے یہ

رہنما قلم سے نامِ قیامت تلک ہے ذوقِ اولاد سے تو ہے یہی دو پشت چار پشت

عبدالرحیم خان خانانا کا مقبرہ دہلی میں مشہور ہے۔ ان کی اولاد سے حکیم زراحمود علی بیگ صاحب بی اے

کراچی پاکستان میں ہیں۔ شرفائے دہلی میں سے ہیں بڑے و زعمدار بااخلاق شریف الطبع اور متواضع ہیں۔ ان کے

صاحبزادہ ڈاکٹر حسن علی صاحب بھی بہت ہی لائق و فائق ہیں۔ اسے اصل فارسی کتاب میں (باقی حاشیہ صفحہ آئندہ پر)



ہمایوں بادشاہ نے حضرت قمیص اعظم سے یہ دریافت کیا کہ اے بزرگوار! آپ کہاں رہتے ہیں؟ آپ نے فرمایا کہ میں قصبہ ساڈھورہ میں رہتا ہوں۔ ہمایوں بادشاہ نے کہا اچھا تو میں نے آپ کی خانقاہ کے درویشوں کے مصارف کے لیے قصبہ ساڈھورہ آپ کی نذر کیا آپ نے قبول نہیں کیا اور کہا کہ درویش متوکل ہیں اگر ان کے لیے قصبہ ساڈھورہ قبول کر لیا تو وہ متوکل نہ رہیں گے بلکہ زمین دار و جاگیر دار سرمایہ دار بن کے رہ جائیں گے اور توکل کی برکت سے محروم ہو جائیں گے، اس کے بعد آپ نے ہمایوں بادشاہ کو رخصت کیا۔ بادشاہ ہمایوں دہلی پہنچ کر تخت نشین ہوا۔ اور اس کی بادشاہت کو تسلیم کر لیا گیا لیکن چند روز بعد ہی فوت ہو گیا۔ ہمایوں بادشاہ کے بعد جلال الدین محمد اکبر بادشاہ ہوا۔

حضرت قمیص اعظم اس خدمتِ خلق سے یعنی قیدیوں کی رہائی کی خدمت سے فارغ

در بقیہ حاشیہ صفحہ گزشتہ، ”بدریائے رودنیل“ لکھا ہے۔ رودنیل یہاں کہاں؟ رودنیل تو مصر میں ہے۔ رودنیل کے معنی دریائے نیل ہیں اس لیے بدریا کا سابقہ بھی حشو و فضول ہے۔

اے جلال الدین محمد اکبر بادشاہ <sup>۹۶۳ھ</sup> <sub>۱۵۵۶ء</sub> میں ہمایوں بادشاہ کے بعد چودہ برس کی عمر میں تخت نشین ہوئے ہونہا بروا کے چکنے چکنے پات۔ فطری صلاحیتوں سے مالا مال تھا۔ بڑا ہی حوصلہ مند اور خوش اقبال تھا۔ فتوحات بھی کیں اور انتظامِ ملکی کو بھی سنبھالے رکھا۔ اس کے مشیر بھی بہت مدبر تھے۔ راجہ ٹوڈرمل نے مالیات اور زراعت کے شعبوں کو ایسا سنبھالا کہ آج تک اسی کی اصلاحات پر عمل درآمد ہے۔ فیضی اور ابوالفضل بھی بڑے ہی باکمال تھے۔ ابوالفضل کی کتاب آئین اکبری بے مثل کتاب ہے جو آج بھی سرمہ چشم ہے۔ اکبر بادشاہ ہند و مسلم اتحاد کا بھی دلدادہ تھا۔ اکبر بادشاہ نے اکبادن برس بڑی شان سے حکومت کی۔ پہلے دہلی پایہ تخت تھا۔ پھر آگرہ کو پایہ تخت بنایا۔ فتح پور سیکری دآگرہ میں اس کا عالی شان محل موجود ہے۔ <sup>۱۶۰۵ء</sup> <sub>۱۶۰۵ء</sub> میں انتقال ہوا۔ اس کا عالیشان مقبرہ سکندرہ دآگرہ میں ہے۔

ہونے کے بعد۔ قرب وجوار میں خدمتِ خلق انجام دیتے ہوئے) ساڈھورہ پہنچے اور حضرت نصر اللہ واسطیؒ کے دولت کدہ پر قیام پذیر ہوئے کیونکہ شادی کے بعد سے آپ ان ہی کے ہاں رہنے لگے تھے۔ آپ نے ہفت سیفی کے عمل سے فارغ ہونے کے بعد چرمی لباس پہننا بھی چھوڑ دیا تھا اور سفید لباس پہننے لگے تھے اور کھانا بھی اسی طرح کھانے لگے تھے جس طرح سب کھاتے ہیں (البتہ کھانے کی بعض چیزیں جو چچے سے کھائی جاتی ہیں آپ انہیں بھی انگلیوں ہی سے کھاتے تھے مگر اب انہیں بھی) چچے سے کھانے لگے تھے۔ کبھی کبھی ایک دوسیر شاہی (کذا) بھی کھاتے تھے۔

(۲۵) آثارِ ولادت | پہلے بچے کا حمل استقرار پایا۔ ولادت کی ساعت قریب ہوتی جا رہی تھی ایک دن بی بی عائشہؓ کے شکم میں شدید تکلیف ہوئی تو دایہ کو بلایا۔ اس نے دیکھا بھالا۔ مگر تکلیف کی کوئی وجہ متعین نہ کر سکی۔ وہ حضرت قمیصِ اعظمؑ کی خدمت میں حاضر ہوئی اور کیفیت بیان کی کہ بی بی عائشہؓ کے شکم مبارک میں بہت ہی تکلیف ہے اور وجہ سمجھ میں نہیں آتی ہے آپ دعا فرمائیں کہ اس تکلیف سے جلد چھٹکارہ نصیب ہو۔ آپ نے فرمایا بشارتِ خداوندی سے اور حضرت نبی کریم صلی اللہ علیہ وآلہ وسلم اور حضرت علی مرتضیٰ کرم اللہ وجہہ اور حضرت سید عبدالقادر جیلانی قدس اللہ سرہ العزیز اور بھائی محمد ذاکر القادریؒ کی بشارات سے یہ واضح ہے کہ بی بی عائشہؓ کے بطن مبارک سے لڑکا پیدا ہوگا جو مادرِ زاد ولی ہوگا۔ یہ بھی ہدایت ملی ہے کہ اس کا نام محمد رکھنا۔ یہ بچہ تین سال بعد پیدا ہوگا کہ جب وہ قرآن پاک حفظ کر لے گا۔ جب یہ بچہ پیدا ہوگا تو وہ تکلیف جو بی بی عائشہؓ کے شکم مبارک میں اب ہے وہ بالکل جاتی رہے گی اور سب ہی پر یہ حقیقت روشن ہو جائے گی۔

(۲۶) ولادتِ باسعادت | خداوند قدوس کے فضل و کرم سے تین سال چھ مہینے بعد مدتِ حمل گزری اور ۲۹ شعبان المکرم کو فرزندِ ارجمند تولد

لے بطنِ مادر میں قرآنِ کریم کا حفظ کر لینا عجب روزگار ہے۔ حضرت محبوب الہی نظام الدین اولیاءؒ نے کرامت کے متعلق یہ فرمایا ہے کہ آنچہ درو عقل را گنجایش نہ باشد۔ آں کرامت است (فوائد الفوائد ص ۷۷) کرامت وہی ہے جس میں عقل کو دخل نہ ہو۔ چونکہ یہ صورت حال مافوق العقل ہے اس لیے اس کے سوا اور کچھ نہیں کہا جاسکتا کہ یہ کرامت ہی ہے۔

ہوئے اور بی بی عائشہؓ بھی صحت یاب ہو گئیں۔ بشارت و ہدایت کی روشنی میں محمد نام رکھا جو سید شاہ محمد قادری مشہور ہوا۔ اتفاقاً ۲۹ شعبان المعظم کی رات کو گہرا برطاری تھا چاند نظر نہیں آیا علی الصباح ہی شہر کے سب مسلمان حضرت قمیص اعظمؒ کی خدمت میں حاضر ہوئے اور رویت ہلال کے متعلق دریافت کیا تو آپؐ نے فرمایا مجھ سے کیا دریافت کرتے ہو اپنے نواسے سید شاہ محمد سے دریافت کرو جو کل ہی تولد ہوا ہے۔ اگر آج دودھ نہیں پیا تو روزہ ہے اگر پیا ہے تو روزہ نہیں ہے۔ لہذا دایہ کو اندر سے بلایا اور اس سے معلومات کی تو اس نے بتایا کہ صاحبزادے نے آج دودھ نہیں پیا ہے (قرینے سے) سب نے سمجھ لیا کہ آج کا روزہ ہے۔ اور سب نے (نفلی) روزہ رکھا۔ پورے رمضان یہی کیفیت مشاہدے میں آتی رہی کہ بر خور دام ایام شیر خواری میں صرف رات کو دودھ پیتے تھے۔ دن کو نہیں پیتے تھے۔ (کیوں نہیں ولی مادر زاد تھے)

(۲۷) **شہدائے بلندی** بیان کرتے ہیں کہ ساڈھورے کے پہاڑ کی چوٹی پر سید عبدالکریم سید عبدالرحیم اور سید عبدالرسول شہداء کے مزارات ہیں

لے رویت ہلال کے ایسے ہی واقعات بعض اور اولیاء اللہ سے بھی منسوب ہیں۔ حضرت بابا فرید گنج شکرؒ سے بھی منسوب ہے۔ ظاہر ہے کہ نوزائیدہ بچہ کا کوئی عمل دلیل شرعی تو قرار پاتا نہیں لیکن انسان کی فطرت میں امور غیبیہ کے تجسس کا جذبہ پنہاں ہے وہی آمادۂ تجسس و تلاش کرتا ہے اور جب تلاش کرنے والوں کو نوزائیدہ بچے کے متعلق یہ اطلاع ملتی ہے تو وہ متاثر ہوتے ہیں اور آمادۂ عمل بھی ہو جاتے ہیں۔ مگر اس جذباتی و الہانہ کیفیت کا تعلق مسائل شریعہ سے ذرہ برابر بھی نہیں ہے لہذا اس باب میں مسائل شریعہ کی روشنی میں فتویٰ صادر کرنا خلاف عقل ہے۔ ظاہر ہے کہ رویت کا تعلق چشم ظاہر سے ہے امور وہی سے نہیں ہے۔ جو ایسی صورت میں روزہ رکھتے ہیں وہ نفلی روزہ رکھتے ہیں۔

۲۷ شہدائے بلندی۔ ساڈھورہ سے شمال مغرب میں کوئی پانچ چھ کیلو میٹر کے فاصلے پر گانوٹھسکا بن ہے۔ جو نارائن گڑھ کی تحصیل میں ہے۔ دو مزار ہیں جو پہاڑی کے ایک بلند ٹیلے پر ہیں۔ ان میں سے ایک کا نام عبدالکریم ہے اور دوسرے کا نام عبدالرحیم ہے تیسرا مزار ٹھسکا گاؤں کی (باقی حاشیہ صفحہ آئندہ پر)



جو ساڈھورہ کے قرب و جوار ہی کے رہنے والے تھے۔ اور اس علاقے میں شہدائے بلندی کے نام سے مشہور ہیں۔ حضرت قمیص اعظمؒ ان شہداء کی زیارت کو جاتے تو جوتیاں پہن کر نہیں جاتے بلکہ ننگے پاؤں جاتے آتے تھے۔ (آپ کے ایک مخلص، شیخ عبدالمومن نے جنھیں آپ زندہ شیر کہتے تھے آپ کا یہ عمل دیکھا تو آپ سے عرض کیا کہ شہدائے بلندی کے مزارات یہاں سے چار کوس کے فاصلے پر ہیں آپ ننگے پاؤں۔ انگلیوں کے بل وہاں آتے جاتے ہیں۔ یہ تو بہت تکلیف دہ ہے۔ آپ نے کہا کہ جب میں آئندہ شہدائے بلندی کے مزارات پر جاؤں تو مجھے یہ بات یاد دلانا۔ لہذا جب آپ اس کے بعد شہدائے بلندی کے مزارات پر جانے لگے تو شیخ عبدالمومن (زندہ شیر) نے یہ بات آپ کو یاد دلائی۔ آپ نے شیخ عبدالمومن سے کہا۔ جاؤ تازہ وضو کر کے آؤ۔ جب وہ تازہ وضو کر کے آئے تو آپ نے اپنی انگلی ان کے ہاتھ میں دی وہ انگلی پکڑے پکڑے ساتھ ساتھ چلے۔ دیکھتے کیا ہیں کہ ساڈھورہ سے پہاڑ تک شہداء کی لاشیں ہی لاشیں ہیں جو ایک دوسرے پر بچی پڑی ہیں اور آنے جانے والے ان کے سر پر اور ان کے سینے پر اور ان کے جسم پر پیر رکھ رکھ کے آتے جاتے ہیں۔ جب حضرت قمیص اعظمؒ اپنے حجرے میں واپس آئے تو شیخ عبدالمومن (زندہ شیر) سے کہا۔ دیکھ لیا تم نے۔ میں اسی لیے ننگے پاؤں آتا جاتا ہوں میرے لیے یہی بے ادبی بہت ہے کہ ان پر پیر رکھ کر گزرتا ہوں۔

(۲۸) برادرِ نسبتی سید عبداللہ | سید عبداللہ حضرت قمیص اعظمؒ کے برادرِ نسبتی (سلے) تھے۔ جو اکبر بادشاہ کی فوج میں ملازم ہو گئے تھے۔

اس لشکر کو امیر الامرا نواب پیرم خاں، خانخاناں کی سربراہی (کمان) میں دکن بھیجا گیا (سید عبداللہ بھی اس لشکر کے ساتھ گئے) یہ لشکر کچھ دنوں دکن میں مقیم رہا پھر اس لشکر نے

(بقیہ حاشیہ صفحہ گزشتہ) ایک پہاڑی پر ہے جو سطح زمین سے تین گز اونچائی کی بلندی پر ہے ان بزرگ کا نام عبدالرسول ہے۔ جو زائرین حضرت قمیص اعظمؒ کے روضے پر حاضر ہوتے ہیں وہ شہدائے بلندی کے مزارات پر بھی حاضری دیتے ہیں۔ یہ تحقیق نہیں ہو سکا کہ یہ حضرات کس عہد میں شہید ہوئے اور کسی جنگ میں شہید ہوئے یا کسی متعصب حکمران نے انھیں شہید کر دیا تھا۔ حضرت قمیص اعظمؒ کے عرس کے موقع پر زائرین شہداء بلندی کے ہاں بھی حاضری دیتے ہیں فاتحہ کے لیے کچھ بھی جاتے ہیں۔ فاتحہ دے کر ایصالِ ثواب کرتے اور تقسیم کر دیتے ہیں۔

قلعہ برہان پور پر حملہ کیا۔ بہت سخت دن پڑا حتیٰ کہ شاہی لشکر محاصرے میں گھر گیا۔ مخالف لشکر نے چاروں طرف سے ایسا گھیر لیا کہ رسد کا پہنچنا بھی ناممکن ہو گیا۔ موت ہی موت نظر آتی تھی (اس وقت سید عبداللہ کو یاد آیا کہ جب وہ حضرت قمیص اعظمؒ سے ملاقات کرنے اور رخصت ہونے گئے تھے تو حضرت والا نے فرمایا تھا کہ جہاں کہیں بھی کوئی مشکل پیش آئے تو تم مجھے فقیر کو یاد کر لینا یہ بات یاد آتے ہی سید عبداللہ نے کہا ”اے سید شاہ قمیص الاعظمؒ وقت امداد است“ اے سید شاہ قمیص الاعظمؒ مدد کرنے کا وقت ہے (مدد فرمائیے) جیسے ہی سید عبداللہ نے یہ بات کہی۔ اسی دم حضرت قمیص اعظمؒ وہاں جا پہنچے اور ان کی بہت ہی مدد فرمائی حتیٰ کہ سید عبداللہ کی جاں خلاصی ہوئی اور لشکر شاہی کو فتح و نصرت نصیب ہوئی۔

سید عبداللہ تو خلاصی پا کر اپنے لشکر میں جا پہنچے مگر جمدھر دکنار خنجر، ان کا میدان جنگ ہی میں پڑا رہ گیا وہ حضرت قمیص اعظمؒ اٹھا لائے اور ساڈھوڑہ لاکر سید عبداللہ کی ہمیشہ صاحبہ کے سپرد کیا اور فرمایا کہ اپنے بھائی کے اس جمدھر دکنار خنجر کو محفوظ رکھو۔ جب وہ آجائیں تو انھیں دے دینا،

اس واقعہ کے سال بھر بعد سید عبداللہ ملازمت سے دستبردار ہو کر ساڈھوڑے آگئے تو حضرت قمیص اعظمؒ کی خدمت میں حاضری کی سعادت حاصل کی اور اپنی بہن صاحبہ سے بھی ملے۔ اور ان سے لڑائی کے حالات بھی بیان کیے۔ ان کی بہن نے وہ جمدھر دکنار خنجر انھیں دیا جو حضرت قمیص اعظمؒ لائے تھے اور یہ کہہا کہ جس دن گھسان کی لڑائی ہوئی تھی اسی دن حضرت والا نے یہ جمدھر میرے سپرد کیا تھا اور فرمایا تھا کہ جب سید عبداللہ تمہارے بھائی آئیں تو یہ انھیں دے دینا۔ سید عبداللہ نے بتایا کہ بہت ہی گھسان کا

اے برہان پور مشہور شہر ہے جو دکن میں ہے۔ حضرت محبوب الہی نظام الدین اولیاءؒ کے ایک معزز مرید و خلیفہ مولانا برہان الدین غریبؒ یا نسویؒ تھے جنھیں حضرت والا نے رشد و ہدایت اور دینی خدمت کے لیے دکن بھیجا تھا۔ وہیں ان کا انتقال ہوا۔ ان کا مزار پُرانوار خلد آباد میں ہے۔ ان ہی کے ایک مرید صلاح الدین نے یہ شہر آباد کیا تھا اور اپنے پیر و مرشد کے نام پر برہان پور اس کا نام رکھا تھا جو آباد اور پُر رونق شہر ہے۔ اے بعض کو یہ بدگمانی ہو سکتی ہے کہ مدد تو (باقی حاشیہ صفحہ آئندہ پر)

دن پڑا تھا اس سخت جنگائے کے وقت جیسے ہی میں نے یاد کیا۔ پلک جھپکاتے ہی آپ پہنچے اور ایسی مدد فرمائی کہ ان خطرناک حالات سے مجھے چھٹکارہ نصیب ہو گیا۔ میری جان بچی اور لشکر کو فتح و نصرت حاصل ہوئی۔

(۲۹) کوہستان بہرپور | نقل ہے کہ ۹۶۹ھ ہجری میں آپ (اپنے مریدوں سمیت) بہرپور کے پہاڑی علاقے میں سیر کے لیے گئے۔ اس کوہستان کی بلندی پر ناہن واقع ہے جو ناہن کی چوٹی مشہور ہے۔ اس قلعہ کوہ پر غلہ بالکل ہی نایاب ہے اور بہت ہی کم دستیاب ہوتا ہے۔ کبھی ایک سیر کبھی دوسیر (کیلو) کبھی اس سے بھی کم سوکھا آٹا دستیاب

رہیہ حاشیہ صفحہ گزشتہ) اللہ پاک ہی سے مانگنی چاہیے۔ غیر اللہ سے مدد مانگنی شرک ہے۔ وہ بھول جاتے ہیں کہ رات دن یہی ڈونڈی پٹی رہتی ہے۔ اندھے محتاج کی مدد کرو۔ نادار طلباء کی مدد کرو۔ اسلامی مدرسے کی مدد کرو۔ یہ کیا ہے؟ یہ حقیقی نہیں مجازی اسلوب بیان ہے۔ مراد یہ ہوتی ہے کہ خدائے پاک توفیق دے تو اس نیکی میں شریک ہو جاؤ۔ اس کے سوا خدائے پاک قادر مطلق ہے۔ وہ جس سے کام لینا چاہتا ہے اس سے کام لے لیتا ہے اور اس کے وسیلے سے کام لے لیتا ہے۔ اس نے ابا بیلوں سے وہ کام لے لیا جو یادگار زمانہ ہے وہ نیت اور دلی ارادوں سے بھی واقف ہے۔ وہ خوب جانتا ہے کہ طلب امداد میں شرک کا شائبہ بھی نہیں ہے وہ اپنے برگزیدہ بندوں کو مطلع فرماتا اور انھیں مدد کرنے کی توفیق دیتا ہے۔

مولانا رومؒ نے بجا فرمایا ہے

اولیاء را بہت قدرت الہیہ تیر جستہ باز گردانہ زراہ

لے بہرپور۔ بہرپور شاداب پہاڑی علاقہ ہے۔ جو ایک ضلع ہے اس کا صدر مقام ناہن ہے۔ جو پہاڑ کی چوٹی پر آباد ہے۔ ساڈھوہ سے شمال میں ۲۰ کیلو میٹر کے فاصلے پر یہ علاقہ ہے۔ پتھلا علاقہ ہونے کی وجہ سے غلہ کی پیداوار برائے نام ہی ہے۔ ناہن کی فونڈری بہت مشہور ہے جس میں لوہے کا سامان بنایا جاتا ہے مثلاً باون دستہ اور گیسوں نکالنے کی مشینیں وغیرہ۔ سطح زمین سے پہاڑ کی چوٹی تک پختہ صاف ستھری سڑک ہے۔ بسوں کی آمد و رفت بھی ہے۔ مسلمان بھی، قلیل تعداد میں آباد ہیں۔ سطح زمین سے چوٹی کی بلندی تقریباً ۶۰۰۰ فٹ ہے۔



ہوتا تھا۔ درویش وہ آٹا آپ کی خدمت میں پیش کرتے تو آپ فرماتے روٹی پکا کر لاؤ تین سو درویش آپ کی خدمت میں حاضر تھے۔ جب اس آٹے کی روٹی پکا کر لائی جاتی تو آپ فرماتے کہ سب ہی کو برابر تقسیم کر دو اور اتنی ہی میرے لیے لے آؤ لہذا آپ کے دو ہر دو تین سو افراد میں برابر برابر روٹی تقسیم کر دی جاتی۔ سب کھاتے۔ سب کا پیٹ بھر جاتا اور سب ہی سیر ہو جاتے۔ اسی طرح دو ایک برس گزرے اور آپ وہاں عبادت و ریاضت میں مشغول رہے۔

(۳۰) **حاتم بیگ تاجر** | ایک دن حضرت قمیص اعظم اپنے حجرے میں تشریف فرما تھے۔ حجام خطا نما رہا تھا۔ دیکھتا کیا ہے کہ آپ کے کپڑے جو آپ پہنے ہوئے تھے پانی سے تر ہو رہے ہیں اور پانی ٹپک بھی رہا ہے۔ حجام نے حضرت والا سے دریافت کیا کہ یہ کیا ماجرا ہے کہ پیر ہن مبارک پانی سے تر ہو رہے۔ آپ نے فرمایا یہ ماجرا رازِ درویشاں سے متعلق ہے تم اس راز کو پوشیدہ نہیں رکھ سکتے اس لیے تمہیں بتانا بھی مناسب نہیں ہے، جب حجام نے بہت ہی اصرار کیا تو آپ نے فرمایا کہ حاتم بیگ تاجر میرا ایک مرید ہے۔ اس نے مال تجارت جہاز میں لدوایا جہاز (دریا کے کنارے سے چلا، دیس) دریا میں پہنچا ہی تھا کہ بھنور میں پھنس گیا۔ ڈوبنے والا ہی تھا کہ حاتم بیگ نے مجھ فقیر کو یاد کیا۔ میں اس کے یاد کرنے سے واقف ہوا۔ دریا میں پہنچا اور اس کے جہاز کو بھنور سے نکالا۔ اسی سبب سے میرے کپڑے پانی میں بھیگ گئے ہیں۔ (میں نے یہ راز تمہیں بتا دیا ہے لیکن) تم کسی کو نہ بتانا ورنہ تم دیوانے پاگل ہو جاؤ گے۔

حاتم بیگ تین سال بعد بحری سفر سے واپس آئے اور اپنے پیر و مرشد حضرت قمیص اعظم کی خدمت میں حاضری کی سعادت حاصل کی پھر صاحبزادگان والا تبار سید شاہ محمد قادری سے اور سید شاہ ابوالکارم قادری سے ملاقات کی سعادت حاصل کی یہ دونوں بزرگ اپنے والد بزرگوار حضرت قمیص اعظم کی موجودگی ہی میں کشف و کرامت کے مرتبے کو پہنچ گئے تھے۔ بہر کیف دورانِ گفتگو میں حاتم بیگ نے جہاز کے بھنور میں پھنسنے کا ذکر کیا اور کہا کہ میں نے چشم خود یہ دیکھا کہ پیر و مرشد نے اپنے ہی مبارک ہاتھوں سے جہاز کو گرداب سے نکالا اور غرق ہونے سے بچایا پھر میری طرف دیکھا اور تشریف لے گئے۔ (جہاز گرداب سے بچ نکلا اور) سبکی

نوجوئی نظر آنے لگا دور نہ گرداب میں ایسا پھنسا تھا کہ کسی کو نظر ہی نہیں آتا تھا۔

### (۳) بازی طفلان

حضرت قمیص اعظم کے دونوں صاحبزادے سید شاہ محمد قادریؒ اور سید شاہ ابوالکلام قادریؒ بچے ہی تھے اور یہ دونوں اپنے والد بزرگوار حضرت قمیص اعظم کے روبرو کھیل رہے تھے اور آپ دیکھ رہے تھے تھوڑی دیر بعد حضرت والا اٹھ کھڑے ہوئے صاحبزادے اور بھی زور آزمائی کرنے لگے پھر آپ نے دونوں کو الگ الگ کر دیا۔ آپ بہت ہی خوش اور مسرور تھے۔ (یہ کیفیت دیکھ کر) خادموں نے عرض کیا کہ ہم یہ نہیں سمجھ سکے کہ آپ کے اس قدر خوش و مسرور ہونے کا سبب کیا ہے (اس میں ضرور کوئی نہ کوئی بھید ہے) براہ کرم اس سے ہمیں بھی آگاہ فرمائیے۔ آپ نے فرمایا ایک تو یہ ہے کہ اللہ تعالیٰ نے ان دونوں بچوں کو انسانی کمال کے مرتبہ پر فائز فرما دیا ہے۔ دوسرے یہ ہے کہ اولیا، اولین و آخرین کی مقدس ارواح یہ تماشا دیکھنے کے لیے تشریف فرما تھیں (میرے مسرور و خوشنود ہونے کا سبب یہی دونوں امور ہیں)۔

حضرت قمیص اعظم کی کرامات تو اور بھی ہیں جو احاطہ تحریر میں سماقی نہیں (فی الحال ان ہی پر اکتفا کیا جاتا ہے) ————— (خاتمہ)

ذکر خوارقات و کرامات کے بعد حضرت قمیص اعظم کی اولاد در اولاد کے اسمائے گرامی ہیں اور بہت سے ہیں جو افراد خاندان ہی کے لیے مفید ہو سکتے ہیں۔ عام ناظرین کے لیے کچھ زیادہ سودمند نہیں اس لیے انھیں شامل نہیں کیا گیا ہے۔

ترقیمہ کتاب خوارقات حضرت شاہ قمیص قادریؒ۔

تمت تمام شد بتاریخ پنجم شہر ذی الحجہ ۱۴۰۰ جلوس اکبر شاہ روز یکشنبہ

اتمام یافت۔

یہ کتاب پانچویں ذی الحجہ ۱۴۰۰ جلوس اکبر شاہ میں انوار کے دن تکمیل کو پہنچی گیا۔ ہواں جلوس اکبر شاہ ۱۴۰۰ھ میں تھا اکبر شاہ سے مراد ابو نصر معین الدین اکبر ثانی ہیں جو عالی گوہر شاہ عالم ثانی کے صاحبزادے اور بادشاہ بہادر شاہ ظفر مغلیہ خاندان کے آخری بادشاہ

کے والد بزرگوار تھے اور انگریزوں کے پینشن خوار تھے۔ ۱۲۵۲ھ تک بادشاہت کی۔  
خاتمہ کتاب کے بعد مصنف نے کتاب سنوات الاتقیاء میں سے حضرت قمیص اعظم  
کی ایک کرامت نقل کی ہے اور وہ یہ ہے :-

شیخ بدرالدین بن شیخ ابراہیم سہروردی کتاب سنوات الاتقیاء میں  
لکھتے ہیں کہ میرے والد شاہ قمیص قادری کے مرید و خلیفہ تھے۔ وہ فرماتے  
تھے کہ تعلیم حاصل کرنے کے دوران جب میں حضرت شاہ قمیص اعظم کی  
خدمت میں حاضر ہوا تو دل میں میرے یہ بات تھی کہ میں حضرت سے یہ عرض  
کروں کہ آپ دعا فرمائیں کہ اللہ پاک مجھے نفع دینے والا علم عنایت  
فرمائے۔ جیسے ہی میں حاضر خدمت ہوا سلام عرض کیا اور قدم بوس ہوا۔  
آپ نے فرمایا شیخ ابراہیم تم علم حاصل کرنا چاہتے ہو۔ حالانکہ اس سے  
پہلے میں نے حضرت والا کو دیکھا تک بھی نہیں تھا۔ اور میں نے اپنی اس  
نیت اور اس ارادے کا کبھی کسی پر اظہار بھی نہیں کیا تھا میں نے عرض کیا  
کہ سپردوشن ضمیر سے کوئی بات، پوشیدہ نہیں ہے۔ آپ نے فرمایا کہ علم  
ظاہری تمہیں خوب حاصل ہو گا لیکن ہمیں تو تم سے باطنی کام بہت سے  
لینے ہیں۔ آتے رہا کرو۔ اس گفتگو کے بعد میں حضرت والا سے بیعت ہو گیا۔ آپ  
نے ذکر کی تلقین فرمائی یعنی ذکر کرنا سکھایا۔ میں برابر آپ کی خدمت میں حاضر ہوتا  
رہا۔ حتیٰ کہ آپ نے دعائے سیفی پڑھنے کی اجازت دی۔ میں نے عرض کیا کہ اے  
حضرت! دعائے سیفی کے پڑھنے کی شرطیں بہت ہیں مجھ سے پوری نہیں ہو سکیں  
گی۔ آپ نے فرمایا تم شرائط کے بغیر ہی پڑھو۔ ہم تمہارے ساتھ ہیں (انشاء اللہ ذرا بھی  
ضرر نہ ہو گا)

اے عارف! جب کوئی عمل بتاتا ہے تو چونکہ وہ شرائط کو انجام دے چکا ہوتا ہے اس لیے شرائط کی پابندی لازم نہیں  
رہتی پھر بھی اگر کوئی انجام دے تو کچھ مضائقہ بھی نہیں ہے۔



میرے والد بزرگوار یہ بھی فرماتے تھے کہ حضرت قمیص اعظمؒ نے پورب کے ملک (بنگالہ) میں وفات پائی جو ان کا اصلی (پیدائشی) وطن تھا۔ اور وہاں سے آپ کا تابوت (وہ صندوق جس میں میت کو رکھ کر ایک جگہ سے کسی دوسری جگہ لے جاتے ہیں) خضر آباد ساڈھورہ لائے۔ جس رات کو آپ کا تابوت (جنازہ میت) خضر آباد ساڈھورہ پہنچا تو آپ کے صاحبزادگان سید محمد شاہؒ اور سید شاہ ابوالکلامؒ نے اور دوسرے درویشوں نے یہ مشورہ کیا کہ حضرت کا مزار شہر میں یعنی آبادی میں بنانا چاہیے یا آبادی سے باہر بنانا چاہیے تو سب اس بات پر متفق ہوئے کہ ہم سب استخارہ کریں اور جو حضرت فرمائیں اس پر عمل کریں لہذا حضرت والا کی روحانی توجہ کے بعد کہ آپ نے سب سے یکساں معنی و مفہوم کے ساتھ یہ فرمایا کہ ہمیں شہر (آبادی) کے باہر رکھو یعنی مزار پُرانوار ساڈھورہ کی آبادی کے باہر بنایا جائے ایسا ہی کیا گیا۔

بڑی سے بڑی کرامت یہ ظہور میں آئی کہ اسی رات دھواں دھار بارش ہوئی۔ سیلاب بھی آیا اور اس جگہ گہرا غار بن گیا جہاں آپ کے فرزند اور درویش (پہلے) دفن کرنا چاہتے تھے۔ بہر کیف حضرت قمیص اعظمؒ کو شہر سے باہر دفن کیا۔ آپ کی وفات کی تاریخ (بحساب الجبر) ”ریحان گلستان ایقان“ ہے۔ تین ذیقعدہ ۹۹۲ھ ہجری کو آپ نے اس عالم فانی سے عالم جاودانی کو رحلت فرمائی۔ ۱۵۸۴ء

---

۱۔ خضر آباد ساڈھورہ سے شمال مشرق میں ۵۰-۵۵ کلومیٹر کے فاصلے پر ہے۔ چونکہ ساڈھورہ زمانہ قدیم میں اس علاقہ کا مشہور مقام رہا ہے اس لیے بطور شاندہی کے ساڈھورہ کا نام شامل رکھا جاتا رہا ہے۔ آج کل خضر آباد میں بہت بڑا الیکٹرک پروجیکٹ تیار کیا جا رہا ہے۔ خضر آباد جگادری کے تعلقہ میں ہے۔

## ضمیمہ

وہ علم دوست احباب جو کتاب حضرت قمیص اعظم کی تدوین سے باخبر تھے انھیں دوران مطالعہ میں حضرت قمیص اعظم سے متعلق جو کچھ ملا انھوں نے اس سے مجھے آگاہ فرمایا جس کے لیے میں ان کا دل سے شکر گزار ہوں۔ البتہ جو معلومات مجھے تدوین کتاب کے بعد بلکہ کتابت کے بعد دستیاب ہوئیں انھیں میں بر محل شامل نہیں کر سکا لیکن چونکہ وہ بہت ہی کارآمد ہیں۔ لہذا انھیں بطور ضمیمہ شامل کرنا مناسب سمجھا تا کہ ناظرین کرام مستفید ہوں۔ اور آئندہ کے اہل قلم بھی باسانی ان سے استفادہ کر سکیں۔

### د، صحیفہ ابرار

مطبوعہ یونین پریس دہلی ۹۴-۱۳۹۳ھ / ۱۹۷۳-۷۴ء شائع کردہ ادارہ نور محمدیہ جھنجھانہ ضلع مظفرنگر (یوپی۔ انڈیا) یہ کتاب اردو ترجمہ ہے کتاب خیر البیان کا جس کے مصنف ہیں شاہ جمال محمد بن شاہ مزکی محمد بن شاہ محمد بن حضرت شاہ عبدالرزاق قادری جھنجھانوی رحمۃ اللہ علیہ یہ کتاب شاہ جمال محمد نے ۲۵-۱۰۲۴ھ / ۱۷۱۲-۱۳ء عیسوی میں تصنیف فرمائی تھی۔ اور درج ذیل واقعہ انھوں نے شیخ فتح اللہ سنہلی کی مشہور کتاب معارج الہ ولباء کے حوالہ سے نقل کیا ہے شیخ فتح اللہ سنہلی حضرت شیخ سلیم چشتی (فتحپور سیکری المتوفی ۹۷۹ھ / ۱۵۷۱ء) کے لائق مریدین میں سے تھے اور اہل قلم تھے۔

شیخ عبدالقدوس گنگوہی کا مکتوب شاہ عبدالرزاق قادری

جھنجھانوی کے نام

مکتوب

ابوزید نام ایک ابدال قتال یہاں آیا ہوا ہے اور اس دیار کو اپنا بقعہ تصرف سمجھ کر

یہاں اقامت گزری ہو گیا ہے۔ اور یہاں سے جانے کا ارادہ نہیں رکھتا اور یہ چاہتا ہے کہ میری پیشانی پر فدویت کا دافع لگائے۔ جبکہ بلندی و برتری اللہ کی عنایت سے ہے۔ وہ جس کو چاہے عطا کرے ذَا لِكْ فَضْلُ اللّٰهِ يُؤْتِيْهِ مِّنْ يَّشَاءُ دوستوں کے لئے اس دعائے خیر کرنے والے کے دل میں بجز اس کے اور کوئی آرزو نہیں ہے کہ چند سے یہاں قیام کرے اور نخلص زادہ رکن الدین کی تربیت و طمانیت اور اس کے حق الیقین و دولت یقین کے حصول کے کوشش کے بعد بارگاہ رب العالمین میں حاضر ہو جائے اور دامن رحمت میں پناہ لے۔

میں نے اس ضمن میں شیخ متصرف امام محمد وجیہ الدین سے بھی رجوع کیا تھا۔ اور استعانت کی درخواست کی تھی۔ لیکن انھوں نے میری درخواست کو قبول نہیں فرمایا اور ملتان کی طرف چلے گئے۔ وقت قطع کرنے والی تلوار ہے اور زمانہ موج دریا ہے بہر حال اگر آپ توجہ فرما ہوں اور ازراہ محبت و اخلاص کسی نہ کسی طرح اس ابدال کو اس قصبے میں اور اس بقعہ تصرف میں مستقل قیام کے ارادے سے مانع ہوں تو مجھ پر محبت ان اخلاص کے طور سے یہ بڑا کرم ہوگا۔ احسان کی جزا سوائے احسان کے اور کچھ نہیں۔

هَلْ جَزَاءُ الْإِحْسَانِ إِلَّا الْإِحْسَانُ ط میں امید کرتا ہوں کہ محب مکرم کی طرف سے ایسا ہی ہوگا۔

حضرت شاہ عبدالرزاق قادری جھنجانوی ابو یعقوب خراباتی کی مسجد میں بیٹھے ہوئے حجاج سے گفتگو فرما رہے تھے کہ شیخ خانون جوہپوری اور شیخ عبدالقدوس تھانیسری آئے۔ اور انھوں نے اپنے شیخ شاہ عبدالقدوس ہشتی بن محمد اسمعیل ردولوی کا (جو قصبہ گنگوہ میں رہنے لگے تھے) یہ خط پیش کیا۔ (یہ خط صحیفہ ابرار ص ۳۴-۳۳ میں مرقوم ہے)

شاہ عبدالرزاق قادری جھنجانوی ان ایام میں گنگوہ پہنچے جب حضرت شیخ فرید گنج شکر رحمۃ اللہ علیہ کے عرس کے دن تھے آپ نے دیکھا کہ وہ قلندر جس نے تخرداد اور یک رنگی کو اپنا رکھا ہے اور خود کو عشق اللہ کے تار میں پروئے ہوئے ہے اور مرگ جھالا بچھائے شیخ عبدالقدوس (گنگوہی) کے آستانے کے سامنے بیٹھا ہے اور اپنے چہرے کو نقاب میں چھپائے ہوئے ہے۔



شاہ عبدالرزاقؒ جاکر اس کے سر ہانے کھڑے ہو گئے وہ مرد قلندر ان کو اپنے سر ہانے کھڑا دیکھ کر کھڑا ہو گیا۔ آپ اس کے ساتھ بہت تواضع اور انکسار سے پیش آئے ایک خاص انداز سے اپنے ہاتھ کو گھمایا اس کے جواب میں مرد قلندر نے اپنے دائیں ہاتھ کی انگلیوں کو جنبش دیتے ہوئے اپنی طرف اشارہ کیا۔ شیخ عبدالرزاقؒ نے اپنے ہاتھ کی انگلیوں سے شیخ عبدالقدوسؒ (گنگوہی) کے گھر کی طرف اشارہ فرمایا تو اس قلندر نے اپنے ہاتھ کی انگلی کا رخ اپنی طرف کر دیا۔

جب شیخ عبدالرزاقؒ نے یہ دیکھا تو وہ دیر تک مراقبے میں سر جھکائے رہے۔ اس کے بعد سراٹھایا۔ اور جیب و دامن سے نذر و نیاز سے پیش آئے (جھولی پھیلا کر عا جزانہ طور پر مدعا طلب کیا) اس کے جواب میں اس مرد قلندر نے مرگ جھالا اٹھایا اور کسی نامعلوم مقام کی طرف چلا گیا۔ اس کے بعد کچھ نہ پتہ چلا کہ کون تھا اور کہاں گیا (صحیفہ ابرار ص ۳۳۷)

حضرت شیخ سلیم چشتیؒ نے ان اشارات کا یہ مقصد بیان کیا کہ شیخ عبدالرزاقؒ نے اپنے ہاتھ کو جنبش دے کر اس کا اظہار کیا تھا کہ اے مرد قلندر تمہاری زندگی تو ایک ابدال کی زندگی ہے۔ پھر تم یہاں کیوں فروکش ہو؟ اس کے بعد اس مرد قلندر نے دائیں ہاتھ کی انگلیوں سے اپنی طرف اشارہ کرتے ہوئے اس کا اظہار کیا تھا کہ یہ بقعہ زمین میرے حوالے کیا گیا ہے۔ شیخ عبدالرزاقؒ نے شیخ عبدالقدوسؒ (گنگوہی) کے گھر کی طرف اشارہ کر کے کہا تھا کہ یہ علاقہ تو ان کے حوالے کیا گیا ہے۔ ایسی صورت میں تم اس زمین پر اپنا نصف کیسے رکھ سکتے ہو۔ اس مرد قلندر نے آسمان کی طرف اشارہ کیا۔ جس کے یہ معنی تھے کہ میں تو اللہ کی طرف سے اس پر تصرف کا مجاز ہوں۔ جو مالک الملک ہے اور یہ اس کے قبضہ قدرت میں ہے کہ وہ جسے چاہے اس کے سپرد کر دے اور جس کو چاہے معزول فرما دے۔ شیخ عبدالرزاقؒ نے اس کے بعد مراقبہ اور استمداد غیبی میں وقت گزارا۔ پھر اس قلندر کو نذرانہ نیاز پیش کیا۔ جس کے بعد وہ قلندر اس مقام کی ولایت کے خیال سے دست بردار ہو گیا (صحیفہ ابرار ص ۳۳۸)

کتاب صحیفہ ابرار میرے علم دوست کرم فرما جناب رشید احمد حیدری صاحب (۱۵۹ صدر بازار میرٹھ کینٹ) نے مستعار عنایت فرمائی تھی جس سے میں نے یہ اقتباس حاصل کیا جس کے لیے میں جناب رشید احمد حیدری صاحب کا ممنون کرم ہوں۔

اس میں کلام نہیں کہ یہ اسی واقعہ کا قدرے تفصیلی بیان ہے جسے صاحب خوارقات نے اختصار سے قلمبند فرمایا ہے جو محض سماعت پر مبنی اور کوئی ڈھائی سو برس بعد قلم بند کیا گیا ہے۔ اگرچہ صحیفہ ابرار میں بھی نقل در نقل ہوتا ہوا آیا ہے لیکن مآخذ اس کا کتاب معارج الاولیاء ہے جو اسی عہد کی تصنیف ہے اور اس لیے بھی زیادہ معتبر ہے کہ اس میں ان اشارات کی تشریح فرمانے والے حضرت شیخ سلیم چشتی (فتحپور سیکری) ہیں جو نہایت ہی معتبر اور اپنے عہد کے ممتاز ترین بزرگ ہیں۔ اس میں بھی اس واقعہ کو حضرت شیخ عبدالقدوس گنگوہیؒ سے منسوب بتایا گیا ہے۔ مگر یہ محل نظر ہے۔ بہ تکلف ہی اس کو تسلیم کیا جاسکتا ہے البتہ یہ مانا جاسکتا ہے کہ یہ واقعہ ان ایام سے متعلق ہو کہ جب حضرت شیخ عبدالقدوس گنگوہیؒ وفات سے کچھ سال پہلے عالم محویت میں مستغرق رہتے تھے لطائف قدسی تصنیف صاحبزادہ رکن الدین بن شیخ عبدالقدوس گنگوہیؒ میں لکھا ہے کہ انتقال سے تین برس پہلے آپ کو سکوت (لاحق) ہو گیا تھا اور آپ بحر احديث میں مستغرق رہتے تھے۔ کسی سے بات بھی نہیں کرتے تھے۔ (تذکرہ اولیائے ہند ج ۲ ص ۵۲) ایسا لگتا ہے کہ کسی نے آپ کی کسی بات سے اپنی فشار کے مطابق مطلب سمجھ لیا ہو اور آپ کے نام سے یا آپ کی طرف سے مراسلت کا سلسلہ شروع کیا ہو لیکن ان حالات و کیفیات کے پیش نظر یہ تسلیم نہیں کیا جاسکتا کہ آپ نے مذکورہ خطوط لکھے یا لکھوائے ہوں۔ کتاب معارج الاولیاء کیاب ہے۔ ہنوز ہمیں بھی دستیاب نہیں ہوئی ہے اگر مل جائے تو امید واثق ہے کہ معلومات میں اضافہ ہوگا۔ بہر حال اس واقعہ کا تعلق حضرت شیخ عبدالقدوس گنگوہیؒ سے ذرا بھی نہیں ہے۔ حتیٰ کہ باہم ملاقات بھی ثابت نہیں ہے۔

مذکورہ بیان میں مرد قلندر و ابدال کو ابو زید کی کنیت سے یاد کیا ہے۔ یہ ہو سکتا ہے کہ ابتدائے حال میں حضرت شاہ قمیصؒ کو اسی کنیت سے یاد کیا جاتا ہو جیسا کہ آپ کے والد بزرگوار کو ابو الحیات کی کنیت سے یاد کیا جاتا رہا ہے۔ اور آپ کو قمیصؒ لقب سے اس وقت سے ملقب کیا جانے لگا ہو کہ آپ بلند ترین مدارج سلوک پر فائز ہو چکے ہوں اس لیے کہ لفظ قمیص بروئے قواعد عربی تصغیر ہے لفظ قمیص کی لیکن سلوک میں اس سے مراد جملہ کمالات درویشی کی جامع شخصیت ہوتی ہے کیونکہ معنی اس کے لباس ولایت و عزت بھی ہیں (المنجد)

آپ کے اس لقب کو ایسی مقبولیت نصیب ہوئی کہ اصل نام بھی نظروں سے اوجھل ہو گیا اور آپ آج تک اسی لقب سے متعارف ہیں۔ جو نام کی جگہ زبان زدِ خاص و عام ہے۔

## ۲، سنہرا دیس (مشرقی پاکستان پر ایک نظر)

مطبوعہ ادارہ مطبوعات پاکستان کراچی ۱۹۶۲ء مرتبہ جناب وفاراشدی صاحب  
شاہ قمیص قادریؒ بھی قدیم الایام سے بنگال ہی میں رہتے تھے۔ حضرت شاہ قمیص ابن شاہ  
ابن الحیاتؒ حضرت غوث الاعظمؒ کی اولاد سے تھے۔ اگرچہ بنگال میں پیدا ہوئے پھر بھی ان کے مریدین  
کا حلقہ بہت وسیع تھا اس لیے مریدین ان کی وفات کے بعد نعش کو بنگال سے ساڈھورہ ضلع انبالہ  
لے گئے (ص ۴۵) جملہ تذکرے متفق ہیں کہ حضرت شاہ قمیصؒ نے ملک بنگال میں وفات پائی۔

۳، اشرف الاخبار دہلی

ہفت روزانہ ۱۰ ستمبر ۱۸۶۷ء

ساڈھورہ

ایک دوست نے لکھا ہے کہ یہاں مزار حضرت قمیصؒ کا ہے۔ ہر سال دس ربیع الثانی کو عرس میں صد ہا  
کوس سے ہزار ہا آدمی آتے تھے۔ اور شرف زیارت سے مشرف ہو کر .... روپیہ چڑھاتے تھے۔ اب کے  
سرکار نے بخوف و با (ہیضہ) لوگوں کو وہاں جمع ہونے سے منع کیا اور جا بجا ڈھنڈورہ پٹوا دیا۔ المختصر  
روز عرس کوئی آنے نہیں پایا اور جو آیا اس کو ملازمان سرکاری نے ٹھہرنے نہیں دیا۔ بعد زیارت فوراً رخصت  
کر دیا۔ (یہ اخبار خدا بخش اور نمٹیل پبلک لائبریری پٹنہ (بہار) میں محفوظ ہے)

۲-۲۔ یہ دونوں اطلاعات فاضل دینیات مولانا شعائر اللہ خان صاحب رامپوری سلمہ اللہ

تعالیٰ نے ارسال فرمائی ہیں۔ میں ان کا تہہ دل سے شکر گزار ہوں اور ان کی علم نوازی کا ممنون ہوں۔



الحمد للہ علی احسانہ کہ بر خوردار سید عبدالقیوم شاہ  
 قمیصی القادری سلمہ اللہ تعالیٰ کی فرمائش و خواہش سے  
 آج بروز پنج شنبہ ۲۴ محرم الحرام ۱۴۰۸ھ مطابق ۲۴ ستمبر ۱۹۸۷ء  
 کتاب نوار قات شاہ قمیص قادریؒ کا ترجمہ تکمیل کو پہنچا۔ مقدمہ  
 اور حواشی کا اضافہ کیا گیا۔

## مُترجم و مُرتب اخلاق حسین دہلوی

پکے از اخلاف پیران پیر دستگیر  
 محبوب سبحانی قطب ربانی سید عبدالقادر جیلانی  
 قدس اللہ سرہ العزیز  
 لال محل بستی حضرت نظام الدین اولیاؒ نئی دہلی

110013

### شکریہ

میں عزیز القدر سید نصیر حسن زیدی سلمہ علیہ، اے کا اور بر خوردار سید احمد عزیز حسینی  
 سلمہ علیہ، اے کا بہت بہت شکر گزار ہوں کہ انھوں نے تصحیح کی زحمت گوارا فرمائی،  
 نیز میں بالکمال خوشنویس محترم الحاج محمد خلیق ٹوٹکی صاحب کا بھی بہت ہی ممنون ہوں جنھوں نے  
 ازراہ کرم تصحیح قلمبند فرمائی اور سرورق اور گرد و پیش بھی تیار فرمایا۔ اللہ پاک جزائے خیر غایت فرمائے۔

اخلاق حسین دہلوی

# کتابیات

(مراجع)

اخبار الاخیار	شیخ عبدالحق محدث دہلوی
اشرف الاخبار دہلی	(۱۰ دسمبر ۱۸۶۷ء)
القاروق	علامہ شبلی نعمانی
المنجد	مشہور عربی لغت
آئینہ طمان	منشی عبد الرحمن خاں (طمان)
آئینہ طفولیات	اخلاق حسین دہلوی
پیر سید بدھو شاہ (ساڈھورا)	اخلاق حسین دہلوی
تاریخ اسلام	سید ذاکر حسین جعفر دہلوی
تاریخ فرشتہ	ابوالقاسم ہندو شاہ فرشتہ
تاریخ فیروز شاہی	شمس سراج عقیف
تاریخ مبارک شاہی	یحییٰ سہرندی
تاریخ ہند	مولوی ذکاء اللہ
تحفۃ الابرار	مرزا آفتاب بیگ
تذکرہ اولیاء ہند	مرزا محمد اختر دہلوی
تذکرہ - ذکر جمیع اولیاء دہلی	محمد حبیب اللہ
تذکرہ حضرت شاہ قیص اعظم	سید اظہار احمد گیلانی ایم۔ اے۔
تذکرۃ الفقراء	شہزادہ احمد اختر (کرانا)
تذکرہ مجمع الاولیاء	شیخ بدرالدین سہرندی
تفسیر منظرہ	حضرت قاضی شہداء اللہ پانی پتی
تقویم ہجری و عیسوی	ابونصر محمد خالدی ایم۔ اے۔
ثمرات القدس	علی بیگ نعلی
جامع ترمذی	مخطوطہ سالار جنگ یوزیم حیدر آباد (ہند)
	مخطوطہ قومی عجائب گھر کراچی (پاکستان)
	ابو عیسیٰ محمد بن عیسیٰ ترمذی

جوامع الکلم	خواجہ گیسو دراز سید محمد حسینی بندہ نوازؒ
صدقۃ الاولیاء	مفتی غلام سرور لاہوری
حزب البحر	شیخ ابوالحسن شاذلی بن عبداللہؒ
حرز کافی (مجموعہ دعا)	قلمی
حرز یمانی	”
حضرات القدس	شیخ بدرالدین سہرندیؒ
حیات حضرت ابراہیم ادہمؒ	اخلاق حسین دہلوی
حیات خواجہ بزرگ اجمیریؒ	اخلاق حسین دہلوی
(مقالہ آل انڈیا ریڈیو، نئی دہلی)	
حیات پیر سید بدھوشاہ (ساڈھورا)	اخلاق حسین دہلوی
خزینۃ الاصفیاء	مفتی غلام سرور لاہوری
خوارقات حضرت شاہ قمیص قادریؒ	میر محمد لاہوری (قلمی)
خیر المجالس	(پنجاب یونیورسٹی لائبریری لاہور)
(ملفوظات حضرت نصیر الدین چراغ دہلیؒ)	مولانا حمید الدین قلندرؒ
راحت القلوب	حضرت محبوب الہی نظام الدین اولیاءؒ
(ملفوظات حضرت بابا فرید گنجشکرؒ)	
رسالہ قمیصیہ	مطبوعہ مطبع بڑال ساڈھورا (ہریانہ)
رسالہ قمیصیہ	ناشر پیر سید شکور احمد شاہ آبادی
	مطبوعہ نیو عالمگیر پریس سیالکوٹ
رسالہ قمیصیہ (مطبوعہ دیوبند پریس)	ناشر پیر سید عبدالباسط شاہ قمیصی قادری
	(سجادہ نشین درگاہ حضرت قمیص اعظمؒ)
سرور الصدور	شیخ فرید الدین ناگوری نمبرہ حضرت صوفی صاحبؒ
(ملفوظات حضرت صوفی حمید الدین ناگوریؒ)	(قلمی نسخہ قومی عجائب گھر کراچی (پاکستان)
سنن نسائی	ابو عبد الرحمن احمد بن شعیب النسائیؒ
سنن ابن ماجہ	ابو عبد اللہ ماجہ القزوینیؒ
سنوات الاتقیاء	شیخ بدرالدین سہرندیؒ
سنہری دیس	دفا راشدی
سیر الاولیاء	امیر خورد سید محمد کرمانیؒ



سیر المتأخرین	سید غلام حسین طباطبائی
سیرت النبیؐ (جلد ۲)	علامہ شبلی نعمانیؒ (حاشیہ حضرت سید سلیمان ندویؒ)
شجرۃ الانوار	سید اصغر علی گیلانی
صحیح بخاری	محمد بن اسماعیل بخاریؒ (امام بخاری)
صحیح مسلم	ابو الحسن مسلم بن الحجاج القشیریؒ
صحیفہ ابرار	شیخ عبد الرزاق جہنمیانویؒ قادری
فوائد السالکین	حضرت بابا فرید گنجشکرؒ
(ملفوظات حضرت خواجہ قطب الدین بختیاراؤٹیؒ)	
فوائد الفواد	امیر حسن علاء سنجرہؒ
(ملفوظات حضرت محبوب الہی نظام الدین اولیاءؒ)	
فہرست مخطوطات تصوف	عارف نوشاہی
(قومی عجائب گھر کراچی پاکستان)	
قرآن مجید	منزل من اللہ تعالیٰ
قصر عارفان	حافظ احمد علی سلیمانی خیر آبادی
لطائف قدسی	شیخ رکن الدین بن شیخ عبد القدوس گنگوہیؒ
ماثبت بالسنیہ	شیخ عبد الحق محدث دہلویؒ
مرآۃ الاسرار	شیخ عبد الرحمن چشتی
مشکوٰۃ شریف	ولی الدین محمد بن احمد خطیب تبریزیؒ
معارض الاولیاء	شیخ فتح اللہ سنبھلیؒ
منہیات	ابن حجر مکیؒ
مہر منیر	مولانا فیض اللہ
(نسب نامہ سادات حسنی قمیصی)	(کتب خانہ پیر سید مہر علی شاہ قمیصیؒ کولہا شریف)
نزهت الخواطر (۴)	مولوی عبدالحی (رائے بریلی)
نسب نامہ سادات عرب سرائے دہلی (قدیم)	بتحول اخلاق حسین دہلوی
ہدایہ (فقہ حنفی)	ابو الحسن برہان الدین علی بن محمد مرغینانیؒ



# دارالعلوم فرقانیہ قمیصیہ

یہ دینی مدرسہ ہے جو حضرت قادریہ عظیم قدس اللہ سرہ العزیز کی درگاہ فلک بارگاہ میں ہے اس میں بچوں کو قرآن عظیم ماندر بھی پڑھایا جاتا ہے اور حفظ بھی کرایا جاتا ہے۔ گزشتہ سال کئی بچوں نے تراویح میں قرآن پاک پڑھا اور داد تحسین حاصل کی۔ بچوں کو اردو ہندی اور انگریزی تینوں زبانوں کی تعلیم دی جاتی ہے۔ حساب۔ جغرافیہ اور تاریخ کی تعلیم دی جاتی ہے۔ خصوصی طور پر دینیات کی تعلیم دی جاتی ہے، مڈل تک تعلیم کا انتظام ہے جب بچے مڈل کا کورس پڑھ لیتے ہیں تو بورڈ کا امتحان دلا دیا جاتا ہے نتیجہ بہت اچھا رہتا ہے۔ نماز روزے کی خاص طور پر پابندی کرائی جاتی ہے بچوں کو تقریر کرنا بھی سکھایا جاتا ہے۔ اور دستکاری بھی سکھائی جاتی ہے۔ بڑی تعداد میں اساتذہ خلوص اور تندہی سے درس و تدریس میں مشغول رہتے ہیں۔

طالبات کی تعلیم و تربیت کا بھی انتظام ہے۔ طالبات کو لکھنا پڑھنا سکھانے کے ساتھ ساتھ سینے پر ونے۔ مہینے کاڑھنے اور پکانے ریندھنے کی بھی تربیت دی جاتی ہے۔ طالبات کی تعلیم و تربیت کے لیے استانیات ہیں جو خلوص اور دلجوئی سے ان خدمات کو انجام دیتی ہیں۔

بچوں اور بچیوں کے لیے الگ الگ کلاسیں اور دارالاقامہ ر. بورڈنگ ہاؤس (ہیں)۔ بچوں اور بچیوں کو تعلیمی ضروریات قلم و دوات، روشنائی۔ کاغذ کاپیاں۔ تختی۔ سلیٹ اور کتابیں بھی مدرسہ ہی کی طرف سے فراہم کی جاتی ہیں۔ مدرسہ میں مقیم رہنے والے بچوں کو کھانا بھی مدرسہ ہی سے دیا جاتا ہے۔ ننھے ننھے بچوں کو لانے لے جانے کے لیے سواری کا بھی انتظام ہے۔ غرض کہ ہر پیمانہ پر انت میں یہ واحد دینی درس گاہ ہے جو کامیاب بھی ہے۔ ہر پیمانہ پر انت میں مسلمان بہت کم تعداد میں ہیں جو مختلف دیہاتوں میں رہتے ہیں۔ ان کا ذریعہ معاش بھی بہت معمولی ہے تو چونکہ مدرسہ بچوں کی کفالت بھی کرتا ہے اور تعلیمی خدمات بھی خوش اسلوبی سے انجام دے رہا ہے۔ اس لیے بچوں اور بچیوں کی تعداد میں روز بروز اضافہ ہو رہا ہے۔ عمارت کی مزید ضرورت درپیش ہے۔ درگاہ شریف کا رقبہ وسیع ہے البتہ عمارت تعمیر کرانے کی ضرورت ہے۔

اہل خیر حضرات سے درخواست ہے کہ وہ مدرسہ کا معائنہ فرمائیں اور پورا پورا تعاون دیں جو موجب اجر عظیم ہے۔

پیرزادہ سید عبدالقیوم شاہ قمیصی قادری

مہتمم: دارالعلوم فرقانیہ قمیصیہ

ساڈھورہ۔ ضلع جمنانگر۔ ہریانہ 133204

011-91-9416825676

011-91-9416461763

011-91-9416986633

فون نمبر

# تصنیفات الحاج علامہ سیّد اعلیٰ حسین دہلوی

## تذکرۃ المشائخ

## علم ادب

↑ دوسرا ایڈیشن آف سیٹھ پیر شائع ہونے والا ہے ! ↓

حضرت خواجہ حسن بصریؒ  
 حضرت خواجہ عبدالواحد بصریؒ  
 حضرت خواجہ فضیل بن عیاضؒ  
 حضرت خواجہ ابراہیم بن ادہمؒ  
 خواجہ حذیفۃ المرعشیؒ  
 خواجہ ہبیرۃ البصریؒ  
 خواجہ مشاد دینوریؒ  
 خواجہ ابواسحاق شامیؒ  
 خواجہ ابوالاحمد ابدال چشتیؒ  
 خواجہ ابو محمد ابدال چشتیؒ  
 خواجہ ابویوسف چشتیؒ  
 خواجہ قطب الدین مودود چشتیؒ  
 خواجہ حاجی شریف زندنیؒ  
 خواجہ عثمان ہارونیؒ  
 حضرت خواجہ معین الدین چشتی اجمیریؒ  
 خواجہ قطب الدین بختیاراوشیؒ کاکلی

مضمون نگاری  
 فنِ شاعری  
 میزانِ سخن  
 روحِ بلاغت  
 شمیمِ بلاغت  
 تنقید و تحقیق اور تصوف  
 آئینہ ملفوظات  
 ویدک دھرم اور اسلام  
 جائزہ مکتوب حضرت مرزا مظہر جانِ جانؒ  
 سوانح  
 حیات میر محمدی بیدارؒ  
 حضرت محبوب الہیؒ  
 شیخ ابوبکر طوسیؒ  
 مخدوم شیخ حیدرؒ  
 حضرت شاہ قمیص عظیمؒ  
 حضرت بابا فرید گنجشکرؒ (زیر ترتیب)

رسالہ اصول السماع (عربی متن اور ترجمہ) زیر طبع

فوائد السالکین (تحقیقی مقدمہ اور ترجمہ) زیر طبع

۔۔۔ دیگر کتب کے ایڈیشن ختم ہو چکے ہیں ۔۔۔